

اللہ

والوں کی مقبولیت کا راز

تأمییت

حضرت مولانا مفتی محمد سلمان منضو پوری

مکتبۃ علامہ

۱۸۔ اردو بازار لاہور، پاکستان



MP 7231788
7211788

بِسْمِ اللَّهِ الرَّحْمَنِ الرَّحِيمِ

اللہ والوں کی

قبر لکھاری

اللہ تعالیٰ کے مقبول بندوں کی صفات عالیہ
کی روشنی میں اپنے کردار کا جائزہ

مؤلفہ

مفتي محمد سليمان منصور پوری

مفتي و استاذ حدیث جامعہ قاسمیہ مدرسہ شامی مراد آباد

۱۸ - اردو بازار ۵ لاہور پاکستان

7231788-7211788 ■

مکتبہ مفتی


Marfat.com

اللہ والوں کی
نام کتاب: مقبولیت کاراز

مؤلفہ: مفتی محمد سلمان منصور پوری

طابع: خالد مقبول

مطبع: افضل شریف پرنسپل



❖ مکتبہ حافظہ اقراء، نشر، غزنی شریٹ، اردو بازار، لاہور۔ 7224228

❖ مکتبہ حافظہ اقراء، نشر، غزنی شریٹ، اردو بازار، لاہور 7221395

❖ مکتبہ حجیبیہ ۱۸ - اردو بازار ۵ لاہور پاکستان 7211788

استدعا

اللہ تعالیٰ کے فضل و کرم سے انسانی طاقت اور بساط کے مطابق کتابت
طباعت، صحیح اور جلد سازی میں پوری پوری احتیاط کی گئی ہے۔
بھری تلاش سے اگر کوئی غلطی نظر آئے یا صفات درست نہ ہوں تو از راد
کرم مطلع فرمادیں۔ ان شانہ اللہ ازالہ کیا جائے گا۔ شادی کے لئے ہم بے حد شکر
(ادارہ) گزار ہوں گے۔

بِسْمِ اللّٰہِ الرَّحْمٰنِ الرَّحِیْمِ

تہذید

اللّٰہُ

کے مقبول بندوں کی خدمت میں!

أَحِبُّ الصَّالِحِينَ وَلَئِنْ كُنْتُ مِنْهُمْ لَعَلَّ اللّٰهُ يَرْزُقُنِي صَلَاحًا
مجھے نیک لوگوں سے محبت ہے، گوکر میں ان میں شامل نہیں ہوں۔

امید ہے کہ (انہی سے تعلق کی برکت سے) اللہ رب العزت مجھے بھی نیکی سے مر فراز
فرمادیں گے۔ انشاء اللہ تعالیٰ

وما ذلک على الله بعزيز

احقر محمد سلمان منصور پوری غفرلہ (۱۰/۲۶/۱۴۲۷ھ)



تائید و دعاء

اس مضمون کا ابتدائی حصہ اختر نے خندوم گرامی قدر عارف باللہ
حضرت اقدس مولانا قاری سید صدیق احمد صاحب باندوی رحمۃ اللہ
علیہ کی خدمت میں برائے ملاحظہ و اصلاح پیش کیا تھا۔

حضرت والا نے انتہائی مصروفیات کے باوجود اس پر نظر فرمائی اور
درج ذیل مکتوب سے مشرف فرمایا، فجزاہم اللہ احسن الجزاء

عزیزم مفتی سلمان سلیمانی
السلام علیکم و رحمۃ اللہ و برکاتہ

آپ کے مضمین کا مطالعہ کیا، میرا ارادہ تھا کہ اس قسم کے مضمین
مرتب کر کے شائع کئے جائیں، کچھ کام بھی ہوا تھا مگر فرصت نہ ملنے کی
 وجہ سے کام آگئے نہ بڑھ سکا۔

اللہ پاک آپ کو جزئے خیر عطا فرمائے۔ آپ کے اندر ماشاء اللہ
صلاحیت ہے مضمین بہت مفید ہیں ان میں اضافہ کر کے جلد ہی
شائع کرائیے۔ اللہ پاک سے اس کا بہتر اجر عطا فرمائے۔ فقط والسلام

صدیق احمد غفرنہ

خادم جامعہ عربیہ ہتھورا باندھ

۱۵/رجہ بیانیہ

فہرست

۳	تہذیب
۴	تائید و دعا: عارف باللہ حضرت مولانا قاری سید صدیق احمد باندوی
۱۷	عرض مرتب (جدید ایڈیشن)
۱۹	عرض مرتب (قدیم ایڈیشن)
۲۰	چھ تأثرات
○	
۲۵	حسن نیت
۲۶	رسوخ فی العلم کی نشانیاں
۲۷	یہ ہے قبولیت!
۲۸	مقبولیت کی تمنا
○	
۲۹	تواضع واکساري
۳۰	نبی اکرم صلی اللہ علیہ وسلم کی تواضع
۳۱	سیدنا حضرت صدیق اکبر- کی تواضع

۳۲	سیدنا حضرت فاروق اعظم - کی تواضع
۳۲	سیدنا حضرت عثمان غنی - کی تواضع
۳۲	سیدنا حضرت علی - کی تواضع
۳۲	سیدنا حضرت سلمان فارسی - کامل
۳۳	حضرت عبد اللہ بن سلام - کا واقعہ
۳۳	سیدنا حضرت زین العابدینؑ کی تواضع
۳۳	سیدنا حضرت عمر بن عبد العزیزؓ کا مہمان کے ساتھ برداو
۳۴	امام اعظم ابوحنیفہؓ کی تواضع
۳۵	حضرت عبد اللہ بن المبارکؓ کا جذبہ تواضع
۳۶	حضرت معاذ بن جبل - کا ارشاد
۳۷	عالم کامل کی پیچان
۳۷	ہمارا حال
۳۸	حضرت مدینؓ کامل
۳۸	وعظ کی مجلسیں کیوں موثر نہیں؟
۳۹	عالم کے لئے قدر
۴۰	حضرت شیخ الہندؓ کا عبرت انگریز واقعہ
۴۰	مجموع کی کثرت اصل نہیں
۴۱	مولانا عطاء اللہ شاہ بخاریؒ کا واقعہ
۴۱	حضرت مولانا مفتی محمد شفیق صاحبؒ کا معمول
۴۱	متقول کون؟

۳۲	امام ربانی حضرت گنگوہیؒ کے وعظ کا حال
۳۳	از دل خیزد، بر دل ریزد
۳۴	چھی مقبولیت کی پیچان
۳۶	حکیم الامت حضرت تھانویؒ کے بعض ارشادات
۳۷	حضرت مدینی کامنہ پر تعریف کرنے پر نکیر کرنا
۳۸	فقیہ الامت حضرت مولانا مفتی محمود حسن گنگوہیؒ کی بے نسی
۳۹	تصنیفات کے بارے میں انکا برگا طرز عمل
۴۰	نقد خوش خبری
۴۱	تہست کی جگہ سے بچیں
۴۱	ملی عظیمیں مقبول کیوں نہیں؟
۴۲	پیغمبر علیہ السلام کا اہم اعلان
۴۳	بین الجماعتی حسرہ و انہیں
۴۴	اپنا انتیاز نہ چاہیں!
۴۵	نہیں اکرم صلی اللہ علیہ وسلم کی بے نسی
۴۵	حضرت سفیان ثوریؓ کا عمل
۴۶	ہمارا طرز عمل
۴۶	ہٹ دھرمی حکمر کی علامت ہے
۴۷	مرض کا احساس کریں

O

دھرمے کی عزت نفس کا خیال

۵۸	سب سے زیادہ پسندیدہ لوگ
۵۹	کسی کی ول مخفی نہ کریں
۶۰	حضرت عبداللہ بن مبارکؓ کے ساتھ معاملہ اپنے گریبان میں جھائکیں
۶۱	ماتحتوں کے ساتھ بر تاؤ کیسا ہو؟

O

۶۲	عفو و درگذر
۶۳	سیدنا حضرت زین العابدینؑ کا حیرت انگیز واقعہ
۶۴	زری ہی میں خیر

O

۶۶	حلم و بردباری
۶۷	حضرت امام ابوحنیفہؓ کا مقام
۶۸	حضرت امام ابوحنیفہؓ کا بے مثال تحمل
۶۹	حضرت شاہ اسماعیل شہیدؒ کا حلّم
۷۰	شیخ الاسلام حضرت مدحیؒ کی بردباری

O

۷۱	زادہ استغنا
۷۲	نبیؐ اکرم ﷺ کا زادہ
۷۳	کامیاب مسلمان
۷۴	نبیؐ اکرم ﷺ کی تمن اہم و صیحتیں

۷۵	سیدنا حضرت صدیق اکبر- کی زاہدانہ زندگی
۷۵	سیدنا حضرت عمر بن الخطاب- کا زہد
۷۶	حضرت علی کرم اللہ وجہہ کی حالت
۷۷	حضرت سلمان فارسی- کا حال علم کا فیض کیے؟
۷۸	استغفار میں عافیت ہے
۷۹	جحہ الاسلام حضرت ڈاکٹر نوتویؒ کا بے مثال استغفار
۸۰	حضرت گنگوہیؒ کا زہد و استغفار
۸۰	عکیم الامم حضرت تھانویؒ کا عبرت انگیز واقعہ
۸۲	شیخ الاسلام حضرت مدینیؒ کا قابل تقید معمول
۸۲	شیخ الشفیر حضرت لاہوریؒ کا معمول
۸۳	حضرت شاہ عطاء اللہ بخاریؒ کا طرز عمل
۸۳	حضرت شیخ الحدیثؒ کا استغفار
۸۳	حضرت فقیہ الامم کا مثالی زہد
۸۴	حضرت مولانا مفتی محمد شفیع صاحب کا واقعہ
۸۵	عارف باللہ حضرت مولانا قاری سید صدیق احمد باندویؒ کا مثالی زہد
۸۵	حضرت مولانا علی میاںؒ کا زہد
۸۶	حضرت جی مولانا محمد یوسفؒ کا ایک نیتی ملفوظ
۸۶	مال و دولت کی عزت عارضی ہے

O

۸۹	سخاوت اور مہمان نوازی
۹۰	نبی اکرم صلی اللہ علیہ وسلم کی سخاوت
۹۱	صحابہ کرام ﷺ کی سخاوت
۹۱	سیدنا حضرت زین العابدین علیہ السلام کی جود و عطا
۹۲	امام اعظم ابوحنیفہؓ کے واقعات
۹۵	حضرت عبد اللہ بن مبارکؓ کے چند واقعات
۹۶	حضرت نافوتویؓ کی سخاوت
۹۶	حضرت شیخ الہندؒ کی مہمان نوازی
۹۶	حضرت شیخ الاسلامؒ کی سخاوت
۹۸	حضرت رائے پوریؓ کے دستِ خوان کی وسعت
۹۸	حضرت شیخ الحدیثؒ کی فیاضی
۹۸	حضرت فقیر الاممؒ کی سخاوت
۹۹	ایک آسان طریقہ

O

۱۰۱	ورع و تقویٰ
۱۰۲	نبی اکرم صلی اللہ علیہ وسلم کی احتیاط
۱۰۲	حضرت ابوالدرداء - کارشاد
۱۰۲	حضرت حسن بصریؓ کا قول
۱۰۳	سیدنا حضرت ابو بکر صدیقؓ - کا واقعہ
۱۰۳	سیدنا حضرت عمر بن عبد العزیزؓ کا ورع و تقویٰ

۱۰۳	امام اعظم ابوحنیفہ کا درع و تقوی
۱۰۵	امام احمد بن حبیل کا عبرت انگیز واقعہ
۱۰۵	حضرت عبد اللہ بن المبارک کا درع و تقوی
۱۰۶	میانجی نور محمد کا تقوی
۱۰۶	حضرت مولانا مظفر حسین کا نذر حلوبی کا درع و تقوی
۱۰۷	حضرت نانو تویی کی کمال احتیاط
۱۰۷	حضرت گنگوہی کا تقوی
۱۰۷	حکیم الامت حضرت تھانوی کا واقعہ
۱۰۸	شیخ الاسلام حضرت مدفنی رحمۃ اللہ علیہ کا تقوی
۱۰۹	درستہ کے مال میں احتیاط
۱۱۲	آئیے معاشرہ کریں!
۱۱۲	حضرت مولانا مظہر صاحب نانو تویی کا معمول

O

۱۱۳	خوف و خشیت
۱۱۴	اللہ کے خف سے رونا
۱۱۵	پیغمبر علیہ السلام کی خشیت
۱۱۶	سیدنا حضرت ابو بکر صدیق - کی رقت قلبی
۱۱۶	سیدنا حضرت فاروق اعظم - کا جذبہ خوف و خشیت
۱۱۷	سیدنا حضرت ابن مسعود - کی تصرع وزاری
۱۱۷	سیدنا حضرت زین العابدین - کی خشیت

- حضرت عمر بن عبدالعزیزؓ کی خیبت کا عالم
حضرت امام اعظم ابوحنیفہؓ کے چند واقعات
مؤمن اللہ کی یاد میں نہ روئے تو کیا کرے؟
رونا کیسے آئے؟
رونے کا اخفاء
قابل رشک پر قراری
حضرت گنگوہیؓ کا مبارک حال
شیخ الاسلام حضرت مدینی رحمہ اللہ کا الحاج وزاری
حضرت مفتی محمد شفیع صاحبؒ کا ایک نہایت تیقی مخطوط
ایک اہم ترین مسنون دعا

O

- علماء کرام کے لئے کچھ کارآمد باتیں
علم کا خلاصہ
علم کیسے حاصل ہوگا؟
صبر، زہد اور تواضع کی حقیقت
تمن فضیحتیں
علم کے ساتھ حلم کی اہمیت
عالم کامل کی تمدن پچان
منصف مزاجی
جگہ بازی سے پرہیز

- ۱۲۹ کاموں سے ناگواری نہیں ہونی چاہئے
حضرت ابوالدرداء۔ کا حکیمانہ ارشاد
- ۱۳۰ جامل کی تمن علامتیں
- ۱۳۰ حب جاہ کی خوست
- ۱۳۰ قابل سحر یہم حضرات
- ۱۳۰ علم کی زندگی سوال و جواب میں ہے
- ۱۳۱ دو طبقوں پر اصلاح کامدار
- ۱۳۱ عالمانہ وقار کی اہمیت
- ۱۳۲ خیریہ شہوت کیا ہے؟
- ۱۳۲ گناہ! موجب نسیان
- ۱۳۲ دعائیں کیوں قول نہیں ہوتیں؟
- ۱۳۳ سیدنا حضرت علی کرم اللہ وجہہ کی علماء کو فصیحت
- ۱۳۳ عمل کے بغیر و عناد موثر نہیں
- ۱۳۳ از دل خبر د، بر دل ر بزد
- ۱۳۳ عالم کے لئے عمل لازم ہے
- ۱۳۳ دنیا دار عالم سے امت کو فتح نہیں ہوتا
- ۱۳۴ حلال روزی کی غفر
- ۱۳۴ امین ہون گی پسندیدہ باقی
- ۱۳۴ عارف باللہ شخص کی طرف دل کھینچ پڑھے جاتے ہیں
- ۱۳۵ فتوی میں جلد بازی کم علمی کی دلیل ہے

۱۳۵ عیب سے کوئی شخص میرانہیں
 ۱۳۵ امام ابو یوسفؓ کے تجربہ کی تین باتیں
 ۱۳۵ ہر مسئلہ کا جواب دینے میں نہ پڑیں
 ۱۳۶ مسلسل مطالعہ سے حافظ تیز ہوتا ہے

O

۱۳۷ حضرات اہل علم کے لئے کچھ گرانقدر صحیحیں
 ۱۳۸ حضرت حکیم الامتؒ کا ایک گراں قدر ملفوظ
 ۱۳۹ علماء کے کرنے کے چار کام
 ۱۴۰ وقار علم
 ۱۴۱ علماء اور اساتذہ کے لئے حضرت فقیر الامتؒ کی ۱۲ ارجمندی و صیحتیں

O

۱۴۲ خاتمه
 ۱۴۳
 ۱۴۴ مختصر تذکرہ مقبول پارگاہ: عارف باللہ حضرت اقدس
 ۱۴۵ مولانا قاری سید صدیق احمد صاحب باندوی نور اللہ مرقدہ
 ۱۴۶ ایسا کہاں سے لاائیں
 ۱۴۷ علم سے بے انتہا شفف
 ۱۴۸ سادگی اور تواضع
 ۱۴۹ کمال زہد
 ۱۵۰ عشق نبوی

O

۱۵۸	حضرت قاری صاحبؒ کی زندگی کی چند عبرت آموز جھلکیاں
۱۵۸	پرمیوت طالب علمی
۱۵۹	اصلاح امت کی دھن
۱۶۱	درسہ کی تعمیر میں شرکت
۱۶۲	بے مثال تواضع
۱۶۳	اپنے لئے احتیاط ہی پسند تھی
۱۶۴	مہماںوں کا اکرام
۱۶۶	دوسرے کی دل تھکنی کا خیال
۱۶۶	حوالہ افزائی
۱۶۷	اصلاح بین الناس کی فکر
۱۶۸	ہدیہ سے بے نیازی
۱۶۸	سفر خروج
۱۶۹	وقت کی قیمت کا احساس
۱۷۰	ترک مالا یعنی
۱۷۰	ایثار کا عملی نمونہ
۱۷۱	لاوارثوں کی کفالت
۱۷۱	یہ تو خیانت ہو گی
۱۷۲	آخرت میں جواب دہی کا خوف
۱۷۳	قیامت کے دن تمہارا دامن پکڑوں گا

- ۱۶۲ میں نے آخرت کا بوجھا اور ڈھلایا ہے
 ۱۶۳ تربیت کا انوکھا انداز
 ۱۶۴ طلباء کے لئے گراں قدر نصیحت
 ۱۶۵ امور عشرہ برائے طلباء

O

- ۱۶۶ علماء کی ذمہ داری
 ۱۶۷ لعنت کے اسباب سے بچیں
 ۱۶۸ کارکنان تبلیغی جماعت سے خطاب
 ۱۶۹ تمنی تبیتی ہدایتیں
 ۱۷۰ ایک اہم حدیث کی تشریع

O

- ۱۷۱ مأخذ و مراجع

بسم الله الرحمن الرحيم

عرض مرتب (جدید ایڈیشن)

نحمدہ و نصلہ علہ رسولہ الکریم، اما بعد:

”اللہ والوں کی مقبولیت کا راز“ کا اولین ایڈیشن آج سے آٹھ سال قبل شائع ہوا تھا، اس کے بعد سے بفضلہ تعالیٰ ہندو پاک کے متعدد کتب خانوں سے اس کی برابر اشاعت ہو رہی ہے۔

اور اس پر اللہ رب العزت کا جس قدر بھی شکر ادا کیا جائے کم ہے کہ اس کتاب سے قارئین کو غیر معمولی نفع ہوا، فکر مند علماء اور خواص نے اس کی نہایت پذیرائی کی، حتیٰ کہ بعض مشائخ اور اہل اللہ نے اپنی خانقاہوں اور مدارس و مساجد میں اس کی باقاعدہ تعلیم کا اہتمام کیا اور اس کے مطالعہ کو اپنے ”اصلاحی نصاب“ کا ایک جزو قرار دیا۔ فالحمد لله والشكرا کله اللہ.

شروع ہی سے ارادہ تھا کہ اس رسالت پر نظر ٹھانی کر کے بعض مضامین کا اضافہ اور ترتیب و عنوانات کو مزید چاذب نظر بنایا جائے، مگر آج تک کل پر بات ٹھنی رہی، بالآخر چند ماہ قبل ہمت کر کے اس کی کمپیوٹر کتابت شروع کر دی گئی اور جیسے جیسے موقع ملتا گیا صحیح کے ساتھ ساتھ کچھ اضافہ بھی کیا جاتا رہا، اور ذیلی عنوانات الگ الگ کر دیئے گئے۔ بالخصوص اہل علم کے لئے علامہ ابن عبد البر الاندلسی (المتومنی ۳۶۳ھ) کی کتاب ”جامع بیان العلم وفضله“ سے گراس قدر اقوال واحوال سلف جمع کر دیئے گئے۔ اب انشاء اللہ یہ کتاب پہلے سے زیادہ دلچسپی سے پڑھی جائے گی اور اس کا نفع مزید عام ہو گا۔ و ما ذلک علی اللہ بعزیز۔

جیسا کہ احرف نے اول اشاعت کے وقت عرض کیا تھا کہ اس کتاب کا اولین مخاطب خود یہ تاکارہ ہے۔ بلکہ اپنی اصلاح کے لئے ہی اس مواد کو جمع کرنے کا

داعیہ پیدا ہوا تھا، لیکن سخت افسوس کا مقام ہے کہ ابھی تک احقر کتاب میں ذکر کردہ صفات میں اپنی زندگی ڈھانے میں کامیاب نہ ہو سکا، اس لئے قارئین سے عاجزانہ درخواست ہے کہ وہ اس ناکارہ کے حق میں دعا فرمائیں کہ اللہ تعالیٰ محض اپنے فضل و کرم سے ان لکھی ہوئی باتوں کی مطابق عمل کی توفیق مرحمت فرمائیں، یہ اس ناکارہ پر بڑا احسان ہو گا۔ ساتھ میں یہ بھی گذارش ہے کہ وہ کتاب پڑھتے وقت مرتب کی ذات سے کسی بات کا موازنہ کرنے کے بجائے ہمیشہ ان حضرات اکابر و سلف صالحین رحمہم اللہ تعالیٰ کے کردار ہی کو پیش نظر رکھیں جن کی طرف کتاب میں مذکورہ باتوں کا انتساب کیا گیا ہے، اس لئے کہ احقر تو صرف ناقل ہے، عمل کا دعویٰ نہ پہلے تھا نہ اب ہے۔

بہر حال اب یہ عاجزانہ کاوش قارئین کی خدمت میں پیش ہے، دعا ہے کہ اللہ رب العزت اسے اپنی بارگاہ عالیٰ میں قبول فرمائے کرامت کے عوام و خواص کو اس سے استفادہ کی توفیق مرحمت فرمائیں، اور اس کو ہم سب کی اصلاح و ہدایت کا ذریعہ بنادیں، آمین۔

فقط اللہ الموفق:

احقر محمد سلمان منصور پوری غفرلہ،

خادم مدرسہ شاہی مراد آباد

۱۳۲۵ھ / ۱۰/۲۲



بسم الله الرحمن الرحيم

عرض مرتب (طبع اول)

حامداً ومصلياً و مسلماً، اما بعد:

زیر نظر مضمون کا اولین مخاطب خود یہ راقم الحروف ہے، احقر نے جب یہ محسوس کیا کہ اپنی زندگی کی ذگر اللہ کے نیک بندوں کے راستے سے ہٹتی جا رہی ہے اور عمر کے ساتھ ساتھ لا پرواہی اور آخرت سے غفلت کا رجحان روز افزون ہے، تو خیال آیا کہ اللہ والوں کی امتیازی صفات اور عبرت آموز واقعات کیجا کئے جائیں جو ہم جیسے کم ہمت لوگوں کے لئے سہیز کا کام دیں۔ اور ان کو بار بار پڑھنے اور یاد رکھنے سے دل میں کچھ غیرت پیدا ہوا اور کوتاہی کا تسلسل ثبوت سکے۔

اس لئے اپنی وسعت کے مطابق یہ چند بکھری ہوئی باتیں جمع کر دی ہیں، کاش یہ حقیر محنت بارگاہ ایزدی میں شرف قبولیت حاصل کرے اور اس ناکارہ اور سمجھی قارئین کے لئے دشمنی فائدہ کے حصول کا ذریعہ بنے۔

قارئین سے بھی استدعا ہے کہ وہ دعا، فرمائیں کہ اللہ تعالیٰ ہم سب کو اپنے مقبول اور مقرب بندوں میں شامل فرمائیں اور اپنی رضاہ داگی سے سرفراز فرمائیں، آمین۔

فقط وانہ الموفق

احقر محمد سلمان منصور پوری غفرلہ

خادم الافتاء والحدیث مدرسہ شاہی مراد آباد

۱۳۷۱ء



چند تأثیرات:

حضرت مولانا مفتی محمد عاشق الہی برلنی مہاجر مدینی نور اللہ مرقدہ
حامدًا ومصلیٰ اللہ علیہ وسالم

اللہ جل شانہ نے انسانوں کی بلندی اور برتری کے لئے اوصاف حمیدہ اور اخلاق حسنہ پیدا فرمائے، انہیں اخلاق حسنہ اور صفات عالیہ کی وجہ سے انسانیت اجاگر ہوتی ہے اور جو مومن بندے ان سے متصف ہوتے ہیں ایسے افراد اللہ تعالیٰ کے یہاں بھی مقبول ہوتے ہیں اور اس کے بندوں کے یہاں بھی انہیں مقبولیت عامہ نصیب ہوتی ہے، ان صفات عالیہ میں صفت تواضع اور انکساری بڑی اہمیت رکھتی ہے، اکابر دیوبند کو اللہ تعالیٰ نے علوم و افروزش سے بھی نوازا اور اعمال صالحہ اور اخلاق عالیہ سے بھی متصف فرمایا، ان حضرات نے تواضع اور انکساری کو ایسا اپنایا اور حرز جان بنایا کہ قرن ماضی میں اس کی نظیر نہیں ملتی، نیزان حضرات میں زہد و استغنا، بھی بڑے درجے کا تھا، تحریر و تقریر، شریعت و طریقت کی خدمات سب کچھ اللہ کی رضا کے لئے تھیں، مخلوق سے کسی چیز کے طالب نہ تھے، کسی شخص سے خواہ کتنا بڑا ہو، مال دار صاحب اقتدار ہو، ذرا سا بھی لائق نہیں رکھتے تھے، اہل مال جوان حضرات کے معتقد تھے وہ چاہتے تھے کہ کچھ پیش کریں، لیکن ان حضرات کا مزاج یہ تھا کہ قول عمل سے یہ ظاہر فرمادیتے تھے کہ ہماری خوشی اس میں ہے کہ جس وجہ سے ہم سے تعلق ہے یعنی علم سیکھنا اور عملی زندگی کو اپنانا، ہم اس سے خوش ہوتے ہیں، ابھی دنیا میں ایسے افراد اور اشخاص موجود ہیں جنہوں نے ان حضرات کو دیکھا ہے اور جنہیں ان باتوں کا علم ہے اور ان حضرات کی جو سوانح لکھی گئی ہیں ان میں یہ باتیں مندرج ہیں۔

اللہ تعالیٰ مفتی محمد سلمان صاحب مخصوص پوری زاد اللہ علمہ و مجده نواسہ شیخ الاسلام مولانا سید حسین احمد مدینی نور اللہ مرقدہ کو جزائے خیر دے جنہوں نے ایک رسالہ ”اللہ والوں کی

مقبولیت کا راز“ کے عنوان سے تالیف کیا ہے مولانا موصوف مدینہ منورہ تشریف لائے تو احقر کو بھی ایک نسخہ عنایت فرمایا، ماشاء اللہ خوب ہی لکھا ہے، اکابر سلف کے واقعات اور اکابر دیوبند کے حالات متعلقہ تواضع و انکساری، ورع اور تقوی، زہد و استغنا، اور خوف و خشیت بڑی خوش اسلوبی کے ساتھ جمع کئے ہیں، رسالہ عوام و خواص سب ہی کے لئے ضروری المطالعہ ہے۔ اللہ کرے زور قلم اور زور قلب اور زیادہ

بارک اللہ تعالیٰ فی علومہ و اعمالہ و جزاء خیر الجزاء۔

العبد الفقیر محمد عاشق الہی بلند شہری عفاف اللہ عنہ المدینہ المنورہ

۷۱۳۸ھ

مولانا عثمان احمد قادری جامعہ بدرا الاسلام شاہ گنج جونپور:

مکرمی جناب مفتی صاحب دامت فیوضکم السلام علیکم و رحمۃ اللہ و برکاتہ

آپ کا گرامی نامہ باعث مررت ہوا، اپریل کانڈائے شاہی ملا، ساتھ ہی آپ کی مرتبہ کتاب بھی ملی، عنایت فرمائی کاشکریہ قبول فرمائیں، آپ کی کتاب ظاہری معنوی ہر اعتبار سے لاکٹ تحسین ہے اور آپ مبارک باد اور آفریں کے حق دار ہیں، ہر وقت اور ہر موقع پر اہم کام آپ نے انجام دیا ہے، اللہ تعالیٰ آپ کو اس کا اجر عطا فرمائے، اور لوگوں کو کتاب سے استفادہ کی توفیق دے، آپ کے مضامین سلسلہ وارندائے شاہی میں شائع ہو رہے تھے، اب کتابی شکل میں آجائے سے اس کی افادیت بڑھ جائے گی اور یہ قیمتی تحریر محفوظ ہو جائے گی نام بھی آپ نے خوب رکھا ”اللہ والوں کی مقبولیت کا راز“ کتاب بہت پسند آئی۔ والسلام عثمان احمد غفرلہ شاہ گنج (۲۹ ربیعہ ۱۹۹۷ء)

حضرت مولانا نور عالم خلیل الامینی، دارالعلوم دیوبند:

اخی العزیز مولانا مفتی سلمان صاحب منصور پوری زید لطفہ و وفقہ اللہ لکل خیر، السلام علیکم و رحمۃ اللہ و برکاتہ

امید ہے کہ آپ ہر طرح مع الخیر ہوں گے۔ ہم رشتہ دونوں کتابیں ”اللہ والوں کی

مقبولیت کا راز، اور ”نہ بہب غیر پر فتوی اور عمل“ عزیزم مولوی عفان سلمہ کی معرفت موصول ہوئیں۔ اول الذکر کتاب تو تقریباً پوری پڑھ گیا، محفوظ ہوا، مستفید ہوا اور سعادت مندانے لمحے اس کے ساتھ گزار کر روح کو تسکین اور قلب کو غذا ملی، واقعیہ ہے کہ یہ کتاب ہمارے مدرسی حلقوں کی ناگزیر ضرورت ہے، ہمارے علماء، فائدین، مفکرین، واعظین، مدرسین، طلبہ اور ذمہ دار ان مدارس و مکاتب و جماعتات: سکھوں کے لئے فرداً فرداً مطالعہ کی چیز ہے۔ جن امراض سے ہمیں پچنا چاہئے، ہم انہی کے شکار ہیں، اسی لئے اسلامی خدمتوں کی تمام کوششیں مطلوبہ نتائج تک پہنچنے میں ناکام ہیں۔ مظاہر و اشکال اور لاشہ ہائے بے جان کی طرح ہماری تجسس و تازا کارت جاری ہیں۔

خدا آپ کو جزاۓ خیر دے کر آپ نے بہت ضروری سمت میں یہ قدم اٹھایا ہے: جو آئندہ بھی جاری رہنا چاہئے۔ والسلام
اخوک: نور عالم اینی (شب جمعہ ۱۰ ربیع الاول ۱۴۱۸ھ / ۸ ستمبر ۱۹۹۷ء)

حضرت مولانا ذوالفقار احمد صاحب، جامعہ فلاح دارین ترکیبسر:

عزیز القدر مولوی محمد سلمان سلمہ منصور پوری سلام مسنون
بعد دعا کے واضح ہو کہ تمہاری کتاب ”اللہ والوں کی مقبولیت کا راز“ موصول ہوئی، ولی خوش ہوئی، سبحان اللہ تم نے اسلاف و اکابر کی زندگی: ان کی بے نفسی، اخلاص، انسان دوستی، فکر آخرت، انبیت الی اللہ، امت کی فکر، اسلام کے لئے قربانیاں اور علم کی تحصیل اور اس کی اشاعت کے لئے جدوجہد، دیانت و صداقت، تقوے طہارت، جذبہ جہاد کے ان واقعات کو آج کی مادہ پرست، مطلب پرست، دھوکے باز، آخرت فراموش اور صرف دنیا کے لئے جینے اور مرنے کے خوگر غافل عوام و نام نہاد علماء طلبہ کی آنکھیں کھولنے اور اپنا احساس کرنے اور اپنے آپ کو ان کا جانشین اور معتقد کرنے والوں کو بڑا سامان عبرت جمع کر دیا ہے۔ اللہ تعالیٰ سب کی طرف سے تم کو بھرپور بدلہ عطا فرمائے، آمین۔

محتاج دعا: ذوالفقار احمد غفرلہ (۲۸ اگست ۱۹۹۸ء)

مفتی اسماعیل ابراہیم بھڑکووری دارالعلوم لکھنواریہ:

محترم و مکرم مولانا مفتی محمد سلمان صاحب منصور پوری زید مجدد ہم السلام علیکم و رحمۃ اللہ و برکاتہ گذارش اینکے گذشتہ کل ماہنامہ ندائے شاہی کے لفافہ میں آپ کی قلمی کاوشوں کا شرہ اور فکر صواب کے گوشوں کے گوہروں کا گنجینہ دستیاب ہوا، یعنی ”اللہ والوں کی مقبولیت کا راز“، جس کو بندہ پرچہ ندائے شاہی میں اکثر پڑھتا اور احباب سے کہتا اور سوچتا کہ بڑا قیمتی، مفید مضمون ہے، مجلس میں تعلیم کے قابل ہے، اور دل ہی دل میں سوچتا تھا کہ کاش یہ قسط دار مضمایں بعنوان مذکور کتابی شکل میں تھبپ جائیں، بندہ اس کو اپنی ضرورت سمجھ کر مطالعہ کرتا تھا، اور یہ خواہش کرتا تھا کہ ہر چھوٹے بڑے کی نظر و اور فکروں اور اسلاف کی یہ روشنی رہے تو امت کے قافلہ کو صحیح رخ مل جائے۔

اس اصلاحی رسالہ کے متعلق سوچا ہے کہ تعطیلات میں اپنے احباب وطن کو پڑھ کر سناؤں گا، تاکہ فاضلین جامعات اصولی اوصاف حمیدہ سے اور اکابرگی روش محمود سے آگاہوں۔

دعا جو: (مفتی) اسماعیل ابراہیم بھڑکووری دارالعلوم لکھنواریہ (۱۴۱۲ھ / ۱۹۹۳ء)

حضرت مولانا مفتی محمد زید صاحب مظاہری ندوی دارالعلوم ندوۃ العلماء لکھنؤ:

برادر مکرم زید مجدد کم، السلام علیکم و رحمۃ اللہ و برکاتہ
آپ کی ارسال کردہ کتاب ”اللہ والوں کی مقبولیت کا راز“ موصول ہوئی، پڑھ کر دیکھ کر رشیق آیا، طلبہ میں زائد سے زائد تقسیم کی جائے انشاء اللہ فائدہ ہوگا، مدرسہ اور طلبہ کی اصلاح سے متعلق اسی نوع کے مفید مضمایں آپ جمع کر دیں تو بہت مفید ثابت ہوں گے، اللہ پاک نے آپ کے اندر صلاحیت دی ہے، حضرت شیخ رحمۃ اللہ علیہ کی آپ بیتی میں بہت مضمایں ہیں اس میں بھی کچھ کام کر دیجئے۔

اللہ پاک آپ کی مساعی جیلہ کو قبول فرمائے، اور امت کو زائد سے زائد فائدہ پہنچائے۔ میرے لئے بھی دعا کریجئے۔

بعض جگہ عنوانات قائم کرنے کی ضرورت محسوس ہوئی ہے ایسا ہو جائے تو بہتر ہے، مضمون لمبا ہونے سے افادیت کم محسوس ہوتی ہے۔
حوالے نچے ہو جائیں تو بہتر ہے یا مضمون پورا ہونے کے بعد ساتھ ہی، لیکن علیحدہ یعنی اس کے بعد کامضمون نئی صدر سے شروع ہو۔

والسلام طالب دعا: محمد زید (۱۳۷۸ھ)

حضرت مولانا احمد نصر بنارسی مدرسہ عربیہ امدادیہ بنارس کیفیت:

محبت کرم جناب مفتی محمد سلمان صاحب سبک اللہ تعالیٰ السلام علیکم و رحمۃ اللہ و برکاتہ

امید کہ مزانِ گرامی بخیر ہوں گے!

بہت ہی مختصر ملاقات تھی آپ نے اپنی مختصر گرد مل تالیف مرحمت فرمائی شکریہ جزاکم اللہ خیر الجزاء، جستہ جستہ تو اسی وقت دیکھ لیا تھا، بنارس آکر پھر اطمینان سے پوری کتاب پڑھی بہت ہی پسند آئی، آپ نے خوب لکھا ماشاء اللہ انداز بھی بہت ہی ٹکفتہ ہے آپ نے اللہ والوں کی مقبولیت کا راز پالیا، اس سے میرے اندر رشک کی کیفیت پیدا ہوئی کاش مجھے بھی یہ انداز نصیب ہوتا۔ اکابر کے واقعات نے دل پر بہت ہی اثر کیا واقعی عجیب و غریب نافع کتاب ہے۔ جزاک اللہ و بارک اللہ۔

کتاب پڑھنے کے بعد مرے دل میں آپ کی قدر بہت ہی زیادہ پیدا ہو گئی، کتاب کے پڑھنے کے بعد مؤلف کی میانہ روی و اعتدال کا جو پہلو سامنے آیا ہے وہ آج کل کے علماء ہی نہیں بلکہ مشائخ کے لئے بھی قابل تقلید ہے، میں بعد عصر طلبہ کو اکابر کی کتب سے چند اور اق سنایا کرتا ہوں، آج سے آپ کی مبارک تالیف کو سنانا شروع کر دیا ہے۔

اللہ پاک مؤلف کو جزائے خیر عطا فرمائے، آمین۔ اور ہم جیسے بے عمل ناکارہ لوگوں کو خاص کر اس ناکارہ کو ان اکابر کے نقش قدم پر چلنے کی توفیق عطا فرمائے۔ دعوت صالحہ میں فراموش نہ فرمائیں۔

احمد نصر بنارسی غفرلہ، (۱۳۷۹/۲/۳ھ)


بسم الله الرحمن الرحيم

حسن نیت:

دین کے ہر کام میں حسن نیت ضروری ہے۔ نبی اکرم ﷺ نے ارشاد فرمایا: "انما الاعمال بالنیات"، یعنی اعمال کے مقبول ہونے یا نہ ہونے کا مدار نیت پر ہے، جیسی نیت ہوگی ویسے ہی اس پر اثرات مرتب ہوں گے، سیدنا حضرت عمر رضی اللہ عنہ کا مقولہ ہے: "لا عمل لمن لانية له"، یعنی جس کی نیت صحیح نہیں ہے اس کے عمل کی کوئی حقیقت نہیں ہے۔ عجی ابن کثیر فرماتے ہیں "نیت کرنا سیکھو، اس لئے کہ یہ عمل کرنے سے زیادہ اہم ہے" داؤد طائی فرماتے ہیں: "حسن نیت ہی تمام بھلائیوں کا مجموعہ ہے" حضرت سفیان ثوریؓ نے ارشاد فرمایا: "میں اپنی نیت سے زیادہ کسی چیز کی نگرانی نہیں کرتا اس لئے کہ وہ مسلسل الثقیٰ پڑھتی رہتی ہے۔"

یوسف ابن اس باطؓ فرماتے ہیں: "نیت کو فاسد ہونے سے بچانا اہل عمل کے لئے لمبی لمبی عبادات سے بڑھ کر ہے" اور حضرت عبد اللہ ابن مبارکؓ نے ارشاد فرمایا: "بہت سے معمولی اعمال نیت کی صحت کی وجہ سے عظیم الشان ہو جاتے ہیں اور بسا اوقات بہت بڑے بڑے اعمال نیت کے فساد کی وجہ سے معمولی بن جاتے ہیں"۔

(جامع العلوم والحكم، ۱۲، ۱۲)



رسوخ فی العلم:

علماء نے حقیقی عالم کی چار اہم صفات بیان فرمائی ہیں:

الثقوی فی مابینه و بین اللہ تعالیٰ.

اپنے اور اللہ تعالیٰ کے درمیان تقویٰ کا معاملہ کرنا۔

التواضع فی مابینه و بین الناس.

اپنے اور لوگوں کے درمیان تواضع اور انکساری کا معاملہ کرنا۔


الزهد فی مابینه و بین الدنيا.

اپنے اور دنیا کے درمیان بے رغبتی کا معاملہ کرنا

المجاھدة فی مابینه و بین نفسه.

اپنے اور اپنے نفس کے درمیان مجاہدہ کا معاملہ کرنا۔ (اور آرام طلبی کو چھوڑ دینا)۔

(حاشیہ جمل علی الجلا لین)



یہ ہے قبولیت!

اشعت ابن شعبہ مصیحیؒ کا بیان ہے کہ ایک مرتبہ ہارون رشید اپنے لاڈنگر کے ساتھ شہر "رقہ" میں مقیم تھے، اسی دورانِ امام وقت عبد اللہ ابن المبارک "بھی" "رقہ" میں رونق افروز ہوئے، ان کے استقبال کے لئے سارا شہر اٹھ پڑا، بھیڑ کی کثرت کی وجہ سے راستے نوٹے ہوئے جو توں اور چیلوں سے پٹ گئے، پورے شہر کی فضا گرد آ لو د ہو گئی، ہارون رشید کی ایک باندی شاہی محل کے جھروکے سے یہ منظر دیکھ رہی تھی، اس نے لوگوں سے پوچھا: یہ ما جرا کیا ہے؟ لوگوں نے بتایا کہ آج خراسان کے ایک بڑے عالم عبد اللہ ابن المبارکؒ نے اپنی تشریف آوری سے اس شہر کو رونق بخشی ہے، ان کی زیارت واستقبال کے لئے یہ عظیمِ مجمعِ اکخا ہوا ہے، باندی یہ سن کر بے اختیار بول اٹھی: "اللہ کی قسم یہ ہے بادشاہت! ہارون رشید کی بادشاہت حقیقی نہیں جس کے لئے فوج اور شپاہیوں کے ذریعہ مجمع لگایا جاتا ہے۔" (مقدمہ کتاب الفہد ۵۵)

جن عبد اللہ ابن المبارکؒ کا یہ واقعہ ہے ان کی عظمت و رفت صرف عوام ہی کے دلوں میں نہ تھی بلکہ ان کے بارے میں بڑے بڑے ہم عصر علماء اور محدثین نے ایسے شان دار کلمات ارشاد فرمائے ہیں جو اسلامی تاریخ میں خال خال افراد ہی کو نصیب ہوئے ہیں۔ سفیان ثوریؓ جیسے جیلیل القدر محدث سے مروی ہے وہ کہتے تھے کہ "میں پوری عمر اس آرزو میں رہا کہ کاش میری زندگی کا کوئی ایک سال عبد اللہ ابن المبارکؒ کی طرح گذر جائے مگر میں تمن روز بھی ان کی طرح گذار نے پر قادر نہ ہو سکا۔" امام نسائیؓ کا بیان ہے "ہمارے علم میں عبد اللہ ابن المبارکؒ کے زمانہ میں کوئی ان سے زیادہ برتر، اور ان سے زیادہ

او صاف حمیدہ کا جامع نہیں تھا۔

الغرض علماء سلف و خلف ان کی جلالت شان پر مستحق ہیں اور ہر شخص دل سے ان کا احترام کرتا نظر آتا ہے۔

مقبولیت کی تمنا

عبداللہ ابن المبارکؓ اور ان جیسے اپنے زمانہ کے مقبول و محبوب علماء اور صلحاء کے حالات و واقعات دیکھ کر بعد کے لوگوں میں بھی یہ خواہش انگڑائی لیتی ہے کہ لوگ ان کا بھی اسی طرح احترام کریں جیسا عبد اللہ بن المبارکؓ وغیرہ کا کیا کرتے تھے۔ وہ جہاں بھی جائیں استقبال کے لئے لوگوں کی بھیز امداد پڑے، وہ جو بھی زبان سے ثکال دیں وہ پھر کی لکیر بن جائے، اور ہر شخص دل سے ان کا مطیع اور تابع فرمان بن جائے۔ جب ابتداء ہی سے ہم اپنا ذہن یہ بنالیتے ہیں تو جہاں بھی ہماری دلی خواہش کی سکھیل میں رختہ پڑتا ہے تو ہم ناراض ہو جاتے ہیں، ہمارے چہرے کا رنگ متغیر ہو جاتا ہے اور دل ہی دل میں سخت اذیت محسوس ہوتی ہے مگر ان انفعالی کیفیات کے باوجود ہم مقبولیت کے مقام سے کسوں دور رہتے ہیں، اس کی وجہ کیا ہے؟ وجہ یہ ہے کہ ہم نے اپنی زندگی کو پہلے ان صفات میں ڈھالا نہیں جن پر انسان کی مقبولیت کا مدار ہے۔ اچھی طرح سمجھ لینا چاہئے کہ جس طرح بغیر سہارے کے کسی بلند چھٹ پر چڑھنا محال ہے اسی طرح چند لازمی صفات اختیار کئے بغیر مقام مقبولیت کی گرد پانا بھی مشکل ہے۔ آئندہ صفات میں ایسی ہی چند صفات کا احاطہ کرنے کی کوشش کی گئی ہے، ملاحظہ فرمائیں:



(۱)

تواضع و انساری

مقبولیت کی صفات میں سب سے اہم صفت تواضع و انساری ہے، یعنی آدمی خود اپنی مقبولیت کا متنبھی نہ رہے اور دل سے اپنے آپ کو کم تر سمجھتا رہے، اور ہر وقت عاجزی کا مظاہرہ کرتا رہے، قرآن کریم میں حسن کے خاص اور مقرب بندوں کی صفات بیان کرتے ہوئے سب سے پہلے ہی صفت بیان کی گئی ہے کہ ان کی چال ڈھال سے تواضع اور عاجزی کی شان نمایاں ہوتی ہے۔ ارشادِ خداوندی ہے:

وَعَبَادُ الرَّحْمَنِ الَّذِينَ يَمْشُونَ اور حسن کے خاص بندے وہ ہیں جو چلتے ہیں
عَلَى الْأَرْضِ هُوُنَا۔ (الفرقان ۶۳) زمین پر دے پاؤں۔

اس عاجزی سے انسان اللہ اور اس کے بندوں کے درمیان محبوب بن جاتا ہے۔

جناب رسول اللہ ﷺ کا ارشاد ہے:

مَنْ تَوَاضَعَ لِلَّهِ رَفَعَهُ اللَّهُ۔
”جو شخص اللہ تعالیٰ کے رضا کیلئے اپنے آپ کو کم تر سمجھتا ہے اللہ تعالیٰ اسے سر بلندی اور عزت سے مر فراز فرماتے ہیں۔“ (مخلوکہ شریف ۲۲۲، ۲)

نیز نبی اکرم ﷺ نے ارشاد فرمایا:

أَنَّ اللَّهَ أَوْصَى إِلَيْيَ أَنْ تَوَاضَعُوا
خُبْرٌ لَا يَفْخَرُ أَخْدُ عَلَى أَخْدٍ وَلَا
اللہ تعالیٰ نے مجھ پر وہی بھیجی ہے کہ عاجزی اختیار کروتا آنکہ کوئی شخص

دوسرے کے مقابلہ میں نہ تو فخر کرے اور نہ یغُنی أَحَدٌ عَلَى أَحَدٍ۔

(سلم شریف، ابو داؤد شریف ۹۰، ۲۸، اتر حب - ظلم کرے۔

(اتر حب ۲۵۰/۲)

سیدنا حضرت عمر ابن الخطاب ﷺ نے ایک دن منبر پر خطبہ دیتے ہوئے ارشاد فرمایا کہ: اے لوگو! تو اوضع افتیار کرو، اس لئے کہ میں نے نبی اکرم ﷺ کو یہ ارشاد فرماتے ہوئے تھے کہ:

مَنْ تَوَاضَعَ لِلَّهِ رَفَعَهُ اللَّهُ فَهُوَ فِي نَفْسِهِ ضَغِيرٌ وَ فِي أَغْيَانِ النَّاسِ عَظِيمٌ، وَ مَنْ تَكَبَّرَ وَ ضَعَةَ اللَّهِ فَهُوَ فِي أَغْيَانِ النَّاسِ ضَغِيرٌ وَ فِي نَفْسِهِ كَبِيرٌ حَتَّى لَهُوَ أَهُونُ عَلَيْهِمْ مِنْ كَلْبٍ أَوْ بَنْزِيرٍ۔
(شعب الانیمان ۲۷۶/۲)

آنحضرت ﷺ کے اس ارشاد عالیٰ کی صداقت کھلے آنکھوں دکھائی دیتی ہے، جو شخص بھی دل سے متواضع ہوتا ہے وہ محبوب خلائق بن جاتا ہے، اور جو غرور اور عونت ظاہر کتا ہے تو اس کی ذلت لوگوں کے دلوں میں پوسٹ ہو جاتی ہے۔

نبی اکرم صلی اللہ علیہ وسلم کی تو اوضع

آنحضرت ﷺ کی تو اوضع کا یہ عالم تھا کہ آپ اپنے چچے مجاہد ﷺ کی بھیڑ چلنا بھی پسند نہ فرماتے تھے۔ حضرت ابو امامہ ﷺ فرماتے ہیں کہ: "اکیک مرتبہ جناب رسول اللہ

شدید گری کے دن بقیع کی طرف شریف لے چلے، لوگ آپ کے پیچھے چل رہے تھے، جب آپ نے پیچھے جو توں کی آواز سنی تو اسے اپنی تو قیر کا ذریعہ سمجھا اور آپ فوراً بیٹھ گئے اور حضرات صحابہؓ کو آگے بڑھا دیا تاکہ آپ کے دل میں تکبر کا شاید ن آجائے۔ (ابن ماجہ ۲۲)

حضرت انسؓ فرماتے ہیں کہ پیغمبر علیہ السلام بیاروں کی مزاج پر سی فرماتے، جنازہ میں شرکت کرتے اور غلام کی دعوت بھی قبول فرمائیتے۔ اور (ضرورت پڑنے پر) دوسرے کو پیچھے بٹھا کر گدھے کی سواری میں بھی عارضہ نہ محسوس فرماتے، غزوہ خیبر اور غزوہ بنی قریظہ میں آپ ایسے گھوڑے پر سوار تھے جس کی نکیل کھجور کی رسی کی تھی، اور اس پر کھجور کی چھال سے بنی ہوئی کاٹھی تھی۔ (شعب الایمان ۲۹۰، ۲)

حضرت عبد اللہ بن عباسؓ فرماتے ہیں کہ آنحضرتؓ زمین پر بے تکلف بیٹھ جاتے، اور زمین پر بیٹھ کر کھانا نوش فرماتے اور بکریوں کو خود باندھ دیتے اور غلام کی دعوت بھی قبول فرمائیتے تھے۔ (شعب الایمان ۱۷۰)

یہ سب باعث آپؓ کی اعلیٰ ترین تواضع کی نظریت ہیں، کہ ہر کمال سے متصف ہونے کے باوجود آپؓ کی حیات طیبہ ان تکلفات سے قطعاً خالی تھی جو نام نہاد بڑے لوگوں میں پائے جاتے ہیں۔

سیدنا حضرت صدیق اکبرؓ کی تواضع

خلیفہ اول سیدنا حضرت صدیق اکبرؓ خلیفہ بنی سے پہلے تک محلہ والوں کی بکریوں کا دودھ دوہا کرتے تھے۔ جب آپ خلیفہ بن گنے تو محلہ کی ایک بھی نے کہا کہ "اب ابو بکر ہمارے جانوروں کا دودھ کہاں نکالیں گے؟" حضرت ابو بکرؓ کو جب یہ معلوم ہوا تو آپ نے فرمایا: "کیوں نہیں؟ میں اب بھی تمہارے لئے دودھ دوہا کروں گا، اور مجھے امید ہے کہ میری نئی مصروفیت میرے کسی سابقہ اخلاق میں کوئی تبدیلی نہ کرے گی"، چنانچہ آپ خلیفہ وقت ہونے کے باوجود محلہ والوں کے لئے دودھ دوہا کرتے تھے۔ (اعلم والاعد ۱۳۶، ۱)

سیدنا حضرت فاروق اعظم ﷺ کی تواضع

سیدنا حضرت فاروق اعظم ﷺ کے بارے میں حضرت قادہ ﷺ بیان کرتے ہیں کہ آپ امیر المؤمنین ہونے کے باوجود اون کا جبکہ استعمال کرتے تھے جس میں چمزے کے پوند لگے ہوتے تھے، اور اپنے کندھے پر کوڑا رکھے خود بازار میں گھومتے اور لوگوں کی (غلطیوں پر) سرزنش کرتے، اور اگر کہیں کھجور کی گھلیاں یا سوت وغیرہ پڑا ہوا ملتا تو اسے اٹھایتے اور کسی گھر میں ڈال دیتے تاکہ وہ گھروالے اس سے فائدہ اٹھائیں۔ ایک مرتبہ لوگوں نے آپ کو دیکھا کہ اپنے کندھے پر مشک اٹھائے جا رہے ہیں (لوگوں کے تجھ پر) آپ نے فرمایا کہ ”میں نے اپنے نفس کو ذلیل کرنے کیلئے ایسا کیا کیا کیونکہ مجھے عجب کاشہر ہو گیا تھا۔“ (العلم والعلماء، ۱۶۳)

اصفیٰ بن نباتہ کہتے ہیں کہ میں نے خود سیدنا حضرت عمر بن الخطاب ﷺ کو دیکھا کہ آپ نے باسیں ہاتھ میں گوشت اور داسیں ہاتھ میں کوز اٹھائے ہوئے بازار سے گذر کر اپنے دولت خانہ تشریف لے گئے۔ (یعنی امیر المؤمنین ہونے کے باوجود ضرورت کی چیز ہاتھ میں لے کر چلنے میں کوئی عار محسوس نہ فرمائی) (احیاء العلوم، ۲۱۲، ۲)

طارق بن شہاب کہتے ہیں کہ خلیفۃ المسلمين سیدنا حضرت عمر بن الخطاب ﷺ جب ملک شام تشریف لے گئے تو راستہ میں ایک نہر عبور کرنے کی ضرورت پیش آئی تو حضرت عمر ﷺ بے تکلف اپنی سواری سے اتر گئے، اور موزے اتار کر ہاتھ میں لے لئے اور اپنے اونٹ کی نکیل پکڑ کر نہر سے پار ہو گئے، یہ منظر دیکھ کر حضرت ابو عبیدہ ﷺ نے فرمایا کہ امیر المؤمنین! آج تو آپ نے برا حیرت ناک عمل کی؟ (یعنی یہاں کے باشندے تو یہ تصور ہی نہیں کر سکتے کہ ملک کا بادشاہ اس طرح شہر کو پار کرے) تو حضرت عمر ﷺ نے حضرت ابو عبیدہ ﷺ کے سینے پر انگلی چھوپتے ہوئے ارشاد فرمایا کہ ”ابو عبیدہ! کاش کوئی اور یہ بات کہتا، اصل بات یہ ہے کہ تم لوگوں میں سب سے کمتر اور ذلیل تھے پھر اللہ تعالیٰ نے تمہیں اپنے دین اسلام کے ذریعہ عزت بخشی پھر اب اسلام کے علاوہ میں اپنی عزت کیوں

ڈھونڈ رہے ہو؟ (شعب الایمان ۲۹۱، ۶)

سیدنا حضرت عثمان غنیؓ کی تواضع

حضرت حسن بصریؓ فرماتے ہیں کہ میں نے سیدنا حضرت عثمان غنیؓ کو خلیفہ وقت ہونے کے باوجود مسجد نبوی میں بے تکلف آرام کرتے ہوئے دیکھا ہے، جب آپ وہاں سے اٹھتے تو صحن کی کنکریوں کے نشانات آپ کے بدن پر ہوتے تھے تو ہم ان کی طرف اشارہ کر کے کہتے: ”یہ ہیں امیر المؤمنین! یہ ہیں امیر المؤمنین!“۔ (اعلم والاعسا ۲۷۸)

سیدنا حضرت علیؓ کی تواضع

امیر المؤمنین سیدنا حضرت علیؓ کرم اللہ وجہہ کو بعض لوگوں نے دیکھا کہ آپ نے بازار سے گھر کے لئے گوشت خرید کر اپنی چادر میں رکھ لیا اور تشریف نے چلے، ساتھی نے کہا کہ لا یے! حضرت میں اسے انھالوں، آپ نے فرمایا: ”نمیں، گرہستی والا ہی اسے انھا کر لے جانے کا زیادہ حقدار ہے۔“۔ (احیاء العلوم ۲۰۲، ۳)

سیدنا حضرت سلمان فارسیؓ کا عمل

ثابت البناؓ بیان کرتے ہیں کہ جب حضرت سلمان فارسیؓ مدائن کے گورنر تھے تو ایک شامی شخص آیا جس کے پاس ”بھس کا گھر“ تھا، حضرت سلمان فارسیؓ ادھر سے بھی لباس پہنے ہوئے گزر رہے تھے اس شخص نے آپ کو پکارا کہ میرا بوجوز رائے کر چلو (اس نے سمجھا ہو گا کہ یہ کوئی مردوڑ ہے) حضرت سلمان فارسیؓ نے وہ سامان اٹھالیا اور لے کر چلے، جب لوگوں نے آپ کو دیکھا اور پہچانتا تو کہنے لگے: ارے یہ تو گورنر صاحب ہیں! اس شامی شخص نے بھی معدودت کی کہ حضرت! مجھے یہ پتہ نہیں تھا مگر حضرت سلمان فارسیؓ نے فرمایا: ”کوئی بات نہیں، میں تمہاری قیام گاہ تک سامان پہنچاؤں گا“۔ (اعلم والاعسا ۲۷۱)

حضرت عبد اللہ بن سلامؓ کا واقعہ

حضرت عبد اللہ بن سلامؓ ایک مرتبہ ایندھن کا ایک گھر انھائے اپنے باغ پر سے باہر نکلے۔ لوگ انھیں دیکھ کر بولے کہ: حضرت! آپ یہ کام اپنے کسی لڑکے یا غلام سے

نے لیتے، تو آپ نے ارشاد فرمایا کہ: میں اپنے دل کو آزار ہا ہوں کہ یہ عمل مجھے براؤ نہیں لگتا، (یعنی اگر نفس پر شاق ہو گا تو تواضع کے خلاف ہو گا)۔

(شعب الایمان ۷۹۲، کتاب البر ۱۸۷)

سیدنا حضرت زین العابدینؑ کی تواضع

خانوادہ نبوت کے چشم و چہارغہ، سیدنا علی ابن الحسین زین العابدین رحمۃ اللہ علیہ کی جب وفات ہوئی تو آپ کو غسل دینے والوں نے آپ کی کمر مبارک پر کالے کالے گھٹے دیکھے تو گھروالوں سے پوچھا کہ یہ کیسے نشانات ہیں؟ تو لوگوں نے بتایا کہ یہ ان آٹوں کے تھیلوں کے نشانات ہیں جنہیں حضرت زین العابدینؑ رات کے وقت کمر پر لاد کر لے جاتے اور بدینہ منورہ کے فقیروں کو تقسیم فرمایا کرتے تھے۔ (اطم و العصا، ۲۷۶)

سیدنا حضرت عمر بن عبد العزیزؓ کا مہمان کے ساتھ برداو

خلیفہ راشد سیدنا حضرت عمر بن العزیز رحمۃ اللہ علیہ کے پاس ایک شخص رات میں مہمان ہوا، آپ چہارغہ کی روشنی میں کچھ لکھ رہے تھے اتنے میں چہارغہ بجھنے لگا، مہمان نے کہا کہ: لائیے! میں اسے ٹھیک کر دوں، (یعنی اس میں ٹیل وغیرہ ڈال دوں) حضرت عمر ابن عبد العزیزؓ نے جواب دیا کہ: ”مہمان سے خدمت لینا اچھی بات نہیں ہے“، مہمان نے عرض کیا کہ حضرت! پھر کسی غلام کو آواز دیں، وہ چہارغہ درست کر لائے گا، آپ نے فرمایا کہ: ”نہیں، وہ ابھی تو سویا ہے“ (اس کی نیند پکھی ہے) پھر آپ خود اٹھئے اور شیشی سے ٹیل نکال کر چہارغہ میں ڈالا، (اور اسے درست کیا) مہمان نے تعجب سے کہا کہ اے امیر المؤمنین! آپ نے خود یہ زحمت اٹھائی، اس پر حضرت عمر ابن عبد العزیزؓ نے جواب دیا کہ: ”جب میں گیا تو بھی عمر ہی تھا، اور لوٹا تو بھی عمر ہی رہا، میرے اندر کوئی کی تو نہیں ہوئی، اور سب سے اچھا آدمی وہ ہے جو اللہ کے نزدیک متواضع ہو“۔ (ایجاد اصول ۲۱۲)

امام اعظم ابوحنیفہؓ کی تواضع

امام اعظم حضرت امام ابوحنیفہ رحمۃ اللہ علیہ کی تواضع کا اندازہ آپ اس سے لگا کتے ہیں

کا ایک مرتبہ آپ کی والدہ محترمہ کو کوئی مسئلہ پوچھنے کی ضرورت پیش آئی، امام صاحبؐ نے مسئلہ کا حکم بتایا، تو آپ کی والدہ اس پر مطمئن نہ ہوئیں اور کہا کہ میں تو "زرعہ قاص" کے قول کو مانوں گی، چنانچہ حضرت امام صاحبؐ اپنی والدہ محترمہ کو لے کر "زرعہ" کی خدمت میں تشریف لائے اور فرمایا کہ یہ میری والدہ محترمہ آپ سے فلاں فلاں مسئلہ کے بارے میں فتویٰ لینے آئی ہیں "حضرت زرعہ" نے فرمایا کہ: آپ تو خود ہی سب سے بڑے عالم اور فقیر ہیں، آپ ہی بتائیں! تو امام صاحبؐ نے فرمایا کہ میں نے تو انھیں یہ فتویٰ دیا ہے، "حضرت زرعہ" نے آپ کی والدہ ماجدہ سے کہا کہ مسئلہ وہی ہے جو امام صاحبؐ نے بتایا ہے، ان کی زبانی تائید نہ کرو والدہ محترمہ کو اطمینان ہوا۔ (مخدود الجمان ۲۹۲)

اسی طرح امام صاحبؐ عمر ابن ذری مجلس میں بھی والدہ محترمہ کو لے کر جاتے، وہ خود عمر ابن ذری سے مسئلہ معلوم کرتیں اور عمر ابن ذری امام صاحبؐ سے حکم معلوم کر کے آپ کی والدہ محترمہ کو مسئلہ بتایا کرتے تھے۔ (مخدود الجمان ۲۹۲)

حضرت عبد اللہ بن المبارکؐ کا جذبہ / تواضع

سیدنا حضرت عبد اللہ بن المبارکؐ جب "مرد" میں رہتے تھے تو ایک بڑے مکان میں قیام پڑ رہتے جس کا سمجھنے پچاس گز لمبا چوڑا تھا، اور روزانہ شہر کے بڑے بڑے علماء، امراء اور شیخوں آپ کے مکان پر جمع ہوتے اور آپ کے انتظار میں باہر بیٹھے رہتے اور جب آپ باہر تشریف لائے تو ملاقات کا شرف حاصل کرتے تھے، مگر جب آپ "کوفہ" پہنچے تو وہاں ایک چھوٹے سے مکان میں قیام کیا اور نماز کے اوقات کے علاوہ آپ مکان سے باہر تشریف نہ لاتے، راوی کہتا ہے کہ ایک مرتبہ میں نے آپ سے پوچھا کہ "اب آپ کو تھائی سے دھشت نہیں ہوتی، کہ "مرد" میں اتنی خلقت کے درمیان رہتے تھے اور یہاں بالکل تنہا ہیں؟" تو آپ نے یہ سن کر ایسا جواب دیا جو سنہرے حروف سے لکھے جانے کے قابل ہے، آپ نے فرمایا کہ: "مرد" کی جس چیز کو تم پسندیدہ سمجھ رہے ہو اسی سے تو بھاگ کر میں یہاں آیا ہوں، یہ تھائی جسے تم ناپسند سمجھ رہے ہو یہی مجھے مرغوب ہے، جب میں "مرد" میں تھا تو جو

بھی معاملہ پیش آتا تیرے حوالہ کر دیا جاتا اور جو بھی مسئلہ کھڑا ہوتا یہ کہا جاتا کہ ”ابن مبارک سے پوچھلو، آج مجھے ان جھمیلوں سے نجات ملی ہوئی ہے۔

کوفہ کے زمانہ قیام میں ایک مرتبہ آپ پانی پینے کے لئے ”سقاۃ“ پر تشریف لے گئے وہاں لوگ جمع تھے، آپ پانی پینے کے لئے آگے بڑھے، لوگوں نے آپ کو نہ پہچانا جس کی وجہ سے آپ کو بھی لوگوں کی بھیرنگی بنای پر ”دھکائی“ کی زحمت اٹھانی پڑی، جب آپ وہاں سے باہر نکل کر آئے تو فرمایا: ”یہی اصل زندگی ہے جس میں نہ پہچانے جائیں، نہ عزت کی جائے۔“

ایک مرتبہ نظر ابن محمد نے اپنے بیٹے کے ولیمہ میں آپ کو دعوت دی، تو آپ تشریف لے گئے اور جا کر لوگوں کو کھانا کھلانے والوں میں شامل ہو گئے، نظر ابن محمد یہ دیکھ کر حیران رہ گئے، اور منت سماحت کر کے وہاں سے آپ کو لا کر اگ بخایا۔

(مقدمہ کتاب البر ۲۱، ۲۲، ۲۳)

حضرت معاذ بن جبلؓ کا ارشاد

صحابیٰ رسول حضرت معاذ بن جبلؓ فرماتے ہیں کہ انسان اس وقت تک ایمان کے کمال کو حاصل نہیں کر سکتا جب تک کہ اس کے نزدیک تواضع شرافت سے زیادہ افضل اور پسندیدہ نہ ہو جائے، اور تھوڑی دنیا زیادہ مال کے مقابلہ میں اسے عزیز نہ ہو جائے، اور حق بات میں اس سے محبت یا بغضہ رکھنے والے دونوں اس کی نظر میں برابر نہ ہو جائیں، اور وہ دوسرے لوگوں کے لئے بھی اسی طرح فیصلہ کرے جیسے اپنے اور اپنے گھروں والوں کے حق میں کرتا ہے۔ (کتاب البر بروابیہ فیم ۵۲)

حضرت عائشہ صدیقہ رضی اللہ تعالیٰ عنہا فرماتی ہیں کہ ”اے لوگو! تم افضل ترین عبادت یعنی تواضع سے لاپرواںی برتر ہے ہو۔“ (کتاب البر ۱۳۲)

حضرت عمر ابن عبد العزیز رحمۃ اللہ علیہ فرماتے تھے کہ ”میں لوگوں کے سامنے زیادہ گفتگو نہیں کرتا، مہادا میں فخر و مبارکات میں بدلانہ ہو جاؤں۔“ (کتاب البر ۲۲)

حضرت امام شافعی رحمۃ اللہ علیہ فرمایا کرتے تھے کہ "تواضع لوگوں کے دلوں میں محبت کی حجم ریزی کرتی ہے، اور قناعت پریمی راحت عطا کرنے کا ذریعہ ہے۔" (العلم والعمل، ۲۲۶)

عالم کامل کی پہچان

حضرت ابو حازم کہتے ہیں کہ جب تک تم باتیں کسی میں نہ پائی جائیں وہ عالم کہلانے کا سختی نہیں ہے۔ (۱) اپنے سے بڑے سے بغاوت نہ کرے۔ (۲) اپنے سے چھوٹے کو حقیر نہ کرے۔ (۳) اپنے علم پر کسی سے معاوضہ کا طالب نہ رہے۔ (العلم والعمل، ۲۶۵)

الغرض یہ تواضع اور انکساری اور شہرت پسندی سے اعتناب الکی عظیم صفت ہے جو انسان کو واقعہ عند اللہ اور عند الناس محبوب اور مقبول بنادیتی ہے۔

تاریخ کے مطالعہ سے پتہ چلتا ہے کہ حضرات بھی اپنے زمانہ میں مقبول و محبوب رہے ہیں اور جنہوں نے بھی فخر میں رہ کر خلق خدا کی دلوں پر حکمرانی کی ہے وہ اعلیٰ درجہ کی تواضع سے متصف تھے۔ خاص کر حضرات اکابر علماء دین و بزرگوں میں اللہ تعالیٰ کا یہ طرہ امتیاز ہے کہ ان کی ہر ہر ادا سے بخوبی و فروتنی اور تواضع و انکساری کا اظہار ہوتا تھا۔ اس ضمن میں اگر ان حضرات کے واقعات سمجھا کئے جائیں تو چھاخاص اسما موارد تیار ہو سکتا ہے۔ اسی صفت نے ان بزرگوں کی عظمت کا سکھ لیکر لوگوں کے دلوں میں بخواہیا تھا، اور عموم و خواص سب ان کے گروہ اور دوں دو جان سے مطلع ہو گئے تھے، اور آج بھی جب ان کا نام سامنے آتا ہے تو گرد میں ان کے احترام سے جمع کر جاتی ہیں۔

ہمارا حال

مگر افسوس ہے کہ آج ان ہی بزرگوں کے اخلاف اور ہم چیزیں کندہ ناتراش جو چاہتے تو یہ ہیں کہ ہمیں بھی وہی مقبولیت ملے جو کسی زمانہ میں عبداللہ ابن مبارک رحمۃ اللہ علیہ اور اکابرین کو حاصل تھی مگر ہماری زندگی تواضع کی حقیقت سے خالی ہے۔ آج ہم زبانی طور پر اپنے کو متواضع، کمترین نالائق، احتقر، حقیر اور فقیر وغیرہ کہتے نہیں تھکتے، مگر دماغ میں خودنمایی اور خود پسندی کا سودا سما یا رہتا ہے، اپنی تعریف سن سن کر جی بڑا خوش ہوتا ہے، اور اعتراض

کے شایبہ سے بھی دماغ کھولنے لگتا ہے۔ ہم ہر وہ ہیئت اختیار کرنا پسند کرتے ہیں جس سے ہماری عظمت کا اظہار ہو، اور ہر اس صورت سے بچتے ہیں جس سے ہم دل میں خفت محسوس کریں۔ لوگوں کے سامنے کتابیں یا اپنے سودے کا تھیلا لے کر چلنے میں ہمیں شرم آتی ہے اور یہ سمجھتے ہیں کہ اس سے ہماری عزت میں فرق آ جائے گا، حالانکہ جناب رسول اللہ ﷺ نے تکبر کو دفع کرنے کا یہ طریقہ بھی بتایا ہے کہ آدمی اپنے گھر کا سامان خود اٹھا کر لایا کرے۔ (احیاء العلوم ۲۰۹، ۳۰۹)

چنانچہ میں نے اپنے بعض اساتذہ کو دیکھا کہ وہ روزانہ اپنے گھر کا سودا سلف اٹھا کر لاتے تھے اور کوئی شاگرد تھیلا لے کر ساتھ چلنے کی کوشش بھی کرتا تو منع فرمادیتے، خود جناب رسول اللہ ﷺ گھر کے کام کا ج میں شریک رہتے۔ ضرورت پڑتی تو بکری کا دودھ بھی اپنے دست مبارک سے دوہ لیتے، گدھے کی سواری کو بھی باعث عارضہ سمجھتے، اور مہمان کی خود ہی خبر گیری فرمایا کرتے تھے۔ (مجموع اور وائدہ ۲۰۹)

حضرت مدینی " کا عمل

شیخ الاسلام حضرت مولانا سید حسین احمد مدینی نور اللہ مرقدہ جب مدینہ منورہ میں مسجد نبوی میں درس دیتے تھے اور اس وقت آپ کا درس نہایت مقبول تھا، اسی دور میں درس سے فارغ ہو کر خود اپنے ہاتھوں سے والد محترم اور بھائیوں کے ساتھ اپنے گھر کی تعمیر کا کام بھی انجام دیتے تھے، حالانکہ اگر آپ ذرا سا اشارہ بھی کر دیتے تو آپ کے سب شاگرد سعادت سمجھ کر اس خدمت کو انجام دیتے مگر آپ نے اس کو گوارانہ فرمایا اور خود اپنی ضرورت میں پوری فرمائیں۔

وعظی کی مجلسیں کیوں موثر نہیں؟

اسی طرح آج جب ہم کہیں تقریر کے لئے بلائے جاتے ہیں تو پہلے ہی سے ہماری یہ تمثیر ہتی ہے کہ ہمارا نام من کر جلسہ میں بڑا مجمع آئے اور تقریر ایسی ہو جو تاریخی یادگار بن کر زبان زد خاص و عام ہو جائے، اور جلسہ والے اگر خاطر خواہ ظاہری اور باطنی (لفاظ کی محل

میں) آؤ بھگت نہ کریں تو ہمیں شدید کوفت ہوتی ہے، بھی ہماراں کا بر طاز بان سے اظہار بھی کر دیتے ہیں، نہیں تو یہ طے کر لیتے ہیں کہ اب آئندہ یہاں بھی نہیں آئیں گے اور اگر ہم دعوہوں مگر وقت کی تنگی اور مقررتوں کی کثرت کی وجہ سے ہمیں اپنے خیالات کے اظہار کا موقع نہ طے تو ہمارے غصہ کا نھکانہ نہیں رہتا، ہمیں اپنے فن پر اتنا ناز ہوتا ہے کہ ہم جسے میں کسی دوسرے مقرر کی تقریر خوش دل سے بننا بھی گوار نہیں کرتے، دل چاہتا ہے کہ جلدی سے اس کی تقریر ختم ہو یا ختم کرائی جائے اور ہمارا نمبر آئے تاکہ اگلی پھیلی کسر نکالی جاسکے۔
یہ سب کچھ اس لئے ہوتا ہے کہ ہم اپنے آپ کو سب سے اچھا مقرر اور گفتگو کا سب سے بڑا اہل سمجھتے ہیں، حالانکہ یہ نہایت خطرناک بات ہے۔

عالم کے لئے فتنہ

زید ابن جبیب رحمۃ اللہ علیہ فرماتے تھے کہ عالم اور فقیہ کے لئے یہ فتنہ ہے کہ وہ دوسرے کی گفتگو کی گفتگو سننے کے مقابلے میں اپنی بات کہنا زیادہ پسند کرتا ہو، باوجود یہ کہ وہ ایسے کوپائے جو اس کی طرف سے گفتگو کی کفایت کر سکے، (یعنی دوسرے اہل شخص کو موجودگی میں بھی اپنی بات کہنا ضروری خیال کرے تاکہ لوگ اس کے علم کے قائل ہو سکیں) (کتاب الزہب ۱۶)

نصر بن حاجب رحمۃ اللہ علیہ فرماتے ہیں کہ حضرت امام ابوحنیفہ رحمۃ اللہ علیہ "عمر ابن ذر" کی تقریر سننے تشریف لے جاتے اور اس میں کوئی عارضہ محسوس کرتے۔ ایک مرتبہ لوگوں نے دیکھا کہ آپ تقریر اور وعظ غور سے من رہے ہیں اور آپ کی آنکھوں سے آنسو روائی ہیں۔ (معودابیجان ۲۲۹)

آج ہمیں دوسروں کے وعظ کو سننے کی فرصت ہی کہاں؟ یہاں تو یہ اویز بن رہتی ہے کہ کیا ایسی بات کہی جائے کہ اپنے سے پہلے مقرر کا سارا اثر جاتا رہے۔ ایک عقل مند کا قول ہے کہ جب کوئی شخص کسی جلسے میں گفتگو کرے اور اسے اپنی تقریر اچھی لگے اور وہ عجب میں بتلا ہو جائے تو اسے فوراً خاموش ہو جانا چاہئے۔ اور جب کوئی شخص کسی ایسی مجلس میں ہو جہاں خاموش رہنا باعث عجب ہو تو اسے کچھ گفتگو کر لینی چاہئے۔ (کتاب الزہب ۱۷)

ہمارے اکابر کے ایسے واقعات موجود ہیں کہ تقریر کرتے کرتے جیسے ہی یہ احساس ہوا کہ یہ بات ہماری بڑائی کا ذریعہ بنے گی تو فوراً بات ختم کر دی اور بیٹھے گئے۔

حضرت شیخ الہند کا عبرت انگیز واقعہ

شیخ الہند حضرت مولانا محمود حسن دیوبند رحمۃ اللہ علیہ جن کا علمی اور روحانی فیض آج چار دا انگ عالم میں پھیلا ہوا ہے ایک مرتبہ حکیم الامت حضرت مولانا اشرف علی صاحب تھانوی رحمۃ اللہ علیہ کی دعوت پر کانپور تشریف لے گئے اور بہت اصرار کے بعد علماء کی ایک مجلس میں وعظ کہنا شروع کیا، علمی ماحول میں حضرت کی طبیعت خوب سکھی ہوئی تھی اور مضامین عالیہ بیان ہو رہے تھے اتنے میں ایک (ماں پر بدعت) عالم مولانا لطف اللہ علی گڈھی مجلس میں آ گئے، ان کو دیکھتے ہی حضرت شیخ الہند نے اچاک تقریر ختم فرمادی اور بیٹھے گئے، بعد میں مولانا فخر الحسن صاحب نے پوچھا کہ حضرت! اچاک وعظ کیوں ختم فرمادیا تھا۔ آپ کا جواب تھا: کہ جب مولوی لطف اللہ صاحب آئے تو مجھ کو خیال ہوا کہ اب مضامین بیان کرنے کا وقت ہے، یہ بھی دیکھیں گے کہ علم کیا چیز ہے تو اس طرح وعظ میں خلوص نہ رہا اس لے قطع کر دیا گیا۔ (اروان ملادی ۲۰۰۳)

اللہ اکبر! یہ ہے اخلاص! ذرا سوچیں، آج اگر ہمیں ایسے مجاہد میں بیان کرنے کا موقع ملے تو ہم چھانت کر ایسی پاتیں لاتے ہیں جو کسی کے وہم و خیال میں بھی نہ ہوں ہا کہ حاضرین عش عش کرائیں اور مجھ بے اختیار دادیئے پر بجور ہو جائے۔ نعموذ بالله من ذلک۔

مجمع کی کثرت اصل نہیں

ای طرح ان حضرات نے کبھی یہ اہتمام نہیں کیا کہ ان کی مجلس میں بڑا مجمع آئے بلکہ جب اور جہاں فائدہ دیکھا تو چند لوگوں میں بھی اسی انتراحت کے ساتھ بیانات فرمائے جیسے بڑے بڑے جلسوں میں کئے جاتے ہیں۔

حکیم الامت حضرت مولانا اشرف علی تھانوی قدس سرہ کے مواعظ دیکھتے اجربت ہوتی

بے کہ صرف ۲۵، ۲۰ آدمی سامنے میئے ہیں اور آپ کنی کنی گھنے بلا تکان علوم و معارف کے پھول بر سار ہے ہیں، اور ہم اپنی حالت یہ دیکھتے ہیں کہ جب تک بھرا پر اجلسہ نہ ہو ہماری طبیعت نہیں چلتی، بلکہ بھیز کی کمی وجہ سے آیا ہوا مضمون بھی خط ہو جاتا ہے، گویا ہم جلسوں کو اشاعت دین نہیں بلکہ اپنی شہرت کا ذریعہ بنانا چاہتے ہیں۔ کیونکہ اگر ہمارا مقصود اشاعت دین ہوتا تو ہم دو چار آدمیوں میں بھی دین کی بات پہنچانے میں ہرگز نہ جسمحکم ہے، جب کہ یہ تجربہ ہے کہ جو فائدہ بسا اوقات مختصر مجماعت میں بیانات سے ہوتا ہے وہ عظیم الشان جلسوں سے بھی حاصل نہیں ہوتا۔ اسی طرح اگر ہماری نیت میں خلوص ہوتا تو کسی دوسرے مقرر کی تقریر سے ہمیں قطعاً کوفت نہ ہوتی، اور ہم سمجھ لیتے کہ مقصود اس سے بھی حاصل ہو رہا ہے بلکہ اور خوش ہوتے کہ ہماری ذمہ داری اس نے ادا کر دی۔

مولانا عطاء اللہ شاہ بخاریؒ کا واقعہ

اپنے دور کے خلیف اعظم حضرت مولانا عطاء اللہ شاہ بخاریؒ رحمۃ اللہ علیہ ایک جلسہ میں تشریف لے گئے۔ وہاں پہلے مولانا محمد علی چاندھریؒ کی تقریر ہوئی ان کی تقریر کے دوران شاہ صاحب واد واد اور بیجان اللہ کہتے رہے اور جب شاہ صاحب کا نمبر آیا تو یہ فرمایا جلسہ برخاست کر دیا کہ مولانا کی تقریر کے بعد اب میری ضرورت نہیں رہی، حالانکہ شاہ صاحبؒ کے نام پر مجمع اکٹھا ہوا تھا۔ (ہم بڑے مسلمان)

حضرت مولانا مفتی محمد شفیع صاحبؒ کا معمول

مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ کا معمول تھا کہ اپنی علمی جلالت کے باوجود کسی بھی واعظ کی تقریر سننے میں کوئی عار محسوس نہ کرتے بلکہ وقت نکال کر کچھ نہ کچھ دریے کے لئے واعظ ضرور سنتے کہ ہو سکتا ہے کہ اس کے وعظ میں کوئی نئی بات معلوم ہو جائے یا عمل کا جذبہ پیدا ہو جائے۔ (دیکھئے ہرے والدیرے شیخ از سوالہ منقی موتی صاحب ہلالی ۱۹۴۲)

مقبول کون؟

ہم اس خام خیال میں جلا جیں کہ محمد و محمد و نادر و نایاب مضافین لسانی اور چہب زبانی،

اور اپنی تقریروں میں لطائف و نظرائف کا انبار لگا کر ہم مقبولیت کا مقام حاصل کر لیں گے اور اپنی دھاک لوگوں کے دلوں میں بٹھائیں گے؟ حالانکہ یہ سراسر فریب ہے، ہو سکتا ہے کہ ہم اس تماشہ سے وقتی طور پر لوگوں کو داد دینے پر مجبور کر دیں، مگر مقبولیت کا راز صرف عند اللہ مقبولیت ہی میں مضر ہے۔

حضرت کعب احبار فرماتے ہیں کہ: ”دنیا میں کسی شخص کی تعریف اس وقت تک لوگوں کے دلوں میں نہیں اترتی جب تک کہ آسمان والوں میں اس کی تعریف کا چہ چاند ہو جائے۔“ (کتاب الزہد ۱۵۳)

ظاہر ہے کہ آسمان والوں میں تعریف اسی شخص کی ہو سکتی ہے جو تو اضع اور اخلاص ولیہت کی عظیم صفات سے مزین ہو، ریاضت و مود کے جذبے سے کہے جانے والے شان دار مرضی میں سامعین کے سروں پر سے گذر جاتے ہیں جب کہ اخلاص سے کہی جانے والی نوثی پھوٹی باتیں دل کی گھرائیوں میں جگہ پا جاتی ہیں۔

امام ربانی حضرت گنگوہی کے وعظ کا حال

امام ربانی قطب عالم حضرت مولانا شیداحمد گنگوہی رحمۃ اللہ علیہ جن کی تو اضع کا یہ عالم تھا کہ ایک مرتبہ سبق کے دوران پارش آجائے پر طلبہ کے جوتے تک اٹھائے اور ذرہ برابر عار محسوس نہ فرمائی۔ (ارواح متوالی ۳۲۱)

جب آپ وعظ فرماتے تو نہایت سادگی کے باوجود حاضرین کی حالت یکسر بدل جاتی اور لمبی چوڑی لپچے دار تقریروں سے جو اثر نہیں ہو سکتا وہ آپ کے ارشاد فرمودہ چند جملوں سے ہو جاتا تھا، ایک مرتبہ دارالعلوم دیوبند کے جلسہ دستار بندی کے موقع پر جمعہ کی نماز کے بعد جامع مسجد میں لوگوں کے شدید اصرار پر آپ نے وعظ فرمایا، وعظ کے دوران مجمع کا کیا حال تھا؟

مولانا عاشق الہی میر خی رحمۃ اللہ علیہ اپنے الفاظ میں اس طرح بیان کرتے ہیں:

”وَعَظَ كَيْا تَحَا؟“ وَإِنْ مِنَ الْبَيَانِ لَسُحْراً“ کا مصدقاق تھا، اور بیان کیا تھا؟ محبت

اللہ کا دریائے مواج اور قلزم متلاطم تھا جس نے اس کنارے سے لے کر اس کنارے تک ہر صیر و بیر کی حالت کو گروں کر دیا تھا۔ آپ حدیث کی کتاب لے کر منبر پر بیٹھے اور کیف مانع تھے اس کو کھوں کر جو حدیث پر نظر پڑی، اس کو دیکھ کر ترجمہ فرمانے لگے، آپ کے سارے وعظ میں حدیث نبوی کا سادہ ترجمہ اور یہی نماز روزہ کے مسائل تھے جو معمولی پڑھے لکھے بھی بیان کر دیتے ہیں مگر خدا جانے وہ تجھی تاثیر کیا تھی، جس نے سارے جلسہ کو ساکت و صامت اور بہوت وسر گنوں بنار کھا تھا، ہر شخص اس قلبی فیضان سے متاثر تھا، اور مسجد کی دیواریں تک مت و رشان نظر آتی تھیں۔ حضرت مولانا المولوی رفع الدین صاحب مہتمم مدرسہ نے اس وعظ کی چشم دید کو سالانہ رواداد میں مختصر الفاظ کے ساتھ اس طرح بیان فرمایا ہے:

”کہ وعظ کیا تھا؟ گویا سامعین کو مئے محبت اللہ کے خم کے خم پلا دئے، درود دیوار تک مت تھے اور عجیب کیفیت ظاہر تھی کہ کہیں دیکھی نہ سنی، اللہ اللہ! اس کے خاص بندوں کے سید ہے سادے الفاظ اور سادہ بیان اور ڈھیلی ڈھیلی زبان میں کیا کیا تاثیرات ہیں کہ بشر کیا شجر و جم جمی مان جائے۔ مولانا نے کوئی دقيق مضامین علمیہ بیان نہیں کئے، یہی نماز اور وصو کے مسائل بیان کئے اور اخلاص کے بیان میں کسی تقریب سے ایک دفعہ باواز بلند اللہ کہا، معلوم نہیں کہ کس دل اور کیسے سوز و گداز سے ”اللہ کا نام لیا کہ تمام مجلس وعظ لوٹ گئی، اور آہ زاری سے مسجد گونج آئی۔ ہر شخص اپنے حال میں جتنا تھا اس وقت بعض اشخاص نے مولوی صاحب کو دیکھا کہ کمال وقار سے منبر پر خاموش بیٹھے ہیں اور اہل مجلس کی طرف متوجہ ہیں، یقین ہوتا ہے کہ اگر مولوی صاحب ایسے متوجہ ہوتے تو اہل مجلس کو دیر تک افاق نہ ہوتا، مگر اللہ رے حوصلہ کہ خود دیسے ہی مستقل رہے۔

ع سینہ میں قلزم کو لئے قطرہ کا قطرہ ہی رہا۔

مولانا عاشق اللہ صاحب آسمے لکھتے ہیں:

”اس جلسہ کا خط و افرائیں سے پوچھنا چاہئے جن کی خوش نصیب آنکھوں نے یہ حیرت خیز سماں دیکھا اور درد انگیز وعظ سناتھا۔ یہ بات مشہور ہے کہ حضرت امام ربانی نے

جس وقت حق جل شانہ کا نام مبارک لیا ہے، چھوٹا بڑا ہر شخص اس سے متاثر تھا، اکثر پرقت طاری تھی اور گریہ و بکا کا ہجوم تھا کہ بے اختیار تر چنانچا چاہتے، بلکہ بعض تر پتے اور لوٹتے تھے، قلب پر کیفیت سب کے طاری تھی اور سب کسی کو معلوم نہ تھا کہ کس مضمون پر یہ بے اختیاری ہو یہا ہوئی ہے؟ نا ہے کہ وعظ سے قبل مجمع میں واعظین کے تقاریر اور تاثرات کا تذکرہ ہو رہا تھا کہ بعض وعظ کہنے والے بیان و تقریر کا اس درجہ ملکہ رکھتے ہیں کہ حاضرین کا ہنسادینا اور رلا دینا گویا ان کے اختیار میں ہے کہ جب چاپا ہنسا دیا اور جس وقت رنگ بدلا چاہا رلا دیا۔ حضرت امام ربانی رحمۃ اللہ علیہ نے بھی یہ گفتگو سنی اور بات نالئے کیلئے یوں ارشاد فرمایا کہ خاموش ہو گئے کہ ”اللہ کہ بندوں کے نزدیک یہ کوئی چیز نہیں گئی جاتی۔ رلانا اور ہنسانا بات ہی کیا ہے اخلاص کے ساتھ اللہ کا نام بھی نکلے تو اس پر جلوق رونے لگے، چنانچہ چند عی ساعات کے بعد وعظ میں وہ مضمون جو علم الیقین تھا عین الیقین بن گیا، اور کئی ہزار جلوق نے اخلاص و صدق کی ماہیت اور کیفیت سے آگاہی حاصل کر لی۔ (ذکرۃ الرشید، ۱۵۰، ۲۵)

از دل خیز د، بر دل ریز د

وعظ و نصیحت کی یہ غیر معمولی تاثیر حقیقی تواضع اور اخلاص کے بغیر پیدا ہی نہیں ہو سکتی۔ حضرت عمر ابن عبد العزیزؓ کا مقولہ ہے کہ ”دل سے نکلنے والی بات ہی دل کو نفع پہنچاتی ہے۔ (اصفہ و الحمد، ۲۸۲)

آج ہماری تقریروں اور مواعظ کے بے اثر ہونے کی ایک وجہ یہ بھی ہے کہ ہم میں کچی مقبولیت کی یہ دونوں صفات اخلاص اور تواضع عنقا ہوتی چلی جا رہی ہیں اور شہرت پسندی، دوسرے پر برتری اور دینوی مقادمات کی حرص جیسی خرابیوں نے ہمارے طبقہ کو اپنی لپیٹ میں لے لیا ہے۔ کاش ہمیں ان خرابیوں کا احساس ہو سکے۔

کچی مقبولیت کی پہچان

ہمارے مواعظ اور بیانات اگر عوام کو پسند آنے لگیں اور ہمیں بار بار جلوں میں بلا یا جانے لگئے اور لوگ آ کر خوشنامہ کرنے لگیں تو خیال ہوتا ہے کہ ہم مقبول ہو گئے ہیں

حالانکہ یہ "سطحی عوامی مقبولیت" اللہ رب العزت کے نزدیک مقبولیت کی علامت نہیں ہے۔ دنیا میں اس سے کہیں زیادہ عوامی مقبولیت ڈائیلاگ دکھانے والے فلمی اداکاروں اور کھلاڑیوں کی ہوتی ہے، مقبولیت وہی معتر اور مبارک ہے جو پہلے اللہ کے نیک بندوں کی زبانوں اور دلوں میں پیدا ہوا اور ان کے بعد عوام تک پہنچے۔

جستہ الاسلام حضرت اقدس مولانا محمد قاسم صاحب نانوتوی نور اللہ مرقدہ ارشاد فرماتے تھے کہ: "قبول عام کی دو صورتیں ہیں: ایک وہ قبول جو خواص سے لے کر عوام تک پہنچے اور دوسرا وہ جو عوام سے شروع ہوا اور اس کا اثر خواص تک بھی پہنچ جائے۔ پہلا قبول علامت مقبولیت ہے نہ کہ دوسرا، کیونکہ حدیث میں جو مضمون علامت مقبولیت کا آیا ہے وہ یہ ہے کہ اول بندہ سے اللہ تعالیٰ محبت کرتے ہیں پھر وہ ملاء اعلیٰ کو محبت کا حکم دیتے ہیں، اور ملاء اعلیٰ میں اپنے سے نیچے والوں کو، یہاں تک کہ وہ حکم اہل دنیا تک آتا ہے، اور جو ترتیب ملاء اعلیٰ میں تھی اسی ترتیب سے اس کی محبت دنیا میں پھیلتی ہے، کہ پہلے اس سے اچھے لوگوں کو محبت ہوتی ہے، اس کے بعد دوسروں کو، پس جو مقبولیت اس کے برعکس ہوگی اور وہ دلیل مقبولیت نہ ہوگی۔ (ارواح غادیہ ۱۵)

اس لئے ہمیں محض عوامی وادا واد سے دھوکہ میں نہ پڑنا چاہئے۔ جناب رسول اللہ ﷺ کا ارشاد گرامی ہے کہ: "خبردار! تم میں سے کسی کو اپنے ارد گرد جمع ہونے والی بھیز فریب میں جتلانہ کرئے۔" (کتاب التوبہ ۲۹۲)

یعنی یہ چیز مقبولیت کی دلیل نہیں ہے۔ ایسے موقع پر اگر نفس میں بڑائی کا خیال بھی آئے تو یہ غور کرنا چاہئے کہ یہ بے چارے عوام اگر ہمارے علم کے معرفت ہیں تو اس کا حال یہ ہے کہ اگر اللہ تعالیٰ ذرا سادما غ چلا دے تو ساری علمی موشگافیاں دھری کی دھری رہ جائیں۔ اور اگر یہ لوگ ہماری چرب زبان اور لسانی کے قائل ہیں تو بحکم خداوندی اگر یہ زبان لقوہ کی زد میں آجائے تو سارا مجرم ہی جاتا رہے۔ یہی معاملہ اور دوسرے کے کمالات کا ہے جن پر انسان عجب اور غرور میں بتلا رہتا ہے، ان کے وجود اور بقاء کا مدار صرف اللہ

تبارک و تعالیٰ کے نشاء اور مرض پر ہے، تو ان پر حقیقی تعریف کے کیا معنی؟ یہ توبہ محض فضل خداوندی ہے جس پر اترانے اور غرور کرنے کی اجازت نہیں ہے۔

حکیم الامت حضرت تھانویؒ کے بعض ارشادات

حکیم الامت حضرت مولانا اشرف علی تھانویؒ بارہا قسم کھا کر فرمایا کرتے تھے کہ: ”میں اپنے آپ کو کسی مسلمان سے حتیٰ کہ ان مسلمانوں سے بھی جن کو لوگ فساق و فیار کہتے ہیں فی الحال، اور کفار سے بھی احتمال فی المال، افضل نہیں سمجھتا، اور آخرت میں درجات حاصل کرنے کا کبھی مجھے دوسرا نہیں ہوتا، کیونکہ درجات تو بڑے لوگوں کو حاصل ہوں گے۔“

(حکیم الامت کے حیرت انگیز واقعات ۲ حاصلاتی خطبات ۲۰۶/۲)

اور ایک موقع پر حضرت نے ارشاد فرمایا: ”مجھ میں تو سراسر عیوب ہی عیوب بھرے پڑے ہیں میری اگر کوئی برائی کرتا ہے تو یقین جانے مجھے کبھی بھی دوسرا نہیں ہوتا کہ میں برائی کا مستحق نہیں، بلکہ اگر کوئی تعریف کرتا ہے تو واللہ تعجب ہوتا ہے کہ مجھ میں بھلا کون کی تعریف کے لائق بات ہے جو اس کا یہ خیال ہے، اس کو دھوکا ہوا ہے، حق تعالیٰ نے ستاری فرمائی ہے کہ میرے عیوب کو پوشیدہ رکھا ہے، اس لئے مجھے کسی کا برآ کہنا مطلق برائی نہیں ہوتا، اور اگر کوئی میری برائی کرتا ہے تو اسی وقت دس عیوب سامنے آ جاتے ہیں، برآ بھلا کہنے والے کو عدم واقفیت کی وجہ سے معدود رکھتا ہوں اور دعا کرتا ہوں کہ اے اللہ! میری وجہ سے اپنی کسی مخلوق پر موآخذہ نہ کیجئے، جو کچھ کسی نے میرے ساتھ برائی کی ہو یا آئندہ کرے وہ سب میں نے دل سے معاف کی، اگر میری وجہ سے کسی کو عذاب ہو گا تو اس سے مجھے کیا فائدہ؟“

(حکیم الامت کے حیرت انگیز واقعات ۸۲)

ایک مرتبہ حضرت حکیم الامتؒ کی مجلس میں علماء کے کبر و تواضع پر بحث ہو رہی تھی کہ ایک عالم آخر کیسے اپنے آپ کو جاہل سے کمتر سمجھ سکتا ہے؟ کیونکہ جب اس نے علم پڑھا ہے تو یہ کیسے سمجھے کہ میں پڑھا نہیں ہوں؟ تو حضرت حکیم الامتؒ نے نہایت جامع جواب ارشاد فرمایا کہ: ”کسی کمال کے سبب اکمل سمجھنا تو جائز ہے، لیکن افضل بمعنی مقبول سمجھنا جائز

نہیں، پس یہ سمجھنا کہ میں عالم ہوں کوئی حرج نہیں، مگر اس پر اپنے آپ کو مقبول عند اللہ سمجھنا یہ بڑا خطرناک ہے، بس یہ سمجھے کہ ممکن ہے کہ باوجود اس کے جاہل ہونے کے اس میں کوئی ایسی خوبی ہو جس سے وہ اللہ تعالیٰ کو پسند آجائے، اور ہم گو بڑے عالم ہوں مگر ہم میں کوئی ایسی برائی ہو جس سے ہم ان کو پسند نہ آئیں پھر ہم کس کام کے؟” (حود ۹۰)

ایک موقع پر حضرت حکیم الامت نے یہ تیبی مضمون ارشاد فرمایا کہ ”بڑا بننے کا طریقہ یہ ہے کہ چھوٹا بننے پھر خود بخود اس میں اثر ہے کہ بڑا بن جائے گا، اسی واسطے سلاطین و مشائخ کی ہزاروں حکایتیں ہیں کہ انہوں نے تواضع اختیار کی اس سے ان کو بڑائی حاصل ہوئی۔“ (حود ۱۰۹)

حضرت مدّنیؒ کا منہ پر تعریف کرنے پر نکیر کرنا

شیخ الاسلام حضرت مولانا سید حسین احمد مدّنی قدس سرہ ایک مرتبہ قصبه ”سیوہارہ“ میں تشریف لے گئے وہاں شاہی مسجد میں جمعہ کے بعد حضرت کی تقریر کا پروگرام تھا، تقریر سے قبل ایک صاحب نے آپ کی شان میں ایک لظہم پڑھنی شروع کی، ابھی چند ہی اشعار ہوئے تھے کہ حضرت مدّنیؒ یا لکھت کھڑے ہو گئے اور ان صاحب کو لظہم پڑھنے سے روک دیا، اور تقریر شروع فرمادی اور آیات و احادیث طیبہ کی روشنی میں خودستائی، شخصیت پرستی اور منہ پر تعریف کرنے کی کھل کر مدت فرمائی اور دوران تقریر یہ ارشاد فرمایا کہ ”میں کسی سے اپنی تعریف سنتا ہوں تو سخت رنج ہوتا ہے، کہ لوگ اسوہ نبی اور سیرت صحابہؓ کو بھول گئے، وہاں نیت میں خلوص تھا یہاں تعریف ہے، وہاں عمل تھا یہاں صرف قول اور مدح و ستائش ہے۔“ (حیرت انگیز واقعات ۲۸)

حضرت شیخ الاسلامؒ کی زندگی کا یہ کوئی حق ایک واقعہ نہیں بلکہ اس دور میں جب کہ قائدین ملت پاک اور اپنی استقبال کے خود کوشش رہے تھے اور قومی اجتماعات میں اپنے لیڈر دوں کے لئے محبّتی نظمیں پڑھنے کا روانچہ عام تھا حضرت مدّنیؒ اپنی تعریف پر غصہ میں آ جاتے اور اس عمل پر سخت ناگواری کا اظہار فرماتے تھے آپ پوری زندگی اپنے آپ کو نہ

صرف نجگ اسلاف لکھتے رہے بلکہ دل کی گہرائیوں سے آپ اس پر یقین بھی کرتے رہے، درحقیقت اسی تواضع اور انگاری نے آپ کو محبوب خالق بنادیا تھا، اور آپ سے سیاسی اختلاف رکھنے والے لوگ بھی آپ کے بلند اخلاق کے گرویدہ اور معترف تھے۔

فقیہ الامت حضرت مولانا مفتی محمود حسن گنگوہی کی بے نفسی

فقیہ الامت حضرت الاستاذ الاعظم مولانا مفتی محمود حسن گنگوہی نور التدمر قده واقعی اس آخری دور میں اکابر کی نسبتوں کے جامع اور مرجع خواص دعوام تھے، اور آج جن کا فیض محسوس طور پر پورے بر صیریں پھیلا ہوا ہے، اس بے مثال مقبولیت میں آپ کی عظیم تواضع و فناستیت کا بھی بڑا دخل تھا، علمی اور فقیہی جلالت شان کے باوجود آپ کی کسی نقل و حرکت سے کبر کاشا بہ بھی محسوس نہ ہوتا تھا، آپ کی مجلس میں بلا امتیاز ہر شخص کو شرکت کی اجازت تھی، اور آپ ہر شخص سے ایک ہی انداز میں گفتگو فرماتے تھے، کسی مسئلہ کے بارے میں اگر علم نہ ہوتا تو بلا تکلف فرمادیتے کہ مجھے علم نہیں، مجھے تحقیق نہیں، تعریف اور مدح سرائی سے آپ کو سخت اذیت ہوتی اور گرم نامی اور گوشہ نشینی کو پسند فرماتے تھے، دنیا نے دیکھا کہ جتنا آپ نے اپنے آپ کو فنا کیا اتنا ہی اللہ تعالیٰ نے آپ کو سر بلندی اور عزت و احترام سے سرفراز کیا، اور بڑے بڑے علماء، دانشور، اور باب شرودت کی گرد نہیں آپ کے اعزاز میں خم ہو گئیں۔

تصنیفات کے بارے میں اکابرؒ کا طرز عمل

اللہ والوں کی تواضع کا اثر ان کی تصنیفات و تالیفات میں بھی نمایاں نظر آتا ہے، یہ حضرات اپنی تحریرات کو ریاء و نہود اور عزت و افتخار کا ذریعہ نہیں بناتے بلکہ صرف دینی نفع اور علمی افادہ کے پیش نظر تصنیفی خدمات دیتے ہیں۔ وہ اپنی تحریرات اور مضامین پر تعریف کے متنی نہیں رہتے بلکہ صرف یہ دیکھتے ہیں کہ اللہ تعالیٰ نے اس کو دین کے لئے کتنا مفید بنانے کی توفیق دی ہے۔ اسی بنا پر اگر کوئی شخص ان کی تصانیف پر معقول انداز میں کوئی اشکال کرتا ہے تو وہ اس کے خلاف مخالفت کا طوفان کھرانہیں کرتے بلکہ یا تو معترض کو مطمئن کرتے

ہیں یا اپنی غلطی تسلیم کر کے مضمون کی صحیح کرتے ہیں اور کسی مصنف کا برسرا عام اپنی غلطی سے رجوع کر لینا واقعی اس کی غایت تواضع اور کمال علم کی دلیل تسلیم کی جاتی ہے۔

حکیم الامت حضرت مولانا اشرف علی تحانویؒ نے ”تریجح الراجح“ کے عنوان سے اپنے بے شمار مصاہیں اور فتاویٰ سے علی الاعلان رجوع فرمایا، اور اس میں کبھی اپنی عار محسوس نہ فرمائی۔ ہمیں بھی اس معاملہ میں انہیں مقبول بندگان خدا کا اسوہ اپنانا چاہئے، موجودہ دور کے مشہور عالم اور محقق حضرت مولانا مفتی محمد تقی صاحب عثمانی دامت برکاتہم و مدت فیوضہم اپنے والد ماجد مفتی اعظم پاکستان حضرت مولانا مفتی محمد شفیع صاحب دیوبندی رحمۃ اللہ علیہ کے حالات بیان کرتے ہوئے لکھتے ہیں:

”آپ کو اپنے کسی علمی کارناٹے پر کوئی ناز پیدا ہونے کا تو سوال ہی نہیں تھا، اپنی بڑی سے بڑی خدمت کو چیج سمجھتے رہے، انسان کو عام طور سے اپنی تحریروں اور اپنے لکھنے ہوئے مصاہیں سے ایک انس پیدا ہو جاتا ہے، چنانچہ مصنفوں میں عام طور سے یہ شوق پایا جاتا ہے کہ ان کی تالیفات کا تذکرہ کیا جائے، انہیں سراہا جائے۔ بہت سے مصنفوں کی مخلفیں اپنی تصانیف ہی کے ذکر اور ان کی تعریفوں سے لبریز ہوتی ہیں، بعض لوگ جا بجا اپنی تالیفات کے حوالے دے کر ان کے اقتباسات لوگوں کو سناتے رہتے ہیں، کبھی کسی میں یہ خیال پیدا ہو جاتا ہے کہ کرنے کا اصل کام وہی تھا جو اس نے انجام دے دیا۔ حضرت والد صاحب قدس سرہ کے یہاں اس قسم کی باتوں کا نہ صرف یہ کہ کوئی سوال نہیں تھا بلکہ آپ کو اس قسم کے ہر طرزِ عمل سے سخت کراہت تھی۔ آپ بڑے سے بڑا تالیفی کام کر گزرنے کے باوجود اسی فکر میں رہتے کہ نہ جانے اس کا حق ادا ہوا یا نہیں؟ بعض لوگوں کی تعریف سے آپ کو خوشی حاصل نہ ہوتی، ہاں اگر کسی جگہ سے یہ اطلاع ملتی کہ فلاں کتاب سے فلاں شخص کو کوئی عملی فائدہ پہنچا ہے، اس کی زندگی میں تبدیلی آتی ہے یا اس کے نظریات بدلتے ہیں تو آپ بہت خوش ہوتے۔ اس پر اللہ تعالیٰ کا شکر ادا کرتے اور اس خدمت کے لئے اللہ تعالیٰ کی پارگاہ میں قبولیت کی دعا فرماتے، آپ اکثر فرمایا کرتے تھے کہ اگر ہم خیال لوگوں سے کچھ داد و صول

ہو گئی تو کیا فائدہ؟ اصل دیکھنے کی چیز یہ ہے کہ جس مقصد کے لئے کتاب لکھی گئی تھی اس سے فائدہ پہنچایا نہیں؟”۔ (میرے والد میرے شیخ ۱۲۵)

یہ ہے نظریہ! اس شخصیت کا جس کی تفسیر ”معارف القرآن“ اردو زبان کی سب سے مقبول ترین تفسیر ہے، اور جس کے علمی اور فقہی نوادرات سے آج دینی کتب خانے روشن اور منور ہیں۔ اس کے مقابلہ میں ہم خود اپنا جائزہ لیں کہ جہاں اللہ نے دو ایک کتاب تالیف کرنے کی توفیق دی بس اپنے کو اکابر مصنفوں کے زمرہ میں شمار کرنے لگتے ہیں اور متنی رہتے ہیں کہ ہماری کتاب کی خوب خوب تعریف ہو، اور اس سے ہماری علیمت کا سکھ قائم ہو جائے وغیرہ وغیرہ۔ اور اصل بات ہماری نظروں سے او جھل ہو جاتی ہے کہ کتاب سے دینی فائدہ کتنا پہنچا؟ اور کتنے لوگ اس سے فیض یاب ہوئے، اللہ تعالیٰ ہمیں واقعہ بڑوں کے نقش قدم پر چلنے کی توفیق عطا فرمائے، آمین۔

نقد خوشخبری

اگر ہم اللہ تعالیٰ کی رضا پیش نظر رکھیں گے اور جذبہ تواضع کی پاس داری کریں گے تو اللہ تعالیٰ خود ہمیں محبوبیت کا مقام عطا کر دے گا جو واقعی پائے دار اور پراشر ہو گا۔

ایک مرتبہ حضرت ابوذر غفاری رض نے جناب رسول اللہ ﷺ سے عرض کیا اے اللہ کے رسول! ایک شخص محب اللہ کی رضا کے لئے کام کرتا ہے پھر اس سے لوگ محبت بھی کرنے لگتے ہیں اس کے متعلق کیا حکم ہے؟ آپ رض نے ارشاد فرمایا کہ: تلک عاجل بشیری المؤمن ”یہ (لوگوں میں محبوبیت) مومن کے لئے نقد خوشخبری ہے۔ (کتاب البر ۲۵۰)

یعنی اسے خلصانہ عمل کا اجر و جزیل تو آخرت میں ملے گا ہی، تاہم لوگوں کی زبانوں پر اس کی خواہش کے بغیر اس کی تعریف آ جانا یہ وہ نقد نعمت ہے جو اسے دنیا میں عطا کر دی گئی ہے۔ ایک روایت میں ہے کہ جناب رسول اللہ ﷺ نے حضرات صحابہ رض سے فرمایا کہ ”کیا میں تمہیں اہل جنت اور اہل دوزخ کے بارے میں نہ بتاؤں؟ جتنی وہ ہے جس کی اچھائیوں کی لوگ تعریف کرتے ہوں اور وہ انہیں سنتا ہو، اور جہنمی وہ ہے جس کی برائیاں اور

بداخل اقیان زبان زدہوں اور وہ انہیں ستارہتا ہو۔۔۔ (کتاب الحجہ ۱۵۲)

تہمت کی جگہ سے بچپیں

اس لئے ہمیں چاہئے کہ لوگوں کی تعریفوں کو ہرگز مقصود نہ بنائیں لیکن ایسا کام بھی نہ کریں جس سے خواہ مخواہ لوگوں کی زبانیں ہمارے پارے میں کھلنے لگیں اور الگیاں اٹھائی جانے لگیں۔ اس لئے کہ لوگوں کے درمیان اعتماد اور بھروسہ باقی رہنا ایک عظیم نعمت ہے، جو ایک مرتبہ محروم ہونے کے بعد دوبارہ اس درجہ کی ملٹی بہت مشکل ہوتی ہے۔ اسی بناء پر تہمت کی جگہ سے بہت دور رہنے کی تلقین کی گئی ہے، اور خاص کر جو شخص دین کی دعوت کا بیڑا اٹھائے ہوئے ہو اور اصلاح معاشرہ کی تحریک کا علم بردار ہو، اور امر بالمعروف اور نبی عن المکر کی عظیم خدمت کی انجام دہی پر مأمور ہو، اسے اپنا دامن ناجائز تو کجا، خلاف اولی اعمال و اقوال اور حرکات و سکنات سے بھی پوری طرح سے بچا کر کھنا چاہئے تاکہ وہ دوہرے معیار پر عمل کرنے کا طزم قرار نہ دیا جاسکے، اس لئے کہ یہی دوہرہ معیار اور قول فعل کا تضاد آج ہمارے لئے ایک بدترین رستا ہوا تا سور بن گیا ہے۔ اللہ تبارک و تعالیٰ محض اپنے فضل و کرم سے اس بیماری سے ہمیں نجات عطا فرمائے، آمین۔

ملی تنظیمیں مقبول کیوں نہیں؟

آج مسلمانوں کی ملی تنظیمیں ہر وقت اس فکر میں رہتی ہیں کہ انہیں عوای مقبولیت کیسے حاصل ہو؟ چنانچہ اسی غرض سے بڑے بڑے اجلاس ہوتے ہیں اپنی "ٹویل و عریض" کار گزریاں شائع کی جاتی ہیں اور قدیم و جدید "خدمات عالیہ" کی قصیدہ خوانی ہوتی ہے، بلکہ بسا اوقات انہی رپورٹوں اور تشبیرات کو متعہائے مقصود اور کامیابی کا مدار سمجھ لیا جاتا ہے، چنانچہ اگر کسی پوگرام میں بڑا جمیع اکٹھا ہو جائے اور اخبارات اور ذرائع ابلاغ میں اس کی اچھی رپورٹیں آجائیں تو ہماری خوشی کا شکانا نہیں رہتا، بڑے فخر سے کہا جاتا ہے کہ "ہمارے پوگرام کو ذرائع ابلاغ اور میڈیا اور قومی پریس نے نہایت اہتمام سے "کوڑ" کیا ہے۔ گویا یہی ہمارے لئے سب سے بڑی معراج ہے، بھلے سے اجتماع میں مسلمانوں کے

حق میں کوئی شخص بخشنے پہلو سامنے نہ آیا ہو، مگر ”میڈیا کی نوازش“ ہمیں مطمئن کرنے کے لئے کافی ہوتی ہے، اور اس مقصد کے حصول کے لئے نہ جانے کتنے پاپز بیلے جاتے ہیں، اخبار والوں کی خوشامدیں کی جاتی ہیں، ان پر بے در لغہ روپیہ خرچ کیا جاتا ہے۔ اور موقع ہو تو خلاف شریعت اور ناجائز ذرائع بھی استعمال کئے جاتے ہیں مگر ان سب تشبیرات کے باوجود نتیجہ صفر رہتا ہے یہ چیزیں عوام کے دلوں کو اپل نہیں کرتیں۔

پیغمبر علیہ السلام کا اہم اعلان

وقت طور پر پروگراموں کا چہرہ پا ضرور ہو جاتا ہے مگر جسے دلی مقبولیت کہا جاتا ہے وہ ان ”مکڑی کے جالوں“ سے کبھی بھی حاصل ہو پاتی۔ مل کر مزید بدگمانیاں بڑھ جاتی ہیں بار بار اپنی آنکھوں سے اس کا تجربہ ہو چکا ہے، اور جتنی بار تجربہ ہو گا جتاب رسول اللہ ﷺ کے اس پاک ارشاد کی تصدیق ہوئی جائے گی۔ آپ نے ارشاد فرمایا کہ:

منْ أَسْخَطَ اللَّهَ فِي رِضا النَّاسِ جو شخص لوگوں کی خوشنودی کی خاطر اللہ تعالیٰ کو سُخطَ اللَّهُ عَلَيْهِ، وَأَسْخَطَ عَلَيْهِ
نَارَضَ كَرْدَيْ، تَوَالَّدَ عَالَى خُودَ بَحْبَى نَارَضَ ہوں
مَنْ أَرْضَاهُ فِي سُخطِهِ وَمَنْ أَرْضَى
اللَّهَ فِي سُخطِ النَّاسِ رَضِيَ اللَّهُ
عَنْهُ، وَأَرْضَى عَلَيْهِ مَنْ أَسْخَطَهُ فِي
رِضاَهُ، حَتَّى يُرَثِّنَهُ وَيُرَثِّنَ قَوْلَهُ
وَعَمَلَهُ فِي عَيْنِيهِ.
(الترغیب والترہب ۱۳۹/۳)

کے اقوال و اعمال مزین فرمادیں گے۔

اور حضرت عائشہ رضی اللہ تعالیٰ عنہا فرماتی ہیں کہ پیغمبر علیہ السلام نے ارشاد فرمایا:
منْ طَلَبَ مَعَامِدَ النَّاسِ بِمَعَاصِي
جو شخص اللہ تعالیٰ کو ناراض کر کے لوگوں کی رضا
حاصل کرنے کی کوشش کرے گا انہام کا راس کی
اللَّهُ عَادَ حَامِدَةَ لَهُ ذَاماً۔
(العرب و العرب ۱۳۹/۳)

اس لئے یہ ملی تھیں اگر قیامت کی صبح تک بھی محض ذرائع ابلاغ کی تشریف کو اپنی مقبولیت کا مدار بھی رہیں گی تو بھی انہیں مقبولیت حاصل نہ ہو سکے گی، مسلم تنظیموں کو اگر واقعی مقبولیت چاہئے تو شریعت کے دائرے میں رہ کر حلت کی اتنی خدمت کرنی ہو گی کہ بغیر کسی کے کہے خود بخود لوگوں کی زبانوں پر ان کے کارناٹے آنے لگیں، جماعت کا اصل تعارف اس کے کام سے ہوتا ہے، کام کچھ بھی نہ ہوا ورنام کے لئے ہزاروں کوششیں کر لی جائیں تو وہ سب فضول ثابت ہوتی ہیں اور ہوتی رہی ہیں۔

مسلم تنظیموں کے ذمہ داران کو اپنے ہر عمل میں شریعت کی پاس داری اور رضاہ خداوندی پیش نظر رکھتی لازم ہے، دینی رسمات اور طور طریقون سے مرعوب ہونے کے بجائے پوری قوت اور مضبوطی کے ساتھ شریعت کا دامن تھامے رکھنے میں ہی عافیت اور نجات ہے، اور ان امور میں کوتاہی میں سراسر نقصان ہی نقصان ہے۔

بین الجماعتی حسرہ و انہیں

ہماری تنظیموں کے مقبول اور موثر نہ ہونے کی دوسری اہم وجہ یہ ہے کہ اب ہم دینی فائدہ سے زیادہ محض اپنی جماعت کا مفاد پیش نظر رکھتے ہیں، اور اللہ تعالیٰ کے نام پر جہاد دین کی سر بلندی اور مسلمانوں کی خدمت کے لئے کم، دوسری جماعت کے مقابلہ کے لئے زیادہ ہوتی ہے، اور ہر وقت ہم اس ادیم بن میں رہتے ہیں کہ فلاں جماعت کہیں "فلاں کارنامہ" کا کریڈٹ نہ حاصل کر لے، اور اس صورت حال نے اب بڑھ کر "بین الجماعتی حسرہ" کی صورت اختیار کر لی ہے، جس کی وجہ سے دینی مجاز پر آپ سے تعاون کی راہیں مسدود ہو کر رہ گئی ہیں۔ ایک جماعت دوسری تنظیم کو کام کرتے دیکھنا تک گوارا نہیں کرتی، اور کوئی نیا کام شروع بھی کیا جاتا ہے تو اولین مقصد یہ ہوتا ہے کہ اس کے ذریعہ سے مقابل جماعت کو زک پہنچائی جاسکے، خواہ اس سے دینی نفع ہو یا نہ ہو جماعت کی برتری ضرور ہونی چاہئے، یہ تقابل اور مقابلہ کے جذبات ہی ہماری جماعتوں کو گھن کی طرح اندر اندر کھو کھولا کر رہے ہیں، اور جماعتوں کا وقار برداہ محرج ہو رہا ہے۔ اس لئے ہمیں اپنی ذگر بدلتی چاہئے، اور مقابلہ سے بے پرواہ ہو کر

اور وسعت قلبی کے ساتھ تعاون و تناصر کے جذبہ کے ساتھ مخفی رضاۓ خداوندی کے لئے کام کرنا چاہئے، ورنہ یہ ساری مختیں اکارت ہوتی رہیں گی۔ اور یہ ”پرشکوہ جماعتیں“ کاغذی روپرتوں اور آسٹیل کی الماریوں تک محدود ہو کر رہ جائیں گی اور بس۔

اپنا امتیاز نہ چاہیں!

جناب رسول اللہ ﷺ نے ارشاد فرمایا:

مَاذِبَانِ جَائِعَانِ أُرْسِلَاقِيْ غَنِيمٌ
دُوْبُحُوكَهِ حَمْلَه آُرْبَحِيزَهِ بَكْرِيُونَ کَهِ رِبُوُثُ
بِأَفْسَدِهَا مِنْ جَرْحِصِ الْمَرْءِ عَلَىِ
مِنْ كَهِسَ كَرَا تَنْقَصَانِ نَبِيِّنِ پَهْنَچَا پَاتَهِ جَنَانِ
مَالِ اُرْجَاهِ کَهِ مَجْتَ اِنْسَانِ کَهِ دِينِ کَوْنَقَصَانِ
الْمَالِ وَالشَّرَفِ لِدِينِهِ.

(رواہ الترمذی، الزریغ و التربیب ۸۰۲)

پہنچادیتی ہے۔

ذراغور فرمائیں! جناب رسول اللہ ﷺ اگر چاہتے تو آپ کے جانب صاحبہ ہند استوں میں آپ کے لئے پلکیں بچھادیتے اور اپنی ہر ادا سے اتنے احترام کا مظاہرہ فرماتے کہ دنیا اس کی مثال پیش کرنے سے عاجز رہ جاتی اور واقعی انہوں نے اپنی حد تک اس کا مظاہرہ کیا بھی، لیکن اس بارے میں جناب رسول اللہ ﷺ کا طریقہ ہمیشہ یہ رہا کہ آپ صاحبہ ﷺ کے ساتھ امتیازی شان سے گریز کرتے رہے اور اپنے قول و عمل سے امت کے بڑوں کو امتیازی شان اپنانے سے دور رہنے کی تلقین فرماتے رہے، مسجد قباء اور مسجد نبوی کی تعمیر اور خندق کی کھدائی میں آپ نفس نفیس حضرات صاحبہ ﷺ کے شانہ بشانہ شریک رہے، سفر میں تشریف لے جاتے تو دیگر لوگوں کے ساتھ خود بھی ضروری خدمات انجام دیتے تھے۔

عبداللہ بن جبیر خزاعی رض فرماتے ہیں کہ ایک مرتبہ جناب رسول اللہ ﷺ صاحبہ ﷺ کی ایک جماعت کے ساتھ تشریف لے جا رہے تھے، حضرات صاحبہ ﷺ نے دھوپ سے بچاؤ کی غرض سے آپ کے اوپر چادر سے سایہ کر دیا آپ نے سایہ محسوس فرمایا: ”اے سرمبارک اوپر اٹھایا تو دیکھا کہ چادر سے سایہ کیا گیا ہے، تو آپ نے فرمایا: ”اے ہٹاؤ! اور خود اپنے دست مبارک سے چادر کھینچ کر نیچے فرمادی، اور ارشاد فرمایا: ”میں بھی

تم جیسا ایک انسان ہوں۔” - (مجمع اخراجات ۱۹۶۹)

نمی اکرم ﷺ کی بے نفسی

جناب رسول اللہ ﷺ کی بے نفسی کا معمولی سائز اس واقعہ سے لگایا جاسکتا ہے کہ ایک مرتبہ آپ کھانا نوش فرمادی ہے تھے، دوسرے لوگ بھی مجلس میں شریک تھے، ایک شخص آیا جو چیپک میں بتلا تھا، اور اس کے زخم پھٹ رہے تھے۔ وہ مجلس میں جہاں بھی بیٹھنے کی کوشش کرتا تو قریب والا شخص اس کے پاس سے الگ ہٹ جاتا تو آنحضرت ﷺ نے اس بیمار شخص کو اپنے قریب بلایا اور اپنے پہلو میں بٹھا کر اسے کھانا کھلایا۔ (احیاء العلوم ۳۰۱/۲)

جناب رسول اللہ صلی اللہ علیہ وسلم کے انہی عظیم اخلاق نے آپ کو عالمی محبوب بنادیا تھا۔

حضرت سفیان ثوریؓ کا عمل

سفیان ثوریؓ اپنی جلالت شان کے باوجود مجلس میں امتیازی جگہ بیٹھنا پسند نہ فرماتے بلکہ کسی بھی کنارے پر دیوار سے فیک لگا کر بیٹھ جاتے اور ہمیشہ پر سکیر کر تو اوضع سے بیٹھتے۔ (مجلس میں پسند نہ پہنچلاتے تھے کہ یہ تکبر کی نشانی ہے) (اعلم والعلماء حاشیہ ۲۵۸)

ای تو اوضع کا اثر ہے کہ آج جب سفیان ثوریؓ کا نام لیا جاتا ہے تو ایک عظیم محدث اور صاحب درع و تقویٰ بزرگ کا تصور ذہن میں ابھرا تا ہے اور دل ان کی عظمت سے سرشار ہو جاتا ہے۔

ہمارا طرزِ عمل

اس کے برخلاف آج ہم اپنی زندگی پر غور کرتے ہیں تو احساس ہوتا ہے کہ مقبولیت دلانے والے ان اخلاق کا پاسنگ بھی ہم میں نہیں پایا جاتا۔ ہماری عین خواہش ہوتی ہے کہ لوگ ہر جگہ ہمارے ساتھ امتیازی معاملہ کریں، حتیٰ کہ بہت سے لوگ تو اشتہار اور دعوت ناموں میں اپنے نام کی ترتیب بدلتے پر بھی جیسیں بھیں ہو جاتے ہیں اور شکایت کرتے ہیں کہ ہمارا نام بعد میں کیوں لکھا گیا، اور محض اسی بنا پر منتظر میں سے پر خاش جماليتے ہیں۔ اسی طرح جماجمتی زندگی میں اگر کوئی رکن ہماری رائے کے خلاف مشورہ دے دے، تو ہماری

بھویں تن جاتی ہیں اور دوسری صحیح رائے آنے کے باوجود ہم اپنی بات پر صرف اس لئے اڑے رہتے ہیں کہ کہیں ہماری بات نجی نہ ہو جائے، اور بعض اوقات اس غلط روی کے نتیجہ میں جماعتوں اور اداروں کو سخت نقصان بھگتنا پڑتا ہے۔

ہٹ وھری تکبر کی علامت ہے

یہ ہٹ وھری تکبر کی بڑی نشانی ہے۔ جناب رسول اللہ ﷺ کا ارشاد گرامی ہے:

الْكَبِيرُ بِطْرُ الْحَقِّ وَغَمْطُ النَّاسِ.

(رواہ مسلم، محفوظ شریف، ۳۳۲) ہی تکبر ہے

اس لئے ہمیں اپنی کوتا ہیوں پر نظر رکھنی چاہئے اور جب بھی حق بات سامنے آئے تو اسے قبول کرنے سے دریغ نہیں کرنا چاہئے خواہ وہ اپنی ذات سے متعلق ہو یا دوسروں سے اس کا تعلق ہو، ہمارے سلف صالحین ہر وقت اس تلاش میں رہتے تھے کہ اپنی کوئی غلطی ظاہر ہو اور فوراً اس کی اصلاح کی سعی کریں، سیدنا حضرت فاروق اعظم رض فرماتے تھے کہ ”میرے نزدیک سب سے پسندیدہ شخص وہ ہے جو مجھ کو میرے عیوب سے آگاہ کر دے۔“ (العلم والعلماء، ۱۶۷)

عمر بن مہاجر جو خلیفہ راشد حضرت عمر ابن عبد العزیز رحمۃ اللہ علیہ کے خاص لوگوں میں تھے فرماتے ہیں کہ حضرت عمر ابن عبد العزیز رض نے مجھ سے تاکیداً کہہ رکھا تھا کہ ”جب تم مجھے راہ حق سے ذرا بھی ہٹتا ہوادیکھو تو میرا اگر بیان پکڑنا اور اسے زور سے ہلا کر پوچھنا کہ عمر تو کیا کر رہا ہے؟“ (العلم والعلماء، ۲۸۰)

یہ تھے وہ اخلاق فاضلہ جنہوں نے حضرت عمر ابن عبد العزیز رض کو اتنی مقبولیت عطا کی تھی کہ انسان تو انسان جنگل کے درندے بھی ان کے دور حکومت میں عدل و انصاف پر قائم اور ظلم و جور سے گریزاں تھے، رحمۃ اللہ تعالیٰ۔

مرض کا احساس کریں

افسوس! آج ہماری زندگیاں ان بزرگوں کے بلند کردار سے عاری ہو چکی ہیں، ظاہری

زبانوں پر ان اسلاف کا نام ضرور ہے مگر باطن ان کی پاک سیرت سے ہم آہنگ نہیں ہے۔ اب خود رائی، خود نمائی ہمارا دطیرہ اور دوسروں کی تحریر ہمارا معمول بن چکی ہے، اور ہم ان خطرناک امراض سے غافل اور بے خبر ہیں، اور چونکہ مرض کا احساس ہی نہیں اس لئے ان کے ازالہ کی کوشش بھی نہیں کی جاتی اور کبھی دل میں اصلاح کی بات آتی بھی ہے تو اپنے فعل کو صحیح قرار دینے کی اتنی تاویلیں نکل آتی ہیں کہ نعوذ باللہ گناہ کو ہی عین عبادت سمجھ لیا جاتا ہے، ظاہر ہے کہ ایسی صورت میں اصلاح کی امید کیسے رکھی جاسکتی ہے؟ اللہ تعالیٰ واقعی ہماری اصلاح فرمائے، آمین۔



(۲)

دوسرے کے عزت نفس کا خیال

مقبولیت کی صفات میں سے یہ بھی ہے کہ انسان دوسرے کی عزت نفس کا خاص خیال رکھے اور اپنے کسی قول و عمل سے دوسرے کی تحقیر اور اذیت پہنچانے کا مرکب نہ ہو۔ سیدنا حضرت فاروق اعظم ہاشمی نے ایک مرتبہ تقریب کے دوران فرمایا کہ: ”کسی آدمی کے ظاہری کرو فرکو دیکھ کر اس کے معتقد نہ ہو جاؤ، بلکہ آدمی (لائق تعریف) وہ ہے جو امانت (اللہ اور بندوں کے حقوق) کو ادا کرتا ہو اور لوگوں کی عزتوں پر ہاتھ ڈالنے سے احتراز کرتا ہو۔“ (کتاب البر ۲۲۲)

سب سے زیادہ پسندیدہ لوگ

حضرت ابو ہریرہ رضی اللہ عنہ سے مردی ہے کہ جناب رسول اللہ ﷺ نے ارشاد فرمایا:

وَإِنَّ أَحَبَّكُمْ إِلَيَّ أَخَايِشُكُمْ مجھے تم میں سب سے زیادہ پسندیدہ وہ لوگ
أَخْلَاقًا الْمَرْءُ طُوْنٌ أَكْفَافًا الَّذِينَ ہیں جو اچھے اخلاق رکھنے والے ہوں، جو تو ارض
يَأْلِفُونَ وَيُؤْلِفُونَ وَإِنَّ أَبْغَضَكُمْ کی وجہ سے گویا لوگوں کے سامنے بچھے جاتے
إِلَيَّ الْمَشَاؤنِ بِالثَّمِيمَةِ ہیں، جو خود بھی دوسروں سے محبت رکھتے ہیں
الْمُفَرِّقُونَ بَيْنَ الْأَجْيَةِ، اور دوسرے بھی ان سے ماں وس رہتے ہیں، اور
الْمُلَمِّسُونَ لِلْبَرَاءَ إِلَغْبَبِ . فرمایا کہ: ”میرے نزدیک تم میں سب سے
(رواۃ الطبرانی فی الصیرون ابی حمیرۃ، التغیب ناپسندیدہ وہ لوگ ہیں جو چغلی کھاتے ہیں،
دوستوں دوستوں میں نفرت کا شج بوتے ہیں،
اور شریفوں میں عیب ڈھونڈا کرتے ہیں۔
والترجمہ ۲۸۶/۳)

ایک روایت میں کسی مسلمان کی عزت پامال کرنے کو بدترین سودقرار دیا گیا ہے۔ (الترغیب والترہیب ۳۲۶، ۳)

کسی کی دل شکنی نہ کریں

جتاب رسول اللہ ﷺ نے زندگی کے ہر مرحلہ پر اس بات کا خاص لحاظ رکھا ہے کہ کسی عمل سے دوسرے کی دل شکنی نہ ہو جائے، اور کسی مسلمان کو ہمارے کسی برداشت سے خفت نہ اٹھانی پڑے، اسی وجہ سے آپ نے حکم دیا کہ ”لوگوں سے ان کے مرتبہ کے موافق معاملہ کرو۔“ (صلہ شریف ۱۱)

آپ نے فرمایا کہ ”جب کسی قوم کا باعزت آدمی تمہارے پاس آئے تو اس کا اعزاز کرو۔“ (امن مجہ شریف ۲۸۶)

نیز آپ نے ہدایت دی کہ ”جب کوئی شخص دوسری مسجد میں جائے تو وہاں کے مقررہ امام کی اجازت کے بغیر وہاں امامت نہ کرے، اور جب کسی کے گھر جائے تو مالک مکان کی مخصوص بیٹھنے کی جگہ (کری یا مند خاص) پر اس کی اجازت کے بغیر نہ بیٹھے۔“ (صلوٰۃ شریف ۱۰۰)

اسی طرح آپ نے فرمایا کہ ”جو اذان دے اسی کو اقامت کہنے کا حق ہے۔“

(ترمذی شریف ۱۰۵)

کیونکہ ان باتوں کا خیال نہ رکھنے کی وجہ سے فطری طور پر دوسرے کو تاگواری ہوتی ہے، اور خواہخواہ دلوں میں نفرت کی آب پیاری ہونے لگتی ہے۔

حضرت عبد اللہ بن مبارکؓ کا امام مالکؓ کے ساتھ معاملہ

یعنی ابن حمیؓ اندلسیؓ فرماتے ہیں کہ ایک مرتبہ ہم اپنے استاذ حضرت امام مالکؓ کی مجلس میں حاضر تھے کہ حضرت عبد اللہ بن المبارکؓ نے حاضری کی اجازت چاہی، امام مالکؓ نے اجازت دے دی، اور جب ابن المبارکؓ تشریف لائے تو آپ باوجود یہ کہ بڑے سے بڑے آدمی کے لئے اپنی جگہ سے نہیں اشتبہ تھے، حضرت عبد اللہ بن المبارکؓ کے اعزاز میں کھڑے ہو گئے اور انہیں اپنی مند پر اپنے پہلو میں لا کر بٹھایا، ایک طالب علم نے حدیث

کی عبارت پڑھنی شروع کی، تو بھی دوران درس امام مالکؓ کی حدیث کے بارے میں عبداللہ ابن المبارکؓ سے پوچھتے کہ تمہارے پاس اس کی متعلق کیا علم ہے؟ تو حضرت عبداللہ ابن المبارکؓ امام مالکؓ کے ادب اور آپؓ کی عزت کا خیال کرتے ہوئے ان کے استفسار کا جواب طلبہ کے سامنے بلند آواز سے نہ دیتے بلکہ آہستہ سے امام مالکؓ کو بتاویتے تھے (تاکہ حاضرین امام مالکؓ کے سامنے ابن المبارکؓ کی بڑائی نہ ظاہر ہو) جب ابن المبارکؓ اجازت لے کر واپس تشریف لے گئے اور امام مالکؓ کو آپؓ کا کمال ادب بہت اچھا معلوم ہوا، تو آپؓ نے ہم شاگردوں سے خطاب کرتے ہوئے فرمایا: ”انھیں جانتے ہو؟ یہی خراسان کے فقیہ عبداللہ ابن المبارکؓ ہیں۔“ (مقدمہ کتاب الردود ۲۳)

ویکھنے عبداللہ ابن المبارکؓ نے امام مالکؓ کی عزت کا کتنا خیال رکھا کہ کہیں ان کی احادیث اور علم کو دیکھ کر امام مالکؓ کے شاگردوں کی نظر میں استاذ کا رتبہ کچھ کم نہ ہو جائے۔

اپنے گریبان میں جھائیں

آج ہم اپنے گریبان میں جھائیں کر دیکھیں کیا ہم بھی اپنے بھائیوں اور ہم عصروں کی عزت کا اسی طرح خیال کرتے ہیں؟ ہمارا تو بس چلے تو ہم اپنے مقابلہ میں کسی کو عزت دار نہ رہنے دیں۔ ہم اپنے معمولی سے معمولی کام کی دوسروں سے تعریف چاہتے ہیں اور دوسرے کے بڑے سے بڑے کارنامہ کو خود اس انداز میں پیش کرتے ہیں گویا وہ کوئی کام ہی نہ ہو، حتیٰ کہ اپنے سامنے کسی دوسرے کی تعریف بھی اچھی نہیں لگتی۔ اگر دوسرے کی تعریف ہمارے سامنے آتی ہے تو ہم فوراً مددوح کی زندگی کا وہ پہلو سامنے کر دیتے ہیں جس سے اس کا وقار اور مرتبہ سننے والوں کی نظر میں گھٹ جائے، الامان والحفیظ۔

ماتحتوں کے ساتھ بر تاؤ کیسا ہو؟

اسی طرح اپنے ماتحتوں کے ساتھ ہمارا بر تاؤ ایسا ہوتا ہے گویا وہ ہمارے بیگاری غلام ہوں، بر سر مجلس ان کے ساتھ تمسخر اور تذلیل کا معاملہ کیا جاتا ہے جس سے دلوں میں کینہ اور لبغض کی پروردش ہوتی ہے، اور بد گمانیوں کا طوفان کھڑا ہو جاتا ہے۔ جو کبھی آتش جوالہ بن کر

کھوتوں تک کو زیر دز بر کر کے چھوڑتا ہے، وہ حکمران جو اپنی رعایا اور ماتحتوں کی عزت نفس کا خیال نہ کرے اسے بھی بھی اپنی رعایا سے عزت کی توقع نہ رکھنی چاہئے، اور ایسا حاکم کبھی بھی دلوں پر حکومت نہیں کر سکتا اور نہ مقبولیت کے درجہ پر فائز ہو سکتا ہے، ہم جیسا معاملہ دوسروں کے ساتھ کریں گے دوسرے بھی دیساںی معاملہ ہمارے ساتھ کریں گے۔ ادنی سے ادنی آدمی بھی اپنی جگہ عزت رکھتا ہے اور لوگوں کے سامنے رسوائی سے اپنے آپ کو بچاتا ہے، اور بسا اوقات یہ رسوائی غیرت مند آدمی کے لئے مال و دولت اور طلاز مت چھن جانے سے زیادہ اذیت ناک ہوتی ہے۔ اس لئے شریعت میں دوسروں حتیٰ کہ غلاموں کی تذلیل سے بھی منع کیا گیا ہے۔ ہمیں چاہئے کہ جس طرح ہم خود اپنی عزت دوسروں سے چاہتے ہیں اسی طرح دوسروں کو بھی اپنی طرف سے عزت دینے کی کوشش کریں، محبویت اور مقبولیت کا راستہ ہی ہے، جس کے بغیر مقبولیت کی تمنا سرا سفر یہ ہے۔



(۳)

عفو و درگذر

عفو و درگذر، اور حلم و بر بادی بھی مقبولیت کی صفات میں نمایاں مقام کی حامل ہیں۔ ایک حدیث میں جناب رسول اللہ ﷺ نے ارشاد فرمایا:

مَارَأَ اللَّهُ عَبْدًا يَعْفُو لِأَعْزَّ أَعْزَّ اللَّهُ عَبْدًا يَعْفُو لِأَعْزَّ أَعْزَّ

(رواہ مسلم، الترغیب والترحیب ۲۵۰۳) سر بلندی میں اضافہ ہی فرماتا ہے۔

ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ آنحضرت ﷺ برائی کا بدله برائی سے نہ دیتے تھے بلکہ عفو و درگذر سے کام لیتے تھے۔ (ثانیٰ ترمذی شریف ۲۲)

سیدنا حضرت انس ابن مالکؓ فرماتے ہیں کہ ”میں نے دس سال جناب رسول اللہ ﷺ کی خدمت کا شرف حاصل کیا، لیکن اس پورے عرصہ میں کبھی آپؐ نے مجھے ”اف“ سمجھ نہیں کہا، اور نہ میرے کسی کئے ہوئے کام پر یہ کہا کہ ”یہ تم نے کیوں کیا؟“ اور نہ کبھی میرے نہ کئے ہوئے کام پر یہ پوچھا کہ ”یہ تم نے کیوں نہیں کیا؟“ اور آنحضرت ﷺ لوگوں میں سب سے اچھے اخلاق و اعلاء تھے۔ (ثانیٰ ترمذی ۲۲)

سیدنا حضرت زین العابدینؑ کا حیرت انگیز واقعہ

خانوادہ نبوت کے چشم و چہار غ سیدنا حضرت علی ابن حسین ا بن علی زین العابدین رحمۃ اللہ علیہ جن کی مقبولیت و محبو بیت کا یہ عالم تھا کہ ایک مرتبہ ولی عہد ہشام ابن عبد الملکؔ کے موقع پر مکہ مکرمہ گیا اور بھیڑ کی وجہ سے کوشش کے باوجود اسے مجر اسود کے بوسرہ کا موقع نہ

مل سکا، ابھی وہ مطاف ہی میں تھا کہ "حضرت زین العابدین" تحریف لائے تو فوراً لوگوں نے ان کے لئے راستہ خالی کر دیا اور انہوں نے اٹھیناں کے ساتھ مجر اسود کی تقبیل کا شرف حاصل کیا، یہ منظر دیکھ کر کچھ لوگوں نے ہشام سے پوچھا کہ "یہ کون ہے؟" ہشام نے لاعلمی ظاہر کی، تو فرزدق شاعر نے جواب دیا کہ: "میں انہیں جانتا ہوں یہ حضرت علی ابن حسین زین العابدین ہیں جن سے سرز من عرب کا چپہ چپہ واقف ہے" اور آپ کی مدح میں ایک نہایت عمدہ قصیدہ پڑھا۔ انہی حضرت زین العابدین کا واقعہ ہے کہ ایک مرتبہ آپ کے پاس کچھ مہماں آئے ہوئے تھے، ان کی ضیافت کے لئے آپ نے غلام کو حکم دیا کہ گھر کے تنور میں جو گوشت بھن رہا ہے وہ جلدی پیش کرے، غلام گیا اور بھنے ہوئے گرم کباب سخن سمیت لانے لگا، اتفاق سے جلد بازی میں وہ گرم سخن غلام کے ہاتھ سے چھوٹ کر نیچے کی منزل میں حضرت زین العابدین کے کسی چھوٹے نیچے کو جا کر گئی، جس کے زخم کی تاب نہ لاد کرو وہ بچہ اسی وقت واصل بحق ہو گیا، حضرت زین العابدین کو جب معلوم ہوا تو آپ نے غلام کو ڈانشانہ پہنچ کر، بلکہ اس پر مزید احسان فرماتے ہوئے کہا: "جا تو آزاد ہے، تو ہے جان بوجھ کرایا نہیں کیا"، اس کے بعد بچے کی تجمیز و تکھین میں لگ گئے۔ (العلم والعلم، ۲۷۵)

اس کے برخلاف آج ہمارا روپیہ اپنے خادموں اور ماتھوں کے ساتھ کیا ہوتا ہے؟ خود ہی غور کر لیں! ذرا سا نقصان بے خیالی میں خادم کے ہاتھ سے ہو جائے بس اس کی خیر نہیں، نہ جانے کتنے دنوں تک ایک ایک نقصان اور غلطی پر اسے طعنے سننے پڑتے ہیں، اور عجیب پات ہے کہ جس نقصان پر خادم کو بے ہکان صلوٰات میں سنائی جاتی ہیں اگر وہ نقصان خود اپنے ہاتھوں ہو جاتا ہے (اور ایسا ہوتا ہی رہتا ہے) تو دل کو مطمئن کرنے کے لئے نہ جانے کتنی تاویلیں تراش لی جاتی ہیں، اور اس پر کسی کا نوکنا بھی سخت برالگتا ہے۔ اس دوہرے معیار سے رقبہ تیس بڑھتی ہیں اور جذبہ احترام نفرت میں تبدیل ہو جاتا ہے اور انسان دوسروں پر بوجھ بن جاتا ہے، اس لئے ہمیں منصب و وقار کا خیال رکھتے ہوئے وسعت ذہنی کا ثبوت دینا چاہئے۔

نرمی میں خیر ہے

اور ہمارے معاملات غرور و رعوت اور غیر ضروری شدت سے خالی رہنے چاہئیں، جب ہی ہم لوگوں کے دل جیت سکتے ہیں۔ جناب رسول اللہ ﷺ نے ارشاد فرمایا ہے:

إِنَّ لِلَّهِ رَفِيقٌ يُحِبُّ الرِّفْقَ فِي
الْأَمْرِ شَكِّلِهِ۔ (مسلم ثریف ۲۲۲، ۲۲۳)

چیز میں نرمی پسند فرماتے ہیں۔

ایک دوسری روایت میں ہے کہ:

إِنَّ الرِّفْقَ لَا يَكُونُ فِي شَيْءٍ إِلَّا زَانَهُ
نرمی جس چیز میں بھی پائی جائے گی وہ اس کو
مزین بنادے گی اور اس کے برخلاف سختی
وَلَا يَنْرُغُ مِنْ شَغْفِ إِلَّا شَانَهُ۔
چہاں بھی ہوگی وہ اس کو عیب دار بنادے گی۔
(مسلم ثریف ۲۲۳، ۲۲۴)

اسی طرح جناب رسول اللہ ﷺ کا پاک ارشاد ہے کہ:

إِنَّ اللَّهَ لِيُعْطِيَ عَلَى الرِّفْقِ
اللہ تعالیٰ نرمی پر جو اجر عطا فرماتے ہیں وہ سختی پر
عطا نہیں فرماتے، اور جب اللہ تعالیٰ کسی بندہ
مَالًا يُعْطِيَ عَلَى الْخَرَقِ، وَإِذَا أَحَبَ
اللَّهُ عَبْدًا أَغْطَاهُ الرِّفْقَ، مَا مِنْ أَهْلِ
بَيْتِ يُخْرَجُ مُؤْنَةً الرِّفْقَ إِلَّا
مُحْرِمًا۔ (رواہ المطرانی، الترغیب والترہیب ۲۸۸، ۲۸۹)

سے محبت کرتے ہیں تو اسے ”نرمی“ کی صفت
سے نوازتے ہیں، اور جس گھروالے نرمی سے
محروم ہوں وہ واقعی (ایک بڑی نعمت
سے) محروم کر دئے گئے ہیں۔

ان تعلیمات سے معلوم ہوا کہ کسی بھی معاملہ میں ضد اور ہٹ دھرمی سے کام نہ لینا
چاہئے، اور ہر کوئی خطہ کا راگر غلطی پر خدمت کے ساتھ ہمارے پاس آئے تو ہمیں اسے
معاف کر دینا چاہئے، اور آئندہ اس کی طرف سے اپنا دل بالکل صاف کر لیتا چاہئے، ایک
حدیث میں ہے کہ ”جو لوگوں پر رحم نہ کرے اللہ تعالیٰ اس پر رحم نہیں کرتا۔“

(بخاری شریف، بحوالہ الترغیب والترہیب ۲۰۱، ۲۰۲)

نیز آنحضرت ﷺ نے ارشاد فرمایا ہے کہ: ”جب کسی شخص کے پاس اس کا بھائی معدودت

لے کر آئے تو خواہ وہ بھائی حق پر رہا ہو یا ناقص پر، اسے اس کی مغدرت قبول کرنی چاہئے
ورنہ وہ شخص حوض کوثر پر حاضری سے محروم رہے گا۔ (اتر نیب و اتر نیب ۳۹۲۳)

آج ہمارا عام مزاج بن گیا ہے کہ جو شخص ایک مرتبہ ہماری نظر دیں سے گر جاتا ہے
بس زندگی بھر کر کے لئے اس سے دشمنی دل میں بٹھاتی جاتی ہے اور اس پر سے اعتقاد اٹھاتا یا
جاتا ہے، ہمارا یہ طرز عمل بھی مقبولیت کی راہ میں ایک بڑی رکاوٹ ہے جسے دور کرنا
ضروری ہے۔



(۲)

حلم و بردباری

اجتیاعی زندگی میں انسانوں کو لوگوں کی اذیتوں پر صبر بھی کرنا پڑتا ہے، اور اس موقع پر یہ صبر ہی انسان کی عظمت کو "شیا" کی سی بلندی عطا کر دیتا ہے۔ آنحضرت ﷺ نے ارشاد فرمایا ہے کہ "آدمی اپنے حلم و بردباری کے ذریعہ دن کے روزہ دار اور رات کے عبادت گزار کے درجہ تک پہنچ جاتا ہے"۔ (الترغیب والترہیب ۳۸۸)

۸۵ میں جب عبدالقیس کا وفد یمن سے بھی اکرم علیہ الصلوٰۃ والسلام کی خدمت میں حاضر ہوا تو ان کے سردار "منذر ابن عائذ" (جو شیخ عبدالقیس کے لقب سے معروف ہیں) کے بارے میں آنحضرت ﷺ نے فرمایا کہ: "آپ میں دو ایسی عادتیں پائی جاتی ہیں جو اللہ اور اس کے رسول کو پسند ہیں، ایک حلم و بردباری، دوسرے دوراندیشی"۔ (فتح الہم ۱۸۲) ایک حدیث میں ہے کہ "جو شخص غصہ دلائے جانے پر بھی حلم کا معاملہ کرے اللہ کی محبت اس کے لئے ضروری ہو جاتی ہے۔" (الترغیب والترہیب ۳۹۹)

سیدنا حضرت انس ﷺ فرماتے ہیں کہ میں ایک مرتبہ آنحضرت ﷺ کے ساتھ جا رہا تھا آپ نے ایک نجرانی چادر زیب تن فرمائی تھی جس کے کنارے سخت تھے، اچانک ایک دیہاتی آپ کے پاس آیا اور آپ کی چادر مبارک کو زور سے پکڑ کر کھینچا، میں نے اس وقت آنحضرت ﷺ کی گردن کے ظاہری حصے کو دیکھا جس پر سختی سے چادر کھینچنے کا نشان نمایاں تھا، پھر اس دیہاتی نے حضورؐ سے کہا کہ اے محمدؐ! مجھے اس مال میں اسے عطا کرنے کا حکم کجھے جو آپ کے پاس ہے، اس شخص کی اس سخت گستاخی کے باوجود آنحضرت ﷺ اس کی طرف

متوجہ ہو کر مسکرائے اور اسے عطیہ دینے کا حکم فرمادیا۔ (الترغیب والترہیب ۲۱۹، ۳)

غزوہ حنین کے موقع پر آپ مال غنیمت تقسیم فرمائے تھے اور مصالح شرعیہ کے پیش نظر تالیف قلب کے لئے نو مسلموں کو زیادہ حصہ دے رہے تھے تو ایک شخص نے آپ کے طرز عمل پر تبرہ کرتے ہوئے کہا کہ: ”یہ تقسیم عادلانہ نہیں ہے۔“ جب اس کا یہ تبرہ جناب رسول اللہ ﷺ پہنچا تو آپ صرف یہ ارشاد فرمایا کہ خاموش ہو گئے کہ: ”اگر اللہ اور اس کا رسول ہی انصاف نہ کرے تو اور کون دنیا میں انصاف کرنے والا ہو گا؟ اور اللہ تعالیٰ موئی علیہ السلام پر رحم کرے کہ ان کو اس سے زیادہ (ان کی قوم کی طرف سے) اذیت پہنچائی گئیں مگر انہوں نے برداشت سے کام لیا۔“ (بخاری شریف ارشاد ۲۲۶، ۲۸۲، ۲۸۳، ۲۷۳، ۲۷۴، الحلم والعدم، ۱۳۷)

غور فرمائیے! کیا آج ہم اپنے مخالف اور مفترض کے ساتھ اسی طرح کا معاملہ کرتے ہیں؟ ہماری تو یہ کوشش ہوتی ہے کہ ہمیں کسی طرح بھی اذیت پہنچانے والا کبھی چیز سے نہ رہے اور ہر وقت انتقام لینے کی فگر میں لگے رہتے ہیں۔ اعاذنا اللہ منہ۔

حضرت امام ابوحنیفہؒ کا مقام

حضرت امام ابوحنیفہؒ رحمۃ اللہ علیہ فقہ اسلامی کے بنیادی ستون ہیں، جن کا فیض آج دنیا کے چہہ چہہ میں جاری ہے، ان کی مقبولیت اور بے مثل محبویت میں ان کے حلم و بردباری کا بھی بہت بڑا حصہ ہے۔ آپ خود فرماتے ہیں کہ: ”میں نے کبھی کسی کی برائی پر بدله نہیں لیا اور نہ میں نے کسی کو گالی دی، اور نہ کبھی کسی مسلمان یا ذمی پر ظلم کیا اور نہ کبھی کسی کے ساتھ خیانت کی اور نہ دھوکہ دیا۔“ (خطو، بہمان ۲۸۸)

ایک مرتبہ مناظرہ کے دوران فریق مخالف نے آپ کو زنداقی اور بدعی ہونے کا طعن دیا، مگر حضرت امام صاحبؒ نے نہایت متانت سے جواب دیا کہ: ؟؟ بھائی! اللہ جسمیں معاف کرے، تم نے میرے بارے میں جو رائے قائم کی ہے، میرے بارے میں میرے اللہ کا علم اس کے برخلاف ہے، واقعی یہ ہے کہ میں نے اللہ کی معرفت حاصل کرنے کے بعد اس کے علاوہ کبھی کسی کو ثناہ اٹھا کر بھی نہیں دیکھا اور مجھے اس کی رحمت کے سوا کسی سے

امید نہیں، اور اس کی سزا کے علاوہ مجھے کسی کا خوف نہیں،” سزا کا ذکر آتے ہی آپ پر سخت گریہ طاری ہو گیا، تا آنکہ آپ بے ہوش ہو کر گر پڑے، جب ہوش آیا تو اسی برا کنہے والے شخص نے معافی کی درخواست کی، آپ نے ارشاد فرمایا کہ: ”جالوں میں سے جو شخص میرے بارے میں غلط بات کہے وہ معاف ہے، لیکن اہل علم میں سے جو شخص مجھ پر ازام لگائے تو معاف نہیں، اس لئے کہ علماء کی بیان کردہ غیبت ان کے مرنے کے بعد بھی (کتابوں وغیرہ میں) باقی رہتی ہے۔“ (عمر الدین الجمان ۲۲۶)

حضرت امام ابوحنیفہؒ کا بے مثال تحمل

عبد الرزاق ابن ہامؓ کہتے ہیں کہ میں نے امام ابوحنیفہ رحمۃ اللہ علیہ سے زیادہ حلم اور بردبار کسی کو نہیں دیکھا۔ ایک مرتبہ ہم مسجد خف میں آپ کے ساتھ بیٹھے تھے، آپ کے ارد گرد لوگوں کا مجمع تھا، اس دوران بصرہ کے رہنے والے ایک شخص نے آپ سے کوئی مسئلہ پوچھا آپ نے جواب دے دیا، تو اس سائل نے جرح کی کہ اس مسئلہ میں حسن بصریؓ کی رائے تو یہ ہے، (اور آپ کی رائے ان کے خلاف ہے) تو آپ نے جواب دیا کہ ”حسن بصریؓ سے غلطی ہو گئی،“ آپ کا یہ جواب سن کر ایک شخص جس کا چہرہ ذہکا ہوا تھا اس نے اور امام صاحب سے خطاب کر کے یہ گستاخانہ کلمات کہے کہ ”اے زانیہ کے بچے تو یہ کیا کہتا ہے کہ حسن بصریؓ نے غلطی کی؟“ اس کی گستاخی دیکھ کر لوگوں میں شور مج گیا، اور حاضرین نے اسے سزا دینے کا ارادہ کیا، مگر امام صاحبؓ نے سب کو خاموش کر دیا۔ پھر کچھ دیر سر جھکائے رہنے کے بعد تہايت سنجیدگی سے ارشاد فرمایا: ”ہاں بھائی! حسن بصریؓ سے غلطی ہوئی جب کہ ابن مسعودؓ اس مسئلہ میں جناب رسول اللہ ﷺ سے لفظ فرمودہ روایت میں حق پر تھے۔“ (عمر الدین الجمان ۲۸۷)

اللہ اکبر! کیا اس حلم و بردباری کی کوئی حد ہے؟ آج ہمیں کوئی یہ کہہ کے دیکھ لے، پھر اس کے خلاف کیسی کیسی کارروائیاں تیار ہوتی ہیں؟

عاصم بن یوسفؓ کہتے ہیں کہ ایک مرتبہ مسجد میں امام ابوحنیفہ رحمۃ اللہ علیہ درس و تدریس

میں مشغول تھے اور مسجد کے ایک گوشہ میں ایک شخص آپ کو سلسل گالیاں دے رہا تھا، مگر امام صاحبؒ اپنے کام میں مشغول تھے، نہ تو اس کی طرف متوجہ ہوئے نہ جواب دیا، اور اپنے شاگردوں کو بھی اس سے مفتگر کرنے سے منع کر دیا، جب درس ختم ہوا (اور آپ دولت کدہ کی جانب تشریف لے چلے) تو وہ شخص بھی آپ کے چیخپے ہولیا (اور برا بھلا کہتا رہا) امام صاحبؒ جب اپنے گھر پہنچنے تو دروازہ پر کھڑے ہو کر اس گالی دینے والے شخص سے مخاطب ہو کر ارشاد فرمایا کہ: ”بھائی یہ میرا گھر ہے! اگر تم اپنی بات پوری کرتا چاہو حتیٰ کہ جو کچھ تمہارے دل میں ہے وہ سب کہہ لو تو شوق سے کہو (میں اسے سن کر ہی اندر جاؤں گا) امام صاحبؒ کا یہ حلمیانہ جواب سن کر وہ شخص شرمند ہو گیا۔“ (عتور الدین ۲۹۱)

حضرت شاہ اسماعیل شہید کا حلم


حضرت شاہ اسماعیل شہیدؒ کے واقعات میں لکھا ہے کہ ایک مرتبہ آپ وعظ فرمائے تھے ایک شخص درمیان سے اٹھا اور کہنے لگا کہ ”مولوی صاحب ہم نے سنا ہے کہ تم حرام ہو“ تو شاہ صاحبؒ نے نہایت ممتازت سے جواب دیا کہ ”میاں تم نے غلط سنا ہے میرے باپ کے نکاح کے گواہ بذریعہ بھلت اور خود دل میں موجود ہیں۔“

شیخ الاسلام حضرت مدینیؒ کی بردباری

اسی طرح کا واقعہ شیخ الاسلام حضرت مولانا سید حسین احمد مدینی نور اللہ مرقدہ کا بھی ہے ایک مرتبہ آپ درس دے رہے تھے، کسی گستاخ نے یہ رقہ بھیجا کہ ”آپ اپنے باپ سے نہیں ہیں“ جب آپ نے یہ پر چہ پڑھ کر سنایا تو ساری مجلس میں کھلبیلی مجھ کھٹی اور حاضرین طلبہ غیظ و غضب میں بھر گئے، آپ نے نہایت حلم و بردباری کا مظاہرہ کرتے ہوئے فرمایا کہ: ”خبردار! کسی کو غصہ کرنے کی ضرورت نہیں ہے، میرا حق ہے کہ میں اسے تسلی کر دوں“، پھر فرمایا کہ میں ضلع فیض آباد قصبہ ثانیہ محلہ الہدا پورہ کا رہنے والا ہوں، اس وقت بھی میرے والدین کے نکاح کے گواہ زندہ موجود ہیں خط بھیج کر یا جا کر سمجھ لیا جائے۔“ (میں بڑے مسلمان ۵۱۵)

تحریکات کے دور میں حضرت شیخ السلام رحمۃ اللہ علیہ کو جس قدر جی بھر کر مطعون کیا گیا اور آپ کے سامنے بدترین انداز میں گستاخیاں کی گئیں ان کا تصور بھی اس دور میں نہیں کیا جاسکتا، لیکن حضرت شیخ السلام نور اللہ مرقدہ ہمیشہ بے مثال حلم اور بردباری کا مظاہرہ فرماتے رہے۔ ایک مرتبہ آپ کے کچھ جانشیروں نے آپ کے مخالفین کی ہجومیں کچھ اشعار شائع کرنے چاہے تو آپ نے انہیں روادیا، اور پوچھنے پر فرمایا کہ ”میرے بھائی! میرے ساتھ جس کسی نے جو کچھ کیا ہے یا کوئی آئندہ کرے گا میں سب کو معاف کر چکا ہوں، آپ میری وجہ سے کسی کو برا بھلانہ کہیں نہ کسی کے لئے بد دعا کریں“۔ (بیس بڑے مسلمان ۵۱۳)

ان اکابر کے کردار کی روشنی میں آج ہمیں اپنے طرز عمل کا جائزہ لینا چاہئے کہ ان حضرات نے ذاتیات کے اختلاف پر کس طرح صبر و تحمل سے کام لیا اور آج ہم کس طرح اپنے مخالفوں سے انتقام لینے کی فکر میں پڑے رہتے ہیں۔ یاد رکھیں! جب تک انسان میں حلم و بردباری اور صبر و تحمل کی صلاحیت نہ ہو وہ کسی بھی اجتماعی ذمہ داری کو نہ بھا سکتا ہے اور نہ ہی اپنے ماتحتوں کی نظر میں مقبولیت حاصل کر سکتا ہے۔ اس لئے کوشش کرنی چاہئے کہ ہم حلم کے عادی بنیں اور انتقامی جذبات سے پوری طرح محفوظ رہیں، اللہ رب العزت ہماری مدد فرمائیں، آمین۔



(۵)

زہد واستغنا

مقبولیت کی ایک اہم صفت زہد و استغنا ہے، حضرت سہل ابن سعد ساعدیؓ کی روایت ہے کہ ایک شخص نے جناب رسول اللہ ﷺ کی خدمت میں آ کر عرض کیا کہ اے اللہ کے رسول! مجھے کوئی ایسا عمل بتائیے جو مجھے اللہ تعالیٰ اور لوگوں کی نظر میں مقبول و محبوب بنادے تو آپ ﷺ نے ارشاد فرمایا:

ءَاذْهَدْ فِي الْذُّنُبِ يُحِبُّكَ اللَّهُ، دُنْيَا سے بے رغبتی اور زہد اختیار کر لو اللہ تعالیٰ وَأَذْهَدْ فِي مَا فِي أَيْدِي النَّاسِ تمہیں اپنا محبوب بنالے گا، اور لوگوں کے مال و دولت سے نظریں پھیر لو لوگوں کی نگاہ مُحِبُّكَ النَّاسُ۔
(رواہ ابن ماجہ، الترغیب والترہیب ۲۷)

واقعی ہے کہ زہد سے متصف ہوئے بغیر لوگوں کے قلوب متوجہ ہوئی نہیں پاتے جہاں ذرا سالاچ کا شہر ہوا دنی منصب کی عزت داغ دار ہو جاتی ہے اور جب استغنا ہوتا ہے تو یہی دنیا جس کے دیدار کے لئے درد کی شوکریں کھائی جاتی ہیں زاہد کے قدموں میں آ کر گرتی ہیں اور وہ اسے بے نیازی کے ساتھ جھاڑ کر آگے چل دیتا ہے۔

حضرت زید بن ثابتؓ سے روایت مردی ہے کہ نبی اکرم ﷺ نے ارشاد فرمایا:

مَنْ كَانَتِ الْذُّنُبُ هُنَّةً، فَرُقَّ اللَّهُ جس کا نصب العین دنیا ہو تو اللہ تعالیٰ اس غلیظہ امرہ و جعل فقرہ بین غینیہ کے کام کو پر اگنده فرمادیتے ہیں اور مجاہجی وَلَمْ يَأْتِهِ هُنَّةً إِلَّا مَا كَتَبَ لَهُ، اس کی آنکھوں کے سامنے کر دیتے ہیں اور

وَمَنْ كَانَتْ أُلْأَخِرَةُ نِيَّةً جَمَعَ اللَّهُ تَقْدِيرِ سَيِّدِ زِيَارَةِ دُنْيَا إِلَى نَبِيٍّ مِّلْ يَقِنِي أَوْ حِسْكَانِي
لَهُ أَمْرَةُ، وَجَعَلَ غِنَاهُ فِي قَلْبِهِ، مَقْصِدُ آخْرَتِ هُوتَةَ هُوَ تَوَالِلَهُ تَعَالَى إِلَى اسْكَنِي
مَعَالِمَاتُ كُوْدُرْسَتِ فَرِمَادِيَّتِي هُوَ هِيَ هِيَ رَاغِمَةُ.
(رواہ ابن ماجہ، شعب الایمان ۲۸۸، الترغیب دل میں غنا کو بھرو دیتے ہیں اور دنیا اس کے پاس
ذلیل ہو کر آتی ہے۔) (دریب ۵۶/۳)

نبی اکرم ﷺ کا زہد

سرور کائنات فخر موجودات سید الاولین والا خرین حضرت محمد مصطفیٰ ﷺ اگر چاہتے تو اپنے
لئے دنیا کی ہر زیب و زینت جمع فرمائیتے، لیکن آپ نے اپنے لئے زہد کو پسند فرمایا، اور دنیا میں
ایک سافر کی طرح زندگی گزارنے کا اسو و پیش کیا، سیدنا حضرت عمر بن الخطاب ﷺ ایک طویل
حدیث میں بیان کرتے ہیں کہ جب مدینہ منورہ میں یہ افواہ پھیل گئی کہ نبی اکرم ﷺ نے اپنی
ازواج مطہرات کو طلاق دیدی ہے، تو میں پیغمبر علیہ السلام سے تحقیق حال کے لئے آپ کی
خدمت میں حاضر ہوا، تو دیکھا کہ آپ ﷺ تہبند پہنچے ہوئے ایک کھڑی چٹائی پر تشریف
فرما ہیں، اور چٹائی کے نشانات آپ کے بدن پر نمایاں ہیں، اور میں نے ادھرا دھر نظر دوڑائی تو
آپ کے اسشور دم میں ایک صاع (تقریباً سو اتنی کلو) جو، اور کمرہ کے ایک کونے
میں "قرنط" (چڑے کی دباغت کا سامان) اور ایک کچی کھال لکھی ہوئی تھی (اور کچھ نہ تھا) یہ دیکھ
کر میری آنکھوں سے آنسو چھلک پڑے۔ نبی اکرم ﷺ نے پوچھا کہ "عمر! کیوں رو رہے
ہو؟" میں نے عرض کیا کہ حضرت! میں آخر کیوں نہ روؤں؟ جب کہ چٹائی کے نشانات آپ
کے مبارک بدن پر ہیں، اور آپ کے کمرے میں جو میں دیکھ رہا ہوں اس کے علاوہ کچھ نہیں ہے
جب کہ دنیا کے بادشاہ قیصر و کسری سچلوں اور شہروں کے بیچ میں (مزے ازار ہے) ہیں، اور
آپ تو اللہ کے رسول اور اس کے پسندیدہ ہیں، یعنی کرم اکرم ﷺ نے ارشاد فرمایا:
يَا أَيُّوبَ اَمَّا تَرْضُى اَمَّا تَرْضُى
أَنْ تَكُونَ لَهُ الْآخِرَةُ وَلَهُمْ

الذئب۔ (مسلم شریف ارج ۳۸۰) نے کہا کیوں نہیں؟ (میں اس پر راضی ہوں)
اسی طرح کے ایک سوال کے جواب میں پیغمبر علیہ السلام نے حضرت عبداللہ بن مسعود
پر سے یہ ارشاد فرمایا تھا:

فَلَا تَبِكْهُ يَا أَعْبُدُ اللَّهَ، فَإِنَّ لَهُمُ الدُّنْيَا
وَلَنَا الْأَجْرَةُ، وَمَا أَنَا وَالدُّنْيَا، وَمَا
مُثْلِي وَمَثْلُ الدُّنْيَا إِلَّا كَمِثْلِ
رَاعِبٍ نَزَلَ تَحْتَ شَجَرَةٍ ثُمَّ
سَارَ وَتَرَكَهَا.
(الترغيب والتربيب ۹۸/۳)

اسی طرح فتحی اکرم رض نے کبھی مال کی کثرت کی دعاء نہیں کی، بلکہ زیادہ سے زیادہ جو دعاء کی وہ یہ تھی کہ ”اے اللہ! محمد کے اہل خاندان کو بقدر ضرورت برابر بر روزی عطا فرما۔“ (مسلم شریف ۲/۳۰۹) اسی سے آپ اندازہ لگا سکتے ہیں کہ ہمارے آقا صلی اللہ علیہ وسلم زبدہ واستغناء کے کس اعلیٰ مقام پر فائز تھے۔

کامیاب مسلمان

کامیاب مسلمان اور عافیت اور باغافیت شخص کون ہے؟ اس بارے میں نبی اکرم ﷺ نے ارشاد فرمایا:

**لَذِ الْلَّغُ مَنْ أَسْلَمَ، وَرَزِقَ كَفَافًا
وَقَنَعَ اللَّهُ بِمَا أَتَاهُ.**

(شعب الانیمان ۲۲۰/۷)

اور ایک مرفوع روایت میں ہے کہ پیغمبر علیہ السلام نے ارشاد فرمایا:
إِذَا أَرَادَ اللَّهُ خَيْرًا أَزْدَهَ أَمْلَاقَتْمَ
اللَّهُ تَعَالَى جب کسی بندے سے خیر کا ارادہ

لَهُ وَبَارَكَ لَهُ فِيهِ وَإِذَا لَمْ يُؤْدِبْهُ فرماتے ہیں تو اسے اپنی عطا فرمودہ روزی پر خَيْرٌ أَلَّمْ يَرْضَهُ بِمَا قَسَمَ لَهُ وَلَمْ راضی فرمادے برکت سے نوازتے ہیں۔ اور جس کے ساتھ خیر کا ارادہ نہیں کرتے ہیں اور نہ ہی اسے برکت سے نوازتے ہیں۔

(کتاب القنایۃ لابن الی الدین ۲۰، مسندا امام احمد ۲۲۵)

حضرت قتادہ بن السعید کی روایت ہے کہ پیغمبر علیہ السلام نے ارشاد فرمایا:

إِذَا أَحَبَ اللَّهُ عَبْدًا حَمَاهُ الدُّنْيَا جب اللہ تعالیٰ کسی بندے سے محبت فرماتے
كَمَا يُحِبُّنِي أَحَدُكُمْ مَرِيضَةُ الْمَاءِ۔ ہیں تو اسے دنیا کی محبت سے اس طرح
بچاتے ہیں جیسے تم میں سے کوئی شخص اپنے
مریض کو پانی سے بچاتا ہے، (جب کہ پانی
مریض کے لئے نقصان دہ ہو)

ایک مرتبہ حضرات صحابہؓ نے پیغمبر علیہ السلام سے سوال کیا کہ ہم میں سب سے اچھا شخص کون ہے؟ تو آپ نے جواب دیا:

أَرْهَدَكُمْ فِي الدُّنْيَا، وَأَرْغَبَكُمْ فِي جو تم میں دنیا سے سب سے زیادہ بے رغبت اور
آخِرَت کی طرف سب سے زیادہ راغب ہو۔
الْآخِرَةِ۔ (ذم الدنیا ۶۳)

نبی اکرم ﷺ کی تین اہم وصیتیں

ایک شخص نے نبی اکرم ﷺ سے وصیت کرنے کی گزارش کی تو آپ ﷺ نے فرمایا:

عَلَيْكَ بِالْيَأسِ فِيمَا فِي أَيْدِي (۱) لوگوں کے قبضہ والے مال سے ناامید
النَّاسِ فَإِنَّهُ الْفَنِي وَإِيَّاكَ وَالظُّمَعَ رہو، اس لئے کہ یہی غنی ہے۔ اور لامجھ سے
فَإِنَّهُ الْفَقْرُ الْعَاضِرُ، وَضَلٍّ بچتے رہو کہ وہ دکھائی دینے والی محتاجی
ضَلُوكَ وَأَنْتَ مُوَدَّعٌ وَإِيَّاكَ وَمَا ہے۔ (۲) اور نماز اس طرح پڑھو گویا کہ وہ زندگی

یُعَذِّرُ مِنْهُ۔ (کتاب القناعت ۷۷) اور ایسی بات سے بچوں کی آخری نماز ہو۔ (۳) اور ایسی بات سے بچوں سے بعد میں معدودت کرنی پڑے۔

الغرض اگر ہمیں اللہ تعالیٰ کی نظر میں مقبول بننا ہے تو دنیا کی محبت، لائج اور حرص سے دل کو صاف کرنا ہو گا، اس کے بغیر قبولیت کی تنا بھی فضول ہے۔

سیدنا حضرت صدیق اکبرؓ کی زادہانہ زندگی

خلیفہ اول، جانشین سید الکوئین، سیدنا حضرت صدیق اکبرؓ نے خلیفہ ہونے کے باوجود کمال زہد کے ساتھ زندگی گذاری، سیدنا حضرت حسن بن علیؓ فرماتے ہیں کہ جب حضرت ابو بکرؓ کی وفات کا وقت قریب آیا تو آپؐ نے اپنی صاحبزادی حضرت عائشہؓ سے فرمایا کہ: ”دیکھو ہماری اونٹی جس کا دودھ ہم پیتے تھے، اور ہمارا شب جس میں ہم کپڑے دھوتے تھے، اور ہماری چادر جسے ہم پہنتے تھے، جب تک ہم مسلمانوں کی ولایت پر فائز تھے ہمیں ان سے نفع اٹھانے کا حق تھا، لہذا جب میری وفات ہو جائے تو یہ سب چیزیں حضرت عمرؓ کے حوالے کر دینا“، چنانچہ وفات کے بعد حضرت عائشہؓ نے یہ چیزیں حضرت عمرؓ کے پاس بھجوادیں۔ یہ دیکھ کر حضرت عمرؓ بول اٹھئے ”ابو بکر! تم پر حرم کرے تم نے بعد میں آنے والوں کو تھکا دیا“، (یعنی ایسا نمونہ پیش کیا کہ اس پر عمل آسان نہیں) الصاعق الحرقہ لابن حجر المکی (۱۳۱)

سیدنا حضرت عمر بن الخطابؓ کا زہد

امیر المؤمنین سیدنا حضرت عمر بن الخطابؓ کا زہد ضرب المثل ہے، آصف بن قیس کہتے ہیں کہ ایک مرتبہ ہم حضرت عمرؓ کے دروازے پر جیٹھے تھے کہ وہاں ایک باندی گذری تو لوگوں نے کہا کہ یہ امیر المؤمنین کی باندی ہے، یہ سن کر حضرت عمرؓ نے فرمایا کہ نہ تو یہ امیر المؤمنین کی باندی ہے اور نہ ان کے لئے حلال ہے، بلکہ یہ اللہ کا مال ہے (یعنی سرکاری بیت المال کی ملکیت ہے) تو ہم نے کہا کہ امیر المؤمنین کے لئے اس میں کیا حلال ہے؟ آپؐ نے فرمایا کہ سال میں دو جوڑے کپڑے، ایک سردی کا اور ایک گرمی کا، اور جو

وعمرہ کا خرچ اور گھر والوں کے کھانے کا خرچ، میں تو بس ایک قبیلہ قریش کا فرد ہوں نہ ان میں مال دار ہوں اور نہ فقیر ہوں، بلکہ میں عام مسلمان ہی تو ہوں۔ (اصوات من الحرمات ۱۵۷)

حضرت عمر و سعید نے ہونے کی وجہ سے چڑے کے پوند لگئے ہوئے کپڑے چین لیتے، اور دینوی زیب و زینت سے ہر ممکن احتراز کرتے تھے۔

حضرت علی کرم اللہ وجہہ کی حالت

ایک دن حضرت معاویہ ہبھبے نے ضرار بن حمزہ سے کہا کہ میرے سامنے حضرت علی کرم اللہ وجہہ کی صفات بیان کرو، تو ضرار بن حمزہ نے مغذرات کی، مگر جب حضرت معاویہ ہبھبے نے قسم دلا کرانا سے اصرار کیا، تو انہوں نے حضرت علی کرم اللہ وجہہ کی صفات عالیہ کا نقشہ پکھا اس طرح کھینچا:

”اللہ کی قسم وہ بڑے بہادر اور طاقت ور تھے، فیصلہ کن بات کہتے اور منصافانہ نسلے کرتے تھے، علم ان کے اطراف و جوانب سے پھوٹا پڑتا تھا، اور ان کی زبان حکمت ریز تھی، وہ دنیا اور اس کی زیبائش سے متفقر، اور رات اور اس کی وحشت سے مانوس تھے، وہ بہت زیادہ آنسو گرانے والے اور طویل فکر میں مستقر رہتے تھے، معمولی لباس اور موٹا جھوٹا کھانا انہیں مرغوب تھا، وہ ہمارے درمیان ہماری ہی طرح گھل مل کر رہتے تھے، ہم کوئی بات پوچھتے تو اس کا جواب دیتے تھے، اور اگر ہم انہیں دعوت دیتے تو اسے قبول کرتے، اور قسم بخدا اس بے تکلفی کے باوجود ان کے رعب کی وجہ سے ہمیں ان سے بات کرنے کی ہمت نہ ہوتی تھی، وہ دین داروں کے قدر داں تھے، اور مسکینوں کو اپنے قریب کرنے والے تھے، کوئی طاقت ور شخص ان سے غلط بات منوانے کی ہمت نہ رکھتا تھا، اور کوئی کمزور شخص ان سے مدل و انصاف سے مایوس نہ تھا، اور میں گواہی دیتا ہوں کہ میں نے انہیں ایک رات میں اپنی داڑھی پکڑے ہوئے تڑپ تڑپ کر روتے ہوئے یہ کہتے ہوئے سنا ہے ”اے دنیا میرے علاوہ کسی اور کو دھوکہ دینا، کیا تو میری طرف آنا چاہتی ہے؟ تو مجھ سے دور ہو جا، دفع ہو جا، میں نے تجھے تم مرتبا طلاق دے کر باسہ کر دیا ہے،

اب رجعت کی کوئی گنجائش نہیں ہے، تیری عمر بہت کم ہے، اور تیری عظمت معمولی ہے، افسوس تو شکم ہے اور سفر لبایے، اور راستہ پر خطر ہے۔“

یہ سن کر حضرت معاویہؓ بے اختیار روپے، اور فرمایا: اللہ ابو الحسنؑ (حضرت علیؑ کی کنیت) پر حم فرمائے وہ واقعی ایسے ہی تھے۔ (الصاعق المحرق في الرؤياں الال البدع والزندقة ۲۰۲، ۲۰۲)

حضرت سلمان فارسیؓ کا حال

حضرت انسؓ فرماتے ہیں کہ حضرت سلمانؓ یکار ہوئے، تو حضرت سعدؓ

سے ملنے تشریف لے گئے، تو دیکھا کہ آپ رور ہے ہیں، تو حضرت سعدؓ نے پوچھا کہ آخرونے کی کیا وجہ ہے؟ کیا آپ کو پیغمبر علیہ السلام کی محبت کا شرف نہیں ملا ہے؟ اور فلاں فلاں سعادت حاصل نہیں ہوئے؟ تو حضرت سلمانؓ نے جواب دیا کہ نہ تو میں دنیا کی محبت میں رورہا ہوں اور نہ آخرت ناپسندیدہ ہونے کی وجہ سے رورہا ہوں۔ لیکن بات یہ ہے کہ پیغمبر علیہ المصلحت والسلام نے ہم سے ایک عہد لیا تھا، میں سمجھتا ہوں کہ اس کے پورا کرنے میں مجھ سے کوتائی ہوئی، حضرت سعدؓ نے پوچھا کہ آپ سے کیا عہد لیا تھا؟ تو آپ نے فرمایا کہ نبی اکرمؓ نے ہم سے یہ عہد لیا تھا کہ ہمارے پاس بس اتنا تو شہ ہو جو مسافر کے پاس ہوتا ہے (یعنی بس بقدر ضرورت مال ہو) لیکن میں اس وعدہ پر برقرار نہیں رہا، اور تم اے سعد! ایصلہ کرتے وقت مال تقسیم کرتے وقت اور کسی بھی اقدام کا منصوبہ بناتے وقت اللہ سے ڈرتے رہنا۔ ثابت بنی فرماتے ہیں کہ حضرت سلمانؓ کا ترکہ بیس درہم سے کچھ اوپر تھا اور کچھ تھوڑا بہت کھانے پینے کا سامان تھا۔ (اتر غیب و اتر ہبہ بن ابن ماجہ ۷۹۳)

ذکورہ اسلامیں امت کی قابل تقلید زندگیاں اس قابل ہیں کہ ہم انہیں پیش نظر کھیلیں، اور دنیا کی ازیب دزدیت کو تقصیود نہ بنا سیں جو بلا ایک و دو کے مل جائے اس پر شکر کریں، اور اللہ تعالیٰ کا انعام سمجھیں، لیکن جونہ ملے اس کے حصول کے لئے اپنے دنیوی منصب کو داغ دار نہ کریں۔

علم کا ضیاء کیسے؟

باخصوص جب کوئی عالم دین دنیا کے پیچے پڑ جاتا ہے تو اس کا علم ضائع ہو جاتا ہے، اور

اسے علم کی برکتوں سے محروم کر دیا جاتا ہے۔ ایک مرتبہ حضرت عمر رض کی مجلس میں عبد اللہ بن سلام رض کی ملاقات حضرت کعب احبار رض سے ہوئی تو حضرت عبد اللہ بن سلام رض نے ان سے پوچھا کہ: علم والے لوگ کون ہیں؟ حضرت کعب نے جواب دیا کہ علم والے لوگ وہ ہیں جو اپنے علم کے مطابق عمل کرنے والے ہوں، پھر عبد اللہ بن سلام رض نے پوچھا کہ جانے اور پہچانے کے باوجود کیا بات علماً کو ان کے علم سے محروم کر دیتی ہے؟ حضرت کعب نے جواب دیا کہ: لائق، حرص اور لوگوں سے اپنی ضرورتیں وابستہ کرنے سے علم رخصت ہو جاتا ہے۔ یہ سن کر حضرت عبد اللہ بن سلام رض نے ان کی تصدیق فرمائی۔

(کتاب القناعۃ والتعفف لا بن ابن الدنیا ۵۷)

تجربہ اور مشاہدہ سے بھی مذکورہ بات کی تائید ہوتی ہے، جو عالم بھی لائق میں پڑے گا وہ کبھی بھی باعزت نہیں رہ سکتا، اور نہ ہی آزادی کے ساتھ دینی خدمات بجا لاسکتا ہے۔ لائق سے دل میں ایسی وحشت پیدا ہوتی ہے کہ عبادت کی چاشنی جاتی رہتی ہے، مالک بن دینار فرماتے ہیں کہ ”تمہارے دل میں جتنی دنیا کی محبت ہوگی اسکی بقدر آخرت کے اعمال کی حلاوت دل سے نکل جائے گی“۔ (زم الدنیا ۲۳)

استغناء میں عافیت ہے

اس کے پر خلاف جب دل میں استغناء ہو تو ہر طرح کی راحت ہی راحت ہے۔ سیدنا حضرت عمر بن الخطاب رض فرمایا کرتے تھے کہ: ”دنیا سے بے رنجی میں دل اور بدن دونوں کی راحت ہے“۔ (زم الدنیا ۸)

اور حضرت ابو عمران الجوینی فرماتے ہیں کہ: ”مؤمن کی زینت اس کا فضول باقتوں سے خاموش رہنا ہے، اور اس کی عزت لوگوں سے مستغنى رہنے میں ہے“۔ (کتاب القناعۃ ۲۸)

آپ تاریخ اشنا کر دیکھیں تو معلوم ہو گا کہ جن حضرات علماً اور اکابر و مشائخ کا نام آج عظت و محبت سے لیا جاتا ہے ان کی زندگی میں استغناء کا عنصر نہ مایاں تھا۔ اسی کی برکت سے اللہ تعالیٰ نے انہیں پوری جرأت و عزیمت کے ساتھ دعویٰ اور اصلاحی خدمات کی توفیق عطا

فرمائی اور کوئی بڑے سے بڑا شخص بھی انہیں اپنی جاہ و دولت کے ذریعہ مرعوب نہ کر سکا، بلکہ ان کے سامنے بڑے بڑے سلاطین و امراء کی گرد نہیں جھک گئیں اور علم کی عظمت دنیا کے سامنے عیاں ہو گئی۔

حجۃ الاسلام حضرت نانو تویؒ کا بے مثال استغناہ

ہمارے اکابر دیوبند کے سرخیل حجۃ الاسلام حضرت مولانا محمد قاسم نانو توی قدس سرہ العزیز کے حالات میں لکھا ہے کہ ایک مرتبہ آپؐ جنت مسجد دیوبند میں اپنے کمرہ کے سامنے چہپر میں جامات بنوار ہے تھے کہ شیخ عبدالکریم صاحب رئیس لال کرتی میرٹھ آپؐ سے لئے کے لئے خدمت میں حاضر ہوئے، حضرت نے ان کو دور سے آتا دیکھا، جب وہ قریب آئے تو ایک تفافل کے ساتھ رخ دوسری طرف پھیر لیا گویا کہ دیکھا ہی نہیں ہے، وہ آکر ہاتھ باندھ کر کھڑے ہو گئے، ان کے ہاتھ میں رومال میں بند ہے ہوئے ہوتے سے روپے تھے، جب انہیں کھڑے ہوئے بہت عرصہ ہو گیا تو حضرت مولانا نے ان رئیس صاحب کی طرف رخ کر کے فرمایا: آہا شیخ صاحب ہیں، مزاد اچھا ہے، انہوں نے سلام عرض کیا اور قدم چوم لئے اور وہ روپیہ بندھا ہوا قدموں پر ڈال دیا، حضرت نے اسے قدموں سے الگ کر دیا تو انہوں نے ہاتھ باندھ کر بہت قبول فرمائے کی درخواست کی، بالآخر بہت انکار کے بعد انہوں نے تمام روپیہ حضرت کی جو تیوں میں ڈال دیا، جب حضرت اٹھے تو نہایت استغناہ کے ساتھ جو تے جماڑے اور روپیہ سب زمین پر گر گیا۔ حضرت نے جو تے پہن لئے اور حافظ انوار الحق سے نہ کر فرمایا کہ حافظ صاحب! ہم بھی دنیا کماتے ہیں، فرق یہ ہے کہ ہم دنیا کو محکراتے ہیں اور وہ قدموں میں پڑتی ہے اور دنیا دار اس کے قدموں میں محکراتے ہیں اور وہ انہیں محکراتی ہے، اور یہ فرمایا کہ وہ روپیہ دیں تقیم فرمادیا۔ (ارواح ملائیہ ۲۸۲)

حضرت نانو توی قدس سرہ العزیز دنیا داروں سے ہمیشہ خودداری اور استغناہ کے ساتھ پیش آتے رہے ایک مرتبہ ریاست رام پور تشریف لے گئے، نواب رام پور نے اپنے وزراء کے ذریعہ آپؐ کو اپنے دربار میں بلا نے کی درخواست کی، حضرت نے اولاً تو اعذار

کئے، جب زیادہ اصرار ہوا تو صاف کہہ دیا کہ: ”نواب صاحب ہی تو میری ملاقات کے مشتاق ہیں، میں تو ان کی زیارت کا مشتاق نہیں ہوں، اگر ان کو اشتیاق ہے تو خود مجھ سے مل لیں، ان کے پیروں میں مہندی تو نہیں لگی ہے، اور بغیر ملے وہاں سے چل دینے۔“

(ارواح ملا ۲۸۲)

حضرت گنگوہی کا زہد و استغناہ

امام ربانی قطب عالم حضرت مولانا شیداحمد گنگوہی قدس سرہ کے زہد و استغناہ کا اندازہ اس سے لگایا جاسکتا ہے کہ ایک مرتبہ افغانستان کے باشاہ امیر حبیب اللہ نے اپنے سفیر کے ذریعہ آپ کی خدمت میں پانچ ہزار روپے بھیجے اور یہ لکھا کہ ہر سال اتنی ہی رقم پیش کی جائی رہے گی، لیکن حضرت نے کمال استغناہ کا نمونہ پیش فرماتے ہوئے یہ مذرا نہ قبول نہیں کیا اور جواب لکھ دیا کہ: ”میں بوڑھا ہو گیا ہوں اور حق تعالیٰ نے مجھے بہت دے رکھا ہے جمع کر کے کیا کروں گا اس لئے واپس کرتا ہوں کسی دوسرے مصرف خیر میں خرچ کر دیا جائے۔“

(میں بڑے مسلمان ۷۷۳)

حکیم الامت حضرت تھانویؒ کا عبرت انگیز واقعہ

حکیم الامت حضرت مولانا اشرف علی تھانوی قدس سرہ جنہوں نے واقعہ اپنے دور میں تجدیدی کارناٹے انجام دئے ہیں اور جن کا علمی درود حافظ فیض آج پورے عالم میں جاری ہے، ایک مرتبہ آپ کوڑھا کہ کے مشہور و معروف نواب سلیم اللہ خاں صاحب نے باصرار ڈھا کر آنے کی دعوت دی، حضرت نے ان کے اصرار پر دعوت کی قبولیت کے لئے چند شرطیں لکھ کر بھیج دیں جن میں سب سے پہلی شرط یہ تھی کہ کسی قسم کا نقد یا غیر نقد ہدیہ نہ دیا جائے۔ اس سفر میں نواب صاحب نے تمام شرائط کا خیال رکھا، اتفاق سے کچھ دنوں کے بعد دوبارہ پھر انہی نواب صاحب نے آپ کو علماء دینوبند کے ساتھ ڈھا کر آنے کی دعوت دی، ان حضرات کو کلکتہ ہو کر ڈھا کہ جانا تھا، کلکتہ میں ان کے قیام و طعام کے انتظام کے لئے نواب صاحب نے اپنے ایک دوست کو متعین کر دیا۔ جب حضرت تھانوی قدس سرہ کلکتہ

پنج نواب صاحب کے دوست نے شایان شان انتظام کیا اور بہت سرت کا اظہار کیا، اور دورانِ حنگوانِ رئیس صاحب نے یہ اصرار کیا کہ حضرت ہدیہ نے قبول کرنے کی شرط واپس لے لیں، حضرت تھانوی قدس سرہ نے فرمایا کہ: ”یہ کیا ضروری ہے کہ محبوب کو گھر بلا کر ہی ہدیہ دیا جائے، اگر ایسا ہی شوق ہے تو اس کے گھر جا کر یا گھر بیچ کر بھی ہدیہ دیا جاسکتا ہے۔“ دہ رئیس صاحب اپنی مال داری کے زعم میں کہنے لگئے کہ ”جناب معاف فرمائیے! پیاسا کنوں کے پاس آتا ہے، کنوں پیاسے کے پاس نہیں جاتا۔“ حضرت تھانوی رحمۃ اللہ علیہ اس رئیس کی اس بات پر نہایت کبیدہ خاطر ہوئے، اور عالمانہ استغناہ کا اظہار فرماتے ہوئے فرمایا کہ: ”آپ کا خیال یہ ہے کہ آپ حضرات کنوں ہیں اور ہم پیاسے! اور ہمارے دامغ میں یہ سماں ہوا ہے کہ ہم کنوں ہیں اور آپ پیاسے! اور اس کی ہمارے پاس دلیل بھی ہے کہ ضرورت کی دو چیزیں ہیں: دین اور دنیا۔ ان میں سے ہماری حاجت کی ایک چیز تو آپ کے پاس ہے بھی یعنی دنیا، تو وہ اللہ تعالیٰ نے بقدر ضرورت ہمیں بھی دے رکھی ہے، لیکن آپ کی حاجت کی جو چیز ہمارے پاس ہے یعنی دین، وہ آپ کے پاس بقدر ضرورت بھی نہیں۔ اس لئے آپ ہمارے محتاج ہوئے یا ہم آپ کے؟ آپ پیاسے ہوئے اور ہم کنوں ہوئے، یا ہم پیاسے اور آپ کنوں ہوئے؟“ اور یہ فرمایا کہ اللہ علی سے خود اپنے کرایہ سے واپس تھانے بھون تشریف لے آئے اور ڈھا کہ نہیں گئے۔ اور نواب صاحب اصرار کرتے رہ گئے۔ (میں بوے مسلمان ۲۲۵، ۲۲۶)

آپ علی کا واقعہ ہے کہ ایک مرتبہ نواب رام پور کی دعوت پر قادریانیوں سے مناظر کے لئے تشریف لے گئے، واپسی کے وقت نواب صاحب نے حضرت کو کرایہ سے کچھ زیادہ رقم دینی چاہی تو آپ نے یہ کہہ کر رقم واپس کر دی کہ ”ریاست کو بیت المال سے زائد از ضرورت صرف کرنے کا شرعاً اختیار حاصل نہیں ہے۔“ (میں بوے مسلمان ۳۳۶)

الغرض آپ نے ہمیشہ امراء اور نوابوں کے مقابلہ میں شانِ استغناہ کا مظاہرہ کیا، اور بڑے بڑے سرمایہ داروں کے کبر و نخوت کے کس مل نکال ڈالے، جس کا نتیجہ یہ تھا کہ آپ

کے سامنے بڑے سے بڑے لکھ پتی لوگ بھی اپنی ذلت محسوس کیا کرتے تھے اور علماء کی وقعت و اہمیت کھل کر ان کے سامنے آ جاتی تھی اور اس حدیث کا صحیح منظر نظر آتا تھا کہ: ”جو شخص اپنی فکر کی کامیابی کو بنالے تو دنیا اس کے قدموں میں ذلیل ہو کر آتی ہے۔“

شیخ الاسلام حضرت مدینی کا قبل تقلید معمول

شیخ الاسلام حضرت مولانا سید حسین احمد مدنی قدس سرہ جب بھی کہیں وعظ تقریر یا قومی و ملی اجتماعات میں شرکت کے لئے اسفار میں تشریف لے جاتے تو کرایے سے زائد رقم ہرگز وصول نہ فرماتے، اور اگر کبھی دی بھی جاتی تو دیوبند و اپس تشریف لا کر حساب کر کے باقیہ رقم منی آرڈر کے ذریعہ واپس فرمادیتے، بہت سے واقعات حضرت کے اس طرح کے موجود ہیں، حضرت کے خلیفہ اجل حاجی محمد ایوب صاحب بھاگل پوری رحمۃ اللہ علیہ نے خود رقم الْحَرُوفَ كُو لکھا کہ: میں نے بارہا حضرت مدینی قدس سرہ کو دیکھا کہ وہ جہاں بھی جلسوں میں تشریف لے جاتے تو کرایے سے زائد رقم واپس کر دیتے، نیز حضرت قدس سرہ کا معمول یہ بھی رہا کہ کبھی کسی بڑے سے بڑے مال دار سے مرعوب نہیں ہوئے، جب بھی کوئی غلط بات دیکھتے تو کسی کی رو رعایت کے بغیر کھل کر نکیر فرماتے، خاص طور پر واڑھی منڈانے پر نہایت شدت سے نکیر فرماتے اور اس میں کسی کے مال و دولت یا منصب کا قطعاً خیال نہ فرماتے، آپ کے اس طرزِ عمل کا اثر یہ تھا کہ بڑے بڑے سرمایہ دار آپ کی مجلس میں دست بستہ کھڑے نظر آتے اور یہ تمنا کرتے کہ کاش حضرت ان پر کرم فرماتے ہوئے ان کے کسی ہدیہ کو شرف قبولیت بخش دیں، اور حضرت کی مجلس میں آ کر ان مال داروں کو اپنی دولت و ثروت حقیر معلوم ہونے لگتی۔

شیخ الغیر حضرت لاہوریؒ کا معمول

شیخ الغیر حضرت مولانا احمد علی لاہوری رحمۃ اللہ علیہ جو اپنے دور کے زبردست مفسر، مصلح تھے، اور جن کافیض آج بھی پاکستان میں جگہ جگہ محسوس ہوتا ہے، آپ کا ہمیشہ یہ معمول رہا کہ جب بھی کہیں تبلیغی دورہ پر تشریف لے جاتے تو اپنا کرایہ خرچ کر کے جاتے،

دوسروں سے کرایہ نہیں لیتے تھے، اور پہلے ہی دعوت دینے والے سے یہ کہہ دیا کرتے تھے کہ حق تعالیٰ نے توفیق دی کرایہ ہوا تو آؤں گا ورنہ نہیں آؤں گا۔

ایک مرتبہ نواب محمد حیات خاں صاحب قریشی جو اپنے علاقہ کے بڑے رئیس تھے، انہوں نے اپنے علاقہ میں آنے کی دعوت دی اور دینی ضرورت کا اظہار کیا، حضرت لاہوری رحمۃ اللہ علیہ نے فرمایا کہ میں جانے کو تیار ہوں لیکن شرط یہ ہے کہ مجھ کو آمدروفت کے کرایہ اور کھانے پر مجبور نہ کیا جائے۔ چنانچہ آپ نواب صاحب کے علاقہ میں اس شان سے تشریف لے گئے کہ چجزے کے مصلے میں بھنے ہوئے چنے باندھ لئے اور ایک لوٹا ساتھ رکھ لیا اور جتنے دن بھی وہاں قیام فرمایا وہ بھروسہ و تقریر کرتے اور رات میں چنے چبا کر پانی پی لیتے۔ ایک دن بھی نواب صاحب کے یہاں کھانا نہیں کھایا۔ آپ فرماتے ہیں کہ دنیادار غرور کو کاشنے کے لئے میں نے استغناء سے تیز دھاردار آں لہ نہیں دیکھا، نیز آپ فرماتے تھے کہ اگر میں دنیاداروں سے تھفہ و تھائف لیتا اور مرغ پلاو کھاتا، تو شیطان ان کو سکھاتا کہ حضرت صاحب خاطر مدارات کرو گئے اور کرایہ کے نام سے پیسے بھی لے گئے اور ہمیں وعظ بھی سنائیں گے ”عوض معاوضہ مغلہ نہ دارہ“۔ اس طرح سے میرے سارے اوقات رائیگان جاتے اور نہ ان کی آخرت سنورتی اور نہ میں ہی عند اللہ ماجور ہوتا۔ (میں بڑے مسلمان ۲۸۲)

حضرت لاہوری رحمۃ اللہ علیہ اکثر فرمایا کرتے کہ اللہ والوں کی صحبت میں استغناء عن الحلق اور احتیاج اللہ کی صفات پیدا ہوتی ہیں۔

حضرت شان عطااء اللہ بخاریؒ کا طرز عمل

خطیب الہند مولانا عطااء اللہ شاہ بخاری رحمۃ اللہ علیہ جن کی خطابات آج بھی بر صغیر میں ضرب المثل اور زبان زد خاص و عام ہے، آپ کی شان استغناہ یہ تھی کہ جلسوں کے موقع پر منتظمین جو بھی مصارف سفر پیش کرتے آپ کبھی ان کو محنت نہ تھے اور کبھی بیشی کا آپ کو کچھ پڑنہ چلتا تھا۔ آپ فرمایا کرتے تھے کہ دولت انسان کی خدمت کے لئے ہے محدود بنئے

کے لئے نہیں، مال جمع کرنے اور گنے میں لذت محسوس کرنا اہل جہنم کا نشان ہے۔
(میں بڑے مسلمان ۸۶۶)

حضرت شیخ الحدیث کا استغناہ

شیخ الحدیث حضرت مولانا محمد زکریا صاحب مہاجر مدینی نور اللہ مرقدہ نے بھی پوری زندگی زہداستغناہ کے ساتھ گذاری ہے، سہارن پور کے زمانہ قیام میں کئی مرتبہ آپ کو حیدر آباد اور ڈھاکہ وغیرہ سے بڑی بڑی تشوہوں پر بلا یا گیا، لیکن آپ نے صاف لکھ دیا، "مجھ کو جینا ہی نہیں بندہ احسان بن کر"۔

روپے پیسے کی حیثیت آپ کی نظر میں شخصیوں کے برابر بھی نہیں تھی، دکھاوے اور بناوٹ کا زندگی میں نام و نشان تک نہ تھا، اس سادگی اور استغناہ کے باوجود مقبولیت اور محبوبیت کا حال یہ تھا کہ بڑے بڑے اہل ثروت آپ کی قدم بوی کے لئے خادموں کی طرح آگے پچھے رہتے تھے۔

حضرت فقیہ الامت کا مثالی زہد

یہی حال آپ کے خلیفہ اجل اور جانشین، فقیہ الامت حضرت مولانا مفتی محمود حسن صاحب گنگوہی نور اللہ مرقدہ کا رہا۔ حضرت مفتی صاحبؒ کو کانپور کے زمانہ قیام کے دوران صرف ستر روپے تشوہ ملتی تھی جن میں سے سانچھ روپے گھر بھیجتے تھے اور صرف دس روپے میں اپنا مہینہ بھر کا خرچ چلاتے تھے، یہ حال اس وقت تھا جب کہ آپ کا کانپور کے ہر طبقہ میں اعزاز و احترام کیا جاتا تھا اور بڑے بڑے سرمایہ دار آپ سے متاثر تھے، لیکن آپ نے ان سب تعلقات کے باوجود اپنی صفت استغناہ پر کسی حرف نہ آنے دیا، آخری وقت تک آپ کے زہداستغناہ کا یہی حال رہا، آپ کے ترکہ میں شاید کتابوں کے علاوہ اور کوئی قابل ذکر سامان یا جائداد وغیرہ کچھ بھی نہیں ہے۔

حضرت مولانا مفتی محمد شفیع صاحب کا واقعہ

مفتی اعظم پاکستان حضرت مولانا مفتی محمد شفیع صاحبؒ دیوبندی افریقہ تشریف لے

گئے، وہاں لوگوں نے علوفہ ہدیے تھنے لانے شروع کئے، اور دارالعلوم کے چندے کی بھی پیش کشی کی، لیکن آپ نے یہ عام اعلان فرمادیا کہ میں یہاں دین کی کچھ باتیں سنانے کے لئے آیا ہوں، سب حضرات اس کے سخنے کی طرف متوجہ ہوں کوئی صاحب نہ مجھے ذاتی طور پر کوئی ہدیہ پیش کریں اور نہ دارالعلوم کے لئے یہاں چندہ دیں، جو صاحب دارالعلوم کی اعانت کرنا چاہتے ہیں، وہ براہ راست اپنی رقم دارالعلوم کراچی کے پہنچ پر ارسال فرمادیں۔ چنانچہ تقریباً دو ماہ کے اس سفر میں آپ نے ان باتوں پر تختی کے ساتھ عمل فرمایا، اور چند امتحانی بے ٹکف حضرات کے سوا جن سے آپ کے دیرینہ مراسم تھے، نہ کسی سے کوئی ہدیہ قول کیا، اور نہ دارالعلوم کے لئے چندہ وصول فرمایا۔

اس اخلاص اور للہیت کا ثمرہ یہ تھا کہ دو ماہ کے اس دورے نے نہ جانے کتنے انسانوں کی زندگی میں انقلاب برپا کر دیا، پہنچاڑی لوگ نمازی بن گئے، بعض عادی حشم کے لوگوں نے ام المیامیث (شراب) سے توبہ کر لی، نوجوانوں نے دین سیکھنا شروع کر دیا، اور وہاں کے حضرات اب تک اس دورے کی حسین یادیں بھول نہیں پائے۔ (مہرے والدہ میرے شیخ ۱۹۶)

عارف باللہ حضرت مولانا سید صدیق احمد باندوی کامٹیاں زہد
 قریبی زمانہ کے بزرگوں میں حضرت اقدس مولانا قاری سید صدیق احمد باندوی کا زہد و استقامت مذہبیانِ زدنیا میں دعام ہے، آپ نے اس دور میں اسکی زہداتِ زندگی گذاری کے دور صحابہ نظروں میں پھر گیا، دنیا کے دل داؤہ لوگوں کی ٹھاٹیں آپ کے زہد کو دیکھ کر خیرہ ہو گئیں، بلاشبہ آپ اس مہیت پرست دور میں مخلف صالحین کی روایات کے امین تھے، جس کا ظاہری شرہ دنیا نے خود اپنی آنکھوں سے دیکھ لیا کہ اللہ تعالیٰ نے حضرت قاری صاحبؒ کے لئے سارے عالم میں قبولیت اتنا دی لورا ایک فلق خدا آپ کے دام فیض سے دا بستہ ہو کر راہ ہدایت پر گامزن ہو گئی (آپ کی زندگی کی کچھ حکایاں اسی رسالہ کے اخیر میں ضمیر میں ملاحظہ فرمائیں)

حضرت مولانا علی میاں کا زہد

اسی دور میں ایک اسکی شخصیت کا کردار بھی سامنے آیا جس کے لئے اللہ تعالیٰ نے

دینوی ترقی کے تمام ذرائع پوری طرح کھول دئے تھے مگر اس شخصیت نے اپنے علمی و فقار کے آگے دنیا کی چک و مک کو نظر انھا کر بھی نہ دیکھا، یہ ذات تھی مفکر اسلام حضرت اقدس مولانا سید ابو الحسن علی ندوی قدس سرہ کی، جو اپنے وقت میں عالم اسلام کے مقبول ترین علماء میں تھے، بالخصوص عالم عرب کے بزرے بزرے امراء اور حکمران آپ کے معتقد تھے، اگر میں تھے، بالخصوص عالم عرب کے بزرے بزرے امراء اور حکمران آپ کے معتقد تھے، اگر آپ چاہتے تو اپنے اہل خاندان کے لئے مال و دولت کے ذہیر لگا لیتے، مگر آپ نے اسلاف کی یاد تازہ کرتے ہوئے پوری بے نیازی اور استغناہ کے ساتھ حیات طیبہ گزاری، آپ کو کئی بار لاکھوں روپے پر مشتمل ایوارڈ سے نوازا گیا مگر آپ نے یہ خطیر رقمات اپنی ذات کے بجائے علمی اور دینی اداروں اور مستحقین پر خرچ فرمادی، اللہ تعالیٰ آپ کی قبر کو منور فرمائے، آمین۔

الغرض دنیا اور اہل دنیا کے ساتھ اس طرز عمل نے ہمارے بڑوں کو وہ اونج شریاعطا کیا ہے جس کی سر بلندی کا اندازہ نہیں لگایا جاسکتا اور ان کی خدمات میں وہ برکتیں ظاہر ہوئی ہیں جن کا پھل ہم برابر سمیٹ رہے ہیں۔ مگر افسوس ہے کہ آج ہمارا طرز عمل اپنے اسلاف کے طرز عمل سے ہٹتا جا رہا ہے، آج حض ذاتی فائدہ کے لئے دنیا داروں کی خوشامد کار رجان روز افزوں ہے، اب صرف مال و دولت ہی کو ہم عزت و سر بلندی کا ذریعہ سمجھنے لگے ہیں اور اس مقصد کے لئے ہم نے اپنے علمی اور دینی منصب تک کو داؤ پر لگا دیا ہے، اہل دنیا سے خوش خلقی اور ان کے ساتھ حسن اخلاق کا برنا و ممنوع نہیں لیکن خطرہ کی چیزان کے ساتھ اس طرح اپنے ذاتی اغراض وابستہ کرنا ہے جس سے وہ ہمیں اپنا تھا ج سمجھنے لگیں، جو شخص مال داروں سے اس انداز کا تعلق رکھے گا وہ بھی بھی آزادانہ طور پر امر بالمعروف اور نہیں عن المکر کافر یہ رسم انجام نہیں دے سکتا، اور نہ عند اللہ مقبولیت حاصل کر سکتا ہے۔ اس لئے کہ قدم قدم پر اس کی ذاتی مصالح آڑے آتی رہیں گی، اور وہ مجبور ہو کر اپنی ذمہ داری سے پہلو تھی کرتا رہے گا۔ اسی بناء پر قرآن کریم میں جہاں انبیاء علیہم الصلاۃ والسلام کی دعوت و تبلیغ کا ذکر ہے وہاں اکثر ان کا یہ اعلان بھی نقل کیا جاتا ہے کہ: ”قُلْ لَا إِسْلَامُ كُمْ عَلَيْهِ أَجْرًا إِنْ أَجْرٍ إِلَّا

علیٰ رب العالمین، "یعنی میں تم سے اپنی محنت پر کسی صد کام مطالبہ نہیں کرتا، میری خدمات پر تو رب العالمین اجر عطا کرے گا، آج بھی ہم تجربہ کر کے دیکھ لیں لوگوں پر اسی شخص کی بات زیادہ زر اندماز ہوتی ہے جو بے غرض اور بے نیاز ہو کرو عظۃ ذکیر کا فرض انجام دے۔"

حضرت حجی مولانا محمد یوسفؒ کا ایک قیمتی ملفوظ

امیر تبلیغ حضرت مولانا محمد یوسف صاحب کا نذر حلوی رحمۃ اللہ علیہ کے ملفوظات میں لکھا ہے کہ انسان کو اپنے اندر سورج کی تین صفات پیدا کرنی چاہئے: (۱) ایک یہ کہ مسلسل حرکت میں رہتا ہے، اس میں کبھی اضحکال نہیں آتا ہے، اسی طرح ہمیں بھی اپنی دینی محنت برابر جاری رکھنی چاہئے۔ (۲) دوسرے یہ کہ سورج پورے عالم کو بلا کسی احتیاز کے روشنی پہنچاتا ہے، اسی طرح ہمارے ایمان کی روشنی بھی عالم گیر ہونی چاہئے۔ (۳) تیسرا یہ کہ وہ اپنی روشنی اور حرارت پر کبھی کسی اجرت اور معاوضہ کا طلب گا نہیں رہتا ہے، اسی طرح ہمیں بھی دین کے پہنچانے پر دنیا والوں سے کسی نفع کی امید نہ رکھنی چاہئے۔

حاصل یہ کہ علماء کی سر بلندی کا راز اسی زہد و استغناہ میں مضر ہے۔ ایک حدیث میں ہے کہ "عزم المؤمن استغناه عن الناس" یعنی لوگوں سے بے پرواہ ہونے میں ایمان دار کی عزت ہے۔ (ذوق العارفین ۲۳۶، ۳)

یہ صفت ہماری پیشانی کا میکہ اور دینی و دینوی وجہت دشراحت کی پختہ ضمانت ہے۔ حضرت فضیل بن عیاض رحمۃ اللہ علیہ فرماتے تھے کہ "علماء اگر زہد اختیار کریں تو بڑے بڑے جا بار لوگوں کی گرد نہیں ان کے آگے جھک جائیں لیکن یہ لوگ اپنے علم کو دنیاداروں پر اس نیت سے خرچ کرتے ہیں تاکہ ان کو کچھ مل جائے، اسی وجہ سے لوگوں کی نظر وہ سے گر گئے"۔ (ذوق العارفین ۱۳۲)

مال و دولت کی عزت عارضی ہے

اس کے برخلاف دنیا کا یہ مال و دولت ہمارے لئے عزت کی چیز نہیں بلکہ یہ سخت آزمائش ہے، جس میں خال خال ہی افراد کھرے اترتے ہیں۔ روایت ہے کہ جب کسری

کے خزانے سیدنا حضرت فاروق اعظم ﷺ کے زمانہ میں مدینہ منورہ لائے گئے تو حضرت عبد اللہ ابن ارقم ﷺ نے عرض کیا کہ یہ مال بیت المال میں تقسیم کے لئے رکھ دیں، تو حضرت عمر ﷺ نے فرمایا کہ اللہ کی قسم امیں اسے کسی چیز کے نیچے نہیں رکھوں گا تا آں کہ اسے تقسیم نہ کر دوں، چنانچہ وہ خزانے مسجد نبوی کے میں رکھ دئے گئے اور رات بھر لوگ اس کی حفاظت کرتے رہے، صبح کو جب حضرت عمر ﷺ نے وہ خزانے کھولے تو ان میں سونے اور چاندی کے سکوں پر نظر پڑی تو آپ رونے لگے، یہ دیکھ کر حضرت عبدالرحمن بن عوف ﷺ نے عرض کیا: اے امیر المؤمنین! آپ کیوں روئے ہیں؟ آج تو شکر خداوندی اور فرحت و شادمانی کا دن ہے، تو حضرت عمر ﷺ نے جواب دیا کہ ”بات یہ ہے کہ یہ مال دو دلت جب بھی کسی قوم کو دیئے گئے ہیں ہیں تو ان میں آپس میں بغض و عداوت ڈال دی گئی ہے۔“ (اس خطرہ سے مجھے رو نا آ رہا ہے) (کتاب الرہب ۲۱۵)

غور کرنے کا مقام ہے کہ یہ خزانے جنہیں دیکھ کر حضرت فاروق اعظم ﷺ اپنی آنکھوں پر قابو نہ رکھ سکے تھے، آج ہمارے لئے سب سے پسندیدہ بن گئے ہیں، جس کا نتیجہ ہمارے سامنے ہے کہ ہمارے قلوب بدل گئے، دوسروں کو یہ داشت کرنے کی قوت جاتی رہی، اور ادارتے حظیں اور جماعتیں مقابلہ آ رائی کے میدان میں تبدیل ہو گئیں۔ حتیٰ کہ ایک ہی کتب مگر کے افراد کا اتحاد و اتفاق خواب و خیال بن کر رہ گیا ہے۔ انا لله و انا اليه راجعون -



(۶)

سخاوت اور مہماں نوازی

دنیا سے بے رغبتی اور استغناہ سخاوت کی شکل میں بھی ظاہر ہوتا ہے جو شخص جتنا زیادہ دنیا سے بے رغبت ہوگا، اتنا ہی خوش ولی سے جو دوستی کرنے والا ہوگا، یہ صفت شرافت کی سب سے مقبول ترین صفت ہے۔ احادیث طیبہ میں بھی اس کی بڑی فضیلت وارد ہوئی ہے۔

ایک حدیث میں آنحضرت ﷺ نے ارشاد فرمایا کہ: "مَنْ لَمْ يَعْمَلْ لِنَفْسِهِ فَلَا يَجِدْ لِنَفْسِهِ قُرْبًا" جنت سے قریب ہوتا ہے، لوگوں سے قریب ہے اور جہنم سے دور ہے۔ اور اس کے برخلاف بخل مخصوص اللہ سے دور ہے جنت سے دور ہے لوگوں سے دور ہے اور جہنم سے قریب ہے۔ اور بے علم بھی اللہ کے نزدیک بخل عبادت گذار سے زیادہ پسندیدہ ہے۔"

(اتر فیب و اتر حیب ۲۵۸/۳)

"سخاوت اللہ تعالیٰ کی عظیم ترین صفت ہے۔" (اتر فیب و اتر حیب ۲۵۹/۳)

اللہ کے ہر ولی کی طبیعت سخاوت اور خوش خلقتی پر ہی ڈھانی جاتی ہے۔

(اتر فیب و اتر حیب ۲۵۹/۳)

نیز فرمایا کہ بھی گمرا نے کی طرف رزق خداوندی آئی تیزی سے متوجہ ہوتا ہے جتنے میں چھپنے اور نہ کرنے کے کوہاں کاٹنے میں کارگر نہیں ہوتی۔ (اتر فیب و اتر حیب ۲۶۰/۳)

اس کے مقابلہ میں بخل اور سمجھوی انسان کو ذلت کے گڑھے میں ڈال دیتی ہے اور اس کی وجہ سے اس کی بڑی بڑی صفات پر پردہ پڑ جاتا ہے، آنحضرت ﷺ نے ارشاد فرمایا ہے کہ دو خصلتیں ایسی ہیں جو کبھی سچے ایمان دار میں جمع نہیں ہوتیں۔ (۱) بخل (۲)

بد خلقی۔ (الترغیب والترہیب ۲۵۸/۳)

ایک حدیث میں ہے کہ: ”کنجوی سے زیادہ اسلام کو مٹانے والی صفت اور کوئی نہیں ہے۔“ (الترغیب والترہیب ۲۵۷/۳)

نبی اکرم ﷺ کی سخاوت

نبی کریم ﷺ اعلیٰ درجہ کی صفت سخاوت سے متصف تھے۔ حضرت جابر بن عبد اللہ رض فرماتے ہیں کہ ”آنحضرت ﷺ سے جب بھی کسی نے سوال کیا تو آپ نے سائل کو منع نہیں فرمایا۔“ (شامل ترمذی ۲۲)

حضرت عبد اللہ بن عباس رض فرماتے ہیں کہ ”آنحضرت ﷺ لوگوں میں سب سے زیادہ سخنی تھی اور آپ کی سخاوت کا سب سے زیادہ مظاہرہ رمضان البارک میں ہوتا تھا، جب آپ حضرت جبریل علیہ السلام کے ساتھ قرآن کریم کا دور فرماتے تھے تو آپ کی سخاوت کا ایسا ذرہ ہوتا تھا کہ باراں رحمت کی ہوا میں چل رہی ہیں۔“ (شامل ترمذی ۲۲)

ایک صحابیہ حضرت ربعی بنت معوذ بنت عفرا رضی اللہ عنہا فرماتی ہیں کہ ”میں ایک مرتبہ آنحضرت ﷺ کی خدمت میں تازہ کھجوروں کی ایک پکھڑا اور چند چھوٹے چھوٹے کھیرے لے کر گئی تو آپ نے اس کے بدلے میں مجھے مٹھی بر کر زیور اور سونا عطا فرمایا۔“ (شامل ترمذی ۲۲)

حضرت عمر بن خطاب رض فرماتے ہیں کہ ”ایک مرتبہ آنحضرت ﷺ کے پاس ایک شخص آیا اور اس نے کچھ سوال کیا، آپ ﷺ نے فرمایا کہ اس وقت تو میرے پاس کچھ نہیں ہے تم میری طرف سے کسی سے قرض لے لو جب میرے پاس ہو گا تو ادا کر دوں گا، اس پر حضرت عمر رض نے فرمایا کہ اے اللہ کے رسول! آپ نے اسے خواہ مخواہ دے دیا، اللہ تعالیٰ نے آپ کو اپنی وسعت سے زیادہ کاملاً مکلف تو نہیں بنایا ہے، آنحضرت ﷺ کو حضرت عمر رض کا یہ کہنا ناگوار گزرا، یہ دیکھ کر ایک انصاری صحابی نے فرمایا کہ اے اللہ کے رسول! آپ بے فکر ہو کر خرج کیا کریں اور عرش کی مالک ذات یعنی اللہ تعالیٰ کی طرف سے کی کا خوف نہ کریں،

انصاری صحابیؓ کی یہ بات سن کر آنحضرت ﷺ کے چہرہ انور پر عبسم پھیل گیا اور روئے انور سے بخشش نمایاں ہو گئی اور فرمانے لگے کہ مجھے اسی بات کا حکم ہوا ہے۔ (شامل ترمذی ۲۲)

در اصل یہ سخاوت توکل کی علامت ہے جس شخص کے دل میں جتنا زیادہ اللہ تعالیٰ پر توکل ہو گا اتنا ہی وہ سخاوت کی صفت سے متصف ہو گا۔

صحابہؓ کرام ﷺ کی سخاوت

حضرات صحابہؓ کی زندگیوں میں سخاوت کا عنصر بہت نمایاں تھا، اللہ کی راہ میں خرج کرنا، حاجت مندوں کی حاجت روائی کرنا، اسی طرح مہمانوں کی ضیافت کا جذبہ ان کی طبیعت میں رہا اور بسا ہوا تھا، ان صفات میں ہر فرد ایک دوسرے سے سبقت لے جانے کی کوشش کرتا تھا جس کے پاس جو کچھ ہوتا وہ سائل کو محروم نہ کرتا، غربت کا زمانہ ہو یا مال داری کا، شغلی ہو یا وسعت کا، ہر حال میں جود و سخاء کے تسلیل میں کوئی رکاوٹ پیش نہ آتی تھی، حضرات صحابہؓ کے حالات اس قسم کے واقعات سے بھرے پڑے ہیں جن کو بیان کرنے کے لئے مستقل کتاب چاہئے۔ (اس سلسلہ میں متعدد واقعات اجقر کی تالیف: ”اللہ سے شرم کیجئے“، صفحہ ۱۸۶۲ء میں ملاحظہ کئے جاسکتے ہیں)

سیدنا حضرت زین العابدینؑ کی جو رو عطا

خانوادہ نبوت کے چشم و چہرے سیدنا حضرت زین العابدینؑ کا جب وصال ہوا تو آپؐ کو غسل دینے والوں نے آپؐ کی پیٹھ پر کالے کالے نشانات دیکھے، پوچھنے پر معلوم ہوا کہ ان آٹے کی بوریوں کے نشانات ہیں جنہیں آپ رات میں اپنی پیٹھ پر انداز کر لے جاتے اور مدینہ منورہ کے فقراء اور محتاجوں کو تقسیم کر کے آتے تھے۔ (العلم والعلماء ۲۲۰)

آپؐ کے حالات میں لکھا ہے کہ آپ خود اپنے آپ کو بخیل سمجھتے تھے، لیکن جب آپؐ کا وصال ہوا تو معلوم ہوا کہ مدینہ کے سو غریب گمراہوں کا خرچ آپؐ ہی چلاتے تھے، محمد امین اعلق کہتے ہیں کہ مدینہ کے کچھ لوگ ایسے تھے کہ انھیں پتہ نہ چلتا تھا کہ ان کی روزی کہاں سے آتی ہے۔ (رات میں پچکے سے کوئی دے جاتا تھا) جب حضرت زین العابدینؑ

کا وصال ہوا تو یہ سلسلہ بند ہو گیا۔ (اطلب و احتما، ۲۵)

حضرت زین العابدینؑ فرمایا کرتے تھے کہ: جس آدمی میں یہ وصف ہو کہ مانگنے والوں کو اپنا مال دیا کرتا ہو وہ بخوبی نہیں ہے، بلکہ بخوبی وہ ہے کہ جو حقوق اللہ تعالیٰ نے اپنے اہل طاعت کے لئے لکھ دیئے ہیں ان کو بدون طلب پہلے ہی پہنچا دیا کرے، اور نفس میں اس پر شکریہ لینے کی خواہش نہ ہو بلکہ اللہ تعالیٰ کی طرف سے کامل توبہ ملنے کا یقین ہو۔

(ذائق العارفین ۳۷۷)

امام اعظم ابوحنیفہؓ کے واقعات

امام اعظم حضرت امام ابوحنیفہؓ ایک مجلس میں تشریف فرماتھے، دیکھا کہ شرکاء مجلس میں ایک شخص کے کپڑے پہننے پرانے ہیں تو آپ نے اسے بیٹھنے رہنے کا حکم دیا، تاکہ دیگر اہل مجلس چلے گئے تو آپ نے اس شخص سے فرمایا کہ اپنے مصلی کے نیچے جو کچھ ہوا سے لے لو اور اپنی ضروریات میں صرف کرو، اس نے جب مصلی ادا کیا تو اس میں ایک ہزار درهم نکلے جسے وہ لے کر چلا گیا۔ (اطلب و احتما، ۳۰۶)

ایک مرتبہ حضرت ابراہیم ابن عینہ رحمۃ اللہ علیہ قرض کی وجہ سے قید ہو گئے، حضرت امام ابوحنیفہؓ کو جب معلوم ہوا تو آپ نے ان کا سارا قرضہ جو چار ہزار درهم سے زیادہ تھا اپنی طرف سے ادا کر کے انہیں قید سے رہائی دلائی۔ (اطلب و احتما، ۳۰۶)

اسماعیل بن حمادؓ کہتے ہیں کہ جب امام ابوحنیفہؓ کے صاحبزادے حضرت حمادؓ استاذ کے پاس سورہ فاتحہ پڑھنے کے لاٹ ہو گئے تو امام صاحب نے ان کے استاذ کو پانچ سو درهم (اور ایک روایت میں ہے کہ ایک ہزار درهم) بطور ہدیہ ارسال فرمائے تو وہ استاذ صاحب حیرت میں پڑ گئے اور کہنے لگے کہ میں نے کون سا ایسا کام کیا ہے کہ مجھے اتنا زیادہ انعام دیا گیا؟ امام صاحب کو جب یہ معلوم ہوا تو آپ خود ان استاذ صاحب کی خدمت میں تشریف لے گئے اور مغدرت کے انداز میں ارشاد فرمایا کہ ”جتاب! آپ نے میرے پیچے کو جو سکھایا ہے اسے حقیر نہ سمجھئے، اللہ کی حسم اس وقت ہمارے پاس اور زیادہ ہوتا تو ہم قرآن کی تفظیم میں

اسے بھی آپ کی خدمت میں پیش کر دیتے۔”۔ (عواد الجمیان ۲۲۲)
واقعی یہ ہے سخاوت اور قرآن کی عظمت جس نے امام صاحبؒ کو مقبولیت کی بلندیوں
کی پہنچا دیا تھا۔

حضرت امام ابوحنیفہؓ کی ایک بڑی خصوصیت جس کی مثال شاذ و نادر ہی ملتی ہے، یہی
کہ آپ اپنے ہم عصر علماء و مشائخ پر بے دریغ خرج فرمایا کرتے تھے اور خود ان کی
ضروریات کا خیال فرماتے تھے، آپ کا یہ معمول تھا کہ مشائخ کے نام پر سامان تجارت بغداد
بیجھتے اور وہاں سے ضرورت کا سامان منگواتے اور اس تجارت میں جو نفع ہوتا وہ اکابر علماء
و مشائخ اور محدثین کے لیے سال بھر جمع کرتے رہتے، پھر اس رقم سے ان مشائخ کی
ضروریات زندگی، کپڑے، غلہ جات وغیرہ خرید کر ان حضرات کے مگر پہنچاتے اور پھر بھی
اگر رقم نئی جاتی تو وہ نقد کی صورت میں ان کو پیش فرمادیتے، اور یہ کہتے کہ ان سے آپ اپنی
روزمرہ کی ضرورتیں پوری فرمائیں، اور اللہ کے علاوہ کسی کا شکرناہ ادا کریں، اس لئے کہ میں
اپنے مال میں سے آپ کو کچھ نہیں دیتا، یہ تو اللہ کا فضل ہے یہ آپ ہی کے سامان کا نفع ہے،
اللہ کی قسم یہ تو اللہ تعالیٰ نے بس میرے ذریعہ آپ تک پہنچا پا ہے اور کچھ نہیں۔

(عواد الجمیان ۲۲۲)

سر بن کدامؓ سے روایت ہے کہ امام ابوحنیفر رحمۃ اللہ علیہ کا دستور تھا کہ جب بھی اپنے
مال و عیال کے لئے کچھ خریدتے تو اتنا ہی دیگر علماء عظام کے لئے بھی خرید فرماتے، جب
کپڑا ہنا تے تو پہلے علماء مشائخ کے لئے انتظام فرماتے، حتیٰ کہ اگر پھل فرد خریدنے
ہوتے تو پہلے مشائخ کے یہاں خرید کر بھجواتے، پھر اپنے اور اپنے گھر والوں کے لئے
خریدتے تھے۔ (عواد الجمیان ۲۲۲)

سخیان بن عینہ رحمۃ اللہ علیہ کا بیان ہے کہ امام ابوحنیفہؓ بہت زیادہ خیر خیرات کرنے
والے تھے، ایک مرتبہ انہوں نے میرے پاس اس قدر کثیر مقدار میں ہدیہ بھیجا کہ مجھے اس کی
ذوقیادتی سے ٹکرائی ہوئی جس کا ذکر میں نے امام صاحبؒ کے بعض شاگردوں سے کیا تو ان

شاگردوں نے کہایہ تو کچھ نہیں، اگر آپ وہ ہدیہ دیکھ لیتے جو امام صاحب نے سعید بن عروۃؓ کو بھیجا ہے (تو اس کی کثرت کے مقابلہ میں) اپنے ہدیہ پر کچھ تعجب نہ کرتے۔ (عtodابجان ۲۲۲)

امام ابو یوسف رحمۃ اللہ علیہ فرماتے ہیں کہ امام ابوحنیفہؓ اپنے سب پیچان کے لوگوں پر نہایت خرج کرنیوالے تھے، کبھی آپؓ کسی کو پچاس دینار دیتے پھر اگر وہ لوگوں کے سامنے شکریہ ادا کرتا، تو آپؓ کو سخت افسوس ہوتا، اور آپؓ فرماتے کہ بھائی اللہ تعالیٰ کاشکرا دا کرو، یہ رزق آپؓ کے پاس اللہ تعالیٰ کی طرف سے آیا ہے۔ (عtodابجان ۲۲۵)

امام ابو یوسفؓ خود اپنے بارے میں فرماتے ہیں کہ ”میرے استاذ امام ابوحنیفہؓ نے میرے اور میرے گھروں کا مکمل خرج دس سال تک اپنے پاس سے ادا فرمایا ہے اور میں نے آپؓ سے زیادہ نیک صفات کا جامع کسی شخص کو نہیں دیکھا۔“ (عtodابجان ۲۲۵)

حسن بن سلیمانؓ کہتے ہیں کہ ”میں نے امام ابوحنیفہؓ سے زیادہ سچی کسی کو نہیں دیکھا، انہوں نے اپنے شاگردوں کی ہر ایک جماعت کا ماہانہ وظیفہ اپنی طرف سے مقرر کر کھاتھا اور سالانہ تحفہ و تھائف کا معمول اس کے علاوہ تھا۔“ (عtodابجان ۲۲۵)

عبداللہ بن بکر سہمیؓ فرماتے ہیں کہ ”ایک مرتبہ مکہ جاتے ہوئے راستہ میں میرا اونٹ والے سے کرایہ پر جھگڑا ہو گیا، امام صاحبؓ بھی سفر میں ہمراہ تھے، وہ اونٹ والا فیصلہ کے لئے مجھے امام صاحبؓ کے پاس لے گیا، امام صاحبؓ نے ہم دونوں کے بیانات نے، پھر پوچھا کہ اصل اختلاف کتنی مقدار میں ہے، اونٹ والے نے کہا کہ چالیس درہم میں، تو امام صاحبؓ نے تعجب سے فرمایا کہ لوگوں کی مروت بالکل ہی جاتی رہی (کہ چالیس درہم پر جھگڑا ہونے لگا) عبد اللہ کہتے ہیں کہ امام صاحبؓ کی اس وسعت ظرفی پر میں تو شرمندہ ہو گیا اور امام صاحبؓ نے اپنی طرف سے اونٹ والے کو چالیس درہم ادا فرمائے۔“ (عtodابجان ۲۲۷)

امام صاحبؓ کے اس طرز عمل کو سامنے رکھ کر آج ہمیں اپنے کردار کا جائزہ لینا چاہئے کہ ہم ایک ایک روپیہ پر رکھوں والوں سے لڑتے نظر آتے ہیں، ویسے چاہے کتنے روپے خرچ کر لیں گے لیکن رکھوں والے کو ایک روپیہ زائد دیتے ہوئے نہ جانے کیوں جان لگاتی ہے۔

حضرت عبد اللہ بن مبارکؓ کے چند واقعات

حضرت عبد اللہ بن مبارکؓ جن کے مقام مقبولیت کا ذکر بار بار گذشتہ اور اُن میں آپ کا ہے، ان کے حالات میں لکھا ہے کہ اپنی آمدی کا بڑا حصہ وقت کے علماء اور مشائخ پر خرج فرمایا کرتے تھے، آپ کی سالانہ خیرات کا تخمینہ ایک لاکھ درہم لگایا گیا ہے (ستاب اثرہ مقدمہ ۵۰)

ایک مرتبہ ایک شخص جو سات سو درہم کا مقرض سو درہم کا مقرض تھا، حضرت عبد اللہ بن مبارکؓ کے پاس آیا اور اپنے قرض کی ادا گئی میں مد کی درخواست کی، حضرت نے اسے ایک تحریر لکھ دی اور کہا کہ قلاں جگہ میرے فشی سے جا کر یہ لکھی ہوئی رقم وصول کرو، وہ شخص پر چلے کر آپ کے فشی کے پاس پہنچا، پر چھ میں سات ہزار درہم لکھے ہوئے تھے، فشی نے اس شخص پوچھا کہ تم نے کتنے درہم کی بات کی تھی؟ اس نے کہا کہ میں نے سات سو درہم مانگے تھے، تو فشی یہ سمجھا کہ حضرت سے سہو اساتسو کے بجائے سات ہزار لکھے گئے ہیں اس لئے اس شخص کو انعام کرنے کو کہا کہ میں تمہیں تحقیق کر کے بتاتا ہوں اور حضرت عبد اللہ بن مبارکؓ کے پاس رقعہ لکھ کر بھیجا کر شاید آس جناب سے سہو اساتھ ہزار لکھے گئے ہیں اب آپ جیسا فرمائیں ویسا معاملہ کیا جائے، اس پر حضرت عبد اللہ بن مبارکؓ نے اپنے فشی کو لکھا کہ "جب یہ تحریر تمہارے پاس پہنچے اور تم اسے سمجھ کر پڑھ لو تو اس شخص کو ۱۲۰ ہزار درہم ادا کرو" تو اس فشی نے جواب لکھا کہ "اگر یہی طرز عمل رہا تو بہت جلد سارا سرمایہ جاتا رہے گا"، فشی کے اس جواب پر حضرت عبد اللہ بن مبارکؓ تاراض ہو گئے اور لکھا کہ "اگر تم میرے فشی ہو تو میرا حکم تاذکرو، اور اگر تم مجھے اپنا فشی سمجھتے ہو تو آدم تم میری جگہ بیٹھو میں تمہاری مند پر رونق افروز ہوں گا اور تمہارے حکم کی تالیع داری کروں گا"۔ (ستاب اثرہ مقدمہ ۳۸)

حضرت عبد اللہ بن مبارکؓ جب سفر میں تشریف لے جاتے تو اپنے ساتھیوں کو کچھ خرچ نہ کرنے دیتے، بلکہ ان کی سب ضروریات خود پوری فرماتے اور قسم قسم کے کھانوں کا ان کے لئے انتظام فرماتے۔ بہت سی مرتبہ حج کے اسفار میں بھی آپ نے ساتھیوں کا مکمل خوبصورت کیا، حتیٰ کہ ان کے جتنے تھائے بھی مکہ مکرمہ اور مدینہ منورہ میں خود خرید کر عطا

حضرت نانو تویی کی سخاوت

ہمارے اکابر میں جنت الاسلام حضرت مولانا محمد حسین نانو توی رحمۃ اللہ علیہ جہاں دیگر اوصاف حمیدہ میں اپنی مثال آپ تھے، وہیں سخاوت میں بھی آپ امتیازی مقام پر فائز تھے، مہمانوں کی کثرت اور مہمان نوازی کے اهتمام میں اپنی معمولی اسی تھنوہ میں جب گذارانہ ہوا تو اپنی الہمیہ کا زیور نجع ڈالا، الہمیہ بھی تابع دار تھیں بخوبی اجازت دیدی، اور پوری زندگی مہمان نوازی میں اپنے شوہر نامدار کا تعادن کرتی رہیں، حضرت نانو تویی خود فرمایا کرتے تھے کہ ”ہماری سخاوت تو احمد کی والدہ (آپ کی الہمیہ محترمہ) کی بدولت ہے۔“ (میں بڑے مسلمان ۱۸)

حضرت شیخ الہندگی مہمان نوازی

شیخ الہند حضرت مولانا محمود حسن دیوبندی قدس سرہ کی مہمان نوازی بھی ضرب المثل ہے، ”ارواح ملائی“ میں لکھا ہے کہ: مولانا شیخ الہند میں تواضع اور مہمان نوازی کی خاص شان تھی، اور اس میں مسلم اور غیر مسلم اور امیر یا غریب کا کوئی امتیاز نہ تھا، بلکہ جو بھی مہمان آپ کے یہاں آتا تھا آپ اس کی نہایت خوشدنی سے خبر گیری فرماتے اور اسے آرام کہنا نے میں دلی سرت محسوس فرماتے تھے۔

حضرت شیخ الاسلام کی سخاوت

پھر یہ صفت آپ کے محبت و محبوب شاگرد رشید اور پچھے جائشیں شیخ الاسلام حضرت مولانا سید حسین احمد مدینی قدس سرہ کی طرف اس طرح منتقل ہوئی کہ جود و سخا اور آپ کا اسم گرامی گویا کہ دونوں لازم ملزم بن گئے، جہاں بھی حضرت مدینی کا نام لیا جاتا ہے وہاں آپ کی سخاوت و فیاضی اور مہمان نوازی کا تصور قائم ہو جاتا ہے، عام طور پر آپ کے دستر خوان پر ۵۰، ۳۰ مہمان شریک طعام ہوتے تھے، اور آپ دل و جان سے نہایت بشاشت کے ساتھ ان مہمانوں کی خبر گیری فرماتے، بعض لوگ اپنے کام سے دیوبند آتے اور حضرت کے یہاں کھانے کے وقت پہنچ جاتے لیکن حضرت پر قطعاً ناگواری نہ ہوتی، اگر کوئی آپ

سے ملنے والا شخص دیوبند آتا اور کسی دوسرے کے پاس تھہر جاتا جاتا یا کھانا کھایتا تو معلوم ہونے پر آپ باز پر فرماتے، بعض مرتبہ ایسا بھی ہوا کہ کسی مہمان کے زیادہ تھہر جانے پر مہمان خانہ کے بعض خدام نے اسے عاردلاوی تو حضرت مدینی کو انتہائی غصہ آیا اور خدام کے طرز عمل پر سخت تنبیر فرمائی، آپ خود ہمیشہ مہمانوں کے ساتھ کھانا اور ناشستہ تناول فرماتے، اخیر عمر میں جب ڈاکٹروں نے آپ کو پرہیز کے لئے بڑا گوشت کھانے سے منع کر دیا اور چھوٹے جانور کا گوشت کھانے کی تائید کی تو آپ نے اس وقت تک ڈاکٹر کے مشورے کو قبول نہ کیا جب تک کہ سب مہمانوں کے لئے چھوٹے گوشت کا انعام نہ ہو گیا۔ الغرض مہمان نوازی کا ایسا جذبہ اللہ تعالیٰ نے آپ کو عطا فرمایا تھا کہ اپنا سب کچھ مہمان پر لٹا دینے کے لئے تیار رہتے تھے، کئی مرتبہ ایسا ہوا کہ سردی کے زمانہ میں اپنالحاف مہمان کو دے دیا اور خود عبا اوزھ کر رات گزاری، اکثر فرمایا کرتے کہ میری خواہش ہے کہ میرے گھر میں مہمانوں کی ضروریات کے علاوہ اور کوئی چیز نہ ہو، علاوہ ازیں سفر میں تشریف لے جاتے تو کوشش فرماتے کہ ساتھیوں کا نکٹ سے لے کر قیام و طعام تک کا صرفہ خود برداشت کریں۔ مدینہ منورہ سے کھجوریں آتیں تو پورے ہندوستان میں اپنے خاص متعلقین کو اہتمام کے ساتھ ہر سال معینہ حصہ ارسال فرمایا کرتے اور پھر باوجود یہ کہ مدرسہ کی تحریک کے علاوہ آپ کی کوئی مستقل آمدی نہ تھی آپ کتنے غریب مسکینوں اور بیوگان کو اپنی جانب سے ذاتی طور پر ماہانہ وظیفہ ارسال فرماتے اور جو شخص بھی آپ سے سوال کرتا اسے کبھی رد نہ فرماتے اور دسعت کے مطابق اس کی امداد فرماتے، بسا اوقات دوسروں کی طرف سے قرض ادا کرنے کے موقع بھی آئے اور آپ نے اپنے متعلقین کے قرض ادا فرم کر اکابر و اسلاف کی سنت زندہ کرنے کی سعادت حاصل کی، آپ کی بے مثال فیاضی کی بنیاد یہ تھی کہ آپ کی نظر میں یہ دنیا کی زیب و زیست تھیکروں سے زیادہ حیثیت نہ رکھتی تھی، آپ پوری زندگی اس سے اعراض ہی فرماتے رہے، رحمۃ اللہ تعالیٰ۔

الحمد للہ آج بھی آپ کے جانشین سیدی و مرشدی حضرت اقدس مولا نا سید اسعد

صاحبِ مدینی دامت برکاتہم کے وسیع دستِ خوان پر حضرت مدینی رحمۃ اللہ علیہ کی فیاضی کی جھلک دیکھی جاسکتی ہے۔

حضرت رائے پوریؒ کے دستِ خوان کی وسعت

عارف باللہ حضرت اقدس مولانا عبدالقدادر رائے پوری رحمۃ اللہ علیہ کا دستِ خوان بھی بہت وسیع تھا، عام طور پر ۵۰، ۶۰ بلکہ بسا اوقات سو مہینے موجود رہتے، اور حضرت خوش دلی سے ان کے قیام و طعام کا انتظام فرماتے اور خصوصی مہمان ہوتے تو ان کے لئے حسب موقع تکلفات بھی ہوتے، روپیہ پیسہ کے ساتھ آپ کا معاملہ یہ تھا کہ اکثر جو بھی نذرانہ آتا، چاہے کم ہو یا زیادہ خادموں میں سے جو بھی حاضر ہوتا اسے عنایت فرمادیتے، آپ کے خادم حاجی فضل الرحمن خاں کا بیان ہے کہ: ”کئی لاکھ روپے حضرت نے صرف میرے ہاتھوں سے دوسروں کو دلوائے ہیں“ جو اہل علم حضرات آپ کی خدمت میں آتے، چلتے وقت کرائے کے نام پر گراں قدر رقم انہیں عطا فرماتے۔ (بیس برس مسلمان ۶۲۸)

حضرت شیخ الحدیث رحمۃ اللہ علیہ کی فیاضی

شیخ الحدیث حضرت قطب عالم مولانا محمد زکریا مہاجر مدینی رحمۃ اللہ علیہ کی فیاضی اور مہمان نوازی بھی مشہور و معروف ہے، اخیر زمانہ میں رمضان المبارک کے علاوہ عام و نوں میں بھی سیکڑوں مہمان آپ کے دستِ خوان پر موجود ہوتے اور ضیافت کے ساتھ ساتھ ضرورت مندوں اور متعلقین کو نقد ہدایا سے وقایتوں قائم فراز فرماتے رہتے جس کی تفصیلات خود آپ کے خلفاء نے بیان فرمائی ہیں۔ (دیکھئے حضرت شیخ الحدیث اور ان کے خلفاء کرام)

حضرت فقیہہ الامت رحمۃ اللہ علیہ کی سخاوت

یہی منظر اقم المعرف نے حضرت فقیہہ الامت مولانا مفتی محمود حسن گنگوہی قدس سرہ کے یہاں دیکھا، کتنے غریب طباء آپ کے وظائف پر تعلیم حاصل کرتے اور کوئی بھی ضرورت مند آ جاتا تو اسے محروم نہ فرماتے، اور آپ کے خدام تو برابر آپ کے عطا یا سے مر فراز ہوتے رہتے تھے۔

ان حضرات اکابر حبیم اللہ کی زندگیاں ہمارے لئے قابل تقلید اور لائق اتباع ہیں، ہمیں چاہئے کہ ان اخلاق کو اپنا کر دنیا اور آخرت میں کامیابی اور فلاح کے سخت بنس، اور جس صفت میں اپنے اندر کوتاہی پائیں اسے دور کرنے کی کوشش کریں، اللہ تعالیٰ ہمیں توفیق مرحمت فرمائے، آمین۔

ایک آسان طریقہ

اللہ کی راہ میں خرچ کی عادت ڈالنے کے لئے ایک نسبتاً آسان اور ہل طریقہ نظر سے گذر اجو منی اعظم حضرت مولانا منی محمد شفیع صاحبؒ کا معمول تھا، آپ کے صاحبزادے حضرت مولانا منی محمد تقی صاحب عثمانی فرماتے ہیں:

”آپ کا یہ معمول تھا کہ زکوٰۃ ادا کرنے کے علاوہ آپ کے پاس جب بھی کوئی رقم آتی تو اس کا ایک معین حصہ فوراً مصارف خیر میں خرچ کرنے کے لئے علیحدہ فرمائیتے تھے، اور طے یہ کیا ہوا تھا کہ آمدی اگر محنت ہے حاصل ہوئی ہے تو اس کا بیسوں حصہ (پانچ فیصد) اور اگر کسی محنت کے بغیر حاصل ہوئی ہے (مثلاً انعام، ہدیہ تھنہ وغیرہ) تو اس کا دوسوں حصہ فوراً علیحدہ نکال لیا جائے، آپ کے پاس ہر قسم کی رقم کے اخراجات کی الگ الگ مدیں مقرر تھیں ایک صندوق تھی میں مختلف تھیں یا الفاظ فر کھے رہتے تھے، جس پر اس مد کا نام درج ہوتا تھا، مثلاً: ”خانگی اخراجات، آمدروفت کے اخراجات، وغیرہ۔ اسی صندوق تھی میں ایک تھیلاً آپ کے پاس ہمیشہ رہتا تھا جس پر ”صدقات و مبرات“ لکھا رہتا تھا، لیکن دستی کا زمانہ ہو یا فراغی کا، آمدی کا مذکورہ حصہ آپ فوراً اس تھیلے میں رکھ دیتے تھے، اور جب تک یہ حصہ ”صدقات و مبرات“ کے تھیلی میں نہ چلا جاتا اس وقت تک اس آمدی کا استعمال نہیں فرماتے تھے، اگر دس روپے بھی کہیں سے آئے ہیں تو فوراً اس کے چھوٹے نوٹ بدلو اک ایک روپیہ اس تھیلے میں رکھنے کا اہتمام فرماتے تھے۔ فرمایا کرتے تھے کہ اس طریقہ کا رکھ بركت یہ ہوتی ہے کہ جب کوئی خیرات کا مصرف سامنے آتا ہے تو اس وقت سوچنا نہیں پڑتا کہ اس میں رقم کہاں سے دی جائے، بلکہ یہ صدقات و مبرات کا تھیلہ ہر وقت یاد دہانی

کرتا رہتا ہے کہ اس کا کوئی مصرف تلاش کیا جائے۔” (میرے والد میرے شیخ ۱۵۵)

آج ہمارا حال یہ ہے کہ اول انفاق فی سبیل اللہ کا جذبہ اور داعیہ ہی پیدا نہیں ہوتا اور کبھی ہوتا بھی ہے تو ہاتھ خالی ہونے کی وجہ سے تمہارا دل میں رہ جاتی ہے، ایسی صورت میں اگر ہم بھی اپنی آمدی کا کچھ فیصلی حصہ لازمی طور پر علیحدہ نکال کر اللہ کی راہ خرچ کا اپنے آپ کو عادی بنالیں تو بڑی برکت کی چیز ہوگی، اگر ارادہ کر لیا جائے تو یہ بڑا مشکل کام نہیں اور اس کے فوائد اتنے ہیں جو الفاظ میں بیان نہیں کئے جاسکتے۔ اسی طرح صدقہ جاریہ میں بھی ہمیں حتی الوعظ بڑھ چڑھ کر حصہ لینا چاہئے، حضرت مفتی محمد شفیع صاحبؒ کا معمول تھا کہ جب بھی کہیں مسجد کی تعمیر کی خبر سنتے تو اس میں کچھ نہ کچھ حصہ لینے کی کوشش کرتے، اپنے مدرسہ میں دو کمرے اپنے خرچ سے تعمیر کرائے اور انہیں مسجد پر وقف کرو دیا، بہت سی کتابیں مدرسہ کے کتب خانے پر وقف فرمائیں اور اپنا ذلتی کتب خانہ بھی وقف فرمادیا جو اس وقت کم از کم ایک لاکھ روپے کی مالیت کی کتابوں پر مشتمل تھا۔ (میرے والد میرے شیخ ۱۵۷)

اللہ تعالیٰ ہم سب کو اپنے بزرگوں کے نقش قدم پر چلنے کی توفیق و مطاف فرمائے، آمين۔



(۷)

ورع و تقویٰ

مقبولیت عند اللہ کے لئے حرام اور مشتبہ معاملات سے حتی الامکان احتراز کرنا بھی لازم ہے، اللہ تعالیٰ نے قرآن کریم میں جگہ جگہ ایمان والوں کو تقویٰ کا حکم فرمایا ہے، اور اس کو عزت و شرافت کا معیار بتایا ہے۔ ارشاد خداوندی ہے: "إِنَّ أَكْرَمَكُمْ عَنْ دَالِّي
أَتَقَائِمْ" (بے شک اللہ کے نزدیک تم میں سب سے باعزت وہ ہے جو سب سے زیادہ تم میں اللہ سے ذر نے والا ہو) احادیث طیبہ میں بھی جا بجا تقویٰ کی تاکید فرمائی گئی ہے، آیا۔ حدیث میں آپ نے ایک صحابی کو وصیت فرمائی کہ: "إِنَّ اللَّهَ فِي أَنَّهُ أَذِينَ لَا مُرِك
كُلِّهِ" (اللہ سے ذرتے رہو، اس لئے کہ یہ صفت تمہارے تمام دینی اور دنیوی معاملات اور افعال کو مزین اور خوبصورت بنانے والی ہے، تقویٰ کا مفہوم یہ ہے کہ انسان اللہ کے خوف سے تمام معاصی اور حرام کاموں سے اپنے کو بچالے، اور یہ بات تھمی حاصل ہو سکتی ہے جب کہ حرام کے ساتھ ساتھ بہت سی ایسی باتوں سے بھی بچے جو دیکھنے میں درجہ جواز میں آسکتی ہیں اسی وجہ سے جناب رسول اللہ ﷺ نے ارشاد فرمایا ہے کہ:

<p>إِنَّ الْحَلَالَ بَيْنَ رَبِيعَ الْعَرَامِ وَبَيْنَ رَبِيعَنَهُمَا مُشْبَهَهَا ثَلَاثَةِ لَا يَعْلَمُهُنَّ كَثِيرٌ مِنَ النَّاسِ، فَمَنْ أَتَقَنَ الشُّبُهَاتِ اسْتَبَرَ إِلَيْهِ وَعَرْجَهُ زَمْنٌ وَقَعَ فِي الشُّبُهَاتِ وَقَعَ فِي</p>	<p>بَيْنَكَ حلال بھی واضح ہے اور حرام بھی واضح ہے، اور ان دونوں کے درمیان میں مشتبہ چیزوں میں جن کا حکم اکثر لوگوں کو معلوم نہیں ہے، لمبداً جو شخص شبہ کی چیزوں سے رہا وہ اپنے دین و عزت کو بچالے گا اور جو شبہ</p>
---	--

الحرام۔ (مسلم شریف، ۲۸۷) کی چیزوں میں بتلا ہو گیا وہ (انجام کار) حرام میں بتلا ہو جائے گا۔

نبی اکرم ﷺ کی احتیاط

خود آں حضرت ﷺ شہ کی چیزوں سے بچنے کا کس قدر اہتمام فرماتے تھے اس کا اندازہ آپ کے اس ارشاد سے ہو سکتا ہے، آپ ﷺ فرماتے ہیں کہ ”میں بھی گھروں کے پاس جاتا ہوں تو اپنے بستر پر کوئی کھجور پڑی پاتا ہوں تو اور اسے کھانے کے لئے اٹھا بھی لیتا ہوں لیکن پھر مجھے اندیشہ ہوتا ہے کہ کہیں یہ صدقہ کی نہ ہو اس لئے اسے دہیں ڈال دیتا ہوں“، اور ایک حدیث میں ہے کہ آنحضرت ﷺ نے ارشاد فرمایا کہ: ”انسان اس وقت تک متقین کے درجہ تک نہیں پہنچ سکتا جب تک کہ حرج والی چیزوں سے بچنے کے لئے بہت سی الی چیزوں کو شے چھوڑ دے جن کے انعام دینے میں (بظاہر) کوئی حرج نہیں ہے۔“ (ترمذی، جامع العلوم و الحکم ۲۷)

حضرت ابوالدرداء ﷺ کا ارشاد

حضرت ابوالدرداء ﷺ فرماتے ہیں کہ ”تقویٰ کا کمال یہ ہے کہ رائی کے دانے کے برابر بھی گناہ سے بچے اور اپنے اور حرام کے درمیان پرده قائم کرنے کے لئے بہت سی حلال چیزوں بھی چھوڑے رکھے۔“

حضرت حسن بصریؓ کا قول

حضرت حسن بصری رحمۃ اللہ علیہ فرماتے ہیں کہ: ”متقیٰ لوگوں میں تقویٰ اسی وقت باقی رہے گا جب تک کہ وہ حرام سے بچنے کے لئے مبارات کو ترک کرتے رہیں گے۔“ اور حضرت سفیان ثوری رحمۃ اللہ علیہ کا مقولہ ہے کہ ”متقین کا نام متقین اس لئے رکھا گیا ہے کہ وہ ایسے امور سے بچتے ہیں جن سے عام طور پر بچانہیں جاتا“، (جامع العلوم و الحکم ۲۷) الغرض اللہ کے دربار میں قبولیت حاصل کرنے کے لئے ورع و تقویٰ ایک ناگزیر امر ہے، اور دنیا میں جو مبارک ہستیاں بھی مقبولیت کے منصب پر فائز ہوئی ہیں ان کی زندگیوں میں ورع و تقویٰ کا عنصر نمایاں نظر آتا ہے۔

سیدنا حضرت ابو بکر صدیق رضی اللہ عنہ کا واقعہ

سیدنا حضرت ابو بکر صدیق رضی اللہ عنہ کے واقعات میں آتا ہے کہ ایک مرتبہ آپ کے غلام نے آپ کے سامنے کھانا پیش کیا، آپ بھوکے تھے اس لئے آپ نے تحقیق کئے بغیر کھانا نوش فرمایا، بعد میں غلام سے پوچھا کہ یہ کھانا تم کہاں سے لائے تو اس نے جواب دیا کہ زمانہ جاہلیت میں میں نے ایک قبلہ میں جہاز پھونک کی تھی انہوں نے مجھے اس کی اجرت دینے کا وعدہ کر رکھا تھا، آج میرا ان کے پاس سے گذر ہوا تو وہاں کوئی خوشی کی تقریب ہو رہی تھی تو انہوں نے مجھے یہ کھانا دے دیا۔ یہ سن کر سیدنا حضرت ابو بکر صدیق رضی اللہ عنہ نے فرمایا: تھوڑا فسوس ہے تو تو مجھے ہلاک کر دیتا اور ہاتھ ڈال ڈال کر سارا کھانا ق فرمادیا۔ اور جو کچھ اندر رہ گیا تو پانی پی کر پھر نکالتے جاتے تاکہ پورا معدہ اس شبہ کے کھانے سے صاف کر لیا۔ (العلم والعلماء ۱۲) (غائب اشرک کیہ کلمات سے اس نے جہاز پھونک کی ہو گی، جیسا کہ زمانہ جاہلیت میں لوگوں کا معمول تھا)

سیدنا حضرت عمر بن عبد العزیز رضی اللہ عنہ کا ورع و تقویٰ

خلیفہ راشد سیدنا حضرت عمر بن عبد العزیز رحمۃ اللہ علیہ کے ورع و تقویٰ کا ایک ادنیٰ نمونہ یہ ہے کہ جب آپ خلیفہ بنے تو آپ کی الہمیہ محترمہ فاطمہ جو خلیفہ عبد الملک کی بیٹی تھیں ان کے بیش قیمت زیورات کے متعلق آپ نے صاف فرمادیا کہ اے فاطمہ! دو میں سے ایک بات اختیار کرو، یا اپنے زیور مجھے دیدو میں انہیں بیت المال میں جمع کر دوں گا یا پھر میں تمہیں طلاق دیتا ہوں، اس لئے کہ یہ بات مجھے ناپسند ہے کہ میں اور زیورات ایک گھر میں رہیں۔ آپ کے الہمیہ نے بھی کمال جان ثاری کا مظاہرہ کرتے ہوئے جواب دیا کہ یہی نہیں اس سے کئی گناہ زیادہ بھی زیورات ہوں تو بھی میں انہیں آپ پر ترجیح نہیں دے سکتی، چنانچہ وہ زیورات حضرت عمر بن عبد العزیز رحمۃ اللہ علیہ نے لے کر بیت المال میں جمع کر دائے۔ (جامع الطوب و الحرام ۲۵)

امام اعظم ابوحنیفہؒ کا ورع و تقویٰ

امام اعظم حضرت امام ابوحنیفہؒ رحمۃ اللہ علیہ کا ورع و تقویٰ خوب امثل ہے، آپ کے تمام معاصر کھلے الفاظ میں گواہی دیتے ہیں کہ ہم نے اپنے دور میں امام ابوحنیفہؒ سے زیادہ متقدم نہیں دیکھا، علی بن حفص کہتے ہیں کہ حفص ابن عبد الرحمن امام ابوحنیفہؒ کے کاروبار میں شریک تھے، ایک مرتبہ امام صاحبؓ نے ان کے پاس کچھ سامان فروخت کے لئے بھیجا اور کہا کہ اس میں ایک کپڑا ہے جس میں فلاں عیب ہے، اس لئے جب اسے فروخت کریں تو گاہک سے عیب بیان کر دیں۔ اتفاق یہ ہوا کہ حفص بن عبد الرحمن نے وہ سب سامان نجی ڈالا اور عیب بتانا بھول گئے اور یہ بھی یاد نہ رہا کہ کس نے وہ کپڑا خریدا ہے، جب امام ابوحنیفہؒ کو یہ معلوم ہوا کہ انہوں نے عیب بتائے بغیر سامان نجی دیا ہے تو آپ نے اس کی ساری آمدی صدقہ فرمادی، جس کی مقدار میں بزار درہم تھی، اور حفص ابن عمر سے کاروباری شرکت ختم کر دی۔ (عقول الجمان ۲۳۱)

ایک مرتبہ کوفہ میں کچھ لوگ بکریاں کہیں سے لوٹ مار کر کے لائے اور انہیں کوفہ کے بازار میں فروخت کر دیا، وہ بکریاں شہر کی بکریوں میں رل مل گئیں، اور لوٹ کی بکریوں کی شناخت پاتی نہ رہی، جب امام ابوحنیفہؒ کو یہ واقعہ معلوم ہوا تو آپ نے لوگوں سے پوچھا کہ بکری زیادہ سے زیادہ کتنے سال زندہ رہ سکتی ہے تو لوگوں نے جواب دیا کہ سات سال، تو آپ نے کوفہ میں رہتے ہوئے سات سال تک بکری کا گوشت تناول نہیں فرمایا، کہ کہیں یہ وہی چرائی ہوئی بکری کا گوشت نہ ہو۔ (عقول الجمان ۲۳۲)

اسی طرح ایک مرتبہ آپ ایک گھر کی دیوار کے قریب دھوپ میں بیٹھنے ہوئے تھے، یعنی ابن ابی زائدہ وہاں سے گذرے، امام صاحبؓ کو وہاں بیٹھا دیکھ کر انہوں نے کہا کہ حضرت! دھوپ میں بیٹھنے کے بجائے قریب میں دیوار کے سامنے میں تشریف فرماتے تو بہتر ہوتا۔ امام صاحبؓ نے جواب دیا کہ میرا! اس گھر کے مالک پر قرض ہے اگر میں اس کی دیوار کے سامنے سے فائدہ اٹھاؤں گا تو مجھے اندیشہ ہے کہ ہو سکتا ہے کہ یہ قرض پر نفع اٹھانے کی

وعید میں داخل ہو جائے گا، اور میں اسے ٹوکرہ عام لوگوں پر واجب نہیں سمجھتا، لیکن بات یہ ہے کہ عالم کو اپنے علم پر دوسروں سے زیادہ عمل پیرا ہونا چاہئے۔ (عقول و اجہان ۲۳۳)

امام احمد بن حبیلؓ کا عبرت انگیز واقعہ

امام احمد بن حبیلؓ کے واقعات میں لکھا ہے کہ ایک مرتبہ آپ تمدن سے بھوکے تھے، کسی سے آپ نے آٹا بطور قرض لیا، گھر والے آپ کی حالت سے واقف تھے انہوں نے جلدی کی وجہ سے آپ کے صاحبزادے صالح (جو سرکاری طازم تھے) کے تنور میں آپ کی روئی پکاری، آپ نے پوچھا کہ یہ روئی کہاں پکائی گئی ہے تو گھر والوں نے بتا دیا کہ آپ کے صاحبزادے کا تنور پہلے سے جل رہا تھا اس میں ہم نے پکائی تو آپ نے سرکاری آمدی (جو عموماً ظالم حکمرانوں کے جبری یہ نیکس وغیرہ پر مشتمل ہوتی ہے) سے بچتے ہوئے اس تنور میں پکی ہوئی روئی کھانے سے انکار فرمادیا۔ (العلم والعدم ۲۳۶)

حضرت عبد اللہ بن المبارکؓ کا درع و تقویٰ

امام وقت عبد اللہ بن مبارکؓ خود اپنا واقعہ بیان کرتے ہیں کہ ایک مرتبہ شام کے سفر میں میں نے کسی سے ایک قلم عاریثہ لیا پھر اسے واپس کرنا بھول گیا، جب واپس اپنے وطن ”مرہ“ پہنچا تو دیکھا کہ وہ قلم میرے ساتھ آ گیا، تو میں دوبارہ سفر کر کے شام گیا اور قلم کے مالک کو اس کا قلم واپس کیا (حالانکہ اس زمانہ میں یہی لکڑی کے قلم ہوتے تھے، قیمتی قلموں کا تصور بھی نہ تھا) آپ کا مشہور مقولہ ہے کہ ”شبہ کے مال کا ایک درہم رد کرنا میرے نزدیک چولا کھدرہم صدقہ کرنے سے بہتر ہے۔“ (مقدمہ کتاب الزہد ۲۵)

یہ اللہ کے مقبول بندوں کے درع و تقویٰ کی چند جھلکیاں ہیں جن سے آسانی اس نتیجہ تک پہنچا جاسکتا ہے کہ ان حضرات کو اپنے بلند منصب کا کس قدر خیال تھا اور انہوں نے اپنی دینی عزت بچانے کے لئے کس قدر خواہشات اور لذتوں اور راحتوں کو ترک کرنے کی عادت ذاتی تھی۔ جس کا اثر یہ ہوا کہ ان کی خدمات میں ایسی برکتیں ظاہر ہوئیں کہ دنیا انہیں بددال رہ گئی، بعد کے لوگوں میں سے بھی جن خوش نصیب حضرات نے ان پاک بازنفوں

کی زندگیوں کو رہنا بنا یا اور ان کی صفات اپنائے کی کوششیں کیں تو اللہ تعالیٰ نے ان کے لئے بھی قبولیت کے دروازے بھول دیے۔

میانجی نور محمد کا تقویٰ

حضرت میاں جی نور محمد جنجنجا نوی رحمۃ اللہ علیہ کے حالات میں لکھا ہے کہ ایک شخص نہایت خوشگلو تھے اور نعمت وغیرہ پڑھا کرتے تھے، کسی نے حضرت میاں جی سے عرض کیا کہ حضرت یہ صاحب بڑے خوش آواز ہیں ان سے نعمت سن لجھئے، آپ نے کمال احتیاط کا مظاہرہ فرماتے ہوئے جواب دیا کہ ”لوگ مجھے کبھی کبھی امام بنادیتے ہیں اور غناء بلا مزا امیر کے اندر بھی علماء کا اختلاف ہے، اس لئے اس کا سنتا خلاف احتیاط ہے، لہذا میں اس کے سخن سے معدود رہوں۔“ (ارواح ملا ۲۰۱)

حضرت مولانا مظفر حسین کا نذر حلویٰ کا ورع و تقویٰ

ہمارے اکابر میں حضرت مولانا مظفر حسین صاحب کا نذر حلویٰ رحمۃ اللہ علیہ خاص طور پر ورع و تقویٰ میں ضرب المثل تھے، ان کی انتہائی احتیاط کا اندازہ اس بات سے لگایا جاسکتا ہے کہ آپ جب کسی کرایہ کی سواری پر سوار ہونے کا ارادہ فرماتے تو سوار ہونے سے پہلے مالک کو اپنا سارا سامان دکھادیتے تھے، اس کے بعد اگر کوئی شخص اپنا خط بھی لاتا (کہ اسے فلاں جگہ دے دینا) تو فرمادیتے کہ بھائی! میں نے سارا اسباب مالک کو دکھادیا ہے اور یہ اس میں نہیں ہے لہذا تم مالک سے اجازت لے لو۔ (ارواح ملا ۲۳۷)

یہ احتیاط آپ کی طبیعت میں اس قدر رچ اور بس گئی تھی کہ حرام کے شہر و اے القمر کو بھی آپ کا معدہ قبول نہ کرتا تھا، اگر کبھی بھول یا غلطی سے مشتبہ مال کھا بھی لیتے تو فوراً تھی ہو جاتی تھی۔ زمانہ طالب علمی میں آپ نے کئی سال سالن سے روٹی نہ کھائی، دریافت کرنے پر فرمایا کہ دہلی کے اکثر سالنوں میں کھٹائی پڑتی ہے، اور آموں کی بیچ ناجائز طریقہ پر ہوتی ہے اس لئے میں سالن نہیں کھاتا۔ (ارواح ملا ۲۸۸)

حضرت نانو تویؒ کی کمال احتیاط

جوہ الاسلام حضرت مولانا محمد قاسم نانو تویؒ کو حرام اور مشتبہ کھانے سے نفرت تھی اور اس کا احساس بھی جلدی فرمائیتے تھے، دل داری کی وجہ سے گوکہ ہر ایک کی دعوت قبول فرمائیتے لیکن اگر حرام کا شہر ہوتا تو وہ اپس آکر قے فرمادیتے۔ (ایضاً ۲۵۰)

حضرت گنگوہیؒ کا تقویٰ

قطب عالم امام ربانی حضرت مولانا شیداحمد گنگوہی قدس سرہ کے تذکرہ میں لکھا ہے کہ جب آپ کی عمر چھپیں سال کی ہوئی اور آپ اپنی سوروٹی جائیدادوں کے متصرف اور وارث ہوئے تو آپ نے سارے کاغذات کو ملاحظہ فرمایا اور آپ کے دادا نے (جوز یادہ مشرع نہ تھے) رہن کی جوز میں قبضہ میں کر کھی تھیں اور ان سے آمدی حاصل کی جا رہی تھی، ان سب کی آمدیوں کا حساب لگایا، اور اصل مالکوں کو نہ صرف یہ کہ ان کی زمینیں واپس کر دیں بلکہ اگر ان زمینوں بے قرض کی رقم سے زائد آمدی ہوئی تھی تو اسے بھی اصل مالکوں کو لوٹا دیا اور اس سلسلہ میں اپنا مال خرچ کیا، حتیٰ کہ اہمیت کا زیور بھی نیج ذالاتا کرنا حق اور حرام آمدی سے حفاظت ہوا اور دوسروں کا حق اپنی گردان پر نہ رہے۔

(ہم بڑے مسلمان ۱۶۶، تذکرہ الرشید ۷۵)

حکیم الامت حضرت تھانویؒ کا واقعہ

حکیم الامت حضرت مولانا اشرف علی تھانوی رحمۃ اللہ علیہ نے اپنی زندگی میں درعِ تقویٰ کی ایسی مثالیں اور نمونے پیش فرمائے ہیں جو بعد میں آنے والی نسلوں کے لئے واقعی بینارہ نور اور ذریعہ ہدایت ہیں۔ آپ سفر میں مقررہ وزن سے زائد سامان محصول ادا کئے ہرگز نہ لے جاتے۔ ایک مرتبہ سہارن پورے کان پور جاتے ہوئے کچھ گئے ساتھ تھے، آپ انہیں اشیش پر نکونانے لگئے تو ریلوے کا کوئی ملازم تولے پر تیار نہ ہوا، حتیٰ کہ غیر مسلم بھی کہنے لگئے کہ حضرت! اسے نکونانے کی ضرورت نہیں، دیسے ہی لے جائیے، ہم گارڈ سے کہہ دیں گے۔ آپ نے فرمایا کہ یہ گارڈ کہاں تک جائے گا، جواب ملا کہ یہ غازی آباد تک

جائے گا اور وہاں دوسرے گارڈ سے کہہ دے گا جو آپ کے ساتھ کان پور تک جائے گا، جہاں آپ کا سفر ختم ہو جائے گا، آپ فرمائے گے بلکہ وہاں میرا سفر ختم نہ ہو گا بلکہ آگے ایک سفر آختر بھی ہے وہاں کا انتظام کیا ہو گا؟۔ (بیس برے مسلمان ۲۵۲)

افسوں! آج ایسے اہل تقویٰ کے دیدار کو آنکھیں ترستی ہیں، بے نکٹ سفر کرنا اور محصول ادا کئے بغیر سامان لانا لے جانا میوب نہیں بلکہ کمال سمجھا جاتا ہے اور قطعاً اس کا احساس نہیں ہوتا کہ یہ بھی حق تلفی ہے۔ یہاں یہ بھی سمجھ لینا چاہئے کہ اُنیٰ اور ریلوے ملازم کے کچھ پیسے دے کر بلا نکٹ سفر کرنا بھی جائز نہیں ہے، ایک مرتبہ ایک غریب طالب علم حضرت تھانویٰ کے ساتھ نکٹ لئے بغیر زین پر سوار ہو گیا، اگلے اشیش پر جب گارڈ سے نکٹ لینے گیا تو گارڈ نے کہہ دیا کہ تم غریب آدمی ہو دیے ہی سفر کر لو نکٹ کی ضرورت نہیں ہے، اس نے یہ بات حضرت تھانویٰ سے آکر نقل کر دی، حضرت نے فرمایا کہ یہ گارڈ ریلوے کمپنی کا مالک نہیں ہے بلکہ ملازم ہے، لہذا اسے یہ اختیار نہیں ہے کہ کسی مسافر کو بلا کٹ ریل پر سوار کرے، اس لئے جاؤ اور نکٹ لے کر سفر کرو۔ (بیس برے مسلمان ۲۵۲)

اسی طرح نچلے درجہ کا نکٹ لے کر اوپر کے درجہ میں سفر کرنا، نیز اگر کسی کو پاس ملا ہو تو اس کے ذریعہ قانونی اجازت سے زیادہ افراد کو مفت سفر کرانا یادت ختم ہو جانے کے بعد اس سے سفر کرنا، یہ سب چیزیں شرعاً جائز نہیں ہیں اور جذبہ ورع و تقویٰ کے خلاف اور مقام مقبولیت کے منافی ہیں۔ اگر کبھی سفر میں ایسی صورت پیش بھی آ جائے تو حساب لگا کر بعد میں زائد رقم کے نکٹ خرید کر ضائع کر دینے چاہئیں، تاکہ حکومت کے خزانے تک احتقاری رقم پہنچ جائے۔

شیخ الاسلام حضرت مدینی رحمۃ اللہ علیہ کا تقویٰ

شیخ العرب والجم حضرت شیخ الاسلام مولانا سید حسین احمد مدینی نور اللہ مرقدہ کے کمال ورع و تقویٰ کا اندازہ اس واقعہ سے لگایا جاسکتا ہے کہ ایک مرتبہ آپ دفتر جمیعت علماء ہندوستانی (گلی قاسم جان) میں تشریف فرماتھے، نماز عصر کا وقت آیا تو خدام نے جماعت کی غرض سے

چنائیاں بچھادیں، حضرت جب نماز کے لئے باہر تشریف لائے اور انی چنائیوں پر نظر پڑی تو مولا نا حفظ الرحمن صاحبؐ کی طرف مخاطب ہو کر پرسرت لہجہ میں ارشاد فرمایا کہ ناظم اعلیٰ صاحب نے بہت اچھا انتظام فرمایا ہے، حاضرین میں سے کسی نے عرض کیا کہ یہ ناظم صاحب کا انتظام نہیں بلکہ آپ کے خادم چودھری عبد الرحمن کی عقیدت ہے جو کہ چنائیاں فروخت کرتے ہیں، انہوں نے ہی اس وقت (فروخت کی) چنائیاں بچھادی ہیں، یہ بات سن کر حضرتؐ کا چہرہ انور متغیر ہو گیا، اور اپنی جگہ سے ہٹ کر فرمایا کہ ”ان چنائیوں کو انہادو“۔ خدام نے عرض کیا کہ عبد الرحمن نے اپنی خوشی سے بچائی ہیں، حضرت نے فرمایا نہیں وہ ان کو غیر مستعمل بتا کر فروخت کرے گا، چنانچہ چنائیاں انہادوی گئیں اور دفتر کی چنائیوں پر نماز ادا کی گئی۔ (حیرت انگلیز واقعات ۷۹)

آپ با وجود یک جمیعت علماء ہند کے با اختیار صدر تھے، لیکن بھی اپنے ذاتی استعمال کے لئے جمیعت علماء کا لیسٹر پیڈ استعمال نہ فرماتے بلکہ آپ اپنے لئے نہایت عدہ کاغذ کا لیسٹر پیڈ خود اپنے مصارف سے تیار کر داتے تھے اسی پر خطوط لکھتے، بلکہ جمیعت علماء کے متعلق امور بھی اپنے ہی کاغذ پر رقم فرماتے، اپنا ذاتی خرچ آپ نے کبھی جماعت پر نہیں ڈالا، اور اپنے خدام کو تاکید فرماتے رہے کہ ”جماعتی اور غیر جماعتی خرچ میں ہمیشہ امتیاز رکھا جائے“۔

(حیرت انگلیز واقعات ۷۹)

دارالعلوم دیوبند میں درس کے ذوراً حضرت مذکی رحمۃ اللہ علیہ نے ایام درس کے علاوہ بھی ایک دن کی تخریج بھی مدرسہ سے قبول نہیں فرمائی، حتیٰ کہ اتحاقاتی اتفاقیہ اور علالت کی رخصتوں سے بھی فائدہ نہیں انھایا، بلکہ بسا اوقات مدرسہ کے کام کی سلسلہ میں سفر فرماتے تو بھی سفر کے ایام کی تخریج نہ لیتے تھے۔ (حوالہ ۸۰)

مدرسہ کے مال میں احتیاط

ہمارے اکابر حسنهم اللہ اگرچہ دینی خدمات انجام دینے کے لئے مدرس سے متعلق رہے، اور ضرورت کی بنا پر ان کی انتظامی ذمہ داریاں بھی انجام دیں لیکن مدرس کے اموال

اور املاک کے بارے میں جس قدر احتیاط بر تی، آج اس کی مثالیں ملنی مشکل ہیں۔ درحقیقت اسی احتیاط اور ورع و تقویٰ نے ان کی خدمات کو قبولیت کے اعلیٰ مقام تک پہنچا دیا تھا، ان کی زندگیاں ہمارے لئے مشعل راہ ہونی چاہئیں۔ ذیل میں شیخ الحدیث حضرت مولانا محمد زکریا صاحب مہاجر مدینی رحمۃ اللہ علیہ کا ایک قیمتی مفہوظ نقل کیا جاتا ہے جس سے حضرات اکابر کی زندگیوں کی ایک جھلک معلوم ہو سکتی ہے۔ حضرت فرماتے ہیں:

”درسرہ کامال جو ہے بہت خطرناک ہے، بڑے حضرت (مولانا عبدالرحیم صاحب) رائے پوری رحمۃ اللہ علیہ فرمایا کرتے تھے کہ مجھے مدارس کی سرپرستی سے جتنا ذرگتا ہے اور کسی کام سے نہیں لگتا، اس وجہ سے کہ ہم درسرہ کے مال کے مالک نہیں ہیں، امّن ہیں۔ ہمارے معاف کرنے سے معاف نہیں ہوتا، اپنے تعلق کی وجہ سے اگر کسی کی خیانت کو معاف کرو گے تو تم بھی پکڑے جاؤ گے، میرے والد صاحب رحمۃ اللہ علیہ کے یہاں شروع زمانہ میں بھیارے کے یہاں سے کھانا آیا کرتا تھا، جامع مسجد کے پاس ایک اسماعیل نامی بھیارا تھا جو بہت نیک تھا، مسجد سے درسرہ تک لا تے ہوئے (کھانا) سخنڈا ہو جاتا تھا، والد صاحب کھانے کو درسرہ کے حمام کے قریب رکھا دیتے تھے جس سے وہ گرم ہو جاتا تھا تو والد صاحب تھیز کے اختتام پر ایک روپیہ درسرہ میں امداد کے نام پر جمع کر کردا کرتے تھے کہ یہ وقف کے مال سے انتفاع ہوا۔ ایک معمول حضرت سہارن پوری گاٹا ہے اگر چہ دیکھا نہیں وہ یہ ہے کہ درسرہ میں صدر درس کے لئے قالین بچھایا جاتا تھا، حضرت جب سبق سے فارغ ہو جاتے تو قالین پر اٹھ کر دوسرا جگہ بیٹھ جاتے حضرت اقدس شیخ المشائخ الحاج احمد علی صاحب محدث سہارن پوری بخاری، ترمذی، کتب حدیث کے مختص اور مشہور عالم محمد ہیں، جب مظاہر علوم کی قدیم تغیر کے چندے کے سلسلہ میں کلکتہ تشریف لے گئے کہ وہاں مولانا کا اکثر قیام رہا ہے اور وہاں کے لوگوں سے وسیع تعلقات تھے تو مولانا مرحوم نے سفر سے واپسی پر اپنے سفر کے آمد و رفت کا مفصل حساب درسرہ میں داخل کیا تو وہ رجسٹر میں نے خود پڑھا، اس میں ایک جگہ لکھا تھا کہ کلکتہ میں فلاں جگہ میں اپنے ایک دوست سے ملنے گیا

تحا، اگرچہ وہاں چندہ خوب ہوا لیکن میرے سفر کی نیت دوست سے ملنے کی تھی اس لئے وہاں کی آمد و رفت کا اتنا کرایہ آمد و رفت سے وضع کر لیا جائے۔

میرے پیارو! ان ہی چیزوں کی وجہ سے مدرسہ اس درجہ پہنچا ہے، تم تقویٰ اختیار کرو گے تو مدرسہ کے مال میں احتیاط رہے گی، یہ نہ سمجھو کہ کوئی ٹوکنے والا نہیں، اس سے خلاصی نہیں ہو گی، حقوق العباد کی معافی اللہ کے یہاں نہیں ہوتی، کہ یہ بڑی سخت چیز ہے، جیسے تو اللہ کا بندہ ہے جس کا حق مارا ہے وہ بھی اللہ کا بندہ ہے، دو پیسے کے مقابلہ میں سات سو مقبول نمازیں لے لی جائیں گی، اگر اتنی نمازیں مقبول نہیں ہیں تو اس کے بقدر گناہ سر پر ڈال دیئے جائیں گے۔

میرے پیارو! حقوق العباد سے بہت ڈرتے رہو، اللہ جل شانہ کے فضل و کرم سے اور میرے حضرت رائے پوری کی برکت سے مجھے پہلے ہی دن سے تخواہ سے وحشت ہو گئی تھی، حضرت نے فرمایا تھا کہ اللہ توفیق دے تو مدرسہ کی تخواہ چھوڑ دیجیو! اللہ کا شکر ہے جو لوگی وہ بھی ادا کر دی، میرے اکابر کا معمول مدرسہ کے معاملہ میں بہت احتیاط کا رہا ہے۔ تمہارے اوپر مدرسہ کا کوئی جانی و مالی حق باقی نہ رہے، تم تو یہی سوچو، ہمیں مدرسہ کے معاملہ میں کیا کرنا چاہئے، باقی تمہارا کوئی حق مدرسہ پر رہ گیا ہو تو اس کا خیال نہ کرو، اللہ کے یہاں بہت کچھ ملے گا۔ (ملحوظات شیخ ۲۹۸، ۲۹۹)

ایک دوسرے ملفوظ میں ارشاد فرماتے ہیں:

”ہمارے یہاں مظاہر علوم میں سالانہ جلسہ میں مدرسین کھانا مدرسہ کے کھانے میں سے نہیں کھاتے تھے، بلکہ اپنے گھروں سے منگا کر کھاتے تھے۔ اسی طرح حضرت ناظم صاحب مطبغ کے سالن کی جانب جو ظلیبہ کے لئے بتا تھا خود نہ چکھتے تھے بلکہ کسی طالب علم ہی سے چکھواتے تھے، اسی طرح مدرسہ کے مہماںوں کے لئے جو پان بننے تھے اس میں سے نہیں کھاتے تھے بلکہ اپنے گھر سے منگواتے تھے، بعض دفعہ ستم صاحب تین تین دن مدرسہ میں رہتے ان کا کھانا گھر سے آتا تھا معمولی سالن دال ہوتی ایک طرف جیسے کہ ٹھنڈا کھایتے

تھے، جلسہ میں شرکت کے لئے حضرت مدینی، حضرت رائے پوری تشریف لاتے تو یہ میرے خصوصی مہمان بننے مدرسہ کا کھانا نوش نہ فرماتے۔ (ملنوغات شیخ ۱۱۲)

آئیے محاسبہ کریں!

حضرات اکابر اولیاء اللہ کے طرز عمل کو سامنے رکھ کر ہمیں خود اپنا محاسبہ کرنا چاہئے کہ خود ہمارا ورع و تقویٰ کس معیار کا ہے؟ اور خاص کر مدارس اور قومی و ملی اداروں کی آمدینوں میں کس قدر لا ابادی پن کا مظاہرہ کیا جاتا ہے، اور اپنے ذاتی مفاہمات کس طرح قومی ملکیت سے اتحاق سے زیادہ حاصل کئے جاتے ہیں؟ اس جانب بحیدگی سے غور کرنا ضروری ہے، ہمارا یہ مزاج بنتا جا رہا ہے کہ ہم ادارے کا کچھ حق ادا کریں یا نہ کریں ہمیں ہمارا حق بلا کم و کاست بلکہ ضابطے بھی زیادہ ملنا چاہئے، آج مدارس میں تعلیمی انحطاط کی ایک بڑی وجہ یہی ہے کہ ہمیں اپنے حقوق کی فکر تو ہے مگر فرائض اور ذمہ داریوں سے پہلو تھی عام ہو گئی ہے، اوقات درس کا اتنا اہتمام نہیں ہے جتنا ہونا چاہئے! استاد جیسا کرتے ہیں طلبہ کا بھی وہی مزاج بن جاتا ہے، اس لئے خود ہمیں ایسا نمونہ پیش کرنا چاہئے جو ہمارے شاگردوں کے لئے بھی رہنمای اور لائق تقلید ہو۔

حضرت مولانا مظہر صاحب نانو تویؒ کا معمول

مشہور بزرگ حضرت مولانا مظہر صاحب نانو تویؒ قدس سرہ کا معمول تھا کہ اگر کوئی شخص دوران درس دیے ہی بات چیت کرنے آتا تو فوراً گھری دیکھتے کہ اتنے بچ کراتنے منٹ پر آیا ہے اور جب وہ بات کر کے واپس جاتا تو پھر گھری دیکھتے اور یہ پورا وقت ایک کاغذ پر جو حضرت کی کتاب میں رکھا رہتا تھا لکھ لیتے اور مہینہ کے ختم پر روزانہ کا حساب جمع کرتے اور جتنے گھنٹے اور دن بننے اس کی اطلاع دفتر میں بھیج دیتے، کہ اتنے گھنٹے یا اتنے دن کی میری تنخواہ واضح کر لی جائے۔ (ملنوغات فقیر الامت ۱۹۳)

ذرائع فرمائیں کیا اوقات کا یہ اہتمام ہماری زندگیوں میں پایا جاتا ہے؟ اگر اس میں کوتاہی ہے تو ہمیں جلد از جلد اس نقص کو دور کرنا چاہئے۔ ورع و تقویٰ کا تعاصا یہی ہے، اللہ تعالیٰ ہمیں توفیق سے سرفراز فرمائے، آمین۔

(۸)

خوف و خشیت

قاسم بن محمد کا بیان ہے کہ ہم لوگ عبد اللہ بن مبارکؓ کے ساتھ سفر میں جا رہے تھے، تو میرے دل میں بار بار یہ خیال آتا تھا کہ آخر کیا بات ہے جس کی بنا پر یہ عبد اللہ بن مبارکؓ ہم سب پر فائق ہیں اور لوگوں میں شہرت کے اس بلند مقام پر پہنچ گئے ہیں، یوں تو وہ بھی دل کی نیاز پڑھتے ہیں جیسے ہم پڑھتے ہیں، یہی حال روزہ، جہاد اور حج کا بھی ہے، پھر آخر ان میں کون سی خوبی ہے؟ میں اسی سوچ میں تھا کہ ایک مرتبہ ہم ملک شام کے راستے میں ایک گھر میں کھانا کھانے بیٹھے کہ اچانک چراغ مغل ہو گیا، ہم میں سے ایک ساتھی باہر چراغ لینے گیا، جب وہ چراغ لے کر واپس آیا اور چراغ کی روشنی میں میری نظر حضرت عبد اللہ بن مبارکؓ کے چہرے میں پڑی تو کیا دیکھتا ہوں کہ آپ کی پوری ڈاڑھی آنسوؤں سے تر ہے، یہ دیکھ کر میں نے سمجھ لیا کہ اسی خوف و خشیت کی وجہ سے عبد اللہ بن مبارکؓ کو یہ مقام مقبولیت حاصل ہوا ہے۔ شاید انہوں نے اندھیرے سے قیامت کی اندر ہیریوں کا تصور کر لیا ہو گا جس کی بنا پر رفت طاری ہو گئی۔ (مقدمہ کتاب البر ۲۵)

مقبولیت عند اللہ کے لئے دل میں اللہ تعالیٰ کا خوف ہونا لازم ہے، بغیر خوف و خشیت کے انسان گناہوں سے نفع نہیں سکتا، اور جو گناہوں سے نفع سکے وہ خواہ کتنا ہی مقبولیت کا ذموجگ رچائے، حقیقی مقبولیت کی ہوا بھی نہیں پاسکتا۔ اللہ تعالیٰ کی نظر میں یہ خوف و خشیت نہایت قابل قدر ہے، قرآن کریم میں ال جنت کی جواہم صفات بیان کی گئی ہیں ان میں خوف و خشیت کی صفت بھی امتیازی شان رکھتی ہے۔ سورۃ النازعات میں فرمایا گیا ہے:

وَأَمَّا مِنْ خَافَ مَقَامَ رَبِّهِ وَنَهَىٰ اُور جو شخص اپنے رب کے سامنے کھڑا ہونے سے ڈرا ہوگا اور نفس کو خواہش سے روکا ہوگا
النَّفْسُ عَنِ الْهَوَىٰ فَإِنَّ الْجَنَّةَ هِيَ سوجت اس کا ٹھکانہ ہوگا۔

المَاوَىٰ (سورة النازعات)

اور سورہ مؤمنون میں ارشاد فرمایا گیا:

إِنَّ الَّذِينَ هُمْ مِنْ خَشِيَّةِ رَبِّهِمْ البتہ جو لوگ اپنے رب کے خوف سے اندیشہ رکھتے ہیں۔

مُشْفِقُوْنَ۔ (سورہ المؤمنون) اسی طرح اصحاب معرفت علماء کا وصف خاص یہ بیان کیا گیا۔

إِنَّمَا يَخْشَىُ اللَّهَ مِنْ عِبَادِهِ اللہ سے ڈرتے ہیں اس کے بندوں میں جن کو سمجھتے ہیں۔

الْعُلَمَاءُ۔ (سورہ الفاطر)

حضرت حسن بصریؓ نے اس آیت کریمہ کی تفسیر میں فرمایا ہے کہ عالم وہ شخص ہے جو خلوت اور جلوت میں اللہ سے ڈرے اور جس چیز کی اللہ تعالیٰ نے ترغیب دی ہے وہ اس کو مرغوب ہو اور جو چیز اللہ کے نزدیک مبغوض ہو اس کو اس سے نفرت ہو۔ (معارف القرآن ۷/۲۲۷)

ربیع بن انسؓ نے فرمایا کہ جس کے دل میں اللہ کی خشیت نہ ہو وہ عالم کھلانے کے لائق نہیں ہے۔ (قرطبی ۷/۲۰)

اور حضرت ابو مسعود رضی اللہ تعالیٰ عنہ نے فرمایا کہ بہت سی باتیں بیان کر دینے کا نام علم نہیں بلکہ علم وہ ہے جس کے ساتھ خشیت کی زیادتی ہو۔ (معارف القرآن ۷/۲۳۷)

سفیان ثوریؓ کا مقولہ ہے کہ اللہ کا خوف ہی انسان کو عبادت کا حوصلہ اور قوت بخش سکتا ہے۔
(اعلم، الحمد، ۳۵۸)

اللہ کے خوف سے رونا

اللہ تعالیٰ کی خشیت سے دل نرم ہو جاتے ہیں جس کا اظہار گرم گرم آنسوؤں سے ہوتا ہے، پھر یہ آنسو کے قطرات زندگی بھر کے گناہوں کی آگ کوبحوں میں بچا دیتے ہیں۔ اللہ تعالیٰ کو خشیت کے اثر سے نکلے ہوئے آنسو کے قطرے بڑے محبوب اور پسندیدہ

ہیں۔ آنحضرت ﷺ نے ارشاد فرمایا کہ: ”جس شخص نے اللہ تعالیٰ کو یاد کیا اور اللہ کی خشیت سے اس کی آنکھیں بھرا آئیں، یہاں تک کہ زمین پر اس کے آنسو گر پڑے تو اس کو قیامت میں عذاب نہیں دیا جائے گا۔“ (اتر غیب و اتر ہدیب ۲۲۸)

ایک دوسری حدیث میں آپ ﷺ نے ارشاد فرمایا کہ ”جو شخص اللہ کے خوف سے رویا ہو گا وہ جہنم میں نہ داخل ہو گا۔ یہاں تک کہ جانور کے ہن سے نکلا ہوا دودھ دوبارہ ہن میں نہ چلا جائے۔ (یعنی جس طرح ہن میں دوبارہ دودھ جانا محال ہے اسی طرح اس شخص کا جہنم میں جانا بھی محال ہے)۔“ (الرقة و البر کا ۳۱، اتر غیب و اتر ہدیب ۲۲۹)

اور حضرت ابو ہریرہؓ سے ایک روایت نقل کی گئی ہے کہ جب یہ آیت نازل ہوئی: **أَفَمِنْ هَذَا الْحَدِيثُ تَعْجِبُونَ وَتَضْعَكُونَ وَلَا تَبْكُونَ**۔ (کیا اس بات سے تم تعجب کرتے ہو اور ہنسنے ہو اور روتنے نہیں ہو) تو اسے سن کر ”اصحاب صفة“ اتنا روئے کہ ان کے آنسو ان کے چہروں اور خساروں پر بہنے لگے، جب آنحضرت ﷺ نے ان کی آواز سنی تو آپ کو روتا آگیا اور آپ کو روتا دیکھ کر سب اہل مجلس بھی گریہ و بکاء میں بتلا ہو گئے، اس وقت آنحضرت ﷺ نے ارشاد فرمایا کہ: اللہ کے ذر سے رونے والہ جہنم میں نہ جائے گا اور گناہ پر اصرار کرنے والا جنت میں داخل نہ ہو گا، اور اگر تم گناہ نہ کرو تو اللہ تعالیٰ ایسی قوم پیدا فرمائیں گے جو گناہ کرے گی پھر اللہ تعالیٰ اسے مغفرت سے سرفراز فرمائیں گے، (تاکہ اللہ تعالیٰ کی صفت غفاری کا ظہور ہو)۔ (اتر غیب و اتر ہدیب ۲۲۹)

پیغمبر علیہ السلام کی خشیت

آنحضرت ﷺ سے زیادہ صفت خشیت سے متصف تھے، ایک صحابی بیان کرتے ہیں کہ: ”میں نے آنحضرت ﷺ کو اس حال میں نماز پڑھتے ہوئے دیکھا کہ رونے کی وجہ سے آپ کے سینہ مبارکہ سے ایسی آواز آرہی تھی گویا کہ چکلی چکلی چل رہی ہو، اور ایک روایت میں ہے کہ: ایسی آواز تھی گویا کہ دیکھی میں کوئی چیز پکر رہی ہو۔“ (اتر ہدیب ۲۳۲)

حضرت عبد اللہ بن عمر رضی اللہ عنہ فرماتے ہیں کہ میں نے نبی اکرم ﷺ کو خطاب فرماتے ہوئے

سنا، کہ آپ فرمائے تھے: ”دو عظیم چیزوں کو کبھی مت بھولنا“ ہم نے عرض کیا کہ وہ دو عظیم چیزیں کیا ہیں؟ تو آپ ﷺ نے ارشاد فرمایا: (۱) جنت۔ (۲) اور جہنم۔ اس کے بعد آپ ﷺ نے دونوں کے بعض حالات ذکر فرمائے، پھر اس قدر روتے کہ آپ کے مبارک آنسو آپ کی راہی کے دونوں طرف بہنے لگے، اور اخیر میں یہ ارشاد فرمایا کہ: ”اس ذات کی قسم جس کے قبضہ میں محمد کی جان ہے اگر تمہیں آخرت کے ان حالات کا علم ہو جائے جن کو میں جانتا ہوں تو تم (ناز نعم چھوڑ کر) جنگلوں میں چلے جاؤ، اور اپنے سروں کو خاک آلو د بنالو“۔ (الرقہ والبکاء، ۹۷)

سالم بن عبد اللہ مسلم روایت کرتے ہیں کہ پغمبر علیہ السلام کبھی کبھی یہ دعائیں کارہتے تھے:

اللَّهُمَّ ارْزُقْنِي غَيْرَيْنِ هَطَالَتِينِ

اے اللہ: آپ مجھے ایسی آنکھیں عطا تے کیاں بدراوِ الدفع وَ تَشْفِيَائِنِ فرمائیں جو آپ کے ذر کی وجہ سے بہت زیادہ آنسو بہا کر میرے دل کو سکون بخشیں منْ خَشِّبَكَ مِنْ قَبْلِ أَنْ تَكُونَ قبل اس کے کہ آنسو خون میں اور ڈاڑھیں الْدُّمُوعُ دَمًا وَالْأَضْرَاسُ خشک خمکروں میں تبدیل ہو جائیں (یعنی جھمرا۔ (الرقہ والبکاء، ۵۸)

موت آجائے)

سیدنا حضرت ابو بکر صدیق رض کے رقت قلبی

امیر المؤمنین سیدنا حضرت صدیق اکبر رض انتہائی رقیق القلب تھے، بالخصوص قرآن کریم کی تلاوت کے وقت آپ پے قابو ہو جاتے (حلیۃ الاولیاء امر ۳۰، الرقة والبکاء ۱۰)

اور ساتھ میں خوف و خشیت کا حال یہ تھا کہ کبھی فرماتے ”کاش میں ایک پودا ہوتا جسے کاٹ دیا جاتا“۔ کبھی اپنی زبان پکڑ کر فرماتے: ”اسی نے خطرہ کے موقع پر لاکھڑا کیا ہے“۔

(اعلم والعلما، ۱۳۶)

سیدنا حضرت فاروق عظم رض کا جذبہ خوف و خشیت

امیر المؤمنین سیدنا عمر فاروق رض اس قدر روتے تھے کہ آپ کے چہرہ انور پر آنسوؤں

سے دو کالی دھاریاں بن گئی تھیں، کبھی آپ زمین سے تنکا اٹھاتے اور فرماتے: ”کاش! میں یہ تنکا ہوتا، کاش! امیری پیدائش ہی نہ ہوئی ہوتی، کاش! امیری ماں نے مجھے جتنا ہوتا، کاش! میں کچھ بھی نہ ہوتا، کاش! امیرانام و نشان بھی نہ ہوتا۔“ آپ کا یہ مقولہ مشہور تھا کہ: ”اگر میدانِ محشر میں یہ اعلان ہونے لگے کہ اے لوگو! ایک آدمی کے سواتم سب لوگ جنت میں چلے جاؤ، تو مجھے خطرہ ہے کہ وہ رہ جانے والا آدمی شاید میں ہی ہوں، اگر یہ اعلان ہونے لگے کہ اے جہنمیو! ایک آدمی کے سواتم سب جہنم سے نکل جاؤ تو مجھے امید ہے کہ وہ ایک آدمی میں ہی ہوں گا۔“ (العلم والحمد، ۱۹۵)

حضرت ابن مسعودؓ کی تضرع وزاری

سیدنا حضرت عبد اللہ بن مسعودؓ کی شدتِ خشیت کا اندازہ اس سے لگایا جاسکتا ہے کہ زید بن وہب بیان کرتے ہیں کہ ایک مرتبہ حضرت عبد اللہ بن مسعودؓ اسے اسے کہ میں نے دیکھا کہ آپ اپنے آنسوؤں کو چلو میں بھر بھر کر دوسرا طرف ڈال رہے تھے۔
(العلم والحمد، ۲۰۱)

سیدنا حضرت زین العابدینؑ کی خشیت

حضرت امام زین العابدین رحمۃ اللہ علیہ جب وضو فرماتے تو آپ کا رنگ پیلا پڑ جاتا، مگر والے پوچھتے کہ یہ کیا ماجرا ہے؟ تو آپ جواب دیتے کہ تمہیں کیا پتہ کہ میں کس کے سامنے کھڑے ہونے کا ارادہ کر رہا ہوں، اور جب نماز کے لئے کھڑے ہوتے تو کچھی طاری ہو جاتی، پوچھا گیا کہ ایسا کیوں ہے؟ تو آپ نے فرمایا کہ تمہیں پتہ نہیں میں کس کے سامنے کھڑا ہو کر مناجات کر دوں گا۔ (العلم والحمد، ۲۷۳)

حضرت عمر بن عبد العزیزؓ کی خشیت کا عالم

خلفیہ راشد سیدنا حضرت عمر بن عبد العزیز رحمۃ اللہ علیہ ایک مرتبہ روئے، انہیں دیکھ کر ان کی الہمہ فاطمہ بھی روئے تھیں، اور دیگر مگر کے لوگ بھی روئے تھے، مگر یہ کسی کو پتہ نہ تھا کہ کیا چیز رلانے کا سبب تھی؟ جب افاقت ہوا تو فاطمہ نے حضرت عمر بن عبد العزیز سے پوچھا

کہ امیر المؤمنین! آپ کس وجہ سے روئے تھے؟ تو آپ نے فرمایا کہ مجھے یہ تصور آگیا تھا کہ ایک دن ساری کائنات کے لوگ اللہ رب العزت کے سامنے حاضر ہوں گے اور ان میں ایک فریق جنتی ہوگا اور ایک جہنمی، اور یہ فرمایا کہ ایک حقیقتی ماری اور بے ہوش ہو کر گر پڑے۔ (العلم والعلماء، ۲۸۷)

حضرت امام اعظم ابوحنیفہؓ کے چند واقعات

امام اعظم حضرت امام ابوحنیفہؓ کے روئے کی آواز رات میں گھر کے باہر تک سنائی دیتی، حتیٰ کہ آپ کے پڑوی آپ کے حالت پر ترس کھانے لگتے، یحییٰ بن سعید کہتے ہیں کہ اللہ کی قسم ہم نیا امام ابوحنیفہ رحمۃ اللہ علیہ کی مجالست و مصاجبت اختیار کی جب میں آپ کے چہرے کو دیکھتا تھا تو فوراً مجھے احساس ہو جاتا تھا کہ وہ اللہ رب العزت سے ڈرنے والے ہیں، قاسم بن معنؓ کا بیان ہے کہ ایک مرتبہ رات میں امام ابوحنیفہؓ نے یہ آیت پڑھی: "بِلِ السَّاعَةِ مَوْعِدُهُمُ وَالسَّاعَةُ أَذْهَى وَأَمَرُّ" (سورۃ القمر ۳۶) (بلکہ قیامت ہے ان کے وعدہ کا وقت اور وہ گھری بڑی آفت ہے اور بہت کڑوی) تو پوری رات نہایت گریہ وزاری کے ساتھ یہی آیت دہراتے رہے۔ (معود الجمان ۲۲۳)

عبد الرزاق بن ہمام کہتے ہیں کہ میں جب بھی امام ابوحنیفہؓ کو دیکھتا تو آپ کی آنکھوں اور خساروں پر روئے کے آثار محسوس کرتا تھا، یزید بن کیتؓ جو خود بھی اللہ نیک بندوں میں سے تھے، فرماتے ہیں کہ: امام ابوحنیفہؓ اللہ تعالیٰ سے انتہائی خشیت فرمانے والے تھے۔ ایک مرتبہ علی بن حسین مودون نے عشاء کی نماز میں سورۃ زلزال پڑھائی، امام ابوحنیفہؓ بھی جماعت میں شریک تھے، جب نماز ختم ہوئی اور لوگ چلنے گئے تو میں نے امام ابوحنیفہ رحمۃ اللہ علیہ کو دیکھا کہ وہ متظر بیٹھے ہیں اور ان کا سانس تیز چل رہا ہے، میں نے سوچا کہ مجھے یہاں سے اٹھ جانا چاہئے تاکہ ان کی یکسوئی میں کوئی خلل نہ آئے، چنانچہ میں چماغ جلتا چھوڑ کر مسجد سے چلا آیا، پھر صبح صادق کے وقت میں مسجد پہنچا تو کیا دیکھتا ہوں کہ امام ابوحنیفہ رحمۃ اللہ علیہ کھڑے ہیں اور اپنی داڑھی پکڑ کر یہ دعا کر رہے ہیں کہ "اے وہ ذات جو رائی کے دانے

کے برابر بھلائی کا بدلہ بھلائی سے دیتی ہے اور اسے وہ ذات جو رائی کے دانے کے برابر برائی کا بدلہ برائی سے دینے والی ہے تو اپنے بندے نعمان (ابو حنیفہ) کو جہنم اور جہنم سے قریب کرنے والی چیزوں سے نجات عطا فرماء اور اپنی وسعت رحمت میں اسے داخل فرماء۔ (متوだ بمحمان ۲۲۵)

یحییٰ بن فخر کہتے ہیں کہ میرے والد صاحب امام ابوحنیفہ کے دوست تھے جس کی بنابر میں کبھی کبھی امام صاحبؐ کے بیہاں رات میں سو جاتا تھا تو میں دیکھتا کہ امام ابوحنیفہ پوری رات نماز میں مشغول رہتے اور میں چٹائی پران کے آنسوؤں کے گرنے کی آواز اس طرح سن کرتا تھا گویا کہ بارش ہو رہی ہو۔ (متوだ بمحمان ۲۳۰)

مَوْمِنُ اللَّهِ كَيْ يَا دِيْمِسْ نَهْ رَوَيْ تَوْ كَيْ كَرَے؟

حضرت حمزہ الگی فرماتے ہیں کہ: میری والدہ مجھے حضرت حسن بصریؓ کی خدمت میں لے گئیں، اور عرض کیا کہ حضرت! میں اپنے اس بچے کو آپ کی خدمت میں چھوڑنا چاہتی ہوں، ہو سکتا ہے کہ اس سے اسے نفع ہو، حمزہ کہتے ہیں کہ حضرت حسن بصریؓ نے اجازت دے دی، چنانچہ میں حضرت کے پاس آنے جانے لگا، تو ایک دن آپ نے مجھ سے فرمایا کہ: ”بیٹے! آخرت کی بھلائی حاصل کرنے کے لئے ہمیشہ فکر مندر ہا کرو، امید ہے کہ تم اپنے مقصد تک پہنچ جاؤ گے۔ اور تنهائی کے لمحات میں رویا کرو، امید ہے کہ اللہ تعالیٰ تمہاری حالت پر مطلع ہو کر تمہارے آنسو بھانے پر ترس کھائیں گے پھر تم کامیاب اور با مراد ہو جاؤ گے۔“ حمزہ کا بیان ہے کہ خود حضرت حسنؓ کا حال یہ تھا کہ کبھی جب میں ان کے گھر جاتا تو انہیں روتا ہوا پاتا، اسی طرح کبھی لوگوں کے مجمع میں ان پر رقت طاری ہوتے دیکھتا، اور کبھی نماز پڑھنے کی حالت میں ان کے روئے کی آواز سنائی دیتی، مجھ سے یہ کیفیت درکھ کر رہا نہ گیا، بالآخر رہت کر کے ایک دن میں نے پوچھا کہ حضرت! آپ آخر اتنا زیادہ روئے کیوں ہیں؟ یہ سن کر آپ پر گریہ طاری ہو گیا اور فرمایا: ”بیٹے! اگر مومن نہ روئے تو آخر کیا کرے؟“ میرے عزیز! یہ روئائی رحمت کی طرف دعوت دینے والا ہے۔ اس لئے اگر تم

سے یہ ہو سکے کہ تمہاری ساری عمر بس روتے ہی گذر جائے تو ایسا ضرور کر لینا، کیونکہ جب اللہ تعالیٰ تمہیں اس حال میں دیکھیں گے تو تم پر نظر رحمت فرمائیں گے پھر تم جہنم سے نجات پا جاؤ گے۔ (الرقة والبرکاء، ابن القاسم ۵۶، ۵۵)

رونے کیسے آئے؟

احمد بن احْمَدْ حضری فرماتے ہیں کہ میں نے مشہور بزرگ حضرت صالح الرئیس سے یہ ارشاد سنایا ہے کہ: ”رونے کے اسباب متعدد ہیں۔ (۱) اپنے گناہوں کے بارے میں خور کرنا۔ (۲) اگر دل اس پر زرم ہو جائے تو قبہا، ورنہ آدمی میدان محشر اور قیامت کے ہوش ربا حالات پر خور کیا کرے۔ (۳) اگر اس پر بھی رقت نہ طاری ہو تو پھر جہنم اور اس کے ہولناک حالات کا تصور کرے۔ یہ ارشاد فرمایا کہ حضرت صالح نے ایک چیخ ماری اور بے ہوش ہو گئے اور اہل مجلس میں بھی چیخ دیکار مج گئی۔ (الرقة والبرکاء، ابن القاسم ۶۲)

حضرت مکھول فرماتے ہیں کہ: جو شخص جتنا کم گنہگار ہو گا اتنا ہی اس کا دل نرم ہو گا۔

(الرقة والبرکاء، ۷۵)

رونے کا اخفاء

محمد بن واسع فرماتے ہیں کہ میں نے ایسے لوگوں کو دیکھا ہے کہ ان میں سے کوئی شخص اپنی رقت کو اس قدر مخفی رکھتا ہے کہ سوتے وقت اگر چہ وہ اور اس کی بیوی ایک تکمیل پر سرد کھتے تھے اور اس شخص کی آنکھوں سے نکلنے والے آنسوؤں سے اس کے رخساروں کے نیچے تکمیل کا حصہ بھیگ جاتا تھا، مگر اس کی بیوی کو اس کے رونے کا احساس نہ ہوتا تھا۔ اور ایسے حضرات کو بھی میں نے دیکھا ہے کہ ایک آدمی نماز پڑھنے کے لئے صف میں کھڑا ہوتا تھا اور اس کی آنکھوں سے آنسو وال ہوتے تھے، مگر قریب میں کھڑے ہونے والے کو اس کے رونے کا احساس سکنہ ہو پاتا تھا (یعنی کمال ضبط میں رونے کی معمولی آواز بھی نہ لکھتی تھی)

(الرقة والبرکاء، ۱۲۵)

قابلِ رشک بے قراری

مشہور عابد و زادہ بزرگ حضرت زہیر سلوی فرماتے ہیں کہ قبیلہ "بلعمر" کا ایک شخص ہر وقت رویا کرتا تھا، تو اس سے ایک دوسرے شخص نے جواس کا دوست تھا جھڑک کر کہا کہ آخر کیا بات ہے کہ تم ہر وقت روئے ہی رہتے ہو؟ تو اس شخص نے روئے ہوئے جواب میں یہ اشعار پڑھے:

بَكَيْثَ عَلَى النُّؤُبِ لِعُظُمِ جُزُمِي
وَحُقَّ لِكُلِّ مَنْ يَعْصِي الْكَاءَ
فَلَوْكَانَ الْكَاءُ يَرْدُهْمَيْ

(میں اپنے عظیم جرم کی وجہ سے گناہوں پر روتا رہتا ہوں، اور جو بھی اللہ کا نافرمان ہواں پر رونا لازم ہے، پس اگر یہ یقین ہو جائے کہ یہ رونا میری مشکلات کو ملا دے گا تو (رونے میں) خون کے قطرات آنسووں کا ساتھ دینے کو تیار ہو جائیں گے)

یہ شعر پڑھ کر دوہ شخص روئے روئے بے ہوش ہو گیا، اور اس کا دوست اسے چھوڑ کر چلتا بنا۔ (اتر و بکا، ۱۳۶)

یہ اللہ کے ان مقبول بندوں کے کردار کی چند جملے ہیں جو اپنے دور میں لوگوں کے دلوں پر حکومت کرتے تھے اور جن کی چشم ابر پر کتنے انسان مر منے کے لئے تیار رہتے تھے، واقعی جو اللہ سے ڈرتا ہے تو پھر ساری کائنات اس کی تابع فرمان ہو جاتی ہے۔ ہمارے اکابر بھی خوف و خشیت کے اعلیٰ مقام پر فائز تھے، وہ اگر چہ اپنے کمال اخلاق کی وجہ سے عام طور پر خشیت کے آثار کو لوگوں پر ظاہرنہ ہونے دیتے تھے، لیکن ان کے معاملات، طرز عمل اور زندگی کی ہر ہر ادا سے اس بات کا واضح طور پر اظہار ہوتا تھا کہ ان کا دل جذبہ خشیت سے پوری طرح معمور ہے، اور وہ اپنے ہر کام میں آخرت کی باز پس کا خیال رکھتے تھے، اور کبھی کمال ضبط کے باوجود خشیت اور گریہ و بکا کا اس طرح اظہار بھی ہو جاتا کہ سننے والوں کا کیجے پہنچنے لگتا۔

حضرت گنگوہیؒ کا مبارک حال

حضرت مولانا عاشق اللہ صاحب میر ثمی رحمۃ اللہ علیہ امام ربانی قطب عالم حضرت

مولانا شیدا حمد گنگوہی رحمۃ اللہ علیہ کے متعلق لکھتے ہیں کہ:

”بچے علم کا شرہ یعنی بے نیاز خدا کا خوف اور خشیت جیسا آپ کے قلب میں تھا، شاید زمانہ کی آنکھوں نے کہیں نہ دیکھا، مگر ضبط اس درجہ بڑھا ہوا تھا کہ اظہار مشکل تھا، جس وقت اخیر شب میں تحریکہ باندھ کر اپنے خدا کے سامنے کھڑے ہوتے اور دست بستہ عرض معروض شروع فرماتے تو آپ پر وہ حالت نمایاں ہوتی تھی جو شہنشاہ کے حضور میں حاضر ہوتے وقت غلام پر ہوتی چاہئے: بسا اوقات آپ پر گریہ طاری ہو جاتا، آواز بھرا جاتی تھی بندھ جاتی، آنکھوں سے آنسوؤں کے تار موتویں کی لڑیاں بن کر ہتھے اور سارے بدن پر ایک رعشہ پیدا ہو جاتا تھا، شہنشاہی فرمان یعنی مقدس قرآن کی آیات آپ پڑھتے اور تغیر حال کے سبب رک جاتے تھے، پھر شروع فرماتے اور پھر ٹھہر جاتے تھے، بھی بھی ایسا بھی ہوا ہے کہ ایک آیت شریفہ پر آپ نے صحیح کر دی کہ اس کو بار بار دہراتے اور اعادہ فرماتے تھے۔“ (ذکرۃ الرشید ۱۹)

شیخ الاسلام حضرت مدینی رحمۃ اللہ کا الحاج وزاری

شیخ الاسلام حضرت مولانا سید حسین احمد مدینی نور اللہ مرقدہ اگرچہ انتہائی عدم الفرصة تھے اور پورا دن درس و تدریس، ضیافت اور قومی و ملی امور کی تکمیل میں گذرتا تھا، لیکن باسیں ہمہ نماز تجدی کی ایسی پابندی تھی کہ سفر یا حضر میں بھی اس معمول میں فرق نہ آتا اور اس وقت آپ پر ایسا گریہ و بکا کا عالم طاری ہوتا جو الفاظ میں بیان نہیں کیا جاسکتا تھا۔

حضرت شیخ الحدیث مولانا محمد زکریا صاحب مہاجر مدینی رحمۃ اللہ علیہ ”آپ بھتی“ میں تحریر فرماتے ہیں:

”میں نے اپنے اکابر میں اپنے والد صاحب اور حضرت مدینی قدس سرہ کو اخیر شب میں بہت ہی آواز سے روئے سناء، بسا اوقات ان اکابر کے روئے سے مجھے جیسے کی آنکھ بھی کھل جاتی جس کی آنکھ سونے کے بعد بڑی مشکل سے کھلتی ہے۔ حضرت مدینی قدس سرہ ہندی کے دو ہے درد سے پڑھا کرتے تھے میں ہندی سے واقف نہیں اس لئے

مضامین کا تو پتہ نہیں چلا تھا لیکن رونے کا منظر اب تک کانوں اور دل میں ہے، جیسے کوئی بچہ کو پیٹ رہا ہوا اور وہ رورہا ہو۔۔۔ (آپ بنی ۱۰۶/۲)

فرائے ملت حضرت اقدس مولانا سید اسعد صاحب مدفی دامت برکاتہم حضرت شیخ الاسلام کے متعلق فرماتے ہیں کہ:

”آپ اخیر شب میں اپنے کمرے میں تشریف لا کر تہجد میں مصروف ہو جاتے، اگر میرا کبھی اس وقت آپ کے کمرے میں جانا ہوا تو اکثر آپ کوزار و قطار رو تے دیکھا، پاس ہی تولیہ رکھا رہتا تھا وہ اس طرح تر ہو جاتا تھا کہ جیسے کسی نے اسے ابھی دھوکر ڈال دیا ہو۔۔۔ (حیرت انگیز واقعات ۸۳)

حضرت مفتی محمد شفیع صاحب کا ایک نہایت قیمتی ملفوظ


حضرت مولانا مفتی شفیع صاحب رحمۃ اللہ علیہ فرماتے تھے کہ جب علم حقیقی کی علامت خشیت اللہ ہے تو ہر عالم یا طالب علم کو بار بار اپنا جائزہ لینا چاہئے کہ یہ علامت اس میں پیدا ہوئی یا نہیں؟ اور مثال دے کر فرماتے کہ جب کوئی مسافر ریل گاڑی میں سوار ہو کر کسی منزل کی طرف روانہ ہوتا ہے تو وہ بار بار کھڑکی سے منزل کر دیکھتا ہے کہ اب کون سا اشیش آیا ہے؟ اگر وہی اشیش راستے میں پڑ رہے ہیں جو منزل مقصود کے راستے میں آیا کرتے ہیں تو مطمئن ہو جاتا ہے، اور انہی اشیشنوں سے اندازہ لگاتا ہے کہ منزل کتنی دور ہے؟ اور اگر اشیش ایسے نامانوس آنے لگیں جو اس منزل کے راستے میں نہیں پڑتے تو سمجھ جاتا ہے کہ گاڑی کسی اور رخ پر جاری ہے اور گھبرا کر گاڑی بدلتے کی فکر کرتا ہے، اسی طرح علم کے مسافر کو بار بار اپنے دل کی کھڑکی میں جماں کر دیکھنا چاہئے کہ ”خشیت اللہ“ کا اشیش آیا یا نہیں، اگر اس اشیش کے کچھ آثار معلوم ہوتے ہیں تو سفر صحیح سست میں ہو رہا ہے، لیکن اگر خشیت، توضع، انا بت الی اللہ اور اتباع سنت کے بجائے بے غیری، تکبر و اثانت، جب جاہ و مال اور نفس پرستی کے اشیش آرہے ہیں تو سمجھ لینا چاہئے کہ انسان کسی غلط گاڑی میں سوار ہے، اور یہ گاڑی اسے علم کی اس منزل تک نہیں پہنچا سکتی جو اللہ اور اس کے رسول ﷺ کو مطلوب ہے۔ (میرے الدین ۱۲۸)

ایک اہم ترین مسنون دعا

اسی لئے جناب رسول اللہ ﷺ نے امت کو یہ دعائیں فرمائی ہے:

اللَّهُمَّ أَقِيمْ لَنَا مِنْ خَشْيَتِكَ مَا أَبْغَى اللَّهُمَّ إِنَّا عَلَيْكَ بِهِ بَيِّنَ وَبِهِ مَعَاصِيكَ جس کی وجہ سے آپ ہمارے درمیان
وَمِنْ طَاعَتِكَ مَا تَبَلَّغَنَا بِهِ جَنَّتَكَ اور اپنی نافرمانیوں کے درمیان حاکل
وَمِنَ الْيَقِينِ مَا تَهُوَنَ بِهِ عَلَيْنَا ہو جائیں، اور اپنی اتنی فرماں برداری عطا
فَرَمَيْتَ جس کے سبب آپ ہم کو اپنی جنت
تک پہنچا دیں، اور وہ یقین عطا فرمائیں جس
کی وجہ سے آپ دنیا کی مصیبتوں کا جھیلنا ہم
پر آسان کر دیں، آمین۔

یہ دعا اس قابل ہے کہ معنی کا استحضار رکھ کر ہم اس کا ورد کیا کریں، اللہ تعالیٰ اس دعا کو
ہم سب کے حق میں قبول فرمائیں، آمین۔



(۹)

علماء کرام کیلئے کچھ کار آمد با تہیں

مشہور مصنف امام ابو عمر یوسف بن عبد البر قرطبی الہدی (المتومنی ۳۶۳ھ) نے علم دین کی اہمیت اور علماء کے فضائل اور ان کی ذمہ داریوں سے متعلق ایک جامع ترین کتاب ”جامع بیان اعلم و فضلہ“ کے نام سے تالیف فرمائی ہے جو اپنی جامعیت کے اعتبار سے ایک شاہ کار کتاب قرار دی گئی ہے، بعد میں بیروت (لبنان) کے ایک عالیٰ جلیل شیخ احمد بن عمر الحفصی (المتومنی ۱۳۲۹ھ) نے اس واقعیت کتاب کو مختصر کرنے کا کام انجام دیا، موصوف نے غیر ضروری اسانید اور مکررات کو حذف کر کے کتاب سے استفادہ کو آسان بنادیا۔ احقر کو اس کتاب کے مطالعہ کی سعادت ملی تو مطالعہ کے دوران کچھ مفید با تہیں احقر نے نوٹ کر لیں۔ اور آسانی کے لئے عنوانات لگادیئے اور کہیں کہیں کچھ تشریع بھی کر دی، امید ہے کہ ان تحقیقی جواہر پاروں سے قارئین کو فائدہ ہو گا۔ ملاحظہ فرمائیں:

علم کا خلاصہ

حضرت سفیان بن عینہؓ فرماتے ہیں کہ سیدنا حضرت جعفر صادقؑ نے فرمایا: کہ لوگوں کے علم کا خلاصہ سب کا سب صرف چار باتوں میں ہے: (۱) یہ کہ آدمی اپنے رب کو پہچانے۔ (۲) یہ کہ آدمی یہ جانے کہ رب العالمین نے اس کے ساتھ کیا کیا احسانات فرمائے ہیں؟ (۳) یہ جانتے کہ رب اس سے کیا چاہتا ہے؟ (۴) اور یہ کہ یہ پہچانے کہ کن باتوں سے وہ رب کی نافرمانی سے بچ سکتا ہے؟ (مختصر جامع بیان العلوم ۲۷، ۲۸)

مطلوب یہ ہے کہ جو علم مذکورہ چار باتوں کی طرف انسان کی رہنمائی کرے اور ان پر عمل کرنے کی طرف راغب کرے وہی علم دراصل نفع بخش ہے۔ اور جس علم سے یہ باتیں حاصل نہ ہوں وہ علم کہلانے کے لائق نہیں۔

علم کیسے حاصل ہوگا؟

امام مالک فرماتے تھے کہ یہ علم اس وقت تک کسی کو حاصل نہیں ہو سکتا جب تک کہ وہ کچھ نہ کچھ فقر و فاقہ اور تجھ دتی کا ذرا اونچہ نہ چکھ لے۔ (مختصر جامع بیان العلوم) ۸۸

امام شافعی نے فرمایا کہ جو شخص علم دین مالی وسعت اور اپنے اعزاز کے ساتھ حاصل کرے گا وہ بھی کامیاب نہ ہوگا، اس کے برخلاف جو شخص ذلت و عاجزی، تجھ دتی اور علم کے اکرام کے ساتھ اسے حاصل کرے گا وہی کامیاب ہوگا۔ (مختصر جامع بیان العلوم) ۸۹

تجربہ بھی یہی بتاتا ہے کہ ناز نعم اور فارغ البالی میں علم دین پڑھنے والے طلبہ عموماً علمی مکرائی حاصل نہیں کر پاتے، کیونکہ مالی وسعت کی وجہ سے ان کی توجہات علم سے زیادہ آسائش و زیباتش کی طرف لگی رہتی ہیں۔ اس لئے مالدار گھرانہ کے طلبہ کے سر پر ستون کو چاہئے کہ وہ طالب علمی کے زمانہ میں ان کے پاس جیب خرچ کی زیادہ رقم نہ رہنے دیں۔

صبر، زہد اور تواضع کی حقیقت

ابراهیم ابن اشعت کہتے ہیں کہ میں نے مشہور عارف باللہ حضرت فضیل بن عیاض رحمۃ اللہ علیہ سے پوچھا کہ مصیبت پر صبر کا مطلب کیا ہے؟ تو انہوں نے جواب دیا کہ: ”صبر کا مطلب یہ ہے کہ تم ان مصیبتوں کو کسی سے بیان نہ کرو“، پھر میں نے ”زہد“ کی حقیقت پوچھی تو انہوں نے فرمایا کہ: ”زہد قیامت کا نام ہے اور یہی اصل میں غنی ہے“، اس کے بعد میں نے ”ورع“ کے بارے میں دریافت کیا تو آپ نے فرمایا کہ: ”مگنا ہوں اور محمرات سے بچنے کا نام ورع ہے“، اسی طرح میں نے جب تواضع کی حقیقت کے بارے میں معلوم کیا تو حضرت نے فرمایا کہ: ”تواضع یہ ہے کہ تم حق بات سامنے آنے پر مستلزم نہ کر دو اگرچہ اس حق بات کا بیان کرنے والا شخص لوگوں میں سب سے بڑا جاہل کیوں نہ

ہو؟ (یعنی یہ نہ دیکھو کہ کہنے والا کون ہے بلکہ اس کی کہی ہوئی بات پر دھیان دو اگر وہ حق ہو تو اسے قبول کرنے میں تامل نہ کرو۔ یہی تواضع ہے) (مختصر جامع بیان الحلم ۹۳)

تمن نصیحتیں

سیدنا حضرت عباس رض نے اپنے صاحب زادے حضرت عبداللہ بن عباس رض کو نصیحت کرتے ہوئے فرمایا: میئے! لوگوں کو دکھلانے، ان سے جھگڑا کرنے یا فخر و مباہات کے لئے کبھی علم ملت حاصل کرنا، اور تمن پاتوں کی وجہ سے کبھی علم کی تحصیل میں کوتاہی مت کرنا۔ (۱) ناواقف رہنے کا شوق۔ (۲) علم سے بے رغبتی۔ (۳) اور علم سکھنے سے شرم۔ (مختصر جامع بیان الحلم ۹۰)

یعنی نہ کوہہ تمن پاتوں کی وجہ سے علم حاصل کرنا مت چھوڑنا۔

علم کے ساتھ حلم کی اہمیت

حضرت معاذ بن جبل رض کی روایت ہے کہ نبی اکرم صلی اللہ علیہ و آله و سلیمان نے ارشاد فرمایا کہ: اللہ تعالیٰ نے دنیا میں یقین (کامل) سے کم کوئی چیز نہیں اتا ری، اور لوگوں میں سب سے زیادہ کم "صفتِ حلم" تقسیم فرمائی ہے اور کوئی چیز دوسری چیز سے مل کر اتنی مزین اور خوبصورت نہیں ہوتی جتنی صفتِ علم حلم کے ساتھ مل کر مزین ہوتی ہے۔ (مختصر جامع بیان الحلم ۹۲)

یعنی جس شخص میں کمال علم کے ساتھ بردباری اور ناگوار پاتوں پر تحلیل کی صفت بھی پائی جائے تو اس کی عزت و شرافت میں چار چاند لگ جاتے ہیں۔

عالم کامل کی تمدن پہچان

علماء سے یہ بات منقول ہے کہ کوئی شخص اس وقت تک صحیح معنی میں عالم کہلانے جانے کے لائق نہیں ہے جب تک کہ اس میں تمدن صفات نہ پائی جائیں: (۱) علم میں اپنے سے کم تر کو تغیر نہ کرے۔ (۲) اپنے سے برتر سے حد نہ رکھے۔ (۳) اور اپنے علم پر کوئی قیمت نہ لے۔ (مختصر جامع بیان الحلم ۹۱)

منصف مزاجی

علامہ ابن عبد البر قرطبی نے فرمایا کہ: ”علم کے آداب و برکات میں سے یہ بات ہے کہ آدمی منصف مزاج ہو، کیونکہ جو شخص منصف نہ ہو تو نہ تودہ خود سمجھ سکتا ہے اور نہ ہی اسے سمجھایا جاسکتا ہے۔ (مختصر جامع بیان العلم ۱۱۹)

امام محمد بن عمر واقدی فرماتے ہیں کہ میں نے خود امام مالک سے سنا کہ: ”جب عباسی خلیفہ ابو جعفر منصور حج کے لئے آئے تو انہوں نے مجھے بلا کریہ پیش کش کی کہ میرا ارادہ یہ ہے کہ میں آپ کی تالیف ”موطا“ کے مختلف نسخے تیار کرا کے اس کا ایک ایک نسخہ عالم اسلام کے بڑے بڑے شہروں میں بھجوادوں اور وہاں کے لوگوں کو اس کا پابند بناؤں کہ وہ ہر معاملہ میں اسی کتاب کا اتباع کریں اور اس کے خلاف جو آراء و اقوال ہیں انہیں ترک کر دیں، اس لئے کہ اس کتاب میں تمام پا تمیں اہل مدینہ سے مردی ہیں جو نہایت درجہ قابل اعتبار ہیں، امام مالک فرماتے ہیں کہ اس پیش کش پر میں نے جواب دیا کہ ”امیر المؤمنین! آپ اس کا ہرگز ارادہ نہ فرمائیں اس لئے کہ مختلف علاقوں میں حضرات صحابہ ہیں اور دیگر معتبر علماء کے اقوال و آراء پہلے ہی پہنچ چکے ہیں اور ہر علاقہ کے لوگ عرصہ دراز سے ان پر عمل کرتے آ رہے ہیں، اب انہیں ان کے عقیدہ سے ہٹانا بہت مشکل ہو گا، اس لئے لوگوں کو اپنے حال پر چھوڑ دیجئے، جس رائے پر وہ عمل کرتے آ رہے ہیں انہیں اسی پر عمل کرنے دیجئے“۔ یہ سن کر خلیفہ منصور نے کہا کہ قسم بخدا! اگر آپ میری پیش کش قبول کر لیتے تو میں اس کی تعیل کر دیتا، اس واقعہ سے امام مالک کے انصاف پسندی کا با آسانی اندازہ لگایا جاسکتا ہے۔ (مختصر جامع بیان العلم ۱۲۱)

جھک بازی سے پرہیز

امام مالک کا مقولہ ہے کہ ”جھک بازی سے دل ختم ہو جاتے ہیں اور اس سے کہنے کی پرورش ہوتی ہے۔“ (مختصر جامع بیان العلم ۱۲۲)

یعنی خواہ مخواہ بحث بازی اور کث جھتی سے پرہیز کرنا چاہئے، جس بات کو حق سمجھے اسے

ظاہر کر دے، لیکن اس پر بحث نہ کرے۔

چار کاموں سے ناگواری نہیں ہونی چاہئے

علماء کا مقولہ ہے کہ چار کاموں سے شریف آدمی کبھی اپنی بے عزتی محسوس نہیں کرتا: (۱) اپنے والد کے لئے اپنی مخصوص نشست گاہ سے کھڑے ہونے سے۔ (۲) اپنے مہمان کی خدمت کرنے سے۔ (۳) اپنی سواری (محوزے وغیرہ) کی دلکشی رکھنے سے، اگرچہ اس کے خدام موجود ہوں۔ (۴) اور اپنے استاذ کی خدمت گذاری سے، تاکہ اس سے علم حاصل کر سکے۔ (مختصر جامع بیان الحکم ۱۷۵)

حضرت ابوالدرداء علیہ السلام کا حکیما نہ ارشاد

رجاء بن حیۃ فرماتے ہیں کہ حضرت ابوالدرداء علیہ السلام نے ارشاد فرمایا کہ "علم تو سیکھنے ہی سے آتا ہے، اور بردباری کے لئے اس کی مشق کرنی پڑتی ہے، اور جو خیر کا طالب اور مشتاق ہوتا ہے اسے خیر عطا ہوتی ہے اور جو برائی سے بچنے کی کوشش کرتا ہے اسے برائی سے بچایا جاتا ہے۔" (مختصر جامع بیان الحکم ۱۷۵)

جاہل کی تین علمائیں

حضرت ابوالدرداء علیہ السلام فرماتے ہیں کہ "جهالت کی تین علمائیں ہیں: (۱) اپنے کو اچھا سمجھنا۔ (۲) فضول گوئی۔ (۳) اپنی بیان کردہ بصیرت پر خود عامل نہ ہونا۔" (مختصر جامع بیان الحکم ۱۷۶) یعنی جس شخص میں ذکر وہ تین باتیں پائی جائیں وہ گوکر عالم کہلاتا ہو، مگر دراصل وہ جاہلانہ باتوں میں جلا بھے۔

حب جاہ کی نبوست

حضرت فضیل بن عیاض نے فرمایا کہ جو شخص بھی "حب جاہ" میں جلا ہوگا اس میں درج ذیل بمائیاں ضرور پائی جائیں گی: (۱) وہ دوسرے ہم عصر لوگوں سے حد کرے گا۔ (۲) اس میں مرکشی کے جذبات پر وان چڑھیں گے۔ (۳) وہ دوسرے لوگوں کے میوب کی نوہ میں رہے گا۔ (۴) اور جب اس کے سامنے کسی شخص کی تعریف کی جائے گی

تو اسے دل سے پسند نہیں کرے گا۔ (مختصر جامع بیان اعلمن ۱۳۲)

سیدنا حضرت علی کرم اللہ وجہہ ایک مرتبہ مسجد سے باہر تشریف لائے تو لوگ آپ کے پیچھے چلنے لگے، یہ دیکھ کر حضرت علی صلی اللہ علیہ وس علیہ السلام نے لوگوں کی طرف متوجہ ہو کر فرمایا کہ ”اس شان کو دیکھ کر کسی کا دل سلامت رہ سکتا ہے؟“ اس کے بعد فرمایا کہ ”اپنے پیچھے جو توں کی کھسکھا ہٹ سنا بے وقوف لوگوں کے دلوں کو فاسد کرنے کا سبب ہے؟“ (یعنی اس شان کو دیکھ کر حمق لوگ اپنے کو بڑا سمجھنے لگتے ہیں، حالانکہ یہ بڑائی کی دلیل نہیں ہے)

(مختصر جامع بیان اعلمن ۱۳۶)

سیدنا حضرت عمر بن الخطاب صلی اللہ علیہ وس علیہ السلام کا ارشاد ہے کہ ”کسی کے پیچھے چلانا مبتوع (جس کے پیچھے چلا جائے) کے لئے موجب فساد اور تابع (جو پیچھے چلے) کے لئے موجب ذلت ہے۔“ (مختصر جامع بیان اعلمن ۱۳۶)

قابل تکریم حضرات

حضرت ایوب القریٰ فرماتے ہیں کہ عزت و تکریم کے قابل تین طرح کے لوگ ہیں: (۱) علماء۔ (۲) دوست احباب۔ (۳) اصحاب اقتدار۔ پس جو شخص علماء کی تو ہیں کرے گا وہ اپنے دین کو بر باد کو لے گا، اور جو دوست احباب کی تذلیل کرے گا وہ اپنے اخلاقی سے محروم ہو جائے گا اور جو حکام وقت کی اہانت کرے گا وہ اپنی دنیا بگاڑ لے گا۔ اور عاقل شخص وہ ہے جو اپنا کچھ بھی بگڑ نے نہ دے۔ (مختصر جامع بیان اعلمن ۱۳۸)

علم کی زندگی سوال و جواب میں ہے

داود بن الجراح فرماتے ہیں کہ حضرت سفیان ثوری رحمۃ اللہ علیہ ”عقلان“ تشریف لائے اور تین دن قیام فرمایا، اس دوران کسی شخص نے آپ سے کوئی مسئلہ نہیں پوچھا، تو آپ نے خادم سے کہا میرے لئے سواری کرایہ پر حاصل کرو، میں یہاں سے جانا چاہتا ہوں، اسلئے کہ یہ ایسا شہر ہے جہاں رہنے سے علم کا جائزہ نکل جائے گا (یعنی جب کوئی مسئلہ پوچھنے والا ہی نہ ہو گا تو علمی ماحول باقی ہی کیسے رہے گا؟) (مختصر جامع بیان اعلمن ۱۳۷)

د و طبقوں پر اصلاح کامدار

حضرت عبد اللہ بن عباس رض فرماتے ہیں کہ نبی اکرم ﷺ نے ارشاد فرمایا کہ: میری امت کے دو طبقے اگر سدھ رجائیں تو سب لوگ سدھ جائیں گے: (۱) علماء۔ (۲) اصحاب اقتدار۔ (مختصر جامع بیان اعلم ۱۵۶)

حضرت قادہ رض فرماتے ہیں کہ: علماء کی مثال نمک کے مانند ہے کہ اگر کوئی چیز بگز جائے تو نمک کے ذریعہ اس کی اصلاح کی جاتی ہے لیکن اگر نمک ہی خراب ہو جائے تو پھر اس کی درجگی کی کوئی صورت نہیں ہے۔ (مختصر جامع بیان اعلم ۱۵۷)

معلوم ہوا کہ امت کی اصلاح کے لئے مذہبی و سیاسی قائدین کا اول اسدھ رہنا اور اصلاح سے متصف ہونا ضروری ہے، اس کے بغیر عمومی اصلاح کا تصور نہیں کیا جاسکتا۔

عالما نہ وقار کی اہمیت

حضرت عبد اللہ بن مسعود رض نے ارشاد فرمایا کہ: ”اگر اہل علم اپنے علم کے وقار کو پچاکر رکھیں تو ساری دنیا کی سرداری انہیں اس علم کی وجہ سے نصیب ہو گی، لیکن وہ اہل دنیا سے مال و دولت کے حصول کے لئے اپنے علم کو استعمال کرتے ہیں جس کی وجہ سے دنیا والوں کی نظر میں ان کا مرتبہ مگر جاتا ہے۔“ (مختصر جامع بیان اعلم ۱۵۹)

حضرت عبد اللہ بن عباس رض کا ارشاد ہے کہ ”اگر حالمین علوم بہوت علم کے تقاضوں کو بجالا میں تو اللہ تعالیٰ، فرشتوں اور نیک لوگوں کے محبوب بن جائیں اور لوگوں کے دلوں میں ان کی دھاک بیٹھ جائے، مگر (افسوس ہے کہ) یہ علماء اپنے علم سے دنیا طلب کرتے ہیں جس کی بنا پر نہ صرف اللہ تعالیٰ کی نظر میں ناپسند قرار پاتے ہیں بلکہ لوگوں کی نظر دن سے بھی مگر جاتے ہیں۔“ (مختصر جامع بیان اعلم ۱۶۱)

مشاهدہ بھی یہی ہے کہ عزت کے قابل وہی عالم سمجھا جاتا ہے جو اپنے علمی وقار کی حفاظت کرے اور اپنے دینی منصب کو مادیت کے اثرات سے داغدار نہ ہونے دے۔

خفیہ شہوت کیا ہے؟

یزید بن جبیبؓ فرماتے ہیں کہ نبی اکرم ﷺ سے سوال کیا گیا کہ ”خفیہ شہوت“ کیا ہے؟ تو آپ ﷺ نے ارشاد فرمایا کہ: خفیہ شہوت یہ ہے کہ آدمی لوگوں کو علم سکھائے پھر یہ تمنا کرے کہ لوگ (زیادہ سے زیادہ) اس کی مجلس میں آ کر استفادہ کیا کریں۔

(مختصر جامع بیان العلم ۱۶۲)

سفیان بن عینہؓ فرماتے ہیں کہ: ”پوشیدہ شہوت“ یہ ہے کہ آدمی اپنی نیکی پر لوگوں سے تعریف کا متنی رہے۔ (مختصر جامع بیان العلم ۱۶۰)

بعض لوگوں کی عادت ہوتی ہے کہ کہنیں وعظ و تقریر کے لئے جائیں تو بعد میں یہ سخن کے متنی رہتے ہیں کہ ”تقریر کیسی رہی؟“ اور اگر کوئی حوصلہ افزاء تبصرہ کر دے تو پھر لوگوں سے تعریف کا متنی رہے۔ ایسے حضرات کو نہ کوڑہ بالا ارشادات بار بار پڑھ کر اپنا جائزہ لیتے رہتا چاہئے۔

گناہ! موجب نیان

حضرت عبد اللہ ابن مسعودؓ فرماتے ہیں کہ ”میرا خیال یہ ہے کہ گناہ کے ارتکاب کی وجہ سے عالم کے ذہن سے علمی پاتوں کو بلا دیا جاتا ہے۔“ (یعنی گناہ علم کے بھول جانے کا سبب بنتا ہے، اور تجربہ سے یہ بات بالکل مشاہدہ ہے) (مختصر جامع بیان العلم ۱۶۸)

دعا میں کیوں قبول نہیں ہوتی؟

حضرت ابراہیم ابن ادہمؓ سے کسی نے پوچھا کہ اللہ تعالیٰ ارشاد فرماتے ہیں ادعونی استجب لكم (مجھ سے مانگو، میں تمہاری درخواست قبول کروں گا) پھر کیا بات ہے کہ ہم دعا میں مانگتے ہیں مگر ہماری دعا میں قبول نہیں ہوتی؟ تو آپؓ نے جواب دیا کہ پانچ کوتا ہیوں کی وجہ سے تمہاری دعا میں قبول نہیں ہوتی: (۱) تم اللہ تعالیٰ کو پیچانے کے باوجود اس کا حق ادا نہیں کرتے۔ (۲) قرآن پڑھتے ہو مگر اس کی ہدایات پر عمل نہیں کرتے۔ (۳) محبت رسول کا دعویٰ کرتے ہو مگر پیغمبر علیہ السلام کی سنتوں کے تارک ہو۔ (۴) تم دیسے تو شیطان کو بہت برا کہتے ہو لیکن (جب موقع آتا ہے تو شریعت کے

خلاف) اس کی تبروی کرتے ہو۔ (۵) اور پانچویں بات یہ ہے کہ تمہیں اپنے عجوب نظر نہیں آتے اور درودوں کے عجوب کی ثوہ میں لگئے رہ جے ہو۔ (مختصر جامع بیان الحکم ۲۷)

سیدنا حضرت علی کرم اللہ وجہہ کی علماء کو نصحت

سیدنا حضرت علی کرم اللہ وجہہ نے فرمایا کہ: ”اے ماطلسن علوم نبوت! اپنے علم پر عمل کیا کرو، اس لئے کہ اصل میں عالم وہی ہے جو علم سیکھ کر اس پر عامل بھی ہو، اور عنقریب ایسے لوگ پیدا ہوں گے جو اگر چہ عالم کہلا میں گے مگر علم ان کے محلے سے نیچے نہ اترے گا، ان کی ظاہری زندگی تھائی کی زندگی کے خلاف ہو گی، اور ان کے علم اور عمل میں تضاد ہو گا، وہ حلقوں میں کریمیں گے اور ایک دوسرے پر فخر و مبارکات کیا کریں گے (کہ کس سے کتنے لوگ وابستہ ہیں؟) حتیٰ کہ ان میں سے کوئی شخص اپنے ساتھ بیٹھنے والے پر اس وجہ سے بھی ناراض ہو جائیا کرے گا کہ اس نے اس کی مجلس چھوڑ کر دوسرے کی مجالست کیوں اختیار کی؟ بھی وہ لوگ ہیں جن کے اعمال پار گا وہ خداوندی میں پار یا بندہ ہو پائیں گے۔“

(مختصر جامع بیان الحکم ۲۷)

اس ارشاد عالی کا ماحصل یہ ہے کہ علماء کو اپنا حلقة بڑھانے کی ہدایت کرنے کے بجائے زیادہ تجوہ اپنے عمل کی درجگی اور رضاۓ خداوندی کی طرف لگانی چاہئے۔

عمل کے بغیر و عظام موڑنیں

مالک بن دینار فرماتے ہیں کہ: اگر عالم اپنی نصحت پر عامل نہ ہو تو اس کی نصحت لوگوں کے دلوں سے ایسے گذر جاتی ہے جیسے چتر سے بارش کے قطرات پھسل جاتے ہیں (یعنی عمل کے بغیر و عظام میں اثر پیدا نہیں ہوتا) (مختصر جامع بیان الحکم ۲۷)

از دل خیز و بردول ر بیز و

حضرت سوار قرماتے ہیں کہ: دلوں کی گمراہی سے نکلنے والی بات دلوں پر دستک دیتی ہے جب کہ محض زہان سے نکلی ہوئی بات دلوں کے اوپر یعنی سے گذر جاتی ہے۔

(مختصر جامع بیان الحکم ۲۷)

عالم کے لئے عمل لازم ہے

حضرت حسن بصریؑ کا ارشاد ہے کہ جو شخص علم میں لوگوں پر فوکیت رکھتا ہے وہ اس بات کے زیادہ لائق ہے کہ عمل میں بھی وہ سب سے ممتاز ہو۔ (مختصر جامع بیان اعلم ۱۷۸)

دنیا دار عالم سے امت کو نفع نہیں ہوتا

سفیان ثوریؓ کا مقولہ ہے کہ: ”عالم اس امت کا طبیب (اور ڈاکٹر) ہوتا ہے اور امت کا مرض مال ہے، لہذا اگر خود عالم ہی (ناحق طور پر) مال کھینچنے میں لگ جائے تو وہ خود دوسروں کا علاج کیسے کر سکے گا؟“؟ (مختصر جامع بیان اعلم ۱۸۰)

حلال روزی کی فکر

حضرت ابوالدرداءؓ نے فرمایا کہ: آدمی کی سمجھ داری کی نشانی یہ ہے کہ وہ اپنے معاشری حالات درست کرنے کی فکر کرے (یعنی حلال ذرائع آمدی اختریار کرے تاکہ اپنے واجبی حقوق کے ادائیگی اور دینی امور کی انجام دہی میں وہ مال اس کا معاون بن سکے) (مختصر جامع بیان اعلم ۱۸۰)

ابن عونؓ کی پسندیدہ باتیں

ابن عونؓ فرماتے تھے کہ میں اپنے اور اپنے دوستوں کے لئے تین باتوں کو پسند کرتا ہوں: (۱) یہ قرآن کریم، کہ اس میں آدمی غور و فکر اور تدبیر کرے تو عنقریب ایسے علوم پر آگاہ ہو گا جس کا اسے پہلے سے علم نہیں ہے۔ (۲) پیغمبر علیہ السلام کی سنتیں، جن کی علاش آدمی مستقل جاری رکھے، اور ان کے متعلق علماء سے پوچھ چکھ کرتا رہے۔ (۳) اور لوگوں سے اچھی باتوں کے علاوہ میل جوں نہ رکھے۔ (مختصر جامع بیان اعلم ۱۹۷)

عارف باللہ شخص کی طرف دل کھینچے چلے جاتے ہیں

حسان بن عطیہؓ نے فرمایا کہ: ”جو شخص اللہ تعالیٰ کی معرفت میں جتنا بڑھتا جاتا ہے اتنا ہی لوگ اس کے قریب ہوتے جاتے ہیں۔“ (مختصر جامع بیان اعلم ۲۱۲)

ایسے اصحاب معرفت حضرات کافیض چار داگنگ عالم میں پھیل جاتا ہے، اور بے اختیار

لوگوں کا رجوع ان کی طرف ہونے لگتا ہے۔

فتاویٰ میں جلد بازی کم علمی کی دلیل ہے

حضرت ایوب سختیانی رحمۃ اللہ علیہ فرمایا کرتے تھے کہ فتویٰ دینے میں سب سے زیادہ جسارت وہ شخص کرتا ہے جو لوگوں میں سب سے کم علم ہوتا ہے، اور فتویٰ میں سب سے زیادہ احتیاط وہ شخص کرتا ہے جو علماء کے اختلاف سے زیادہ واقف ہوتا ہے۔ (مختصر جامع بیان اعلم) ۲۱۶

عیب سے کوئی شخص مبرانہیں

حضرت سعید بن المسیبؓ فرماتے ہیں کہ: ”دنیا میں کوئی ایسا عالم اور شریف نہیں ہے جس میں کوئی نہ کوئی عیب نہ ہو، مگر بات یہ ہے کہ جس میں خوبیاں عیب کے مقابلہ میں زیادہ ہوتی ہیں تو اس کا عیب خوبیوں میں چھپ جاتا ہے، اس کے برخلاف جس میں عیب زیادہ ہوتے ہیں تو اس کی خوبیاں عیوب میں فراموش ہو جاتی ہیں۔“ (مختصر جامع بیان اعلم) ۲۱۸

واقعۃ یا رشاد فیصلہ برحق ہے۔ کوئی شخص یہ دعویٰ نہیں کر سکتا کہ وہ ہر طرح کے عیب سے پاک ہے اور جو یہ دعویٰ کرے وہ سچا نہیں ہے، بلکہ دھوکہ میں پڑا ہوا ہے البتہ یہ کوشش ضرور ہونی چاہئے کہ ہمارے عیوب خوبیوں پر غالب نہ آ سکیں، اس کے لئے اپنا محاسبہ کرتے رہیں اور اللہ تعالیٰ سے توفیق خیر کے طالب رہیں، انشاء اللہ مراد کو پہنچیں گے۔

امام ابو یوسفؓ کے تجربہ کی تین باتیں

امام ابو یوسفؓ کا رشاد ہے کہ: ”جونا در دنایا ب احادیث کی قلاش میں رہے گا اس کی زبان سے جھوٹ ضرور صادر ہو گا، اور جو دین کو علم کلام کے ذریعہ سمجھنے کی کوشش کرے گا وہ بد عقیدہ ہو جائے گا، اور جو کیمیا بتانے کے چکر میں پڑ جائے گا وہ مفلس اور قلاش ہو جائے گا۔“ (مختصر جامع بیان اعلم) ۲۱۸

ہر مسئلہ کا جواب دینے میں نہ پڑیں


امام مالکؓ فرماتے تھے کہ: ”آدمی سے علم زائل ہونے کی ایک نشانی یہ ہے کہ وہ ہر پوچھی گئی بات پر رائے زنی اور مغلکو کرنے کی کوشش کرتا ہو۔“ (مختصر جامع بیان اعلم) ۲۱۹

حضرت عبدالرحمن بن مہدیؑ فرماتے ہیں کہ ہم لوگ ایک مرتبہ امام مالکؓ کی خدمت میں حاضر تھے تو ایک شخص نے آپؐ کے پاس آ کر عرض کیا کہ میں چھ مہینہ کی سافٹ سے سفر کر کے ایک مسئلہ پوچھنے کے لئے حاضر ہوا ہوں اور مجھے میری بستی والوں نے پا صرار آپؐ کی خدمت میں بھیجا ہے، امام مالکؓ نے فرمایا کہ جو پوچھتا ہے پوچھ، چنانچہ اس شخص نے اپنا مسئلہ پیش کیا، تو اسے سن کر امام مالکؓ نے بے ٹکف جواب دیا کہ ”اس مسئلہ کا جواب مجھے نہیں آتا“ امام مالکؓ کی طرف سے اس مسئلہ کی لاطینی کے اظہار پر وہ شخص ہنکاپا کا اور حیرت زدہ رہ گیا، کیونکہ وہ تو یہ سمجھ کر آیا تھا کہ یہاں تو ہر بات کاظم دستیاب ہے، پھر اس شخص نے اپنے حواس بجا کرتے ہوئے عرض کیا کہ حضرت! جب میں اپنی بستی میں پہنچوں تو ان سے کیا کہوں؟ تو امام مالکؓ نے فرمایا کہ جا کر کہہ دیا کہ امام مالکؓ کو یہ مسئلہ اچھی طرح معلوم نہیں ہے۔ (مختصر جامع بیان الحرم ۲۲۳)

مسلسل مطالعہ سے حافظہ تیز ہوتا ہے

امیر المؤمنین فی الحدیث حضرت امام بخاریؓ سے پوچھا گیا کہ قوت حافظہ تیز ہونے کے لئے کیا تدبیر اپنائی جائے؟ تو آپؐ نے جواب دیا کہ ”کتابوں کا مطالعہ مسلسل چاری رکھا جائے (ایسی سے حافظہ مضبوط ہو گا)“ (مختصر جامع بیان الحرم ۲۹۸)

لہذا جو عالم اپنا علم محفوظ رکھنا چاہتا ہے اسے مطالعہ وہ اکرہ کا اہتمام رکھنا چاہئے۔ اس کے بغیر اس کا علم محفوظ نہیں رہ سکتا، اور نہ علمی پا تھیں اس کے دماغ میں ممحض رہ سکتی ہیں، اگر مطالعہ کتب چھوٹ جائے تو دماغ میں محفوظ علوم بھی رفتہ رفتہ رخصت ہو جاتے ہیں۔



(۱۰)

اہل علم کے لئے کچھ گر انقدر نصیحتیں

حکیم الامت، مجدد الملل حضرت اقدس مولا ناظر علی تھانوی نور اللہ مرقدہ کے سینے کو اللہ تعالیٰ نے حکمت و معرفت سے معمور فرمادیا تھا، آپ کی زبان مبارک سے نکلے ہوئے کلمات آنے والی نسلوں کے لئے منارہ نور اور مشعل ہدایت بن گئے ہیں، جن سے بزرگ ہزار خلق خدا مستفیض ہو رہی ہے اور برابر ہوتی رہے گی، انشاء اللہ تعالیٰ۔

حضرت حکیم الامت کے افادات عالیہ سیکڑوں کتب و رسائل اور خطبات و مواعظ میں بھرے پڑے ہیں، اللہ تعالیٰ کرم و محترم جانب مولا ناظری محدث زید مظاہری ندوی حال استاذ دار الحلوم ندوۃ العلماء لکھنؤ کو بہت سی جزائے خیر عطا فرمائیں کہ موصوف نے حضرت حکیم الامت کے گراں قدر ارشادات الگ الگ عنوانات میں کتابوں اور رسائل کی شکل میں اشاعت کا سلسلہ شروع فرمارکھا ہے، جس سے افادات اشرفیہ سے استفادہ میں بہت زیادہ سہولت پیدا ہو گئی ہے۔ اہل علم بالخصوص دینی خدمت میں لگئے ہوئے حضرات کے لئے ان کتابوں کا مطالعہ بہت مفید ہے، اسی سلسلہ کی ایک تجھی تالیف "العلم والعلماء" بھی ہے۔ مردمست اسی کتاب سے حضرت تھانویؒ کے چند گراں قدر ملحوظات عالیہ کا انتساب میں ہے۔ بلاشبہ ان ملحوظات کا ایک ایک لفظ روشن اور حقیقت سے پوری طرح ہم آہنگ ہے۔ ملاحظہ فرمائیں:

فرمایا: ایک بات اہل علم کے کام کی تلاتا ہوں کہ دین پر عمل کرنے کا مدار سلف صالحین کی صفت ہے، اس لئے حتیٰ الامکان ان پر اعتراض اور تنقیص کی آئیج نہ آنے دینا چاہئے۔

مولوی ہونا کوئی خوشی کی بات نہیں، دین دار ہونا خوشی کی بات ہے۔
زیادہ کھانے سے جسم تازہ اور قلب مکدر ہوتا ہے اور کم کھانے سے جسم کمزور ہو جاتا ہے
مگر قلب کوتازگی ہوتی ہے۔

علم اور اس کے ساتھ صحبت کی بڑی ضرورت ہے، صحبت سے واقفیت بھی ہوتی ہے اور
عمل کے ساتھ مناسبت بھی ہوتی ہے، بڑی ضرورت ہے شیخ کی، فریضی کتابیں کافی نہیں۔
مولانا محمد قاسم صاحبؒ فرمایا کرتے تھے کہ پڑھنے سے زیادہ گناہ (کجھنا) چاہئے،
ایک شخص پڑھا ہوا ہے اور ایک گناہ (کجھنا) ہوا ہے، دونوں میں بڑا فرق ہے، گناہ صحبت سے
آتا ہے۔

علماء کا ہمیشہ غریب ہی رہنا اچھا ہے، جس قوم اور جس مذہب کے علماء امیر ہوئے وہ
مذہب برپا ہو گیا۔

آدمی قناعت پر اکتفاء کر لے اور ضروری سامان کے ساتھ رہے تو تحوزی آمدنی میں
بھی رہ سکتا ہے اور فرض منصبی کو بھی ادا کر سکتا ہے۔
دو چیزیں اہل علم کے واسطے بہت ہی بڑی معلوم ہوتی ہیں، حرص اور کبر، یہ ان میں
نہیں ہونا چاہئے۔

مناسب ہے کہ پنسل اور کاغذ جیب میں پڑا رہے، جس وقت جو مضمون ذہن میں آئے
اس کا اشارہ لکھ لیا جائے، پھر دوسرے وقت ان میں ترتیب دے دی جائے، چنانچہ میری جیب
میں پنسل اور کاغذ پڑا ہے، ورنہ بعض مضمون ذہن میں آتے ہیں اور پھر نکل جاتے ہیں۔

امام مالکؓ کی خدمت میں ایک بزرگ نے لکھا کہ ہم نے سنا ہے کہ آپ عمدہ کپڑے
پہنتے ہیں، بزرگوں کی کیا یہی شان ہوتی ہے؟ حدیثیں موجود تھیں، اگر چاہتے تو ثابت
کر دیتے، مگر یہ فرمایا: ”نعم نفعل و نستغفر“، یعنی ہم کرتے ہیں اور اپنے کو گہنگا رسم بھجو کر
استغفار کرتے ہیں، کوئی تاویل نہیں کی۔

کثیر الابشغال شخص کو زبانی یاد پر اکتفاء نہیں کرنی چاہئے، بلکہ ضروری کاموں کو لکھ

لینا چاہئے۔

حُجَّل سے زیادہ کم بھی اپنے ذمہ کام نہ لو۔

بے کار وقت کھونا نہایت برا ہے، اگر کچھ کام نہ ہو تو انسان مگر کے کام میں لگ جائے مگر کے کام میں لکنے سے دل بہلتا ہے اور عبادت بھی ہے، مجموع میں بیٹھنا خطرہ سے خالی نہیں، کسی کی حکایت میں بعض مرتبہ نیخت کی نوبت آ جاتی ہے، اس سے اجتناب ضروری ہے۔

ملنے جلنے میں ہزار ہامفاسد ہیں، اختلاط سے سینکڑوں یہاں ریاں پیدا ہو جاتی ہیں بس اپنے اپنے کام میں مشغول رہنا چاہئے۔

ایک آدمی سب کو خوش رکھے یہ ہونیں سکتا، جب ہر حال میں اس پر برائی آتی ہے تو پھر اپنی مصلحت کو کیوں فوت کرے؟ جس کام میں اپنی مصلحت اور راحت دیکھے، بشرط اذن شرعی وہی کرے، کسی کی بھلائی برائی کا خیال نہ کرے، مخلوق کے برا کہنے کا خیال نہ کرے، حق تعالیٰ سے معاملہ صاف رکھنا چاہئے۔

فرمایا: دو باتیں مجھے بہت ناپسند ہیں، (۱) ایک تو تقریر میں لفت بولنا، (۲) دوسرے تحریر میں شکست لکھنا، کیونکہ تحریر و تقریر سے مقصود انہام ہوتا ہے اور یہاں ابہام ہوتا ہے۔

جس کے معتقد ہواں کے کہنے کو برانہ مانو، تھوڑی دیر کے لئے صبر کرو، شاید یہ امتحان ہی لیتے ہوں اگر وہ اس کا امتحان ہونا پہلے ہی سے تلاadiں تو پھر امتحان ہی کیا ہوا۔

مشغولی بڑی سلامتی کی چیز ہے، یہ اللہ تعالیٰ کی رحمت ہے کہ کسی نہ کسی کام میں اپنے کو مشغول رکھیں، بس خدا جس سے کام لینا چاہیں وہی کام کر سکتا ہے، خود کچھ نہیں کر سکتا۔

آدمی کو اپنی کسی چیز پر ناز نہ کرنا چاہئے، نہ علم و فضل پر، نہ عقل و فہم پر، نہ زہد و تقویٰ پر، نہ عبادات و اعمال پر، نہ شجاعت و قوت پر، نہ حسن و جمال پر، یہ سب حق تعالیٰ کی عطا ہیں پھر ناز کس پر؟ ناز تو اپنے کمال پر ہوتا ہے، اور جب اپنا کمال کچھ بھی نہیں تو پھر تو نیاز کی ضرورت ہے، اگر ناز کرے گا تو پھر خیر نہیں۔

جس کے سر پر کوئی بڑا ہواں سے پوچھ کر سب باشیں کرنی چاہئیں، یہ تاکید لٹکوں کو خاص طور پر رکھنا چاہئے۔

بڑوں سے اگر کسی امر میں اختلاف کیا جائے تو وہ علی الاطلاق نہ صوم نہیں اگر نیت اچھی ہو تو اس کا مضاف ائمہ نہیں، ہاں اگر بڑے اس سے بھی روک دیں تو پھر کچھ نہ بولو، اور جب تک ان کی اجازت ہو خوب بولو۔

اگر غلطی (اپنے کسی بڑے مثلاً) ہیرے سے ہو تو مرید کو اعتراض نہ کرنا چاہئے، ہاں با ادب متذہب کر دے، جب دیکھئے کہ خود متذہب نہ ہو گا، اگر یہ امید ہو کہ متذہب ہو جائے گا تو پھر سکوت کرے، اعتراض کرنا بے جا حرکت ہے۔

جب آدمی دین کا پابند نہ ہواں کی کسی بات کا اعتبار نہیں، کیونکہ اس کا کوئی کام حدود کے اندر رہنے ہو گا نہیں، دوستی ہو گی تو حدود سے باہر، دشمنی ہو گی تو حدود سے باہر، ایسا شخص خطرناک ہو گا، ہر چیز کو اپنے درجہ میں رکھنا بھی بڑا کمال ہے، آج کل اکثر مشائخ دعاوی میں اس کی کمی ہے، کوئی حیزان کے بہاں اپنے درجہ پر نہیں۔

ایک تجربہ کی بات عرض کرتا ہوں کہ وہ نہایت نافع اور موثر ہے، کہ کسی شخص کے درپے نہ ہونا چاہئے، اس میں دو خرابیاں ہیں: ایک تو یہ کہ لوگوں کو غرض کا شہر ہو جاتا ہے، کہ اس قدر کا دش کیوں ہے؟ اس میں ضرور کوئی اس کی ذاتی غرض ہے، دوسرے یہ کہ اس صورت میں پھر فریق بندی ہو جاتی ہے، پھر کوئی کام نہیں ہوتا، تیسرا یہ ایک اور خرابی ہے وہ یہ کہ شروع میں توانیت کے اندر خلوص ہوتا ہے پھر جب بات کی بیچ ہو جاتی ہے تو نفسانیت بھی آ جاتی ہے، پھر ثواب بھی نہیں ہوتا، اس پر لوگوں کی نظر کم جاتی ہے، یہ ہے باریک بات اور حکم بھی: اللہ تعالیٰ کا ارشاد ہے: اهـ من اسـخـنـی فـاتـ لـهـ تـصـدـی.

ایک مرض اپنی جماعت میں اور بیدا ہو گیا ہے، کہ آپس میں ہمہ کر ایک دوسرے سے کہتے ہیں قلائے بڑے ہوئے ہیں اور قلائے کم ہیں، ایک دوسرے کو فضیلت دے کر دوسرے کے میوب بیان کرتے ہیں، اپنے حضرت کو دیکھا کہ مجھ میں بکثرت لوگ ہوتے

مگر یہ بھی نہیں معلوم ہوتا تھا کہ کون کس سے بیعت ہے؟
میں تو اپنے دوستوں کو بھی مشورہ دیتا ہوں کہ اگر اللہ تعالیٰ ان کو کسی دینی مدرسے میں
درس و تدریس کا موقع نصیب فرمائیں تو انتظام و اہتمام کو اپنے لئے قبول نہ کریں۔ کیونکہ
دونوں میں تضاد ہے، درس اور علمی خدمات کرنے والوں کے لئے بھی زیبائے کہ اپنے اسی
عقل میں لگے رہیں، مقامی اور ملکی سیاست سے بکسور ہیں۔

حضرت مولانا محمد یعقوب صاحب علامہ و صوفیاء و طلباء سب کو یہ دیست فرماتے تھے کہ
جس کام میں لگے ہو، وہ عبادت نماز دعا کی ہو، یا کتابوں کا مطالعہ، یا درس و تدریس، یا وعظ
و پند، سب میں اس کا اہتمام رکھیں کہ اس کام کا جتنا شوق و رغبت دل میں ہے اس کو ختم کر
نہ پہنچنے دیں، بلکہ کچھ شوق و رغبت باقی ہواں وقت چھوڑ دیں، اس کا اثر یہ ہو گا کہ پھر از سر
نو شوق و رغبت جلد پیدا ہو گی اور کام زیادہ ہو گا، اور اگر کام کو شوق و رغبت پورا کرنے اور تحفظ
کے بعد چھوڑا تو دوبارہ اس کام کی رغبت وہت بہت دیر کے بعد ہو دکرے گی، اس طرح
کام میں نقصان آئے گا۔

جس شخص کی طبیعت میں حمم ہوتا ہے اس سے کوئی کام نہیں ہوتا۔

فرمایا: چھوٹی جگہ میں رو کر کام زیادہ ہو سکتا ہے کیونکہ وقت فراغت کا زیادہ ملتا ہے،
اور بڑی جگہ رو کر چھوٹا کام بھی نہیں کر سکتا، اور نہ ہو سکتا ہے کیونکہ زیادہ وقت لوگوں کی دل
جوئی میں گذرتا ہے، اس وقت تک جو کام ہوا ہے یہ سب اسی جگہ کی برکت ہے، کام تو گھم ناہی
ہی میں ہوتا ہے۔ (نحوہ از: اسلم و اصراء، احوالات: حضرت حکیم الامم مولانا اشرف علی صاحب تھانوی،

مرتبہ: مولانا علی حسن بہ صاحب مقتاہری، از ۱۶۲۶، ۳۶۱)

حضرت حکیم الامم کا ایک گراں قدر محفوظ

ایک سلسلہ مذکوومیں حضرت مولانا اشرف علی تھانوی نے فرمایا کہ جی چاہتا ہے کہ علامہ
میں دو چیزیں بالکل نہ ہوں: (۱) کبر (۲) ملع۔ اس کی وجہ سے یہ بڑی دولت سے محروم
رہتے ہیں۔ علامہ کو امراء سے استفنا چاہتے ہیں، یہ لوگ طالبوں کو حقیر سمجھتے ہیں اور اس حقیر سمجھنے کا

زیادہ سبب یہ ہے کہ یہ سمجھتے ہیں کہ یہ طامع ہوتے ہیں، اس سے علم اور اہل علم کی تحقیر اور خقارت ان کے دلوں میں مرکوز ہو جاتی ہے، علماء کو ہر وقت اس آیت کا مراقبہ رکھنا چاہئے: ”وَلَلَّهِ خَزَانُ السَّمَاوَاتِ وَالْأَرْضِ“ دین میں ضرور محبوبیت کی شان ہے ضرور مطلوبیت کی شان ہے، اگر علماء اپنی وضع پر رہیں ضرور محبوب رہیں۔ میں استغناہ تو کیا ذرا استغناہ کی نقل کرتا ہوں مگر کم فہم لوگ اس پر مجھ کو ملامت کرتے ہیں کہ سخت ہے، میں بع عرض کرتا ہوں کہ میں سخت نہیں ہوں ہاں قلب میں غیرت ضرور ہے، اگر اس کو کوئی سختی سمجھے اس کا میرے پاس کوئی علاج نہیں۔ جب یہ لوگ ملاؤں کو تحقیر سمجھتے ہیں تو ان متکبروں کے ساتھ یہی بر تاذ کرنا مناسب ہے آخر غیرت اور حیا بھی کوئی چیز ہے، لیکن اگر کسی کو حس ہی نہ ہو تو اس کا کیا علاج؟ (از: ماہنامہ حق نوائے احشام کراچی دسمبر ۲۰۰۲ء)

علماء کے کرنے کے چار کام

فرمایا: اس وقت (تعلیم) کے چند افراد میرے ذہن میں ہیں ان کو عرض کرتا ہوں اور وہ استقراء چار ہیں: (۱) وعظ۔ (۲) تدریس۔ (۳) امر بالمعروف خطاب خاص۔ (۴) تصنیف۔ علماء کو ان چاروں شعبوں کو اختیار کرنا چاہئے۔ اس طرح کہ طلباء کے سامنے تو مدرس بن کر بیٹھیں، اور عوام کے سامنے واعظ ہوں، اور خاص موقع میں امر بالمعروف کریں، اور خاص موقع سے مراد یہ ہے کہ جہاں اپنا اثر ہو وہاں خطاب سے نصیحت کریں، کیونکہ ہر جگہ امر بالمعروف مفید نہیں ہوتا، اور بعض دفعہ، عام لوگوں کو امر بالمعروف کرنے کی وجہ سے مخالفت بڑھ جاتی ہے، جس کا تحمل ہر ایک سے نہیں ہوتا، اور اگر کسی سے تحمل ہو سکے تو سبحان اللہ، وہ امر بالمعروف کریں مگر یہ ضروری ہے کہ اپنی طرف سے سختی اور درشتی کا اظہار نہ کریں، بلکہ زمی اور شفقت سے امر بالمعروف کرے اس پر بھی مخالفت ہو تو تحمل کرے اور اگر تحمل کی طاقت نہ ہو تو خطاب خاص نہ کرے صرف خطاب عام پر اکتفا کرے۔

تین کام تو یہ ہیں۔ چوتھا کام تصنیف کا ہے، علماء کو ضرورت کے موقع پر تصنیف بھی کرنا

چاہئے، اس کے یہ معنی نہیں کہ سب مصنف اور واعظ ہو جائیں، بلکہ مطلب یہ ہے کہ بقدر ضرورت علماء میں کچھ لوگ مصنف اور واعظ بھی ہونے چاہئیں۔ اگر ایک قصبہ میں بقدر ضرورت واعظ موجود ہوں تو دوسرے علماء پر وعظ کہنا واجب نہیں ان کو درس و تدریس میں مشغول رہنا جائز ہے، اور اگر واعظ کوئی نہ ہو تو مولوی صاحب کو اجازت نہیں کہ وہ صرف درس ہی بن کر رہیں بلکہ ضرورت کے موقع پر ان کو وعظ بھی کہنا چاہئے۔ وعظ میں خاص اثر ہوتا جس سے عوام کی اصلاح زیادہ ہوتی ہے، نیز عوام کو اس سے وحشت بھی نہیں ہوتی بلکہ دلچسپی ہوتی ہے، اور اس کا جلدی اثر ہوتا ہے،

الغرض تصنیف کا نفع بھی عام نہیں اور درس کا نفع تو بہت ہی خاص ہے کہ ایک خاص جماعت تک محدود ہوتا ہے، سب سے زیادہ نفع عام وعظ کا ہے کہ ایک گھنٹہ میں پانچ چھ ہزار کو نفع ہو جاتا ہے، تو وعظ کو نفع اتم واعم اور اہل ہے اس لئے اس کو ضرور اختیار کرنا چاہئے۔ (ابلیم والعلماء ۲۵۹۲۵۷)

وقار علم

حضرت عیسیٰ بن یوس رحمۃ اللہ علیہ مشہور محدثین میں سے ہیں، صحابہ ستہ میں ان کی روایات موجود ہیں۔ حضرت امام مالکؓ، امام اوzaؓ ایگؓ جیسے حضرات ان کے استاذ ہیں۔ اُنھیں بن راہو یہ جیسے حضرات ان کے شاگرد، ان کی ایک خصوصیت یہ بھی ہے کہ ان کے والد یوس بھی ان کے شاگرد ہیں، ان کا واقعہ ملاعلیٰ قاریؓ نقل فرماتے ہیں کہ جب ہارون رشید رج کے لئے مکہ مکرمہ آئے تو قاضی القضاۃ امام ابو یوسف رحمۃ اللہ علیہ کو حکم دیا کہ وہ شہر کے مشہور محدثین کو ملاقات کے لئے اس کے پاس لے کر آئیں، امام ابو یوسفؓ نے تمام محدثین کے پاس پیغام بھیجا تو مکہ مکرمہ کے تمام محدثین جمع ہو گئے، مگر حضرت عبد اللہ بن ادریسؓ اور حضرت عیسیٰ بن یوسؓ تشریف نہ لائے، ہارون رشید کو جب یہ معلوم ہوا تو اس نے اپنے دونوں صاحبزادوں: امین اور مامون کو حضرت عیسیٰ بن یوسؓ کے پاس بھیجا کہ ان سے احادیث سن کر آئیں، جب یہ دونوں ان کے پاس پہنچے تو انہوں نے خوشی سے حدیث پڑھا

کر انہیں واپس کر دیا۔ ہارون رشید نے اس کے صلے میں دس ہزار درہم روانہ کئے، مگر انہوں نے قبول کرنے سے انکار کر دیا، ہارون رشید سمجھے کہ انہوں نے دس ہزار کم سمجھ کر رد کیا ہے، اس لئے اس نے دوبارہ دو گنی رقم بھیج دی، جب یہ رقم حضرت عیینی بن یوسف کے پاس پہنچی، تو انہوں نے کہا: کہ اگر کوئی مجھے حدیث کے معاوضہ میں اس مسجد کو چھٹت تک سونے سے بھر کر پیش کر دے، تب بھی میں اسے قبول نہ کروں گا، چنانچہ ہارون رشید نے پھر رقم قبول کرنے پر اصرار نہ کیا۔ (جمع الوسائل ۲۵، ۲۲۔ بحوالہ تراشے ۲۳، مولانا محمد مفتی آقی صاحب ۶۵)

علماء اور اسماۃ ذہ کیلئے حضرت فقیہہ الامتؒ کی اقتضیتی و صیحتیں

فقیہہ الامت حضرت اقدس مولا نامفتی محمود حسن گنگوہیؒ نے اپنے شاگرد رشید اور خصوصی نیاز مند حضرت مولا نامفتی احمد صاحب خانپوری دامت برکاتہم کو جب ڈا بھیل کی تدریسی خدمت کے لئے روانہ فرمایا تو بطور وصیت یہ ۲۳ اگر اس قدر صیحتیں ارشاد فرمائیں، جو ہم سب کے لئے لا اُنّ تعلیم ہیں، ملاحظہ فرمائیں:

(۱) عہدہ اور منصب مت طلب کرنا کہ مجھے فلاں کتاب پڑھانے دیا جائے یا فلاں منصب حوالہ کیا جائے۔

(۲) پیسے مت نانگنا کہ میری تنخواہ اتنی کر دو یا اس میں اضافہ کر دیا جائے۔

(۳) اگر کوئی کہے کہ یہ لا اُنّ نہیں تو دل سے اس کا اقرار کرنا اور کہتا کہ ہاں بھی ایں تو بالکل لا اُنّ نہیں، مگر مدرسہ والوں نے بھادیا ہے، اللہ تعالیٰ مجھے اس کی لیاقت دے اور کتابوں کا حق مجھ سے اچھی طرح ادا کرائے۔

(۴) کوئی طالب علم سوال کرے تو شفقت سے اس کا جواب دینا اگرچہ وہ بطور طعن سوال کرتا ہو۔

(۵) کسی جگہ کتاب سمجھ میں نہ آئے تو دور کعت صلاۃ الحاجۃ پڑھ کر دعاء مانگنا، اور مصنف کتاب کو ایصال ثواب کرنا بشرطیکہ وہ مسلمان ہو۔

(۶) دوسرے کی کتاب میں کسی طالب علم کو بخالانے میں احتیاط کرنا۔

- (۷) طلباء سے خدمت نہ لینا، حضرت حکیم الامت تھانوی فرماتے تھے کہ میں اپنے کسی مرید یا شاگرد سے خدمت لینا حرام سمجھتا ہوں۔
- (۸) طلباء سے اختلاط نہیں رکھنا چاہئے اس لئے کہ اس میں مختلف اغراض سے آنے والے ہوتے ہیں۔
- (۹) طلباء کا احسان مانو کہ انہوں نے اپنے قلوب کی زمین آپ کے علم کی ختم ریزی کے لئے ہموار کی، ورنہ آپ کا علم یوں ہی رہتا، اپنا ان پر کوئی احسان نہ سمجھیں۔
- (۱۰) طلباء مختلف اغراض سے اشکالات کرتے ہیں، کوئی اپنے آپ کو نمایاں کرنے کے لئے، کوئی استاذ کو پریشان کرنے کے لئے وغیرہ وغیرہ، مگر سب کا جواب علی اسلوب حجیم دینا، مناظراتہ انداز میں نہیں۔
- (۱۱) روزانہ متعلقہ دری کتاب کے مصنف کو تم مرتباً "قل هو اللہ احد" پڑھ کر ایصال ثواب کرتے رہتا، بشرطیکہ وہ مسلمان ہو۔
- (۱۲) اگر کوئی بات سبق میں غلط کہہ دی جائے تو اس سے رجوع کرنے میں تأمل نہ کرنا۔
- (۱۳) مطالعہ کے بغیر کبھی کوئی کتاب نہ پڑھانا۔
- (۱۴) اس باقی کی مشغولیت کی وجہ سے ذکر علاوہ تسبیحات وغیرہ معمولات کو ترک نہ کرنا۔
(ماہنامہ ندائے شاہی جنوری ۱۹۹۱ء)



حاتمہ

آخر میں علماء اور صوفیاء کے اخلاق کے متعلق قطب العالم امام ربانی حضرت مولانا رشید احمد گنگوہی قدس سرہ کی ایک جامع تحریر پر اس مضمون کو ختم کیا جاتا ہے، حضرت تحریر فرماتے ہیں:

”صوفیاء کے اخلاق وہی ہیں جو جناب رسول اللہ ﷺ کا خلق ہے، حسب فرمان خداوندی کہ ”بے شک تم بڑے خلق پر پیدا کئے گئے ہو“ اور نیز جو کچھ حدیث میں آیا ہے ان پر عمل اخلاق صوفیہ میں داخل ہے، صوفیہ کے اخلاق کی تفصیل اس طرح ہے: (۱) اپنے آپ کو کمتر سمجھنا اور اس کی ضد ہے تکبر۔ (۲) مخلوق کے ساتھ تلطیف کا برداشت کرنا اور خلقت کی ایذاوں کو برداشت کرنا۔ (۳) نرمی اور خوشی خلقی کا معاملہ کرنا اور غیظ و غضب کو چھوڑ دینا۔ (۴) ہمدردی اور دوسروں کو ترجیح دینا خلق پر شفقت کے ساتھ۔ جس کا مطلب یہ ہے کہ مخلوق کے حقوق کو اپنے حظ نفسانی پر مقدم رکھا جائے۔ (۵) سخاوت کرنا۔ (۶) درگذر اور خطا کا رمعاف کرنا۔ (۷) خنده روئی اور بشاشت جسم۔ (۸) سہولت اور زم پہلو رکھنا۔ (۹) لقون اور تکلف چھوڑ دینا۔ (۱۰) خرچ کرنا بلا شکنی اور بغیر اتنی فراخی کے کہ احتیاج لاحق ہو۔ (۱۱) خدا پر بھروسہ رکھنا۔ (۱۲) تھوڑی سی دنیا پر قناعت کرنا۔ (۱۳) پہیزگاری اختیار کرنا۔ (۱۴) جنگ و جدل اور عتاب نہ کرنا مگر حق کے ساتھ۔ (۱۵) بعض و کینہ و حسد نہ رکھنا۔ (۱۶) عزوجاہ کا خواہش مند نہ رہنا۔ (۱۷) وعدہ پورا کرنا۔ (۱۸) برداہی۔ (۱۹) دوراندیشی۔ (۲۰) بھائیوں کے ساتھ موافقت اور محبت اور اغیار سے علیحدہ رہنا۔ (۲۱) محسن کی شکر گزاری۔ (۲۲) اور جاہ کا مسلمانوں کے لئے خرچ کرنا۔

صوفی اخلاق میں اپنا ظاہر و باطن مہذب ہنالیتا ہے، اور تصوف سارا ادب ہی کا نام

ہے، بارگاہ احادیث کا ادب یہ ہے کہ ماسوئی اللہ سے منہ پھیر لیا جائے، شرم کے مارے حق تعالیٰ کے اجلال و ہیبت کے بسبب، بدترین معصیت تحدیث نفس یعنی نفس سے با تم کرنا ہے اور خلقت کا سبب ہے۔ (تاریخ مسیح چشت ۲۹۳)

اللہ تعالیٰ ہم سب کو اپنے مقبول بندوں کے اخلاق و اعمال اختیار کرنے کی توفیق عطا فرمائیں، اور دنیا و آخرت میں اپنی مرضیات سے سرفراز فرمائیں، آمین۔

اللهم انعشنى احيينى وارزقنى واهدى لصالح الاعمال والاخلاق انه
لا يهدى لصالحها ولا يصرف سينها الا انت. (حاکم عن ابی ایوب،
مناجاة مقبوله). برحمتكه يا رحيم الرحيمين، آمين.

ضمیمه



مختصر تذکرہ

مقبول بارگاہ

عارف باللہ حضرت اقدس مولانا قاری سید
صدیق احمد صاحب باندھی نور اللہ مرقدہ

(المتوفی ۲۳ ربیع الثانی ۱۳۸۱ھ مطابق ۲۸ رائست بروز جمعرات)

آئندہ صفحات میں عصر حاضر کے مقبول ترین بزرگ، جنید وقت، عارف
باللہ حضرت اقدس مولانا قاری سید صدیق احمد صاحب باندھی نور اللہ مرقدہ کی
قابل روشنگ زندگی کی چند جملکیاں پیش کی جا رہی ہیں، تاکہ اندازہ لگایا جاسکے کہ
کتنے صفات عالیہ اور اخلاقی فاضل کی بدولت آپ کو قبولیت عند اللہ و عند الناس کا
بام عروج عطا ہوا تھا، ان میں زیادہ تر واقعات ماہ نامہ "پیغام محمود دیوبند" کے
"صدیق نمبر" (مرتبہ مولانا محمد طیب صدیقی) سے مندرجہ گئے ہیں، اور شروع
میں حضرت کی وفات پر لکھا گیا "ندائے شاعی مراد آباد" کا اداری مضمون ہے
جو اکتوبر ۹۰ء کے شمارہ میں شائع ہوا تھا۔ (مرتب)

ایسا کہاں سے لائیں

وہ روح جو ۷۰۰ رسالے کے غم فراق میں مضطرب رہی، وہ نفس جو سالہا سال بک آختر کے شوق میں سرگردان رہا، وہ مسافر جو ہزار قصہ سامانوں کے باوجود دنیا میں زہ کر بھی اپنی کروارے واقعی "کن فی الدنیا کعاہری مبیل" کا سراپا نمونہ پیش کرتا رہا، انسانیت کی خیرخواہی سے جس کا خیر اٹھایا گیا، سادگی اور تواضع کے ساتھے میں جسے ذھالا گیا، ریاضت اور حجاءہ کی بھٹی میں جسے کندن بنایا گیا، اتباع سنت کے نور سے جس کی کشادہ جبیں فیاء بار اور اطاعت خداوندی کے جذبے سے جس کا قلب الہب منور تھا، جس زندگی جہد مسلسل کا عنوان اور جس کی حیات مقدسہ کا ہر ہر لمحہ فتح خلائق کے لئے دف تھا، جس کے پر تائیر مواعظ سے اگر قلمت کدوں کو روشنی ملی اور ہزاروں بے راہ روؤں کو ہدایت کا سراہا تھا آیا تو دوسری طرف سیکروں شنگان علوم نبوت نے جس کے فیوض عالیہ سے جی بھر کے سیرابی کا شرف حاصل کیا، جس نے اپنے بلند اور امتیازی کردار سے اسم باسکی "صدیق احمد" ہونے کا ناقابل تردید ثبوت پیش کیا، اور جس کی عظمت کے اعزاز میں قدم قدم پر دنیا ویدہ و دل فرش راہ کرتی رہی، وہی عارف باللہ، محبوب خلائق، جنید وقت، احیاء سنت کا علم بردار، علوم نبوت کا عاشق حقیقی، اور نبوۃ اسلاف، گذشتہ ۲۳ ربیع الثانی ۱۴۱۸ھ مطابق ۲۸ اگست ۱۹۹۷ء بروز جمعرات دن میں ارجمند پرلسنٹ کے ایک نرمنگ ہوم میں ہزاروں جان شاروں کو روتا، بلکہ اچھوڑ کر اپنے محبوب حقیقی سے جاما۔ انا لله وانا الیہ راجعون۔

حضرت مولانا قاری سید صدیق احمد صاحب پاندوی رحمۃ اللہ علیہ کی ذات ان مقبولان بارگاہ میں تھی جن کا محض وجود ہی عالم میں رحمت اور برکت کا باعث ہوتا ہے اور جن کی مستحب دعائیں نہ جانے کتنے حوادث سے رکاوٹ نبی رہتی ہیں، حضرت قاری صاحب

چہار علم و فضل کے آفتاب تھے وہیں اعمال صالح، درع و تقویٰ، اور زہد و اخلاص میں بھی اپنی نظر آپ تھے، دنیا سے ایسی بے رغبتی کہ محسوس ہوتا تھا کہ آپ کی نظر میں اس کی حیثیت شکریوں کے برابر بھی نہیں ہے۔ سادگی ایسی کہ دیکھ کر صحابہ کرام ﷺ کی زندگی کا نقشہ آنکھوں میں گھوم جائے، اخلاق ایسے کہ ایک ہی ملاقات میں دلوں کو موم کر ڈالیں، مہمان نوازی کا وہ نمونہ کہ خود مہمان حیرت میں پڑ جائے، طلبہ سے وہ شفقت و محبت کہ ہر طالب علم پہلی ہی نظر میں گرویدہ ہو جائے، ماتحتوں اور اپنے سے چھوٹوں کی وہ عزت اور حوصلہ افزائی کہ ہر شخص قدرتی طور پر دل سے ممنون و مشکور ہو جائے، امت کے لئے تڑپنے والا وہ دل، جو دن رات امت کی خیر خواہی کی فکر میں مشغول رہتا، ہدایت و اصلاح کا وہ مخلصانہ پر جوش جذبہ جس نے آپ کی زندگی سے لفظ ”آرام“ گویا حرف غلط کی طرح مٹا دیا تھا، اور آپ دن رات ایک ہی انداز میں جدوجہد اور محنت کے عادی بن گئے تھے، رات کی اندر ہیری ہو یا دن کا شور شراب، سفر ہو یا حضر، موسم اور حالات سازگار ہوں یا ناموفق، الغرض کوئی بھی چیز آپ کی نفع نہیں انحصار مصروفیات کے لئے مانع نہ تھی۔

کئی ماہ سے حضرت قاری صاحب رحمۃ اللہ علیہ کی علاالت کی خبریں مل رہی تھیں، اور بار بار یہ داعیہ پیدا ہوتا تھا کہ خدمت اقدس میں حاضر ہو کر عیادت کا شرف حاصل کیا جائے، لیکن ابھی یہ ارادہ ہو ہی رہا تھا کہ ۲۸ اگست ۱۹۹۷ء کو پونے گیارہ بجے کے قریب مدرسہ میں یہ اندوہ ناک خبر پہنچی کہ حضرت قاری صاحب ”وصال فرمائچے ہیں۔ اس خبر نے تمناؤں کو حسرتوں میں بدل دیا، بے اختیار زبان سے ”اَنَّ اللَّهَ وَإِنَّا إِلَيْهِ رَاجِعُونَ“ لکھا اور حضرت کا پر نور سراپا نظریوں میں گھوم گیا، کہاں دیکھیں گی آئکھیں اب وہ حسن اخلاق اور الفت و مردت کا چیکر، وہ سادگی کا مرقع، عجز و انکساری اور تواضع و فروتنی کا نمونہ اور زہد اسلاف کی زندہ یادگار؟ واقعہ یہ ہے کہ حضرت قاری صاحب ”کی وفات سے ایسا خلا پیدا ہوا ہے جس کی کم امت مسلمہ عرصہ دراز تک محسوس کرتی رہے گی۔

حضرت قاری صاحب ”کی زندگی میں چند اوصاف بہت ہی نمایاں تھے جنہوں نے آپ کی شخصیت کو محبوب خلائق اور مقبول عند اللہ بنادیا تھا۔

علم سے بے انتہاء شغف

علوم بیوت سے آپ کو حد درجہ عشق تھا، حصول علم میں آپ نے ناموفق حالات کے باوجود انتہائی جد و جہد فرمائی اور جا بجا سفر فرمایا کہ اپنے وقت کے اساطین امت سے اکتساب فیض کیا، اسی عشق نے آپ کو باندہ سے کان پور، پانی پت، مظاہر علوم سہارن پور، مدرسہ شاہی مراد آباد، مدرسہ عالیہ فتح پوری دہلی، نوکٹ اور مظفر پور کے مرکز علم کی جادہ پیمائی پر مجبور کیا تھا، جس سے آپ کی ذات معقولات و منقولات کا سلسلہ بن گئی تھی اور تحصیل علم میں آپ نے اپنے اساتذہ کی نگاہ میں اتنا وقار حاصل کر لیا تھا کہ آپ کے مرشد مربی حضرت مولانا شاہ اسعد اللہ صاحب رحمۃ اللہ اور استاذ گرامی حضرت مولانا نافعی محمود الحسن صاحب رحمۃ اللہ علیہ فرماتے تھے کہ: "قیامت میں اگر اللہ تعالیٰ پوچھے گا کہ کیا لے کر آئے ہو تو ہم صدیق احمد کو پیش کر دیں گے۔"

فراغت کے بعد جب آپ نے اشاعت علم کے لئے اپنی ساری زندگی وقف فرمادی، مختلف اداروں میں تدریسی خدمات انجام دینے کی بعد جب آپ نے ۱۳۷۱ھ میں خزینہ العلوم کے نام سے اپنے وطن مالوف ہتھورا باندہ میں جامعہ عربیہ کی بنیاد رکھی تو آپ کے جذبات اشاعت علم عروج پر آنے لگے، بخبر علاقہ، جہالت کی آماج گاہ، جرائم اور خوف و دہشت کا ماحول، لیکن اس اللہ کے مخلص بندہ نے انہی جاہ گسل حالات میں محض اللہ کے بھروسہ پر کام کا آغاز کیا، اور مسلمانوں کی مرتد شدہ نسلوں کو دوبارہ ایمان کی دولت سے مشرف کرنے لگا، کچھ مکان اور کمپریل کے نیچے بیٹھ کر سالوں سال دین کے لئے محنتیں کیں، آس پاس کے دیہاتوں اور جنگل نما آبادیوں میں سفر کر کے مسلمان بچوں کو فراہم کرنے اور انہیں دینی علوم سے آرائتے کرنے میں انہا خون پسینہ کھاتے رہے۔ ایک مرتبہ خود دوران گلستانگوار شاد فرمایا کہ:

"یہ مدرسہ کچھ تھا اور ضلع باندہ کی میں ایسی ہے جو بر سات میں بہہ جاتی ہے جس کی وجہ سے ہر سال دیواریں اور حصیں گر جاتی یا مخدوش ہو جاتی تھیں۔"

فرمایا کہ: ”بسا اوقات ایسا ہوتا کہ برسات میں اندر کے حصے میں پچھر ہو جاتی اور طلبہ اور اساتذہ کھڑے ہاتھ میں کتاب لئے پڑھتے پڑھاتے تھے۔“

فرمایا کہ ”ادھر میری حالت آج بھی یہ ہے کہ اگر کسی سے اپنی ضرورت کے لئے کوئی لفظ بھی زبان سے نکل جاتا ہے تو مارے شرم کے پیسے آ جاتا ہے، اس لئے مدرسے کے لئے مالی بھی زیادہ فراہم نہ ہو پاتا تھا۔“

پھر فرمایا کہ ”ایک مرتبہ یہی صورت پیش آئی تو میرا دل بھرا یا اور میں نے اپنے استاذ حضرت اقدس مولانا مفتی محمود حسن صاحب رحمۃ اللہ علیہ کو صورت حال لکھی، اس وقت حضرت مفتی صاحب کان پور میں اقامت پذیر تھے، انہوں نے میری ہمت افزائی فرماتے ہوئے کچی تعمیر کے لئے ایک معتدل پر قلم سردست روائے فرمائی، اور یہ تاکید فرمائی کہ اب کام مت روکنا۔“

فرمایا کہ اس کے بعد سے مسلسل اللہ تعالیٰ نے دست گیری فرمائی اور ضرورت کے اسباب مہیا ہوتے چلے گئے، فا الحمد للہ۔ آج یہ مدرسہ ملک کے مرکزی اداروں میں شمار ہوتا ہے، اور جہالت زدہ، علاقہ میں علوم نبوت کی خیاء، پاشیاں کر رہا ہے، یہ صرف حضرت قاری صاحب کے بے پایا اخلاص یا توکل اور غمی شغف کی برکت ہے۔ آخری زمانہ میں آپ کے اسفار حد سے زیادہ ہونے لگے تھے، لیکن اس دور میں بھی آپ اپنے متعلقہ اس باقی کا حجی الامکان ناگزین ہونے دیتے تھے، اور کہیں جلسہ میں تشریف لے جاتے تو راتوں رات چل کر واپس تشریف لاتے اور آتے ہی سبق پڑھادیتے۔ گذشتہ سال ہم لوگ باندہ حاضر ہوئے تو ارشاد فرمایا کہ ”میں طلبہ کے نقصان کا خیال کرتے ہوئے خود ہی سفر کرتا ہوں اور رات ہی میں واپس لوٹ آتا ہوں، اگر اپنی جگہ کسی اور مدرس کو بھیج دوں تو وہ ایک جلسہ کے لئے ذیڑھ دو دن کا ناغہ کرے گا۔ میں صرف اس باقی کی پابندی کے لئے یہ مشقت اٹھاتا ہوں۔“ اس سے آپ کے بلند پایہ جذبات کا اندازہ لگایا جاسکتا ہے۔

آپ آداب تعلیم و تعلم پر بہت زیادہ زور دیتے تھے، اور ان پر نہ صرف یہ کہ خود عمل

پیر اتنے بلکہ کے مدارس و دینی سے وابستہ ہر فرد کو اس راستہ پر چلنے کی تلقین فرماتے تھے، چنانچہ اس موضوع پر آپ نے دورسالے "آداب الحلمین" اور "آداب المعلمین" کے نام سے تالیف فرمائے، جو اپنے موضوع پر نہایت مفید اور مقبول ہیں۔ علاوہ ازیں طلبہ کی ناقص استعدادوں کا خیال فرماتے ہوئے آپ نے تجوید، نحو، صرف اور منطق پر مختصر رسالے مرتب فرمائے اور منطق کی ادق کتاب "سلم العلوم" کی شرح لکھی جو دیگر شروعات کے مقابلہ میں آسان اور جامع ہے۔ اسی طرح "شرح جامی" کی بسط شرح تالیف فرمائی۔ اور اب آخری عمر میں ہوش رہا مصروفیات اور مسلسل اسفار کے دوران "شرح تہذیب" کی شرح تحریر فرمائی جو آپ کے بے انتہا علمی شغف کی آخری نشانی ہے، آپ عمر کے آخری لمحات تک تعلیم و تعلم ہی میں مشغول رہے۔ بدھ ۲۲ ربیع الثانی ۱۳۸۴ھ کو ظہر کے بعد آپ نے "سلم العلوم" کا درس دیا اس کے بعد "بخاری شریف" کے درس کے لئے وضو فرمائے تھے کہ مرض الوفات کا آغاز ہوا، گویا کہ باقاعدہ ہوش و حواس کے آخری لمحات آپ نے اپنی زندگی کے محبوب مشغله میں گزارے، اور جب طبیعت زیادہ بگڑنے پر آپ کو باندہ سے لکھنؤ لے جایا جانے لگا تو آپ نے آخری بات یہی ارشاد فرمائی کہ: "درسه کا خیال رکھنا اور طلبہ اور اساتذہ سے سلام کہنا"۔ خدا کرے کہ آپ کا لگایا ہوا یہ علمی گلشن ہمیشہ سر بزرا اور شادا ب رہے، اور آپ کے لئے بیش از بیش صدقہ جاریہ کا سامان فراہم ہوتا رہے، آمين۔

سادگی اور تواضع

حضرت قاری صاحبؒ کی زندگی کا نہایت تاب ناک پہلو یہ ہے کہ اللہ تعالیٰ نے آپ کو دنیوی تکلفات اور تضیع اور بناوٹ سے طبعی طور پر بالکل مستغنی کر دیا تھا، آپ کی ہر ہر ادا سے سادگی اور تواضع سمجھتی تھی، کھانے، پینے، لباس، ضروریات، ہر چیز میں سادگی اختیار فرماتے، عام طور پر سفر میں کالی دھاریوں والا معمولی سوتی رومال، کپڑے کا تھیلا جس میں ایک لوٹا، ایک لٹکی اور ضرورت ہو تو ایک جوزا کپڑا، بس یہی چیزیں ساتھ ہوتیں۔ حتیٰ کہ

میرے ایک دوست نے جو افریقہ کے سفر میں حضرت قاری صاحب کے ساتھ بھی سے جو ہانسبرگ گئے تھے بتایا کہ سفر افریقہ میں بھی حضرت قاری صاحب "کاکل سامان یہی کپڑے کا تھیلا تھا، بھی ایر پورٹ پر الوداع کہنے والے بعض احباب نے بہت زور دیا کہ حضرت کوئی بریف کیس لے لیں، لیکن حضرت نے قبول نہیں فرمایا۔

گذشتہ سال احتقر نے ایک ٹولی اور عربی رومال ہدیہ میں پیش فرمایا تو ٹولی تو قبول فرمائی، مگر رومال دیکھ کر فرمایا کہ: "یہ تو آپ ہی کی شان کے لائق ہے"، اور قبول نہیں فرمایا۔ آپ دل سے اپنے آپ کو سب سے کتر بمحبت اور اپنے چھوٹوں سے بھی انتہائی اکرام اور احترام کا معاملہ فرماتے تھے، عام طور پر مقررین اور واعظین اپنے سامنے جلسے میں کسی دوسرے کی تقریر پسند نہیں کرتے لیکن آپ کا طرز عمل اس کے بالکل برعکس تھا، آپ تاکید کر کے اپنے سے قبل کسی دوسرے عالم کی تقریر کراتے اور نہایت غور سے اس کی بات سنتے، اور پھر عموماً اسی مضمون کو لے کر اپنا وعظ شروع فرمادیتے۔

مردا آباد اور اس کے اطراف میں حضرت قاری صاحب "کی تشریف آوری پر کئی پروگراموں میں اپنے وعظ سے قبل اس ناکارہ کو تقریر پر خوشی کا اظہار کرتے ہوئے فرمایا کہ آج تم نے وہی باتیں کہہ دیں جو میں کہنا چاہتا تھا، میں نے عرض کیا کہ یہ صرف آپ کی توجہ کی برکت ہے، واقعہ یہ ہے کہ یہ خوردنوازی آپ کے کمال اخلاص اور تواضع کی کھلی ہوئی دلیل ہے۔

زمانہ طالب علمی میں احتقر کو بار بار دارالعلوم دیوبند میں حضرت قاری صاحب کی زیارت کا شرف حاصل ہوا، جب آپ تشریف لاتے تو مشا قان زیارت کی بھیزگ جاتی اور آپ جدد ہر جاتے طلبہ کا ایک بڑا مجمع آپ کے ساتھ ہوتا، کئی مرتبہ طلبہ وغیرہ نے آپ سے دارالعلوم میں وعظ کی درخواست کی تو آپ نے از راہ تواضع صاف انکار فرمادیا اور کہا کہ "جس جگہ اکابر نے وعظ کہا ہو وہاں میں وعظ نہیں کہہ سکتا" اسی طرح ۱۹۹۵ء میں جب آپ مدرسہ شاہی میں رونق افزود ہوئے اور طلبہ دورہ حدیث شریف نے تمہر کا ایک سبق

پڑھانے کی درخواست کی تو حضرت نے فرمایا "جس ادارہ میں نے درس لیا ہے وہاں درس دینے کی ہمت نہیں ہے" اسی بے مثال تواضع کا اثر یہ تھا کہ آپ کا قلب مبارک بغض و کینہ کے اثرات سے محفوظ تھا آپ اپنے تمام اکابر اور معاصرین سے تعلقات استوار رکھتے اور گروپ بندی سے اپنے آپ کو پوری طرح بچائے رکھتے تھے، یہی وجہ ہے کہ آپ کی شخصیت جماعتی اور مدارس کے اختلافات سے بلند تھی اور آپ کی ذات کو ہر طبقہ میں یکساں مقبولیت حاصل تھی۔

كمال زہد

حضرت قاری صاحبؒ کا ایک ممتاز وصف آپ کا بے مثال زہد استغناہ تھا، دنیا آپ کے قدموں میں ذلیل ہو کر آتی تھی لیکن آپ اسے نظر انداز کر بھی نہ دیکھتے تھے، مال داروں کی اصلاح کا جذبہ ضرور تھا لیکن ان کی دولت و ثروت سے ذرہ برابر بھی دچپی نہ تھی، اسی استغناہ نے آپ کو مقبولیت و محبویت کی بلندیوں تک پہنچا دیا تھا، اور آپ کی ذات ارشاد نبوی از هد فی الدنیا بحکم الله و از هد فی ما عند الناس يبحک الناس (دنیا سے بے رغبت ہو جاؤ عند اللہ محبوب بن جاؤ گے اور لوگوں کے مال و دولت سے اعراض کرنے لگو تو لوگوں کی نظر میں محبوب بن جاؤ گے) کی چلتی پھرتی تفسیر بن گئی تھی، آپ نے ساری دینی خدمات حبہ اللہ انجام دیں، نہ صرف یہ کہ مدرسہ سے مشاہرہ نہ لیتے بلکہ اسفار میں بھی کرایہ کے علاوہ مذرا نے وصول نہ فرماتے، اور کہیں کہیں تو اپنا ہی کرایہ خرچ کر کے تشریف لے جاتے تمام مہماں کا صرفہ اپنے حساب سے ادا فرماتے، مدرسہ پر اس کا بوجھ نہ ڈالتے تھے۔

عشق نبوی

علاوہ ازیں ابتدائی سنن میں بھی آپ کا قدم بہت رانچ تھا، معمولی سے معمولی سنن کی ادائیگی کا بھی نہایت اہتمام فرماتے۔ گذشتہ سال ہم لوگ حاضر تھے، رات میں آرام فرمائے سے قبل آپ نے وضو فرمایا، پھر ارشاد فرمانے لگے "اب اٹھتے بیٹھتے تکلیف ہوتی ہے، سوتے وقت وضو کا اہتمام دشوار ہوتا ہے لیکن بعض بزرگوں کے حالات میں لکھا ہے کہ

ایک رات با فضوس نے کے لئے انہیں ۱۲ مرتبہ وضو کرنا پڑا اور ہر مرتبہ پوری بیٹاشت سے وضو کرتے رہے تاکہ انہیں سنت کے موافق سونا نصیب ہو جائے، ایسے بزرگوں کے حالات سے عمل کی ہمت ہو جاتی ہے۔

آپ ہر عمل میں اتباع سنت کو ہی ملحوظ رکھتے، اور اسی نیت سے تمام امور انجام دیتے تھے، آپ کا معمول تھا کہ جب کوئی عالم آپ سے ملنے ہتھورا حاضر ہوتا تو اس کو طلبہ میں بیان کرنے کا حکم فرماتے، ہم چند احباب حاضر ہوئے تو حسب معمول آپ نے تقریر کا پروگرام رکھا، ہم لوگوں نے عرض کیا کہ حضرت! ہم تو استفادہ کے لئے حاضر ہوئے ہیں، افادہ کے لاائق نہیں ہیں، تو آپ نے فرمایا کہ: "کیا مہمان کا اکرام سنت نہیں ہے؟"

آنحضرت ﷺ کا عشق آپ کے رُگ و پے میں سرایت کئے ہوئے تھا، کبھی کبھی یہ عشقیہ جذبات الفاظ کے پیکر میں ڈھل کر منظوم کلام کی شکل اختیار کر لیتے اور اس کے لفظ لفظ سے آپ کے سوز و گداز اور درد دل کا اظہار ہوتا تھا، ایک مرتبہ یہاری کی حالت میں آپ نے بڑی درد انگیز نعت ارشاد فرمائی جس کے چند اشعار آپ بھی ملاحظہ فرمائیں:


دوہوں سے طبیعت روصحت ہے نہیں میری طبیعت مضطرب ہے اب نہیں لگتی کہیں میری
نہیں سمجھا کوئی اس درد کو یہ درد کیسا ہے دواوں سے شفا ہرگز نہیں ہرگز نہیں میری
علاج اس کا فقط یہ ہے کہ طبیب ہوں گا میں دیار قدس میں اشکوں سے ترہوا تیں میری
نہدن میں چین ملتا ہے نہ شب میں نیندا آتی ہے سکون باقی نہیں ہے خاطر اندوہ گیں میری
تصور میں وہ رہتے ہیں نگاہیں ہوں کہیں میری و نقش جنم گیا ہے اب تو دل میں ذات اقدس کا
ہو لا یوانہ جب سے آپ کا خلوت میں رہتا ہوں کسی سے بات کرنے کی کوئی خواہش نہیں میری آپ کی دیگر نعمیں بھی انہی جذبات کی آئینہ دار ہیں جن میں سے بعض آپ کی تالیف "سیرت سید المرسلین" میں شائع ہو چکی ہیں۔

الغرض انہی خوبیوں کی وجہ سے خلق خدا آپ کی طرف کھینچی چلی جاتی تھی، آپ کی آمد کی خبر سن کر گاؤں دیہات میں بھی ہزاروں کا مجمع اکٹھا ہو جاتا اور آپ کا سادہ اور تکلف سے

خالی و عظی حاضرین پر اس قدر اثر انداز ہوتا کہ بڑی بڑی مرصع تقریروں سے بھی وہ بات حاصل نہیں ہو پاتی، آپ کی باتیں "از دل خیز و بردل ریز د" (دل سے نکل کر دل تک پہنچنے) کا صدقہ اُق ہوتی تھیں، یہ آپ کی ظاہر و باطن کی یکسانیت اور علم و عمل میں مطابقت کا اثر تھا جسے ہر شخص محسوس کرتا تھا۔

آج حضرت قاری صاحبؒ کی ذات ہم میں گو کہ موجود نہیں مگر آپ کی زندگی کے تابندہ نعمتوں ہمارے سامنے ہیں، ہماری نظر میں حضرت قاری صاحبؒ کی خدمت میں سب سے بڑا خراج عقیدت یہ ہے کہ ہم آپ کی زندگی کو اپنے لئے مشعل راہ بنائیں، اور آپ کی بلند پایی صفات اپنے اندر پیدا کرنے کی کوشش کریں، ہمارا یہ عزم حضرت کی روح کو خوش کرنے کا ذریعہ بنے گا، انشاء اللہ۔ -

اللہ تعالیٰ ہماری مدد فرمائے، اور حضرت قاری صاحب مرحوم کے درجات کو بلند سے بلند فرمائے، آمين۔



حضرت قاری صاحبؒ کی زندگی کی

چند عبرت آموز جھلکیاں

عارف باللہ حضرت اقدس مولانا قاری سید صدیق احمد صاحب باندوی نور اللہ مرقدہ کی وفات پر بہت سے حضرات نے تعلیمی مضامین لکھے، اور بعض رسائل نے خاص نمبر بھی شائع کئے، تاہم ان مضامین میں حضرت مولانا زکریا صاحب سنپھلی مدظلہ استاذ دار العلوم ندوۃ العلماء کا تاثر اتنی مضمون سب سے ممتاز قرار دیا گیا، جس میں آں موصوف نے حضرت قاری صاحبؒ کے بارے میں اپنے چشم دید حالات اس انداز میں جمع فرمائے کہ پڑھنے والے ان کے ذریعہ بڑی عبرت اور نصیحت حاصل کر سکتے ہیں۔ احقر اسی مضمون سے انتخاب کر کے چند واقعات ذیل میں نقل کر رہا ہے، اسی کے ساتھ مہنامہ "پیغام محمود یونہد" کے "صدیق نبرز" کے دیگر مضامین سے کچھ منتخب چیزوں کو شامل کیا ہے۔ اور اس سلسلہ کے اخیر میں حضرت قاری صاحبؒ کے ان قسمی بیانات کی تلمیحیں درج ہے جو حضرتؒ نے مراد آباد کے سفر ۱۳۱۶ھ کے دوران متعدد مجالس اور اجلاسوں میں فرمائے تھے، اور جنہیں بعد میں "ندائے شاہی" میں شائع کر دیا گیا۔ امید ہے کہ دیدہ عبرت کے ساتھ ان ہاتوں کو پڑھنے سے قارئین کو نفع ہو گا، انشاء اللہ تعالیٰ۔

پرمشقت طالب علمی

اپنی ابتدائی طالب علمی کا یہ واقعہ حضرتؒ نے پارہا سنایا کہ میرے استاذ جو گاؤں کی مسجد میں مجھے حفظ کرتے تھے، صرف سات یا آٹھ پارے کے حافظ تھے، جب میں نے اتنے پارے حفظ کر لئے تو فرمایا: "بیٹا اب تم کہیں باہر چلے جاؤ، ہم تو صرف اتنا ہی پڑھ سکتے تھے"، حضرتؒ کے والد صاحب کا انتقال ہو چکا تھا، والدہ مرحومہ نے کچھ کر کر اسکے تھوڑا بہت

انظام" کا نپور جانے کا کر دیا، حضرت کے ساتھ کچھ خشک روٹیاں اور غالباً تھوڑے سے بھنے ہوئے پختے بھی کر دئے، کان پور کے کسی مدرسہ میں جا کر داخلہ لے لیا، مدرسہ سے کھانے کا انظام ہوا نہیں، یا حضرت نے لینا پسند نہیں کیا، یہ تفصیل مجھے یاد نہیں رہی، بہر حال کھانا مدرسہ سے نہیں ملتا تھا، کچھ دن تو ساتھ لائے ہوئے سامان پر گزارا کیا، جب وہ ختم ہو گیا تو اللہ نے ایک وقت کے کھانے کا انظام اس طرح کر دیا کہ کان پور کے استاذ صاحب نے فرمایا صدقیق! تم ہمارے گھر سرکاری نسل سے پانی بھر دیا کرو اور ایک وقت کا کھانا ہمارے یہاں سے لے لیا کرو، ان کا گھر بالائی منزل پر تھا، دو دو بالٹی لے کر زینہ پر چڑھتا پڑتا تھا، فرماتے تھے نجع زینہ میں کھرے ہو کر روپیا کرتا تھا، لیکن اس کے سوا چارہ، ہی کیا تھا، چونیں گھنے میں صرف ایک وقت کھانا ملتا تھا، لیکن حضرت مولانا قاری صدقیق احمد صاحب بھنے کے لئے ابھی اور سخت تربیت اللہ کو منظور تھی، حضرت نے بارہا سنایا کہ ایک مہینہ بھی اس ایک وقت ایک کے کھانے کے انظام کو نہ ہوا تھا کہ ہمارے گاؤں کے ایک ساتھی حافظہ نعمت اللہ صاحب میرے ساتھ پڑھنے کے لئے کان پور آگئے، اب صورت یہ تھی کہ ایک وقت کا کھانا اور دو آدمی، کچھ دنوں کے بعد ایک ساتھی اور آگئے، اب چونیں گھنے میں صرف ایک ایک چپاتی ہی حصہ میں آتی تھی، یہ نئے آنے والے ساتھی تو آزمائش کو برداشت نہیں کر سکے اور جلد ہی وطن واپس چلے گئے، لیکن حضرت اور جناب حافظہ نعمت اللہ دونوں نے ایک سال پورا صرف ایک وقت کی ایک خوراک میں گزار دیا۔

(براءت مولانا محمد زکریا بنجلی دارالعلوم ندوۃ العلماء، بکضو، از پیغام محمود یونیورسٹی ۸۵)

اصلاح امت کی وہن

صلح پاندہ اور اس کے قرب و جوار میں کوئی قابل ذکر دینی ادارہ نہ تھا اور نہ کوئی شخصیت مدت سے دینی کام کرنے والی رہی تھی، اس لئے اس علاقہ کا دینی حال بہت ہی خراب تھا۔ مسلمانوں کی ایک بہت بڑی تعداد ایسی تھی جو صرف نام کے مسلمان تھے، حقیقت اسلام سے دور کا واسطہ بھی نہ تھا، بلکہ بعض برادریاں تو انہا تعارف اس طرح کرتی تھیں کہ ہم نہ

ہندو ہیں اور نہ مسلمان، ہم تو فلاں برادری سے تعلق رکھتے ہیں، آزادی کے بعد باندہ مطلع میں شدھی تحریک والوں نے کمزور مسلمانوں کو ہندو ہنا نا شروع کر دیا تھا اور ارتداد کا ایک سیلاپ سا آغاز کیا تھا، سینکڑوں نہیں ہزاروں مسلمان یا واقعی مرتد ہو گئے تھے یا بالکل ارتداد کے قریب پہنچ گئے تھے۔ حضرت اس زمانہ میں فتح پور کے ایک مدرسہ اسلامیہ میں پڑھاتے تھے، وہاں باندہ اور اس کے اطراف کی یہ خبریں پہنچتی رہتی تھیں، خود ناتے تھے کہ ایک رات کو سونے کے ارادے سے جب لینا تو یہ خیال آگیا کہ کل قیامت میں اللہ تعالیٰ مجھ سے یہ سوال نہیں فرمائیں گے کہ تم نے یہ کتابیں پڑھائی تھیں کہ نہیں؟ بلکہ مجھ سے یہ سوال ہو گا کہ تمہارے علاقہ میں ارتداد پھیل رہا تھا، لوگ مرتد ہو رہے تھے تم نے کیا کیا؟ اس سوال کے ذہن میں آنے سے غیند غائب ہو گئی، ساری رات اسی فکر میں ذہن غلطائی و ہیچاں رہا اور ایک منٹ کو بھی نہ سو سکا، لیکن صبح ہونے سے پہلے ہی دل و دماغ نے یہ فیصلہ کر لیا کہ اب اپنے علاقہ کے لوگوں میں کام کرنا ہے اور ان کے ایمان کی فکر کرنی ہے۔ پھر اسی ارادہ سے اہل مدرسہ سے اچاہت لے کر اپنے یہاں چلا آیا، شروع میں کام کی صورت یہ تھی کہ ایسے علاقوں کے دیہات میں جہاں ارتداد کی وبا عام ہو رہی تھی، حضرت نے تن تہا دوڑہ شروع کر دیا اور جہاں اور جہاں دین کی بات کرنے کا موقع ملتا بات کرتے۔ میں نے ابھی کچھ دن پہلے اس دورہ کی کچھ تفصیلات دریافت کی تھیں، تو فرمایا کہ جو لوگ میرے گاؤں سے واقف تھے، ان سے ہتھورا کے حوالے سے تعارف کر کر بات کرتا اور جو لوگ میری سرال کے لوگوں سے واقف تھے، ان سے ان لوگوں کے حوالے سے بات شروع کرتا، اسی طرح ایک دن میں کئی کئی دیہات گھوم پھر کر دین کی بات ان لوگوں کو پہنچایا کرتا تھا، میرے سوال کے جواب میں یہ بھی فرمایا کہ رات کا قیام بھی کسی کھلیان میں، بھی کھیتوں کی چکڑیوں میں بھی کرنا پڑتا تھا، اس طرح کام کرتے ہوئے کئی مہینہ گذر گئے، تو محسوس ہوا کہ مدرسہ کی ضرورت ہے جسے اس کام کے مرکز کے طور پر استعمال کیا جائے اور ان لوگوں کے بھروسے کو وہاں پڑھانے کے لئے نے جایا جائے، مدرسہ کی تجویز مولانا نے پاندہ اور قرب وجوار کے

لوگوں کے پاس جا جا کر رکھی، بعض حضرات سے بڑی امیدیں وابستہ کر کے ان کے پاس گئے لیکن اس کام کے نام سے ہی سب کانوں پر انگلیاں رکھ لیتے تھے، لوگوں نے یہ تک کہا: ”صدیق! یہاں جان کے لائے پڑے ہیں اور تم مدرسہ کی بات کرتے ہو“، اس سلسلہ کی تفصیلات حضرت بہت بتایا کرتے تھے، بہت ہی ابھی تک میرے حافظہ میں محفوظ ہیں، مگر بات بہت طویل ہو جائے گی، ہر طرف سے مایوس ہو کر مولا نا نے اپنے گاؤں میں مدرسہ کھول دیا، گاؤں والے سب بے حد غریب، کچھ کچھ مکانات مسجد بھی چھوٹی اور خستہ، مگر مولا نا کے عزم مصمم کے سامنے کوئی رکاوٹ، رکاوٹ نہ رہی۔ ان ہی دنوں حضرت نے ایک طویل لظم کی تھی، جس کے کچھ اشعار حضرت نے مجھے بھی کئی بار سنائے اور جب بھی سناتے آئکیں اشک بار ہو جاتی تھی، لظم کیا تھا نے دل کی آہیں تھی۔

(مولانا محمد ذکریا سنبلی، پیغام محمود ۸۷، ۸۶)

مدرسہ کی تعمیر میں شرکت

مدرسہ کے قریب ایک نالہ ہے، برسات میں اس کا پانی اپنے چھونے چھونے کنکر بڑی مقدار میں بھالاتا ہے، وہ کنکر خاص خاص جگہوں پر نالے کے کنارے جمع ہو جاتے ہیں، پھر کی تعمیر میں چونے کے ساتھ ملا کر یہ کنکر استعمال کئے جاتے ہیں، حضرت اس بات سے بہت واقف تھے کہ نالے کے کس کس موز پر کنکر زیادہ ملتے ہیں، پھر ان کو جمع کرنا اور دھونا بھی خوب جانتے تھے، طلبہ کو لے کر خود نالے پر تشریف لے جاتے، طلبہ کے ساتھ کنکر جمع کرتے، ان کو ٹوکریوں میں کر کے خود دھوتے اور نیل گازی پر لد واکر لاتے تھے۔ حضرت کے ساتھ کام کرنے میں بڑا مزہ آتا تھا، سب ہی لوگ حضرت سے بے تکلف تھے، حضرت سے چیزیں چھاڑ بھی کر لیتے تھے، ایسا پیارا محبوب مریبی نہ دیکھانہ سننا، لطفیے بھی ہوتے تھے، حضرت جستے ہماستے بھی تھے، ایسی حسین ہنسی اور اتنے خوبصورت دانت کم ہی دیکھے ہوں گے، تعمیر کے سلسلے میں سب لوگوں سے مشورہ بھی لئے چاتے اور مشوروں کو قبول بھی فرماتے تھے، اس طرح جتنا تھا کر کے یہ آشیانہ تعمیر ہوا ہے۔ اپنے مدرسہ کے علاوہ حضرت کو بستی بستی

قریب قریب مکاتب کے قیام کی بہت فکر رہتی تھی۔ (مولانا محمد زکریا سنجھی، پیغام محمود ۸۸)

بے مثال تواضع

مولانا تواضع و انکساری کے پیکر تھے، اپنی ذات کو سب سے کم ترا اور اپنے کو سب کا ادنی خادم سمجھتے تھے، خدمت کے واقعات بہت سے پڑھے ہوں گے، یہ بھی پڑھ لجئے: مدرسہ میں مسجد کے سامنے بارہ عدد بیت الخلاء بننے ہوئے تھے، جو طلبہ داساتھ کے بھی استعمال میں رہتے تھے، باندہ کے دیہاتی طلبہ جس طرح ان کو گندہ کر سکتے تھے، کرتے تھے۔ لیکن صبح کے وقت سب بیت الخلاء روزانہ بالکل دھلے ہوئے ہوتے تھے، کسی کو دھونے والے کا پہ نہ چلتا تھا، ایک مرتبہ تقریباً ڈھائی کوئی صاحب مسجد کے وضو خانے کا پانی جس گذھے میں میں کسی قدر قریب پہنچا تو دیکھا کہ کوئی صاحب مسجد کے وضو خانے کا پانی جس گذھے میں جمع ہوتا تھا اس سے بالٹی میں پانی لے کر بیت الخلاء دھور ہے ہیں، غور سے دیکھنے پر معلوم ہوا کہ یہ تو ہمارے حضرت ہی ہیں، کہاں کا تقاضا؟ خاموشی سے آ کر اپنی چار پانی پر لیٹ گیا اور حضرت کو یہ کرتے دیکھتا رہا، آگے بڑھ کر حضرت کے ساتھ شریک ہونے کی ہمت نہ ہوتی تھی کہ حضرت کو راز فاش ہو جانے پر افسوس ہوگا، اور حضرت کو یہ سب کرتا دیکھ کر نیند کا کیا سوال؟ اس کام سے فارغ ہو کر مسجد کے قریب کنویں پر جو نل لگا تھا، وہاں جا کر غسل فرمایا، اور مسجد کے صحن میں تہجد کی نماز شروع کر دی، اللہ ہی جان سکتا ہے کہ اس کے سامنے کہاں کا کیا اجر ملے گا، اور اس تہجد کی نماز پر اس کا کتنا پیار آتا ہوگا؟ اپنے کمرے کے سامنے صحن اور برآمدہ میں جھاڑودے لیتا تو کوئی بات ہی نہ تھی، یہ تو روز مرہ کا کام تھا۔

بہت سے معزز مہمانوں کے لئے حضرت کے کمرہ کے قریب دوبیت الخلاء بننے ہوئے تھے، ایک مرتبہ مدرسہ میں ایک بہت محترم بزرگ آنے والے تھے کہ اس بیت الخلاء کا ٹینک بھر گیا، مولوی محمد منظور اور مولوی افیس احمد کو جو حضرت کے قریبی لوگوں میں ہیں بلا یا، اور فرمایا کہ ایک کام ہے، ہم ہی لوگ کر سکتے ہیں، بتاؤ: کرو گے؟ ان لوگوں نے عرض کیا ضرور۔ فرمایا یہ کام ہے، ان نوجوانوں کو بھی شباباًش ہے کہ ان لوگوں نے حضرت کے ساتھ

یہ کام کیا، انہی ونوں کی روایت ہے کہ: حضرت بھی بالشیاں بھر کر غلاظت وہاں سے لے جا کر دور کمیت میں ڈال کرتے تھے۔ (مولانا محمد زکریا سنجھل، پیغام محمود ۸۸)

اپنے لئے احتیاط، ہی پسند تھی

مولانا کے یہاں استاذ کی تخلوا ہیں تو واقعی کم تھیں لیکن اور بہت سی ہوتیں ایسی تھیں جن سے تخلوا ہوں کی کی علاوی ہو جاتی تھی، مثلاً: استاذ کو مکانات بہت ہی کم کرایہ پر دے جاتے تھے، اور حتیٰ الوعظ ہر خواہش مند استاذ کو مولانا نامکان فراہم کر دیتے تھے، اسی طرح مطبخ کے لئے جو نگہ دیل وغیرہ فصل کے موقع پر جس نرخ سے غلہ خریداً گیا تھا، اسی نرخ سے سال بھرا استاذ کو دیتے رہتے تھے، یہ سامان قرض بھی دیا جاتا تھا، اور قیمت قسط دار تخلواہ سے کٹتی رہتی تھی۔ رمضان المبارک سے پہلے شعبان میں رمضان کے خرچ کے لئے چاول، دال اور تیل وغیرہ مطبخ کے بند ہونے سے پہلے ہی دے دیا جاتا تھا۔

جس سال مولوی جبیب صاحب (حضرت کے بڑے صاحبزادے) مدرس ہوئے ہے، اس سال شعبان کا واقعہ ہے کہ مطبخ کے ذمہ دار حضرت عام استاذ کو یہ سامان دے رہے تھے، مولوی جبیب صاحب اتفاقاً ادھر سے گزرے (اس وقت مطبخ اتنا اندر نہیں تھا) تو انہوں نے مولوی جبیب صاحب سے کہا، آپ کو بھی کسی چیز کی ضرورت ہو تو لے لیں، آپ بھی تو اب استاذ ہو گئے ہیں، مولوی جبیب صاحب نے ان کے کہنے پر دو تین کلوچے کے دال قیمة لے لی، اور دال لے کر نکل رہے تھے کہ ادھر سے حضرت تشریف لے آئے، دریافت فرمایا کہ کیا ہے؟ آواز میں کرختگی تھی، بے چارے مولوی جبیب صاحب تو گھبرا گئے، غالباً مطبخ کے ذمہ دار نے ان کی طرف سے عرض کیا، تین کلو دال نقد قیمت دے کر لی ہے، میں نے حضرت کے غصب کا ایسا حال کبھی نہ دیکھا تھا، انتہائی سخت انداز میں مولوی جبیب احمد کو ڈالنا اور فرمایا کہ تمہارے باپ کا مال ہے، میں بھیک مانگ مانگ کر تمہارے لئے لاتا ہوں؟ میں فوراً پہنچ گیا عرض کیا، وہ بھی تو مدرس ہیں اور یہ سہولت تو سب ہی مدرسین کے لئے ہے، لیکن حضرت کا غصب کسی طرح کم نہ ہوا، ہم سب

ہی رز گئے، بے چارے مولوی حبیب احمد صاحب کا تو برا حال تھا، کسی طرح مطیخ واپس گئے اور وہ دال واپس کی۔

اپنے اور اپنے اہل و عیال کے بارے میں حضرت کی احتیاط کا یہی حال تھا مدرسے نہ بھی تنخواہ لی، اور نہ کوئی سہولت اپنے لئے یا اپنی اولاد کے لئے مدرسے حاصل کی۔ جس زمین میں مدرسہ بننا ہوا ہے، اس کا اکثر حصہ مولا نا کے خاندان یا اعزہ کی ملکیت تھا، نیز جس کمرہ میں حضرت کا قیام تھا، وہ بھی حضرت ہی نے اپنے لئے بنوایا تھا، مدرسہ کی رقم اس میں صرف نہ کی تھی، مدرسے کے کاموں سے سفر کرنا ہوتا تھا، تب بھی حتی الوضع مدرسے سے کرایہ نہ لیتے، اور سفر میں کوئی معمولی سی تجارت کر لیتے جس سے کرایہ نکل آتا، مدرسے کے ایک استاذ مولا نا سعد اللہ صاحب کی کرانہ کی دوکان تھی، کان پور تشریف لے جا رہے تھے، فرمائے گئے: مولوی سعد اللہ صاحب بتلائیے! آپ کی دوکان کے، لئے کان پور سے کیا لیتے آئیں؟ جس سے ہمارا کرایہ نکل آئے، مولا نا سعد اللہ صاحب نے عرض کیا: حضرت "سن لائٹ صابن" ہمیں باندہ میں اس قیمت کا ملتا ہے، کان پور میں آپ کو اس سے کم قیمت کامل جائے گا، آپ ایک چیٹی صابن لے آئیں، ہم لے لیں گے، آپ کا کرایہ نکل آئے گا۔ مولا نا کان پور سے واپسی میں ایک چیٹی سن لائٹ صابن لے آئے، اور مولا نا سعد اللہ صاحب کو دے دیا۔ اس میں صابن کی قیمت اور مولا نا کا کرایہ بھی نکل آیا، اور چھ عدوں لائٹ صابن پیچ رہے، فرمایا یہ غریب طباء کے کام آ جائیں گے۔

(مولانا محمد زکریا سنبھل، پیغام محمود ۹۷، ۹۶)

مہماںوں کا اکرام

احادیث میں اکرام ضیف کو ایمان کی علامت بتایا گیا ہے، حضرتؐ کے یہاں اس کا اہتمام آخری حد تک تھا، مہماںوں کی آمد تو وقت بے وقت ہوتی ہی رہتی تھی، مولا نا مہماںوں کو مدرسے کے ذمہ نہ کرنا چاہتے تھے، اب اس کی صورت بھی تھی کہ اپنے گھر جو کچھ ہو یا ہو سکے تو لے آئیں، اور بعض بہت ہی قریبی عزیزوں کے گھروں سے کچھ لے

آئیں۔ مولانا کا کرہ جو دار الفضیافت بھی تھا، اس میں ایک عدد المونیم کی سی، چار عدد المونیم کے پیالے اور ایک کپڑا جس میں مختلف رنگوں کے کپڑوں کے پیوند لگے ہوئے تھے، رکھا تھا۔ اگر بے وقت مہمان آتے تو حضرت خود یہ مذکورہ سامان اٹھاتے اور چل دیتے اور اپنے گھر اور عزیزوں کے گھروں سے کھانا لانے کے لئے جس کا گھر راستہ میں پڑ جاتا، آواز دیتے جاتے، اور ایک پیالہ کپڑا تے جاتے، صاحب خانہ اپنے گھر سے جو کچھ ہو سکتا تھا، مدرسہ لے کر پہنچ جاتے، پھر حضرت اپنے گھر جا کر جو کچھ ملتا یا جلد انتظام ہو سکتا، لے آتے۔ میں الحمد للہ مولانا کے کسی حد تک قریب تھا، کبھی کبھی یہ کام میں نے بھی کیا، مگر بہت کم، گاؤں کے لوگوں کا میرے ساتھ بھی بہت محبت کا تعلق تھا۔

ایک دفعہ حضرتؐ کی عدم موجودگی میں بے وقت ایک مہمان آگئے، ایک بہت ہی قریبی دوست کے گھر جا کر میں نے بھی آواز لگادی، وہ گھر پر نہ تھے، بچوں کے ذریعہ اپنی بات اندر تک پہنچا دی کہ مہمان آگئے ہیں، ایک پیالہ سالن یا دال دے دیں، اللدان کی الہیہ کو بہت ہی جزائے خیر دے کہ الہوں نے بچے کے ذریعہ پوری پیلی باہر بھیج دی کی مہمانوں کو کھلادیں، جو نفع جائے واپس کر دیں، ابھی بچوں نے کھانا نہیں کھایا ہے۔ اس گاؤں کے لوگ مہمان نوازی میں بے مثال تھے، حضرتؐ گاؤں کے لوگوں کے احسانات کا جو مدرسہ کے ابتدائی زمانہ میں ان لوگوں نے کئے تھے، بہت تذکرہ فرمایا کرتے تھے، جیسا کہ ابھی عرض کیا کہ میں حضرتؐ کی اس سنت پر کبھی کبھی عمل کر لیا کرتا تھا، لیکن حضرتؐ کو یہ بات برداشت نہ تھی، کہ میں کسی کے دروازہ پر جا کر اس طرح آواز لگاؤں۔

ایک دفعہ ایسا ہوا کہ حضرتؐ کی کچھ طبیعت خراب تھی، گھر تشریف لے گئے تھے کہ بے وقت مہمان آگئے، میں نے سوچا کہ حضرتؐ کو زحمت ہو گی، خود ہی کچھ انتظام کر لیا جائے، وہی سمجھی اور کثورے لے کر چل دیا، کسی ذریعہ سے مہمان کا حضرتؐ کو علم ہو گیا، فوراً چلے آئے، ادھر سے میں مدرسہ سے نکل چکا تھا، راستہ میں ملاقات ہو گئی، حضرتؐ کی آنکھوں سے آنسوں بہ پڑے اور فرمایا: ”مولانا سب کام آپ سے کر لیتا ہوں، یہ کام آپ سے

نہیں کراؤ گا، پھر بڑے درد سے فرمایا ” یہ تو میرے نصیب ہی میں لکھا ہے۔ ”

(مولانا محمد زریاب سبھی، پیغامِ محمود ۹)

دوسرے کی دل شکنی کا خیال

ایک مرتبہ حضرت گوکان پور کتے ہوئے لکھنؤ جانا تھا، بطور خادم احقر بھی ساتھ تھا، نماز فجر سے قبل پنج بجے کان پور پہنچے، تب تک ناشتہ چائے کی نوبت ہی نہیں آئی، لوگ آتے گئے ملاقات کا سلسلہ چلتا رہا، کسی نے خواہش کی کہ حضرت ہمارے گھر چلیں ناشتہ کر لیں، حضرت انکار فرماتے، کسی نے کہا حضرت ناشتہ ہم یہیں لے آئیں، حضرت انکار فرماتے، میں بھوک سے بے تاب ہو رہا ہوں، پچھے کہنے کی ہمت بھی نہیں ہوتی، کان پور اسٹیشن سے قریب مسجد شتر خانہ ہے، وہاں حضرت چینچ گئے، لوگوں کا ہجوم و اصرار بڑھتا رہا، حضرت نے لوگوں سے کہا کہ مجھے کچھ آرام کرنا ہے، آپ لوگ چلے جائیں، دو گھنٹے بعد آئیں، لوگ چلے گئے، اوپر امام صاحب کے مجرے میں گئے، اس وقت امام صاحب نہیں تھے، صرف موذن صاحب مسجد میں تھے، پانچ دن منت حضرت لیٹ گئے، پھر اٹھے، موذن صاحب سے کہا: آپ اپنا ناشتہ دان دے دیں، جیب سے پانچ روپے نکالے اور مجھ سے کہا لو یہ ناشتہ دان، یہ بھی راستہ ہے اس سے باہر چلے جانا، تندوری روٹی، پاؤ کلوٹماڑ اور دو پیاز کی ذلی لے لینا، قریب ہی دو کافیں تھی، تھوڑی ہی دیر میں لے کر حاضر ہو گیا، کہا چنی بناؤ، بنائی گئی، پھر روٹی کھائی گئی، تب سکون ہوا۔

پھر پچھہ دیر کے لئے لیٹ گئے، جب وقت ہوا اور روازہ کھولا گیا، لوگ آتے اور خواہش کرتے کہ کھانا ہمارے یہاں کھائیں، حضرت فرماتے کہ ہم کھانے سے فارغ ہو گئے، اب خواہش نہیں ہے۔ اللہ اکبر! سوچتا رہ گیا، یا اللہ یہ کیا ماجرا ہے، یہاں ایک نہیں سیکڑوں چاہنے والے ہیں، پھر یہ استغنا، کا عالم، اس میں ایک پہلو تو اس نالائق کی تربیت کا تھا، دوسرا پہلو یہ کہ کسی چاہنے والے کی دل شکنی نہ ہو، حضرت اس کا بطور خاص ہر معاملہ میں خیال رکھتے تھے، چونکہ یہ سفر کسی کی دعوت پر نہیں تھا، کسی کی دعوت قبول کر لیتے، تو دوسرے کی دل

مُخْكَنْ ہو سکتی تھی، وَ اللہ اعْلَم۔ (مولانا احمد عبد اللہ قاسمی، پیغامِ محمود ۲۸)

حوالہ افزائی

میں حضرت کے کمرے کے سامنے برآمدہ میں شرح و قایہ پڑھایا کرتا تھا کہ اچانک حضرت تیزی کے ساتھ کمرہ سے باہر تشریف لائے، اور سب طلبہ کے سامنے میرے پڑھانے کی تعریف فرمانے لگے، اور فرمایا کہ: میں سوچ رہا تھا کہ اس مشکل جگہ کو آپ کیسے حل کریں گے؟ وَ اللہ کیا تعبیر آپ نے کی ہے، مولانا سے قلم بند کر دیجئے، مولانا میرے کام آئے گا، اور یہ جملہ بار بار دہراتے رہے، میں اب بھی جب کہ یہ باتیں لکھ رہا ہوں آنکھوں میں آنسو ہیں۔ اس مرد خدا کے احسانات کا نہ بدلتا ادا کر سکا ہوں اور نہ کرسکوں گا۔

(مولانا محمد زکریا سنبلی، پیغامِ محمود ۸۳)

اصلاح میں الناس کی فکر

اللہ کے بندوں میں باہمی محبت والفت اور اجتماعی تعلقات کی اسلام میں بڑی اہمیت ہے، اور اس کے بالقابل آپ کی لڑائی اور باہمی نزاع کو شریعت میں بہت ناپسند سمجھا گیا ہے۔ حضرت کو اصلاح میں الناس کی بڑی فکر رہتی تھی، خصوصاً وہ لوگ جو دین دار کہے جاتے ہیں، یا کسی دینی جماعت یا ادارہ سے وابستہ ہیں، جن کا اختلاف نہ صرف دشمنیوں بلکہ گروہوں کا ہوتا ہے، بلکہ اس کے نتائج بڑے دور رہ اور بڑے مضر ہو سکتے ہیں۔ ایسے لوگوں کے اختلافات کو دور کرنے کے لئے حضرت بڑی کوششیں فرماتے اور جو کچھ بن پڑتا، اس سے گریزناہ کرتے۔

ایک مدرسہ کے دو استاذوں میں کچھ اختلاف ہو گیا اور بات کچھ حد سے متباہز ہو گئی، حضرت نے ان دونوں کے درمیان صلح کرنی چاہی، ان میں سے ایک تو راضی ہو گئے، لیکن دوسرا نے جن پر کچھ زیادتی ہو گئی تھی، کسی طرح راضی ہونے اور دوسرے کے معافی مانگنے پر بھی معاف کرنے کے لئے تیار نہ تھے، حضرت نے ہر چند سمجھانے کی کوشش کی، میں اور ایک صاحب اور دہاں موجود تھے، جب وہ کسی طرح راضی نہ ہوئے، تو حضرت نے اپنی

تو پی اتاری اور ان کے قدموں پر ڈال دی، ہم لوگوں پر تو جیسے بھلی گر گئی، اور مجلس میں ایک سکتہ سابق کو ہو گیا، لیکن حضرتؐ کے اس غسل نے اپنا کام کر دیا اور آخر ان کا دل بھی نرم پڑ گیا، اور انہوں نے بھی حضرتؐ کے ارشاد کے مطابق مصالحت کر لی۔

اسی طرح کا واقعہ لکھنؤ کے مسلمانوں کے دو گروہوں میں صلح و صفائی کرنے کے سلسلہ میں بھی پیش آیا اور جب کچھ پر جوش نوجوانوں کو مصالحت کے لئے حضرتؐ کی طرح تیار نہ کر سکتے تو آخر میں روتے ہوئے اپنی ٹولی اتار کر ان کے قدموں پر ڈال دی، اور نتیجہ یہاں بھی اچھا ہی نکلا، اور الحمد للہ ایک خطرناک قسم کا خون خراپ ٹل گیا۔ اس قسم کے واقعات حضرتؐ کی زندگی میں بار بار پیش آئے ہیں، اور ان کی کوششوں نے کتنے ہی مسلمان خاندانوں اور دینی اداروں کو ہلاکت و بر بادی سے بچا لیا، میری نگاہوں نے ”سارے جہاں کا دردہمارے جگر میں ہے“ کا مصدقہ حضرتؐ سے زیادہ کسی کو نہیں دیکھا۔

(مولانا محمد زکریا سنبلی، پیغامِ محمود ۹۲)

ہدیہ سے بے نیازی

اگر کوئی صاحب حضرت والا کو تحفہ ہدیہ پیش کرتے، تو فرماتے کہ مجھے ضرورت نہیں ہے، کسی ضرورت مند کو دے دو، قبول نہیں فرماتے۔ لیکن اگر کسی کا ہدیہ لینے میں اس کی اصلاح نظر آتی تو قبول فرمائیتے، اور اسی سفر میں وہ تحفہ کسی دوسرے کو دے دیتے تھے، بے نیازی کا یہ عالم تھا کہ اس خاکسار نے بار بار دیکھا ہے کہ کافی موٹی موٹی رقم کے ہدیہ پیش کئے جاتے تھے مگر نہایت بے نیازی سے مسترد فرماتے تھے۔ یہ خاکسار بھی بارہا بہت سے احباب کے ہدایا قبول کرنے کے لئے سفارش کر دیتا تھا، مگر قبول نہیں کرتے تھے، اور فرماتے تھے کہ میں لے کر کروں گا کیا؟ کسی اور کو دے دو۔

(مولانا منتی شیر احمد صاحب مدرسہ شاہی مراد آباد، نداء شاہی اکتوبر ۱۹۹۷ء)

سفر خرچ

حضرت والا صرف واجبی کرایہ لیتے تھے، اس سے زائد نذرانہ نہیں لیتے تھے، کارے

سفر ہوتا تو صرف اس میں تیل ڈالنے کی اجازت ہوتی تھی، مگر افسوس یہ ہے کہ بعض بعض
لبے سفر میں لوگ تیل بھی نہیں ڈالتے تھے، حضرت والا کی زندگی نہایت مسکنست اور غربت کی
تھی، ایسی حالت میں اپنی جیب سے تیل ڈالنا ہوتا اور اپنے پیسے سے کرایہ اور ٹکڑ فراہم کرنا
ہوتا تھا، ایک دفعہ خاکسار سے فرمایا کہ: ”مولوی شیریں لوگ یہ سمجھتے ہیں کہ میں بلا ٹکڑ سفر کرتا
ہوں۔“ (مولانا منقی شیر احمد صاحب، پیغام محمود ۱۳۷)

وقت کی قیمت کا احساس

دنیا میں ہر چیز کا بدل مل سکتا ہے لیکن وقت ایک ایسی چیز ہے کہ اگر وہ ضائع ہو جائے تو اس
کی تلاشی ناممکن ہے، اور ہم لوگوں میں ہب سے زیادہ ناقدری کا شکار ہمارے اوقات ہی ہیں۔
مولانا کے نزدیک اپنے وقت کی بڑی قدر و قیمت تھی، وہ جن کاموں میں اپنے اوقات
کو صرف کرتے تھے، ان کو دین سمجھ کر ہی اپنا وقت لگاتے تھے۔

درسہ میں بڑی اور مشکل کتابوں کے پڑھانے کے ساتھ ساتھ تعمیرات کا انتظام
بلکہ عمل اس کے کاموں میں شرکت، درسہ کے مطبخ کی فکر اور اس کے لئے بھی وقت خرچ
کرنا، مہماںوں کی میزبانی، بلکہ ان کے لئے ہر طرح کے اکرام و راحت رسائی کی فکر اور
روزانہ ہزاروں نہ سمجھنے سے کمی ہے اس کے اوسط سے تو یقیناً تعلیم دل کو لکھنا اور اس کے ساتھ ساتھ
کچھ نہ کچھ تصنیف و تالیف کا سلسلہ ہمیشہ چلتا رہتا تھا، اپنے معمولات سفر و حضر میں نہ
چھوڑتے تھے، بلکہ سفر میں تو تلاوت کا زیادہ ہی اہتمام فرماتے تھے۔

میں ایک بار بھائی کے سفر میں ساتھ رہتا تھا، لکھنؤ سے یہ سفر ہوا تھا، کان پور میں کچھ حضرات
ملنے کے لئے آئے، پھر جہانی میں بھی کچھ لوگوں نے ملاقات کی، ضرورت مندوں کو بھی
حضرت کا پروگرام معلوم رہتا تھا، جہانی رات کے دو بجے کے قریب گاڑی چلی تھی، مجھے
دوبارہ نیندا آگئی، لیکن حضرت تجدید میں مشغول ہو گئے، ۳، ۴ بجے آنکھ کھلی تو دیکھا کہ نماز سے
فراغت نکلے بعد دعا و مناجات میں مشغول ہیں، بھائی کا یہ سفر بھائی کے بعد
بٹکل (کرنا نہ کرنا) تھا، بٹکل کے قریب انتہائی حسین و جميل قدرتی مناظر ہیں، سفر کے

دوران ان کو دیکھنے لگا اور ایک دوبار حضرت کو بھی متوجہ کیا، حضرت ایک لمحے کے لئے توجہ فرماتے اور پھر اپنے کام میں لگ جاتے، میں نے ایک بار عرض کیا کہ حضرت دیکھنے تو کتنا حسین منظر ہے! حضرت نے قدرے بے زاری کے ساتھ فرمایا کہ ”ان کو کیا دیکھنا“ اور اپنے کام یعنی تلاوت میں مشغول ہو گئے۔ (مولانا محمد ذکریا سنبھلی، پیغام محمد ۹۹)

ترک مala یعنی

ایک مرتبہ بستی تشریف لائے میں حاضر خدمت ہوا، بستی سے کچھ دور ایک مدرسہ میں جانا تھا، ہم لوگ بھی ساتھ ہو لئے، مغرب کے بعد تھوڑی دیر ہمارے ساتھ چائے پانی کرتے رہے، اس کے بعد مجلسی گپ شپ کی جگہ سے وہ اٹھے اور سامنے کے دوسرے برآمدہ میں جا کر ایک مصلی پڑھنے لگے، اور تسبیح پڑھنے لگے، تب سمجھ میں آیا کہ ”فسیح بحمد ربک واستغفره انه كان توابا“ کا کیا مطلب ہے، اور ذکر الہی کا کیا درجہ ہے، اور اس کے لئے ترک مala یعنی کی کتنی ضرورت ہے؟ (مالا افضل الحق عاصی، پیغام محمد ۹۹)

ایشارہ کا علمی نمونہ

میرے حافظہ میں نہ جانے کتنے ہی واقعات پڑے ہیں، ایک واقعہ اور لکھتا ہوں، حضرت گی بڑی صاحبزادی کی شادی کو کچھ ہی دن گزرے تھے ان کی سرال کے کچھ مہمان آئے ہوئے تھے، غالباً ان کو سرال لے جانا تھا، ان حضرات کا قیام دو تین دن ہتھورا میں رہا، ان لوگوں کی کئی کئی رشتہ داریاں اس گاؤں میں تھیں۔ ایک دن ان لوگوں کا رات کا کھانا مولانا کے ایک قریبی عزیز کے یہاں تھا، عصر کے بعد اچھی خاصی بارش ہو گئی اور گاؤں کے راستے خراب ہو گئے، جن صاحب کے یہاں دعوت تھی انہوں نے حضرت کے گمراہا بھجوادیا اور کہلا دیا کہ مہمان ہمارے یہاں تشریف نہ لائیں، اس میں زحمت ہو گی۔ اللہ کا کرنا مغرب کے کچھ دیر بعد کان پور کے کئی مہمان اچانک مدرسہ میں پہنچے، حضرت کو ان کے کھانے کی فکر ہوئی، گھر جا کر کان پور کے ان مہمانوں کا ذکر کیا، اور معلوم کیا کہ کھانے کو کچھ ہے؟ مال خانہ نے پوری بات بتلادی، اور یہ بھی کہ ہم لوگوں کی دعوت بھی چونکہ وہاں تھی، اس لئے

ہمارے لئے بھی کھاتا و ہیں سے آیا ہے، گھر میں کچھ نہیں پکا ہے۔ حضرت نے بہت خوشی کا انکھار فرمایا اور کہا کہ یہ کھانا مدرسہ بیچ دوا اور تم لوگ کچھ دلیہ یا چاول وغیرہ پکالو، وہاں سے جو بیچ جائے گا آجائے گا، اور یہ ہی ہوا، گھر سے وہ کھانا آگیا، کان پور کے مہمانوں نے کھایا اور جو بچا وہ اپنے مہمانوں کو کھلایا۔ اپنے سہر ہیانے کے مہمانوں کے مقابلہ میں مدرسہ کے مہمانوں کو ترجیح دینا بڑا مشکل کام ہے۔ (مولانا محمد زکریا سنگھی، پیغام محدود ۹۵)

لاوارثوں کی کفالت

ہمارے زمانہ میں ایک لاوارث باندہ کے تھے، حضرت ان کو مدرسہ میں لے آئے وہ بیمار رہتے تھے، اکثر لیٹے رہتے، حضرت سفر سے آ کر فوراً ان کی خیریت معلوم کرتے اور ان کے لئے کچھ کھانے کی چیز لایا کرتے۔ ایک بار وہ بہت زیادہ بیمار ہو گئے، کھیاں ہر وقت بیٹھی رہتی تھیں، کئی روز کے بعد حضرت سفر سے تشریف لائے، یہ حالت دیکھی، پہلے ساری اس باق پڑھائے، پھر ہماری جماعت کو لے کر ان کے تخت کو اٹھوایا، ہم لوگوں سے پانی منکوایا اور حضرت نے خود ان کو اچھی طرح نہلایا، کپڑے صاف کرائے، تخت صاف کیا، اور بعد میں ہم لوگوں نے حضرت کے ساتھ جا کر تالاب پر غسل کیا۔ چند روز کے بعد ان صاحب کا انتقال ہو گیا تھا۔ (رواہت: مولانا عبدالجلیل صاحب مدرسہ شاہی، ندائے شاہی اکتوبر ۱۹۹۷ء)

یہ تو خیانت ہو گی

ایک دفعہ حضرتؐ کی طبیعت ناساز ہو گئی، کئی دن ہو گئے افاقہ نہیں ہو رہا تھا، مہمانوں کی آمد روافت کی وجہ سے قطعاً آرام کرنے کو نہیں ملتا تھا۔ ہم لوگوں نے درخواست کی کہ حضرت ایک دو دن گھر آرام کر لیں، تو جلدی افاقہ ہو جائے ہو گا، پہلے تو انکار کرتے رہے، بہت اصرار کے بعد گھر چلنے کے لئے تیار ہو گئے، بعد نماز عشاء، چند طباہ کے سہارے گھر تشریف لے گئے، خود سے چلنا بھی مشکل تھا، پھر ہم سب سو گئے، صبح ۳ ربیعہ میری آنکھ کھلی تو دیکھا کہ حضرت کے کمرہ کی بھی جل رہی ہے، قدیم گیٹ کے اوپر والے کرے میں میرا قیام تھا، وہاں سے فوراً نیچے آیا، دیکھتا کیا ہوں کہ حضرت بیٹھے ہوئے ہیں، نہ جانے کب آگئے کیے

آگئے؟ ہاتھ میں شرح جامی ہے، سامنے تپائی پر کئی شروحت رکھی ہیں، مطالعہ میں مصروف، میں نے کہا حضرت آپ کب آئے؟ کیسے آئے؟ طبیعت تورات میں کافی خراب تھی، ایک آدھ دن گھر پر آرام ہی کر لیتے تو حضرت فرمانے لگے کہ صبح سبق پڑھانا ہے، کیا بغیر مطالعہ کے سبق پڑھادوں؟ یہ تو خیانت ہو گی، یہ تو خیانت ہو گی۔ (مولانا احمد عبد اللہ قاسمی، پیغام محمد ۳۹)

آخرت میں جواب وہی کا خوف

پھر دوسرے سال بھی ایک مرتبہ طبیعت کافی خراب ہوئی، تھوڑی تھوڑی دری سے بے ہوشی کی کیفیت ہو جاتی تھی۔ ایسی حالت میں بھی اصرار ہے کہ کتابیں لاوے! سبق پڑھاؤں گا، ہم طلباء نے حاضر ہو کر عرض کیا کہ حضرت ویسے تو آپ بھی چھٹی دیتے نہیں، حتیٰ کہ جمعہ کے دن بھی آپ اپنے اسباق پڑھاتے ہیں۔ آج ہم طلبہ کی خواہش ہے کہ اسباق نہ پڑھائیں، کہنے لگے کہ نہیں، سبق پڑھاؤں گا، چند اساتذہ کرام سے کہلوایا کہ چھٹی کرائیں، وہ حضرات گئے، طلباء کی خواہش ظاہر کی، ناکام نامراود واپس آئے، چاروں تا چار کتابیں لے کر حضرتؐ کی خدمت میں پہنچ گئے، حضرت لیٹئے تھے، جب طلباء پہنچ گئے زار و قطار پھوٹ کر رونے لگے جیسے ایک بچہ روتا ہے، اور کہنے لگے کہ بھائی میں نے ایسے لوگوں کو بھی دیکھا ہے کہ پڑھتے پڑھتے، پڑھاتے پڑھاتے اپنی جان جان آفریں کے پر دکر دی، میں کیسے کسی کی رلیں کر سکتا ہوں؟ آپ لوگ اپنا گھر یا رچھوڑ کر یہاں علم حاصل کرنے کے لئے آئے ہیں، میرے پاس امانت ہیں، اگر اس وقت میرا سفر ہو جائے، (موت آجائے) تو امانت میں خیانت کر کے خدا کو کیا منہ دکھاؤں گا۔ کافی دیریک رو تے رہے، پھر کہنے لگے اللہ مجھ سے یہ سوال نہیں کرے گا کہ آپ نے لوگوں کے لئے کیا اور کیسے کھانے کا لظہ کیا ہے اور کسی رہائش مہیا کی ہے؟ ہاں تعلیم و تربیت میں مجھ سے کوتا ہی ہو گی، تو ضرور ہی اللہ کے یہاں باز پرس ہو گی۔ اسی حالت میں لیٹئے لیٹئے چھسات کتابوں کا سبق پڑھایا، اللہ اکبر کیا استھار کا عالم کیا عجب شان تھی میرے حضرتؐ کی؟

(مولانا احمد عبد اللہ قاسمی، پیغام محمد ۳۹، ۴۰)

قیامت کے دن تمہارا دامن پکڑوں گا

ایک دفعہ دوران درس فرمائے گئے، دیکھو دنیا میں مرچ، ہلڈی، دھنیا بیچنے والے تو بہت ہیں، لیکن دین کا کام کرنے والے بہت کم ہیں، خبردار! یہاں سے جانے کے بعد دین کی خدمت میں لگئے رہنا، مرچ، ہلڈی، دھنیا بیچنے میں لگنا۔ اگر تم لوگ بھی مرچ، ہلڈی، دھنیا بیچنے میں مشغول ہو گئے تو یاد رکھنا، کل قیامت کے دن تمہارا دامن پکڑوں گا۔

حضرتؐ کی توجہ اور فکر کا نتیجہ یہی ہے کہ جامعہ کے اکثر فارغین اور ہماری جماعت کے سب طلباء جہاں تک مجھے علم ہے کسی نہ کسی درجہ میں دین کے کام سے جڑے ہوئے ہیں۔ ”ذلک فضل اللہ یؤتیه من يشاء“ اللہ تعالیٰ ہماری حفاظت فرمائے اور مرتے دم تک اخلاص کے ساتھ دین کے کام لگئے رہنے کے توفیق عطا فرمائے، آمين۔

(مولانا احمد عبد اللہ قادری، پیغام محمود ۲)

میں نے آخرت کا بوجھ اور ہدیا ہے

میں نے مولانا سے عرض کیا حضرت آپ کے احباب اور خدام آپ کا ہاتھ بٹانا چاہتے ہیں، مگر آپ اتنا بڑا بوجھ اٹھایتے ہیں کہ لوگ ہمت ہار کر پیچھے رہ جاتے ہیں، مگر آپ نہیں چھکتے، اور بھاری کام کیے بعد دیگرے برابر کرتے رہتے ہیں۔ تو حضرت مولانا صدقیق احمد صاحب باندرویؒ نے فرمایا: ”بھائی پریشانیاں سب کے ساتھ ہیں، خواہ امیر ہو یا غریب، ان سے کوئی خالی نہیں ہے، میں نے دنیا کا بوجھ اتار کر پھینک دیا ہے اور آخرت کا بوجھ اور ہدیا ہے، یہ مجھ سے پوری زندگی جانے کا نہیں“۔ (مولانا محمد بن باندروی، پیغام محمود ۸۷)

تربيت کا انوکھا انداز

مدارس دینیہ کی روح، نظام تعلیم، نظام تربیت و نصاہب کاٹل ہے، ذمہ داران مدرسہ اس حقیقت سے انکار نہیں کر سکتے کہ تعلیم و تعلم میں تربیت کا بڑا عمل دخل ہے، حضرت قاری صاحب طلباء کی تربیت کے سلسلہ میں ہمہ وقت کوشش رہتے تھے، چلتے، پھرتے، اٹھتے، بیٹھتے طلباء عزیز کو لغو باتوں اور منکر کاموں سے بختی کے ساتھ شفقت کے انداز میں منع فرماتے

رہتے تھے۔ اس کام کی دلچسپی کی وجہ سے سالہا سال سے حضرت کا یہ معمول تھا کہ جب جامعہ میں قیام رہتا، تو عشاء کی نماز کے بعد اجتماعی طور سے طلباء سے نماز کی عملی مشق کرتے۔ مثلاً: عکسیر تحریر کے وقت ہاتھ انٹھانے کا مسنون طریقہ کیا ہے، پھر اصلاح احوال کے لئے اخیر میں ”تبیہ الغافلین“، کتاب پڑھ کر سمجھاتے۔ وقتاً فوقتاً اپنی طالب علمی کے حیرت انگیز واقعات اور اکابر کے مجاہدات کو بیان فرماتے ہوئے طلباء کو عمل کے لئے ابھارتے تھے۔ کبھی کبھی ارشاد فرماتے کہ بھائی جن کا وضو ہو، وہ چار رکعت تہجد پڑھ کر کمرہ چائیں، میرے بھائی ابھی سے تہجد کی عادت ڈالو، پھر اخیر شب میں انھنا آسان ہو جائے گا۔ تہجد کی لذت و قد رمحوس ہوگی، یہی وہ گراں قدر انمول نصیحتیں تھیں، جن کو حاصل کرنے کے لئے سینکڑوں طلباء اس غیر آباد وادی میں اپنا قیام فخر محسوس کرتے تھے۔

نہ دولت سے مطلب، نہ زرڈ ہونڈ ہتا ہوں

میں استاذ کی وہ نظر ڈھونڈ ہتا ہوں

(مولانا محمد عرفان بہرا پنجی مبلغ دار العلوم دیوبند، پیغام محمود ۲۲۳)

طلباء کے لئے گراں قدر نصیحت

دینی مدارس میں علم دین حاصل کرنے والے طلباء کو مقام و مرتبہ قرآن و حدیث کی روشنی میں بیان فرماتے ہوئے ارشاد فرمایا کہ: تم مہمان رسول ﷺ ہو، لہذا اس نسبت کا ہر وقت خیال رکھو، ہر چیز، ہر کام میں سنت کو مقدم رکھو، تاکہ فراناض میں پختگی پیدا ہو۔

میرے بھائی کبھی مدرسہ کے نظام میں مداخلت نہ کرنا، جو طلباء مدارس کے نظام میں داخل اندازی کرتے ہیں اور ذمہ داران مدارس کو پریشان کرتے ہیں، آئے دن کھانے اور سونے پر ہنگامہ کرتے ہیں، خدا کی قسم وہ کبھی دین کی خدمت میں نہیں لگتے، بلکہ ان کی عمریوں ہی ضائع ہو جاتی ہے۔ مدارس کے ذمہ داران کی قدر کرو کہ انہوں نے تم کو معاش سے یکسو کر دیا ہے، اب ایسی شکل میں نہ پڑھنا میرے بھائی بڑی محرومی کی بات ہے۔

فرماتے: مگر افسوس آج کل طلباء کھانے پہنچے میں اپنا تیقی وقت ضائع کر دیتے ہیں،

میرے بھائی وقت کی قدر کرو، یہ لمحات پھر زندگی میں نہیں آئیں گے۔
جو دانش کو خورشید تباہ بنا دے
میں استاذ کی وہ نظر ڈھونڈھتا ہوں

(مولانا محمد عرفان بہراچی، پیغام محمود ۳۲۳)

امور عشرہ برائے طلباء

کے روزی الحجہ ۱۴۱۶ھ کی تاریخ تھی، رات کے دونج رہے تھے، موسم سرد، راستہ شب
دفراز، ماحول ٹنگ داریک، زمین ریگستان، یا کا یک لب سڑک ایک مدرسہ کی عمارت نظر
آئی، مدرسہ کے اساتذہ، ملازمین، طلباء سڑک پر کھڑے لال ٹین کی روشنی میں قطب وقت
جنید زماں حضرت قاری صاحبؒ کی آمد کی منتظر تھے۔ سلام و کلام کے بعد مدرسہ کی مسجد میں
شریف لے گئے، مختصر مگر اہم جامع ترین امور عشرہ برائے طلباء بیان فرمائے۔

خدا کی حمد و شکر کے بعد ارشاد فرمایا: میرے بھائیوں، دوستوں، بزرگوں اعلیٰ و حکیم کی ہر
بات ہر کام بنی بر حکمت ہوتا ہے، اللہ پاک کا شکردار کرو کہ ہم کو اس دینی مدرسہ کے لئے
خواہ تحصیل علم یا برائے تعلیم قبول فرمایا۔

(۱) یہ دینی مدارس اسلامی روحانی شفاخانے ہیں، جس طرح مریض کے لئے حکیم
ڈاکٹر کی ہر بات از راہ خیر خواہی ہوتی ہے، اسی طرح میرے عزیز طلباء تمہارے اساتذہ
تمہارے لئے حکیم و ڈاکٹر سے زیادہ بھی خواہ ہیں، ان کی ہر بات پر عمل کرو۔

(۲) موقوع کو غیرمت جانو وقت کی بے حد قدر کرو، اس وقت جو کچھ حاصل کرو گے،
وہی کام آئے گا۔

(۳) اساتذہ کرام کا احترام کرو، ان کو اپنے لئے شفیق سمجھو، ہر تنبیہ پر عمل کرو۔

(۴) کثرت مطالعہ کے عادی بنو، غیر متعلق کتب، اخبار بینی، غیر ضروری چیزوں سے
اپنے کو الگ رکھو، خارجی اوقات میں اپنے اکابر کے حالات کا مطالعہ کرو، اس سے عمل کا
جنہ بہ پیدا ہوگا۔

(۵) تحصیل علم کا مقصد نام نمود شہرت ہرگز ہرگز نہ ہو، بلکہ رضاۓ الہی کے طلب گار خواست گار بنو۔

(۶) علم بغیر عمل کے بے کار ہے، اور علم کو حفظ کرنے کا آسان نہ عمل ہے، عمل سے علم میں پھنسنی پیدا ہوتی ہے۔

(۷) عوام و خواص کی خدمت کا جذبہ پیدا کرو، اس سے دنیا و آخرت میں ترقی ملے گی۔

(۸) نظام مدرسہ میں ہرگز مداخلت نہ کرو، یہ بڑی محرومی کی بات ہے۔

(۹) تلاوت قرآن مجید، نماز با جماعت ادا کرنے کا اہتمام کرو۔

(۱۰) اساتذہ کرام طلباء عزیز کو ان کے والدین کی امانت سمجھیں، حتی الامکان مار پیٹ سے احتیاط کریں، محبت و شفقت سے ان کی اصلاح کریں، ان کے لپے ضرور کچھ پاندھیں۔ (مولانا محمد عرفان صاحب بہراچی، پیغام محمود ۲۳۶)

علماء کی ذمہ داری

۱۴۱۶ھ میں حضرت اقدس مولانا قاری سید صدیق احمد صاحب باندوی نور اللہ مرقدہ جامعہ قاسمیہ مدرسہ شاہی مراد آباد میں رونق افزود ہوئے، اور حمیدی ہال میں علماء اور ائمہ کے خصوصی اجتماع کو خطاب کرتے ہوئے ارشاد فرمایا کہ شیطان ہمیشہ اس کوشش میں رہتا ہے کہ انسان کا رشتہ دین اور اہل دین سے کاٹ دے، کیونکہ جب علماء سے تعلق ہی نہ رہے گا تو دین سے بھی ربط برقرار نہیں رہ سکے گا۔ حضرت نے فرمایا کہ ایسے ماحول میں علماء کو حکمت عملی سے کام لینا چاہئے عوام اگر کتنا بھی چاہیں تو انہیں جوڑنے کے کوشش کرنا چاہئے۔ آپ نے فرمایا کہ مدد اہنت تو کسی حال میں روانہ نہیں، غلط کاموں میں ہرگز عوام کا ساتھ نہ دیا جائے، لیکن حسن اخلاق کے ذریعہ ان کی اصلاح کی کوشش کرتے رہنا بھی ضروری ہے۔ مثال کے طور پر اگر کسی جگہ تقریب نکاح میں مکرات پائے جائیں تو تقریب میں تو شریک نہ ہوں لیکن اگلے دن اس کے گھر ملنے جائیں اور یہ کہیں کہ کیا کریں بھائی صاحب دل تو آنے کا بہت چاہتا تھا بلکہ میں قریب تک آ بھی میا تھا لیکن یہ دیکھا کہ یہاں

آقائے نامدار ح کی نافرمانی ہو رہی ہے، اس لئے میں مجبوراً اپس چلا گیا لیکن چونکہ آپ سے بھی تعلق ہے اس لئے آج مبارک باد دینے آیا ہوں۔

آپ نے فرمایا کہ اگر علماء یہ رویہ اپنا میں گئے تو جس شخص میں ذرا بھی حیا اور غیرت ہو گی آئندہ ان ان مذکرات سے بچنے کی کوشش کرے گا، انشاء اللہ۔

(ماہنامہ شاعی نومبر ۱۹۹۵ء)

لغت کے اسباب سے بچیں

اسی سفر میں مدرسہ شاہی میں منعقد ایک عمومی جلسہ میں حضرت والا نے عوام کی طرف مخاطب ہوتے ہوئے فرمایا کہ: آج گھر گھر لغت کے اسباب پائے جاتے ہیں۔ تصویریں ہیں، نیلی ویژن ہیں، ناپاکی اور گندگی ہے، لوگ ہمیں اپنے اپنے گھروں پر دعا کے لئے بلاتے ہیں اور ہم ان کے لئے پچھے دل سے دعا بھی کرتے ہیں لیکن ہماری دعائیں ان کے حق میں قبول نہیں ہوتیں، اس لئے کہ فرشتے دور سے کھڑے کھڑے ان پر لغت بھیجتے رہتے ہیں، ایسے میں اگر کوئی غوث اور قطب وقت بھی دعا کرے تو کیسے قبول ہو سکتی ہے؟ اس لئے عوام کو محض دعاوں ہی پر بھروسہ نہیں کرنا چاہئے، بلکہ کچھ عمل بھی کر کے دکھانا چاہئے۔ آپ نے فرمایا علماء کو چندہ دے کر یہ شے سمجھ لینا چاہئے کہ ہم نے ان مدارس کو چندہ دے کر اپنا نلام بنالیا ہے۔ (ماہنامہ شاعی نومبر ۱۹۹۵ء)

کارکنان تبلیغی جماعت سے خطاب

تبلیغی مرکز (مراٹے پختہ مراد آباد) میں عظیم الشان ہفتہ واری تبلیغی اجتماع سے خطاب کرتے ہوئے آپ نے عوام کو علماء کی قدر کرنے کی تاکید کی، تبلیغ سے جڑے ہوئے لوگوں کو صحت کی کہ وہ اپنے اعمال اور اپنی زندگی پورے طور پر شریعت کے مطابق بنائیں تاکہ ان کے غلط عمل کی وجہ سے یہ مبارک کام بدنام نہ ہو۔ آپ نے فرمایا کہ تبلیغ سے زندگی کے ہر شعبہ میں انقلاب آتا چاہئے، مثلاً اگر چلہ میں جانے سے پہلے کوئی آدمی پڑوی سے جھکڑتا تھا، بیوی کے حقوق ادا نہ کرتا تھا، چلہ میں جا کر اس کی ایسی اصلاح ہو کہ وہ واپس آنے کے

بعد سب سے پہلے اپنے پڑوی سے معافی مانگ لے اس کے پیر دل میں گرجائے، بیوی سے معافی مانگ لے اس کو راضی اور خوش کرے، تو لوگ حیرت سے ایک دوسرے سے پوچھیں گے کہ اس شخص میں اچاک یہ تبدیلی کیسے آئی اور جب ان سے کہا جائے گا کہ یہ تبلیغی جماعت میں جانے کا اثر ہے تو لوگ خود بخود تبلیغ میں جانے کی طرف راغب ہوں گے۔ بیویاں اپنے شوہروں کو تبلیغ میں بھیجیں گی۔ باپ اصرار کر کے اپنے نوجوان بیٹوں کو تبلیغ میں بھیجے گا۔ اور تبلیغ میں بھیجنے کا ایک ماحدل بن جائے گا، شرط یہ ہے کہ تبلیغی احباب لوگوں کے سامنے ایک ایسا عمدہ ماحدل پیش کریں کہ لوگ متاثر ہوں۔

آپ نے یہ بھی فرمایا کہ لوگوں کو شیطان بہکاد دیتا ہے کہ وہ چلہ لگا کر یہ سمجھنے لگتے ہیں کہ ہم سے بڑا کوئی دین دار نہیں، بڑے بڑے علماء کو خاطر میں نہیں لاتے۔ آپ نے فرمایا یہ بڑے خطرہ کی چیز ہے، کتنا ہی آدمی دین دار ہو جائے اس کو غرور میں بنتا نہیں ہونا چاہئے، تکبر اللہ کو پسند نہیں ہے۔

دوسری طرف آپ نے علماء سے خطاب فرماتے ہوئے کہا کہ: چند افراد کی غلطیوں کی وجہ سے کسی کام کو غلط قرار دینا حماقت ہے، آپ نے فرمایا کہ: علماء درحقیقت روہانی طبیب ہیں، اور عوام روہانی مریض ہیں، اچھا طبیب وہ ہوتا ہے وہ جو مریض کی بھلانی کا حکم کرے، اور مریض اپنے مرض کی وجہ سے اگرگالی بھی دے پھر بھی اس سے نفرت نہ کرے۔ اسی طرح علماء کو عوام کی اصلاح کی کوشش کرتے رہنا چاہئے، ان کی غلطیوں کو درگزر کرتے ہوئے ان کی دینی اور دینیوی بھلانیوں کی فکر کرنی چاہئے۔ (ماہنامہ شاہی نومبر ۱۹۹۵ء)

تمن قیمتی ہدایتیں

جمعہ کے دن ساڑھے بارہ بجے کے قریب آپ شاہی مسجد مراد آباد تشریف لائے، جہاں پہلے سے اعلان کے مطابق بہت بڑا مجمع آپ کے انتظار میں موجود تھا۔ آپ نے تقریر کا آغاز ایک مختصر اور جامع حدیث شریف سے کیا جس میں جناب رسول اللہ ﷺ نے امت کو تمن نصیحتیں فرمائی تھیں: (۱) زبان کی حفاظت کی جائے، یعنی اس سے کوئی

مازیبا کلمہ نہ نکلا جائے۔ (۲) گھر سے باہر فضول وقت نہ گزارا جائے۔ (۳) اپنی سابقہ غلطیوں پر ندامت کے ساتھ آنسو بھائے جائیں۔ حضرت والا نے ان قیتوں موضوعات پر نہایت درد اور سوز کے ساتھ بہبود خطا ب فرمایا۔ آپ نے فرمایا کہ: زبان اللہ تعالیٰ کی نہایت عظیم الشان نعمت ہے، زبان سے جھوٹ بولنا، غیبت کرنا اور چغلی کرنا نعمت کی بڑی ماشکری ہے۔ افسوس ہے کہ آپ پورا معاشرہ زبان کی ان غلطیوں میں ملوث ہے۔ نبی اکرم ﷺ نے ارشاد فرمایا: زبان کی کافی ہوئی کیفیت کی وجہ سے بہت سے لوگوں کو اوندنے من جہنم میں ڈال دیا جائے گا، ہماری زبان اللہ تعالیٰ کی عبادت و اطاعت میں استعمال ہونی چاہئے۔ حضرت مولانا شاہ فضل الرحمن صاحب "عجیخ مراد آبادی" فرماتے تھے کہ جب جنت میں حور آئیں گی تو میں کہوں گا کہ "لبی قرآن سننا ہوتا سن درستہ جا"، اس سے اکابر اولیاء اللہ کا قرآن سے تعلق کا اندازہ لگایا جاسکتا ہے۔

دوسری نصیحت پر روشنی ڈالتے ہوئے آپ نے فرمایا کہ: آدمی کا اپنے گھر میں زیادہ وقت گزارنا بہت سے فتنوں سے بچاؤ کا ذریعہ ہے۔ لیکن آج کا ماحول اس طرح کا ہو گیا ہے کہ اچھے خاصے بڑے بوڑھے آدمی با قاعدہ بن سنور کر شیر و انی پہن کر لاخی لے کر نکل جاتے ہیں، کچھ دیر یہاں بیٹھ کر باتیں کریں گے، کچھ دیر وہاں جا کر باتیں کریں گے، اور اپنی زندگی کے قیمتی اوقات فضول اور لغو باتوں میں گزار دیتے ہیں، اور یہی نہیں اب تو نوجوان لڑکیوں کو بے پرده گھر سے باہر نکال کر اسکوں اور کالجوں میں بھیجا جاتا ہے۔ اور جب پوچھو تو بڑے فخر سے کہتے ہیں کہ رکشہ والا وقت پر آتا ہے وقت پر لے جاتا ہے، گویا کہ رکشہ والا کوئی فرشتہ ہے یا ساری دنیا کی لڑکیوں کا محروم ہے کہ اس سے کوئی غلطی ہوئی نہیں سکتی۔ گھر میں باپ موجود ہوتا ہے، بھائی بیٹھے رہتے ہیں، اور بہنیں نامحرم ذرا سیوروں کے ساتھ ساری دنیا کے چکر لگاتی رہتی ہیں۔ نہ باپ کو احساس ہے، نہ بھائیوں کو غیرت آتی ہے۔ اس کا نتیجہ یہ لکھتا ہے کہ لڑکیاں بے باک ہو جاتی ہیں، شرم و حیا ان سے جاتی رہتی ہے، آج کل وہی لڑکیاں پسند کی جاتی ہیں جو زیادہ بے باک

ہوں۔ ایک صاحب مجھ سے کہنے لگے میری ہونے والی بہو سب سلیقہ مند اور اطاعت شعار ہے، میں نے پوچھا آپ کو کسے پتہ چلا؟ کہنے لگے میں ایک دن ان کے گھر چلا گیا گھر میں کوئی اور نہیں تھا صرف وہی لڑکی تھی، اس نے میرا بڑا اعزاز کیا کہ چچا آئیے! تشریف رکھئے، چائے چیجئے، خود چائے وغیرہ کا انتظام کیا۔ حالانکہ ایک زمانہ تھا کہ لڑکیاں شادی سے پہلے کسی سرالی رشته دار کو چہرہ دکھانا بھی گوارہ نہیں کرتی تھیں، اور اس ماحول میں بے حیائی یہاں تک بڑھ گئی ہے کہ شادی ہو جانے کے بعد شوہر کا کوئی دوست ملنے آجائے تو اس کی خاطر مدارات یہ لڑکی اپنے ہاتھ سے کرتی ہے، شوہر کو چاہے بھی اپنے ہاتھ سے چائے نہ پلاتی ہو، اس لئے کہ اس کی خدمت گھر کی مامائیں اور خادمائیں کرتی ہیں، لیکن دوستوں کی خدمت کے لئے بیوی سامنے آتی ہے۔

تیری نصیحت کے متعلق حضرت نے فرمایا کہ: آج ہمیں درحقیقت گناہ کا احساس ہی نہیں، اگر دنیا میں کوئی کیس ہو جائے، بھوک نہیں رہتی، ماں الگ بیٹھی رہتی ہے، باپ الگ رہتا ہے کہ بیٹھا ایک کیس میں پھنس گیا، حکومت کے جرم کا اتنا احساس ہے، اور اللہ کی کوئی نافرمانی کر کے اس کا مجرم بن جائے تو نہ گناہ کرنے والوں کو اس کا احساس ہوتا ہے اور نہ ان کی متعلقین کو اس کا احساس ہے۔ اگر گناہ کا جرم ہونا ہمارے دل میں بیٹھ جاتا ہو تو اس وقت تک چیزیں نہیں آ سکتا جب تک کہ اس گناہ کو معاف نہ کر لیں۔ (ماہنامہ نئے شاہی نومبر ۱۹۹۵ء)

ایک اہم حدیث کی تشرع

جامع مسجد مراد آباد میں عظمت قرآن کے موضوع پر منعقد ہونے والے ایک بڑے اجلاس سے خطاب کرتے ہوئے آپ نے فرمایا کہ حدیث میں آتا ہے کہ سات طرح کے آدی قیامت کے دن عرش کے سامنے میں ہوں گے: (۱) امام عادل۔ (۲) وہ شخص جس نے جوانی عبادت خداوندی میں گذاری ہو۔ (۳) وہ شخص جس کو حسین و حمیل باوجاہت حورت بدکاری کے لئے بلائے اور وہ جواب نہیں یہ کہہ دے کہ میں اللہ سے ڈرتا

ہوں۔ (۳) جس شخص کا دل مساجد میں انکار ہے۔ (۵) ایک دوسرے سے خدا کے واسطے محبت رکھنے والے۔ (۶) خفیہ طریقہ پر صدقہ و خیرات کرنے والا۔ (۷) اپنے گناہوں پر تہائی میں آنسو بھانے والا۔

حضرت والا نے اس حدیث کی تشریح کرتے ہوئے ارشاد فرمایا کہ ہر شخص اپنے ماتھوں کے لئے امام کا درجہ رکھتا ہے، اور ان کے لئے اپنے ماتھوں کے ساتھ انصاف کا معاملہ کرنا ضروری ہے، آدمی اپنے گھر والوں کا بھی امام ہمگراں ہے اس پر نظر رکھنی چاہئے کہ گھر والوں سے کوئی ایسی حرکت نہ صادر ہو جو آخرت میں ان کے لئے نقصان دہ ہو۔ آج افسوس ہے کہ ہم اپنے بچوں کے ساتھ انصاف نہیں کرتے، دوسروں کی دیکھا دیکھی ہم اپنے بچوں کے نام پر، بیلی، ہبلو رکھنا شروع کر دیا۔ حالانکہ حدیث میں آتا ہے کہ سب سے افضل نام عبد اللہ اور عبد الرحمن ہیں، حضرت نے فرمایا کہ اب علماء سے سائل پوچھنے کی ضرورت ہی محسوس نہیں کی جاتی، کسی کی میت ہو جائے تو ایصالِ ثواب کے لئے بڑی دعوت کا انتظام ہوتا ہے، بڑے بڑے مالدار لکھنور کاروں میں بیٹھ کر مرنے کی دعوت کھانے آتے ہیں۔ ایک شادی زندگی میں ہوتی ہے اور ایک شادی مرنے کے بعد ہوتی ہے اور کہا جاتا ہے کہ میت کے لئے ایصالِ ثواب کیا جا رہا ہے، بھلان ان مالداروں کو کھلانے سے ثواب مل سکتا ہے، اگر کسی سے پوچھو کر یہ طریقہ کہاں سے آیا تو کہتے ہیں کہ ہمارے پیر صاحب نے بتایا۔ ہمارا کہنا یہ ہے کہ پیر ہوں یا بڑے پیر ہوں، ان کی آپ خدمت کیجئے، ناگزیں دبائیے، لیکن شریعت کے معاملہ میں پیر کا فرمان نہیں چلے گا، پیغمبر کا فرمان چلے گا، پیر کا عمل شریعت نہیں، پیغمبر کا عمل شریعت ہے۔ آپ نے فرمایا کہ اگر آج سنت کا طریقہ رانج ہو جائے تو ان غلط مسئلہ بتانے والوں کو حلوہ کی صورت بھی دیکھنے کو نہ ٹلے۔

حضرت والا نے ارشاد فرمایا کہ آج بیت المال کے نام پر چندے اکٹھے کئے جاتے ہیں اور کہا جاتا ہے کہ ذکوہ و صدقات کا بہترین مصرف ہے، اور جلسہ کر کے اپنی کارگزاری سنائی جاتی ہے، سکریٹری صاحب کی تشویہ بھی اس میں سے دی جاتی ہے اور مصارف شریعت کا لحاظ نہیں رکھا جاتا ایسے لوگ کیسے فلاج یا ب ہو سکتے ہیں؟۔ (ماہنامہ نداء شاہی اول بر ۱۹۹۵ء)

مأخذ و مراجع

(اس کتاب کی ترتیب و تالیف میں درج ذیل کتب سے مددی گئی ہے، مرتب)

۱	القرآن الکریم	ترجمہ: حضرت شیخ الہند مولانا محمود حسن دیوبندی	جمع الملک فہد مدینہ منورہ
۲	القرآن الکریم	ترجمہ: حکیم الامت حضرت مولانا اشرف علی تھانوی	فرید بک ڈپو، دہلی
۳	صحیح ابن حارثی	الامام ابو محمد بن اسحیل بن برذبة ابنخاری (م ۴۲۶ھ)	مکتبہ الاملاع لال باغ، مراد آباد
۴	صحیح مسلم	الامام ابو الحسن مسلم بن الحجاج المقشری (م ۴۲۱ھ)	مخترائیہ کمپنی ہریو بند
۵	جامع الترمذی	الامام ابو عیسیٰ محمد بن عیسیٰ بن سورۃ الترمذی	مخترائیہ کمپنی ہریو بند
۶	شامل ترمذی	الامام ابو عیسیٰ محمد بن عیسیٰ بن سورۃ الترمذی	مخترائیہ کمپنی ہریو بند
۷	سنن ابی داؤد	الامام ابو داؤد سلیمان بن الاشعث الجستاخی (م ۴۲۵ھ)	اشرقی بکڈ پور ہریو بند مرقم: دار الفکر، بیروت
۸	سنن ابن ماجہ	الامام ابو عبد اللہ محمد بن زید القرزوی (م ۴۲۵ھ)	اشرقی بکڈ ڈپو، دیوبند دار الفکر، بیروت
۹	منہ امام احمد بن جبل (م ۴۳۳ھ)	الامام احمد بن محمد بن جبل (م ۴۳۳ھ)	دارالحدیث، القاهرہ
۱۰	شعب الایمان	الامام ابو بکر احمد بن احسین الجعفی (م ۴۳۸ھ)	دارالكتب العلمیہ، بیروت
۱۱	محکۃ المساع	الامام ولی الدین محمد بن عبد اللہ الخطیب الشیرازی	اشرقی بکڈ ڈپو، دیوبند
۱۲	المجمع لاحکام القرآن	الامام ابو عبد اللہ محمد بن احمد الاندلسی القرطبی (م ۴۶۸ھ)	دار الفکر، بیروت
۱۳	الترغیب والترہیب	الحافظ ذکی الدین عبد العظیم بن عبد القوی المدرشی	دارالكتب العلمیہ، بیروت
۱۴	مجموع الزوائد	الحافظ نور الدین علی بن ابی بکر الجعفی (م ۴۸۰ھ)	دارالكتب العلمیہ، بیروت

اللہ والوں کی مقبولیت کا راز

(۱۸۳)

۱۵	الصواعق الحرق	العلامة شہاب الدین احمد بن جبراًشی (۴۹۷ھ)	دارالكتب العلمية، بیروت
۱۶	کتب اورہ	شیخ الاسلام عبدالقدس بن المبارک الفروزی (۱۸۱ھ)	دارالكتب العلمية، بیروت
۱۷	عقواعد الحج	العلامة محمد بن يوسف الصاحب الشافعی (۹۳۲ھ)	مکتبۃ الایمان، مدینہ منورہ
۱۸	احیاء الحدیث	جیہۃ الاسلام امام غزالی	نول کشور لکھنؤ
۱۹	علم و معلمہ	ابو جہر جابر الجزاڑی (مدینہ منورہ)	دارالشروق، مدینہ منورہ
۲۰	الروح والبرکات	ابن الی الدنيا	دار ابن حزم بیروت
۲۱	ذم الدنيا	ابن الی الدنيا	مؤسسۃ الکتب المتفاہیہ بیروت
۲۲	کتاب القیاد	ابن الی الدنيا	مؤسسۃ الکتب المتفاہیہ بیروت
۲۳	فتح الہلکہ شرح مسلم	العلامة شہیر احمد عثمانی	مکتبہ رشیدیہ کراچی
۲۴	معارف القرآن	حضرت مولانا مفتی محمد شفیع صاحب	معراج بکڈ پو، دیوبند
۲۵	جامع الحدیث و الحکم	علامہ ابن رجب حنبلی	دارالكتب العلمية
۲۶	مختصر جامع بیان الحکم	علامہ ابن عبد البر	مکتبۃ التجاریہ مک معظمه
۲۷	ذاق العارفین	مولانا محمد احسن صدقی نانوتوی	طبع تاج کمار لکھنؤ
۲۸	میس بڑے مسلمان	مولانا عبد الرشید ارشد	مکتبہ رشیدیہ لاہور
۲۹	ارواح ملاش	مولانا امیر علی صاحب	مکتبہ فتحیہ دیوبند
۳۰	میر سعد الدین شیخ	مولانا محمد تقی عثمانی	مکتبہ فتحیہ دیوبند
۳۱	ذکرة الرشید	مولانا عاشق الہی میر شفیع	کتبہ خلیلیہ سہارن پور
۳۲	حکیم الامت کے	مولانا اٹھن صاحب عثمانی	علطیم بکڈ پو، دیوبند
۳۳	اصلاحتی خطبات	مولانا محمد تقی عثمانی	کتب خانہ فتحیہ، دیوبند
۳۴	شیخ الاسلام کے	مولانا ابو الحسن بارہ بنکوی	مکتبہ فتحیہ دیوبند
۳۵	تاریخ مشائخ چشت	حضرت شیخ الحدیث	کتبہ مسحی سہارن پور

دارالعلوم بری لندن	مرتب: مولانا عبدالرحمن متال	حضرت شیخ الحدیث اور ان کے خلفاء کرام	۳۶
سہارن پور	حضرت مولانا محمد عاقل صاحب مدظلہ	ملفوظات شیخ	۳۷
کتب خانہ محمودیہ میرٹھ	مولانا محمد سعید صاحب وغیرہ	ملفوظات فقیر الامت	۳۸
صحیحی سہارن پور	حضرت شیخ الحدیث	آپ بنتی	۳۹
فرید بکڑ پور	ملا علی قاری	الحزب العظیم	۴۰
ادارہ تالیفات اشرفیہ، تھوراپاندہ	افادات تھانوی، مرتبہ: مولانا محمد زید مظاہری ندوی	العلم والعلماء	۴۱
کتب خانہ فتحیہ دیوبند	مولانا محمد تقی عثمانی	تراث	۴۲
فرید بکڑ پور دہلی	مرتبہ: حضرت تھانوی	مناقجات مقبول	۴۳
		ماہنامہ ندائی شاہی	۴۴
جامعہ احتشامیہ کراچی	مرتبہ: مولانا محمد صدیق ارکانی	ماہنامہ "حق نوائے احتشام" کراچی	۴۵
دیوبند	مرتبہ: مولانا محمد طیب صدیقی	ماہنامہ پیغام محمود دیوبند (صدیقی نبر)	۴۶

ت بال خیر



مکتبہ ناشر

۱۸۔ اردو بازار لاہور۔ پاکستان



7231788
7211788